

انسان شناسی

حجۃ الاسلام و المسلمین محمود رجبی

ناشر: مجمع جهانی اہل بیت (ع)

یہ کتاب برقی شکل میں نشر ہوئی ہے اور شبکہ الامین الحسین (علیہما السلام) کے گروہ علمی کی نگرانی میں تنظیم ہوئی ہے

نام کتاب: انسان شناسی
مؤلف: حجۃ الاسلام و المسلمین محمود رجبی
مترجم: سید محمد عباس رضوی اعظمی
مصحح: مرغوب عالم عسکری
نظر ثانی: سید شجاعت حسین رضوی
پیشکش: معاونت فرہنگی، ادارہ ترجمہ

صرف اول

جب آفتاب عالم تاب افق پر نمودار ہوتا ہے تو کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچے و کلیاں رنگ و نکھار پیدا کر لیتی ہیں تاریکیاں کافور اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ غار حراء سے مشعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اس لئے 23 برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے تو مذہبِ عقل و آگہی سے روبرو ہونے کی توانائی کھودیتے ہیں یہی وجہ ہے کہ کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام کی یہ گرانہا میراث کہ جس کی اہل بیت علیہم السلام اور ان کے پیرووں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزند ان اسلام کی بے توجہی اور ناقدری کے سبب ایک طویل عرصے سے پیچیدگیوں کا شکار ہو کر اپنی عمومی افادیت کو عام کرنے سے محروم کر دئی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیا نے اسلام کو پیش کئے جنہوں نے بیرونی افکار و نظریات سے متاثر، اسلام و قرآن مخالف فکری و نظری موجدوں کی زد پر اپنی حق آگین تحریروں اور تقریروں سے مکتب اسلام کی پشتپناہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑھی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں، یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچانے گا، وہ اس میدان میں آگے نکل جائے گا۔

(عالمی اہل بیت کو نسل) مجمع جہانی بیت علیہم السلام نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت و رسالت کی جاوداں میراث اپنے صحیح خود خال میں دینا تک پہنچادی جائے تو اخلاق و انسانیت کے دشمن، انانیت کے شکار، سامراجی خون خواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مولفین و مترجمین کا ادنیٰ خدمتگار تصور کرتے ہیں، زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، حجۃ الاسلام و المسلمین عالیجناب مولانا محمود رجبی صاحب کی گر اندر کتاب "انسان شناسی" کو فاضل جلیل مولانا سید محمد عباس رضوی اعظمی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار ہیں اور مزید توفیقات کے آرزو مند ہیں، نیز ہم اپنے ان تمام دوستوں اور معاونین کا بھی صمیم قلب سے شکریہ ادا کرتے ہیں جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت، مجمع جہانی اہل بیت علیہم السلام

مقدمہ:

(... ثُمَّ أَنْشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ الْخَالِقِينَ) (1)

پھر ہم نے اس کو ایک دوسری صورت میں پیدا کیا پس
بارکت ہے وہ خدا جو سب سے بہتر خلق کرنے والا ہے۔

انسان بہت سے انتخابی عمل کا سامنا کرتا ہے جس میں سے فقط بعض کو انتخاب کرتا ہے، بعض کو دیکھتا ہے، بعض کے بارے میں سنتا ہے اور اپنے ہاتھ، پیر اور دوسرے اعضاء کو بعض کاموں کی انجام دہی میں استعمال کرتا ہے، قوت جسمانی کی رشد کے ساتھ ساتھ فکری، عاطفی اور بہت سے مخلوط و مختلف اجتماعی روابط، علمی ذخائر اور عملی مہارتوں میں اضافہ کی وجہ سے انتخابی دائرے صعودی شکل میں اس طرح وسیع ہو جاتے ہیں کہ ہر لمحہ ہزاروں نامور کاموں کا انجام دینا ممکن ہوتا ہے لہذا انتخاب کرنا بہت مشکل ہو جاتا ہے۔

طریقہ کار کی تعیین و ترجیح کے لئے مختلف ذرائع موجود ہیں مثلاً فطری رشد، خواہشات کی شدت، ناامنی کا احساس، عادات و اطوار، پیروی کرنا، سمجھانا اور دوسرے روحی و اجتماعی اسباب کی طرف اشارہ کیا جاسکتا ہے لیکن سب سے مہم عقلی اسباب ہیں جو سبھی طریقہ کار کو مد نظر رکھتے ہوئے ہر ایک کی معراج کمال اور انسانی سعادت کے لئے موثر اور مہم طریقہ کار کی تعیین و ترجیح اور سب سے بہتر و اہم انتخاب کے لئے درکار ہیں جو انسانی ارادہ کی تکمیل میں اپنا کردار ادا کرتے ہیں۔ انسان کی حقیقی اشریت اور برتری کے راز کو انہیں اسباب و علل اور طریقہ کار کی روشنی میں تلاش کرنا چاہیئے۔

اعمال کی اہمیت اور ان کا صحیح انتخاب اس طرح کہ انسان کی دنیا و آخرت کی خوشبختی کا ذمہ دار ہو، معیار اہمیت کی شناخت پر موقوف ہے، ان معیار کو سمجھنے کے لئے ضروری ہے حقیقت انسان، کیفیت وجود، آغاز و انجام اور کمال و سعادت اخروی کو سمجھا جائے۔ یہ موضوع ایک دوسرے زاویہ نظر کا محتاج ہے جس کو انسان شناسی کہا جاتا ہے۔

لہذا انسان شناسی کو معارف انسانی کی سب سے بنیادی چیز سمجھنا چاہیئے اور اس کا مطالعہ خاص کر ان افراد کے لئے جو یہ چاہتے ہیں کہ ان کی زندگی درست و بے نقص اور عقلی معیار پر استوار ہو ضروری ہے۔

اس کتاب میں انسان شناسی کے بنیادی مسائل کی تحقیق پیش کی جائے گی۔ البتہ یہ بات مسلم ہے کہ انسان کی حقیقی شخصیت کی شناخت، اس کی پیدائش کا ہدف اور اس ہدف تک رسائی کی کیفیت، قرآنی تعلیمات، اسلامی دستورات اور عقلی تجزیہ و تحلیل پر موقوف ہے، لہذا کتاب کے اکثر مباحث میں انسان شناسی کے نظریات کو قرآن کریم اور دین اسلام کے تعلیمات کی روشنی میں بیان کیا گیا ہے۔ پہلے تو یہ کتاب بالمشافہہ تدریس کیلئے مرتب کی گئی تھی لیکن ان افراد کی بہت سی درخواستوں کی وجہ سے جو معارف اسلامی سے دلچسپی رکھتے ہیں اور "مؤسسہ (ایڈمی) آموزش و پژوهش امام خمینی" کے پروگرام میں شرائط و مشکلات کی وجہ سے شرکت نہیں کر سکتے تھے

لہذا ان کے لئے ایک خصوصی پروگرام "تدریس ازراہ دور" (1) تصویب کیا گیا جس میں نقش و نگار سے استفادہ کرتے ہوئے اس کے معانی و مفہیم کو غیر حضوری شکل میں اور نہایت ہی مناسب انداز میں پیش کیا گیا ہے۔

آپ ابتداء مطالعہ ہی سے ایک تعلیمی پروگرام کے شروع ہو جانے کا احساس کریں گے اور رہنمائیوں کو اپنے لئے رہنما و راہبر محسوس کریں گے، یہ راہنمائیاں مؤلف اور قاری کے درمیان گفتگو اور مکالمہ کی شکل میں ڈھالی گئی ہیں جو کتاب کے مطالب کو درست و دقیق اور مؤثر انداز میں حاصل کرنے کی ہدایت کرتی ہیں، البتہ بہتر نتیجہ آپ کے مطالعہ پر موقوف ہے۔ ابتدا ہی میں پوری کتاب کے مطالب کو نموداری شکل میں پیش کیا گیا ہے تاکہ کتاب کے بنیادی مطالب کا خاکہ اور ہر بحث کی جایگا ہمشخص ہو جائے اور کتاب کے مطالعہ میں رہنمائی کے فرائض انجام دے۔ ہر فصل کے مطالب خود اس فصل سے مربوط تعلیمی اہداف سے آغاز ہوتے ہیں، ہر فصل کے مطالعہ کے بعد اتنی فہم و توانائی کی ہمیں امید ہے کہ جس سے ان اہداف کو حاصل کیا جاسکے نیز ان رہنمائیوں کے ساتھ ساتھ یادگیری کے عنوان سیہر فصل کے مطالب کو بیان کرنے کے بعد بطور آزمائش سوالات بھی درج کئے گئے ہیں جن کے جوابات سے آپ اپنی توانائی کی مشق اور آزمائش کریں گے، سوالات بنانے میں جان بوجھ کر ایسے مسائل پیش کئے گئے ہیں جو کتاب کے مطالب پر تسلط کے علاوہ آپ کو غور و فکر کی دعوت دیتے ہیں اور حافظہ پر اعتماد کے ساتھ ساتھ مزید غور و فکر کے لئے براہنگی کرتے ہیں۔ اسی طرح ہر فصل کے آخر میں اس کا خلاصہ اور مزید مطالعہ کے لئے منابع ذکر کئے گئے ہیں، ہر فصل کے خلاصہ میں مختلف فصلوں کے مطالب کے درمیان ہماہنگی برقرار رکھنے کے لئے آنے والی فصل کے بعض مباحث کو کتاب کے کلی مطالب سے ربط دیا گیا ہے۔ کتاب کے آخر میں ایک "آزمائش" بھی ہے جس میں کلی مطالب ذکر کئے گئے ہیں تاکہ متن کتاب سے کئے گئے سوالات کے جوابات سے اپنی فہم کی مقدار کا اندازہ لگایا جاسکے۔ چنانچہ اگر کتاب کے کسی موضوع کے بارے میں مزید معلومات حاصل کرنا چاہتے ہیں تو ہر فصل کے آخر میں مطالعہ کے لئے بیان کی گئی کتابوں سے اپنی معلومات میں اضافہ کر سکتے ہیں۔ درک مطالب میں پیش آنے والی مشکلات سے دوچار ہونے کی صورت میں اپنے سوالات کو مؤسسہ کے "تدریس ازراہ دور" کے شعبہ میں ارسال کر کے جوابات دریافت کر سکتے ہیں، اسلوب بیان کی روش میں اصلاح کیلئے آپ کی رائے اور اظہار نظر کے مشتاق ہیں، اللہ آپ کی توفیقات میں مزید اضافہ کرے۔

موسسہ آموزشی و پژوهشی امام خمینی

(1) راہ دور سے تعلیمی پروگرام کی تدوین اور اس کے انجام دہی میں ہم ماہرانہ تحقیقات و مطالعات نیز اکیڈمی کے داخلی و بیرونی معاونین و محققین کی ایک کثیر تعداد کی شب و روز کوشش و تلاش، ہمت اور لگن سے بہرہ مند تھے اور ہم ان تمام دوستوں کے خصوصاً "پیام نور" یونیورسٹی کے جن دوستوں نے ہماری معاونت کی ہے شکر گزار ہیں۔

مطالعہ کتاب کی کامل رہنمائی

فصل 1

انسان شناسی

مفہوم انسان شناسی

اہمیت و ضرورت

دور حاضر میں انسان شناسی کا بحران

دینی انسان شناسی کی خصوصیات

تعریف انسان شناسی، بشری تفکر کے دائرہ میں

انسان شناسی معارف دینی کے آئینہ میں

نوع

فصل 2

خلقت انسان

اولین انسان کی خلقت

تمام انسانوں کی خلقت

اثبات روح کی دلیلیں

ادلہ عقلی

ادلہ نقلی

فصل 3

انسانی فطرت

مشترکہ فطرت

فطرت

مشترکہ فطرت کے وجود پر دلیلیں

انسان کی فطرت الہی سے مراد

فطرت کی زوال ناپذیری

فصل 4

نظام خلقت میں انسان کا مقام

خلافت الہی

کرامت انسان

کرامت ذاتی

کرامت اکتسابی

فصل 5

آزادی و اختیار

مفہوم اختیار

شبہات جبر

انسان کے اختیار پر قرآنی دلیلیں

جبر الہی

اجتماعی و تاریخی جبر

فطری و طبعی جبر

فصل 6

اختیار کے اصول

عناصر اختیار

آگاہی و معرفت

ارادہ و خواہش

قدرت و طاقت

فصل 7
کمال نہائی

مفہوم کمال
انسان کا کمال نہائی
قرب الہی

فصل 8
رابطہ دنیا و آخرت

کلمات دنیا و آخرت کے استعمالات
نظریات کی تحقیق
رابطہ کی حقیقت و واقعیت

فصل 9
خود فراموشی
خود فراموشی کے مؤسین
قرآن اور خود فراموشی
خود فراموشی کا علاج
ہگل

بیچ
مارکس

پہلی فصل:

مفہوم انسان شناسی

اس فصل کے مطالعہ کے بعد آپ کی معلومات:

- 1- "انسان شناسی" کی تعریف اور اس کے اقسام کو بیان کریں؟
- 2- جملہ "انسان شناسی؛ فکر بشر کے آئینہ میں" کی وضاحت کریں؟
- 3- معرفت خدا، نبوت و معاد کا انسان شناسی سے کیا رابطہ ہے دو سطروں میں بیان کریں؟
- 4- انسان شناسی "کل نگر" و "جزء نگر" کے موضوعات کی مثالوں کو ذکر کریں؟
- 5- خود شناسی سے کیا مراد ہے اور اس کا دینی انسان شناسی سے کیا رابطہ ہے بیان کریں؟
- 6- "دور حاضر میں انسان شناسی کے بحران" میں سے چار محور کی وضاحت کریں؟

خدا، انسان اور دنیا فکر بشر کے تین بنیادی مسائل ہیں جن کے بارے میں پوری تاریخ بشر کے ہر دور میں ہمیشہ بنیادی، فکری اور عقلی سوالات ہوتے رہتے ہیں اور فکر بشر کی ساری کوششیں انہی تین بنیادی چیزوں پر متمرکز اور ان سے مربوط سوالات کے صحیح جوابات کی تلاش میں ہیں۔

بہر حال انسان کی معرفت، اس کے مشکلات کا حل نیز اس کے پوشیدہ اسرار، کافی اہمیت کے حامل ہیں، جس نے بہت سے دانشمندوں کو اپنے مختلف علوم کے شعبوں میں مشغول کر رکھا ہے۔⁽¹⁾ مذاہب آسمانی کی تعلیمات میں (خصوصاً اسلام میں) معرفت خدا کے مسئلہ کے بعد معرفت انسان سب سے اہم مسئلہ مانا جاتا ہے، دنیا کا خلق کرنا، پیغمبروں کو مبعوث کرنا، آسمانی کتابوں کا نزول در حقیقت آخرت میں انسان کی خوشبختی کے لئے انجام دیا گیا ہے اگرچہ قرآن کی روشنی میں سبھی چیزیں خدا کی مخلوق ہیں اور کوئی بھی شئی اس کے مقابلہ میں نہیں ہے لیکن یہ کہا جاسکتا ہے کہ قرآن کی روشنی میں اس کائنات کو ایک ایسے دائرے سے کہ جس کے دو نقطہ ہوں تعبیر کیا گیا ہے جس کی حقیقی نسبت کا ایک سرا اوپر (اللہ) ہے اور دوسرا سرانچے (انسان) کی طرف ہے⁽²⁾ اور انسان بھی ایک عرصہ دراز سے، اپنے وسیع تجربے کے ذریعہ اسی نسبت کو حاصل کرنے کی کوشش کر رہا ہے جب

(1) منجملہ علوم جو انسان اور اس کے اسرار و رموز کی تحلیل و تحقیق کرتے ہیں جیسے علوم انسانی تجربی اور دیگر فلسفے جیسے علم النفس، فلسفہ خود شناسی، فلسفہ اخلاق، فلسفہ عرفان، فلسفہ اخلاق، فلسفہ اجتماعی، فلسفہ علوم اجتماعی، فلسفہ تاریخ و حقوق وغیرہ

(2) ایروٹسو، ٹوشی ہیگو، قرآن میں خدا و انسان، ترجمہ احمد آرام، ص 92۔

کہ انسان شناسی کے ماہرین نے اس بات کی تاکید کی ہے کہ انسان کی معرفت کے اسباب و وسائل، پوری طرح سے انسان کی حقیقت اور اس کے وجودی گوشوں کے حوالے سے مہم سوالات کا جواب نہیں دے سکتے ہیں لہذا آج انسان کو ایسا وجود جس کی شناخت نہ ہو سکی ہو یا انسان کی معرفت کا بحران وغیرہ جیسے الفاظ سے یاد کیا جانے لگا۔
مذکورہ دو حقیقتوں میں غور و فکر ہمیں مندرجہ ذیل چار سوالات سے رو برو کرتا ہے:

1- انسان کے بارے میں کئے گئے بنیادی سوال کون سے ہیں اور انسان کی معرفت میں کیسی کوششیں ہونی چاہیئے اور ان سوالات کے لئے مناسب جوابات تک رسائی کیسے ممکن ہے؟

2- انسان کی معرفت میں بشر کی مسلسل حقیقی تلاش کا سبب کیا ہے؟ اور کیا دوسرے بہت سے اسباب کی طرح فطری جستجو کا وجود ہی ان تمام کوششوں کی وضاحت و تحلیل کے لئے کافی ہے؟ یا دوسرے اسباب و علل کی بھی جستجو ضروری ہے یا انسان کی معرفت کے اہم مسائل اور اس کی دنیوی و اخروی زندگی نیز علمی و دینی امور میں گہرے اور شدید رابطوں کو بیان کرنا ضروری ہے؟

3- دور حاضر میں انسان شناسی کے بحران سے کیا مراد ہے اور اس بحران کے انشعابات کیا ہیں؟

4- دور حاضر میں انسان شناسی کے بحران سے نجات کے لئے کیا کوئی بنیادی حل موجود ہے؟ دین اور دینی انسان شناسی کا اس میں کیا کردار ہے؟

مذکورہ سوالات کے مناسب جوابات حاصل کرنے کے لئے اس فصل میں انسان شناسی کے مفہوم کی تحقیق اور اس کے اقسام، انسان شناسی کی ضرورت اور اہمیت، انسان شناسی کے بحران اور اس کے اسباب نیز دینی انسان شناسی کی خصوصیات کے بارے میں ہم گفتگو کریں گے۔

1- انسان شناسی کی تعریف

ہر وہ منظومہ معرفت جو کسی شخص، گروپ یا طبقہ کا کسی زاویہ سے جائزہ لیتی ہے اس کو انسان شناسی کہا جا سکتا ہے، انسان شناسی کی مختلف اور طرح طرح کی قسمیں ہیں۔ جس کا امتیاز ایک دوسرے سے یہ ہے کہ اس کی روش یا زاویہ نگاہ مختلف ہے، اس مقولہ کو انسان شناسی کی روش کے اعتبار سے تجربی، عرفانی، فلسفی اور دینی میں اور انسان شناسی کی نوعیت کے اعتبار سے سیکلی اور جزئی میں تقسیم کیا جا سکتا ہے۔

1- روش اور نوعیت کے اعتبار سے انسان شناسی کے اقسام

انسان شناسی کے اقسام

روش کے اعتبار سے

نوعیت کے اعتبار سے

تجربی

عرفانی

فلسفی

دینی

جامع

اجزائی

2- انسان شناسی کے اقسام

تجربی، عرفانی، فلسفی اور دینی

متفکرین نے انسان کے سلسلہ میں کئے گئے سوالات اور معمول کو حل کرنے کے لئے پوری تاریخ انسانی میں مختلف طریقہ کار کا سہارا لیا ہے، بعض لوگوں نے تجربی روش سے مسئلہ کی تحقیق کی ہے اور "انسان شناسی تجربی" (1) کی بنیاد رکھی جس کے دامن میں انسانی علوم کے سبھی مباحث موجود ہیں۔ (2)

(1) انسان شناسی تجربی کو انسان شناسی *Ant hr opo* کے مفہوم سے مخلوط نہیں کرنا چاہیے، جیسا کہ تن درس میں اشارہ ہو چکا ہے، انسان شناسی تجربی، علوم انسانی کے تمام موضوعات منجملہ *Ant hr opo logy* کو بھی شامل ہے، اگرچہ پوری تاریخ بشر میں مختلف استعمالات موجود ہیں، لیکن دور حاضر میں علمی اداروں اور یونیورسٹیوں میں اس کے رائج معانی علوم اجتماعی کے یا علوم انسانی تجربی کے موضوعات میں سے ہے جس میں انسان کی تخلیق کا سبب، جمعیت کی وسعت اور اس کی پراکندگی، انسانوں کی درجہ بندی، قوموں کا ملاپ، ماحول و مادی خصوصیات اور اجتماعی و سماجی موضوعات، نیز روابط جیسے مسائل کو تجربہ کے ذریعہ واضح کیا گیا ہے۔

(2) فارسی میں کلمہ علوم انسانی کبھی کلمہ *Hunani t i es* اور کبھی کلمہ *Soci al sci ences* کے مترادف قرار پاتا ہے۔ کلمہ *Hunani t i es* کا فارسی معنی علوم انسانی یا... معارف انسانی قرار دینا بہتر ہے، اس کا ابتدائی استعمال انگریزی اور یونانی آثار پر ہوتا تھا جو قرون وسطیٰ میں اہل مدرسہ کی خدا شناسی کے برخلاف انسانی پہلو رکھتا تھا اور آج ان علوم میں استعمال ہوتا ہے جو انسان کی زندگی، تجربہ رفتار و کردار کے بارے میں بحث کرتے ہیں۔ یورپ اور امریکہ میں یہ کلمہ ادبیات، لسان، فلسفہ، تاریخ، ہنر، خدا شناسی اور طبیعی و اجتماعی علوم کی موسیقی کے موضوعات کی جدائی کے لئے استعمال ہوتے ہیں۔ اور روش کے اعتبار سے علمی و تجربی روش میں منحصر نہیں ہے، معارف دینی بھی جب فکر بشر کا نتیجہ ہوگی تو اسی دائرہ اختیار میں قرار دی جائیگی، اسی بنا پر دینی معارف کے تفکرات و اعتبارات، خدا کی طرف سے اور فطرت سے بالاتر ذات سے حاصل ہونے کی وجہ سے اس گروہ سے خارج ہیں، کلمہ *Soci al sci ences* کا بالکل دقیق مترادف "علوم اجتماعی تجربی" ہے اور کبھی انسانی علوم تجربی کا استعمال، طبیعی تجربی علوم کے مد مقابل معنی میں ہوتا ہے، اور جامعہ شناسی، نفسیات شناسی، علوم سیاسی و اقتصادی حتیٰ مدیریت، تربیتی علوم اور علم حقوق کے موضوعات کو بھی شامل ہے۔ اور کبھی اس کے حصار میں جامعہ شناسی، اقتصاد، علوم سیاسی اور انسان شناسی (*Ant hr opo logy*) بھی قرار پاتے ہیں اور اجتماعی نفسیات شناسی، اجتماعی حیات شناسی اجتماعی جغرافیا اور اس کے سرحدی گوشے اور حقوق، فلسفہ اجتماعی، سیاسی نظریات اور طریقہ عمل کے اعتبار سے تاریخی تحقیقات (تاریخ اجتماعی، تاریخ اقتصادی) اس کے مشترکہ موضوعات میں شمار ہوتا ہے۔ رجوع کریں

.Kuper Adnan The soci al Sci ences Encycl opedi a Rot l age and Kogan paul

و: فرہنگ اندیشہ نو، بولک بارس وغیرہ، ترجمہ پاشایی و نیز:

.Theodor son Geor ge, Anøder nD ct i onar yof Soci al Sci ences

بعض لوگوں نے عرفانی سیر و سلوک اور مشاہدہ کو انسان کی معرفت کا صحیح طریقہ مانا ہے، اور وہ کو شیشینچو اس روش سے انجام دی ہیں، اس کے ذریعہ ایک طرح سے انسان کی معرفت کو حاصل کر لیا ہے جسے انسان شناسی عرفانی کہا جا سکتا ہے، دوسرے گروہ نے عقلی اور فلسفی تفکر سے انسان کے وجودی گوشوں کی تحقیق کی ہے اور فکری تلاش کے ما حاصل کو انسان شناسی فلسفی کا نام دیا گیا ہے اور آخر کار ایک گروپ نے دینی تعلیمات اور نقل روایت سے استفادہ کرتے ہوئے انسان کی معرفت حاصل کی اور انسان شناسی دینی کی بنیاد رکھی ہے، اس کتاب کی آئندہ بحثوں میں جو منظور نظر ہے وہ دینی تعلیمات اور نقل احادیث کے آئینہ میں انسان کی تحقیق ہے لہذا انسان شناسی کے باب میں دینی تعلیمات کو

ہم آئندہ مباحث میں محور قرار دیں گے اگرچہ انسان شناسی فلسفی، تجربی اور عرفانی معلومات بھی بعض جگہوں پر وضاحت اور انسان شناسی دینی میں ان کا تقابل اور ہماہنگی کے بارے میں گفتگو کی جائیگی، لہذا انسان شناسی میں ہماری روش، نقل روایت اور ایک طرح سے تعبدی یا تعلیمات وحی کی روش ہوگی۔⁽¹⁾

(1) طریقہ وحی سے مراد یہ ہے کہ واقعیت اور حقایق کی شناخت میں تجربی طریقہ سے استفادہ کرنے کے بجائے عقلی یا شہودی اور وحی الہی کے ذریعہ معرفت حاصل کی جائے۔ ایسی معرفت پیغمبروں کے لئے منزل شہود کی طرح ہے اور دوسرے جو دینی مقدس متون کے ذریعہ اسے حاصل کرتے ہیں وہ سندی یا نقلی طریقہ سے حقیقت کو حاصل کرنا ہے اسی بنا پر اس کو روش نقلی بھی کہا جاتا ہے۔ البتہ کبھی طریقہ وحی سے مراد، دین کی مورد تائید طریقوں کا مجموعہ ہے جو روش تجربی، عقلانی اور شہودی کو اس شرط پر شامل ہے کہ جب وہ واقع نما اور ان کا قطعی ہونا ثابت ہو جائے۔ ایسا لگتا ہے کہ اس قسم کی روش کو دینی روش کہنا چاہیے۔ دینی متون اور منابع کے درمیان فقط وہ اسلامی منابع مورد توجہ ہونا چاہیے جو ہمارے نظریہ کے مطابق قابل اعتبار ہوں۔ چونکہ تمام منابع اسلامی کے اعتبار سے (خواہ وہ آیات و روایات ہوں) مسئلہ کی تحقیق و تحلیل کے لئے مزید وقت درکار ہے لہذا اسلام کا نظریہ بیان کرنے میں تمام مذاہب و فرقوں کے درمیان سب سے مستحکم و مستقن منبع دینی یعنی قرآن مجید سے انسان شناسی کے مختلف موضوعات کی تحقیق و تحلیل میں استفادہ کریں گے اور مخصوص موارد کے علاوہ روایتی منابع سے استناد نہیں کریں گے؛ اسی بنا پر مورد بحث انسان شناسی کو اسلامی انسان شناسی یا قرآنی انسان شناسی بھی کہا جا سکتا ہے۔

انسان شناسی خردو کلاں یا جامع و اجزاء

انسان کے بارے میں پوری گفتگو اور انجام دی گئی تحقیق کو دو عام گروہ میں تقسیم کیا جا سکتا ہے؛ کبھی انسان کی تحقیق میں کسی خاص شخص، کوئی مخصوص گروہ، یا کسی خاص زمان و مکان کو پیش نظر رکھ کر افراد کے سلسلہ میں مفکرین نے سوال اٹھائے ہیں اور اسی کے متعلق جواب لانے میں کامیابی حاصل کی ہے اور کبھی انسان بطور کلی کسی شخص یا خاص شرائط زمان و مکان کا لحاظ کئے بغیر مفکرین و محققین کی توجہ کا مرکز قرار پاتا ہے اور انسان شناسی کے راز کشف کئے جاتے ہیں، مثال کے طور پر انسان کے جسمانی

طول، عرض، عمق کی بناوٹ کی کیفیت کے بارے میں، اسی طرح اولین انسان یا جسم میں تاریخی اعتبار سے تبدیلی اور تغیر کی بارے میں گفتگو ہوتی ہے یا ابتدائی انسانوں کے فکری، عاطفی و عملی یا مخصوص سرزمین میں قیام یا معین مرحلہ زمان میں زندگی گزارنے والے افراد کے طریقہ زندگی، کلچر، آداب و رسومات کے بارے میں تحقیق و گفتگو ہوتی ہے اور کبھی عام طور پر انسان کے مجبور و مختار، دائمی اور غیر دائمی یا دوسری مخلوقات سے اس کی برتری یا عدم برتری نیز اس کے انتہائی کمال اور حقیقی سعادت و خوش بختی کے بارے میں گفتگو ہوتی ہے جو کسی ایک فرد یا کسی خاص گروہ سے مخصوص نہیں ہوتی۔ انسان شناسی کی پہلی قسم کو انسان شناسی خرد یا "جزئیاتی" اور انسان شناسی کی دوسری قسم کو انسان شناسی کلاں یا "کل نمائی" کہا جا سکتا ہے۔

اس کتاب کے زاویہ نگاہ سے انسان شناسی کلاں یا کل مورد نظر ہے اسی بنا پر انسان کے سلسلہ میں زمان و مکان اور معین شرائط نیز افراد انسان کے کسی خاص شخص سے استثنائی موارد کے علاوہ گفتگو نہیں ہوگی، لہذا اس کتاب میں مورد بحث انسان شناسی کا موضوع، انسان بعنوان عام ہے اور انسان کو بہ طور کلی اور مجموعی مسائل کے تناظر میں پیش کیا جائے گا اور وہ تجربی اطلاعات و گزارشات جو کسی خاص انسان سے مختص ہیں یا کسی خاص شرائط زمان و مکان کے افراد سے وابستہ ہیں اس موضوع بحث سے خارج ہیں۔

انسان شناسی کی ضرورت اور اہمیت

انسان شناسی کی ضرورت اور اہمیت کے لئے دو زاویہ نگاہ سے تحقیق کیا جاسکتا ہے:

پہلے زاویہ نگاہ میں، اس مسئلہ کی بشری تفکر کے دائرہ میں تحقیق کی جاتی ہے۔

دوسرے زاویہ نگاہ میں، انسان شناسی کی اہمیت کو دینی تعلیمات کی روشنی میں پرکھا جاتا ہے۔

الف: انسان شناسی، بشری تفکر کے دائرے میں باہدف زندگی کی تلاش

انسان کی زندگی کا با مقصد اور بے مقصد ہونا اس کے مختلف تصورات سے پوری طرح مرتبط ہے اور ان مختلف تصورات کو انسان شناسی کی تحقیقات ہمارے لئے فراہم کرتی ہے، مثال کے طور پر اگر انسان شناسی میں ہم یہ تصور ذہن میں بٹھالیں کہ انسان کا کوئی معقول و مناسب ہدف نہیں ہے جس پر اپنی پوری زندگی گزارتا رہے یا اگر انسان کو ایسی مخلوق سمجھا جائے جو زبردستی الہی، تاریخی، اجتماعی زندگی گزارنے پر مجبور ہو اور خود اپنی تقدیر نہ بنا سکے تو ایسی صورت میں انسان کی زندگی بے معنی اور کلاماً بے مقصد اور عبث ہوگی، لیکن اگر ہم نے انسان کو باہدف (معقول و مناسب ہدف) اور صاحب اختیار تصور کیا اس طرح سے کہ اپنے اختیار سے تلاش و کوشش کے ذریعہ اس بہترین ہدف تک پہنچ سکتا ہے تو اس کی زندگی معقول و مناسب اور با معنی و با مقصد تصور کی جائے گی۔⁽¹⁾

(1) معانی زندگی کی تلاش کا مسئلہ نفسیاتی علاج (Psychotherapy) میں بہت زیادہ اہمیت کا حامل ہے اور نفسیاتی علاج کے موضوعات میں سے ایک با مقصد علاج (Logotherapy) ہے، با مقصد علاج کے نفسیاتی ماہرین کا عقیدہ ہے کہ تمام نفسیاتی علاج جس کا کوئی جسمانی سبب نہیں ہے زندگی کو با مقصد بنا کر علاج کیا جاسکتا ہے، با مقصد علاج کا موجد "وکلر فرینکل" (Erich Fromm) معتقد ہے کہ زندگی کو ایسا با مقصد بنانا چاہئے کہ انسان اپنی زندگی گزارنے میں ایک ہدف نہائی کا تصور حاصل کر لے تاکہ اس کے زیر سایہ اس کی پوری زندگی با مقصد ہو جائے اور ایسا کوئی لاجواب سوال جو اس کی زندگی کے با مقصد ہونے کو متزلزل کرے اس کے لئے باقی نہ رہے، ایسی صورت میں جب کہ اس کی تمام نفسیاتی بیماریوں کا کوئی جسمانی سبب نہیں ہے اس طرح قابل علاج ہیں۔ با مقصد علاج کے سلسلہ میں مزید معلومات کے لئے ملاحظہ ہو:

الف) انسان در جستجوی معنا، ترجمہ اکبر معارفی۔

ب) پزیشک و روح، ترجمہ ہزاویر شک۔

ج) فریاد ناشنیدہ معنا، ترجمہ ہزاویر شک، از وکلر فرینکل۔

اجتماعی نظام کا عقلی ہونا (1)

تمام اجتماعی اور اخلاقی نظام اس وقت قابل اعتبار ہونگے جب انسان شناسی کے بعض وہ بنیادی مسائل صحیح اور واضح طور سے حل ہو چکے ہوں جو ان نظام کے اصول کو ترکیب و ترتیب دیتے ہیں۔ اصل میں اجتماعی شکل اور نظام کے وجود کا سبب انسان کی بنیادی ضرورتوں کا پورا کرنا ہے اور جب تک انسان کی اصلی اور اس کی جھوٹی ضرورتوں کو جدا نہ کیا جاسکے اور اجتماعی نظام انسان کے حقیقی اور اصلی ضرورتوں کے مطابق اس کا اخروی ہدف فراہم نہ ہو سکے تو اس وقت تک یہ نظام منطقی اور معقول نہیں سمجھا جائے گا۔

(1) "اجتماعی نظام" سے ہماری مراد ایسا آپس میں مرتبط مجموعہ اور عقائد و نظرات کا منطقی رابطہ ہے جسے کسی معین ہدف کو حاصل کرنے کے لئے روابط اجتماعی کے خاص قوانین کے تحت مرتب کیا گیا ہو جیسے اسلام کا اقتصادی، سیاسی، حقوقی اور تربیتی نظام، اسی بنا پر اس بحث میں اجتماعی نظام کا مفہوم اس علوم اجتماعی سے متفاوت ہے جو مختلف افراد کے منظم روابط اور ایک معاشرہ اور سماج کے مختلف پہلوئوں کو شامل ہوتا ہے جس میں اگرچہ کسی حد تک مشابہت پائی جاتی ہے لیکن اس کا اجتماعی پہلو بہت زیادہ ہے، مذکورہ صراحت کے پیش نظر علمی و اجتماعی نظریہ کے دستور اور اجتماعی نظام کے درمیان فرق روشن ہو جاتا ہے۔

علوم انسانی کی اہمیت اور پیدائش

"علوم انسانی" یعنی "سے مراد وہ تجربی علوم ہیں جو حوادث بشر کی تجزیہ و تحلیل کرتے ہیں اور فقط تاریخ نگاری اور تعریف کے بجائے حوادث سے مرتبط قوانین و اصول کو آشکار کرنے کے درپے ہوتے ہیں۔ ان علوم کا وجود و اعتبار انسان شناسی کے بعض مسائل کے حل ہونے پر موقوف ہے، مثال کے طور پر اگر تمام انسانوں کے درمیان مشترکہ طبیعت اور فطری مسائل کے مثبت پہلوؤں کے جوہات تک رسائی نہ ہو سکے اور کلی طور پر انسانوں کے لئے حیوانی پہلو کے علاوہ مشترک امور سے انکار کر دیا جائے تو انسانی علوم کی اہمیت، حیوانی اور معیشتی علوم سے گر جائے گی، اور ایسی حالت میں علوم انسانی کا وجود اپنے واقعی مفہوم سے خالی ایک بے معنی لفظ ہو کر رہ جائے گا، اس لئے کہ اس صورت میں انسان یا کسی بھی حیوان کا سمجھنا بہت دشوار ہوگا، اس لئے کہ یا خود اسی حیوانی اور معیشتی علوم کے ذریعہ اور ان پر جاری قوانین کا سہارا لے کر اس تک رسائی حاصل کی جائے گی یا ہر انسان کی ایک الگ اور جداگانہ حیثیت ہوگی جہاں ایک نمونہ یا بہت سے نمونے کی تحقیق اور ان نمونوں پر جاری قوانین اور ترکیبات کے کشف سے دوسرے انسانوں کی شناخت کے لئے کوئی جامع قانون حاصل نہیں کیا جاسکتا ہے جبکہ ان دونوں صورتوں میں علوم انسانی یعنی اپنے موجودہ مفہوم کے ہمراہ بے معنی ہے، لیکن انسانوں کی مشترکہ فطرت کو قبول کر کے (مشترکہ حیوانی چیزوں کے علاوہ جو انسانوں کے درمیان مشترک ہیں) راہ انکشاف اور اس طرح کے قوانین و مختلف نظام معرفت تشکیل دے کر انسان کے مختلف گوشوں میں علوم انسانی کی بنیاد کو فراہم کیا جاسکتا ہے۔

البتہ اس گفتگو کا مطلب یہ نہیں ہے کہ دوسری مشکلات سے چشم پوشی کر لی جائے جو علوم انسانی کے قوانین کو حاصل کرنے میں درپیش ہیں۔

اجتماعی تحقیقات اور علوم انسانی کی وجہ تحصیل

مزید یہ کہ انسان شناسی کے مسائل علوم انسانی کے اعتبار اور وجود میں اہم کردار ادا کرتے ہیں، علوم انسانی کے اختیارات اور میدان عمل کی حد بندی کا انسان شناسی کے بعض مباحث سے شدید رابطہ ہے، مثال کے طور پر اگر ہم انسان شناسی کے باہمیں روح مجرد سے بالکل انکار کر دیں یا ہر انسان کی اس دنیاوی زندگی کے اختتام سے انسان کی زندگی کا اختتام سمجھا جائے تو انسانی حوادث اور اجتماعی تحقیقوں پر ہر معنوی موضوع میں، انسان کی موت کے بعد کی دنیا سے رابطہ اور اس دنیاوی زندگی میں اس کے تاثرات سے چشم پوشی ہوگی، اس طرح انسان کے سبھی اتفاقات میں فقط مادی حیثیت سے تجزیہ و تحلیل ہوگی

اور انسانی تحقیق مادی زاویوں کی طرف متوجہ ہو کر رہ جائیں گی لیکن اگر روح کا مسئلہ انسان کی شخصیت سازی میں ایک حقیقی عنصر کے عنوان سے بیان ہو تو تحقیقوں کا رخ انسان کی زندگی میں روح و بدن کے حوالے سے تاثیر و تاثر کی حیثیت سے ہوگا اور علوم انسانی میں ایک طرح سے غیر مادی یا مادی اور غیر مادی سے ملی ہوئی تفسیر و تشریح بیان ہوگی، اس نکتہ کو آئندہ مباحث کے ضمن میں اچھی طرح سے واضح کیا جائے گا۔⁽¹⁾

ب) انسان شناسی، معارف دینی کے آئینہ میں

انسان شناسی کے مباحث کا اصول دین اور اس کے وجود شناسی کے مسائل سے محکم رابطہ ہے نیز فروع دین اور دین کے اہم مسائل سے بھی اس کا تعلق ہے۔ یہاں ہم وجود شناسی اور دین کے حوالے سے اجتماعی انسان شناسی سے رابطے کے بارے میں تین بنیادی اصولوں کے تحت تحقیق کریں گے۔

خدا شناسی اور انسان شناسی

انسان شناسی اور خدا شناسی کے رابطہ کو سمجھنا (انسان و خدا کی طرف نسبت دیتے ہوئے) شناخت حصولی اور شناخت حضوری دونوں کے ذریعہ ممکن ہے۔⁽²⁾ یا دوسرے لفظوں میں، انسان کی حضوری معرفت خود وسیلہ اور ذریعہ ہے خدا کی حضوری معرفت کا، اور اسی طرح انسان کے سلسلہ میں حصولی شناخت بھی خدا اور اس کے عظیم صفات کے بارے میں حصولی شناخت کا ایک ذریعہ ہے۔ پہلی قسم میں عبادت، تزکیہ نفس، عرفانی راستوں کے ذریعہ اور دوسری قسم میں انسانی وجود اور اس کے اسرار و رموز میں غور و فکر کے ذریعہ یہ شناخت ممکن ہے۔ اس کے باوجود یہ مباحث

(1) موجودہ علوم انسانی کی فقط مادی تحلیلوں و معنوی گوشوں اور غیر فطری عناصر سے غفلت کے بارے میں معلومات کے لئے ملاحظہ ہو: مکتبہ های روان شناسی و نقد آن (خصوصاً نقد مکتبہ ہا کا حصہ) دفتر ہمکاری حوزہ و دانشگاہ۔

(2) معرفت یا علم حضوری سے مراد عالم اور درک کرنے والے کے لئے خود شناسی کے حقیقی و واقعی وجود کا کشف ہونا ہے اور علم حصولی یعنی درک کرنے والے کے لئے حقیقی و خارجی شی کے وجود کا کشف نہ ہونا ہے۔ بلکہ اس حقیقی اور خارجی شی کے مفہوم یا صورت کو (جو اس وجود خارجی کو بیان کرتی ہے) درک کرنا ہے اور اس صورت و مفہوم کے ذریعہ اس خارجی شی کو درک کیا جاتا ہے۔

انسان شناسی، جو علم حصولی کے مفاہیم میں لحاظ کئے جاتے ہیں انسان کی حضوری معرفت اور خدا کے سلسلہ میں حضوری شناخت کے موضوع سے خارج ہیں لہذا ہمیں اس سے کوئی سروکار نہیں ہے۔⁽¹⁾

قرآن مجید خدا کی حصولی معرفت کے ساتھ انسان کی حصولی معرفت کے رابطہ کو یوں بیان کرتا ہے:

(وَ فِي الْأَرْضِ آيَاتٌ لِلْمُوقِنِينَ وَ فِي أَنْفُسِكُمْ أَفَلَا تُبْصِرُونَ)⁽²⁾

زمین میں یقین کرنے والوں کے لئے بہت سی نشانیاں (خدا کے وجود اور اس کے صفات پر بہت ہی عظیم) ہیں اور تم میں (بھی) نشانیاں (کتنی عظیم) ہیں تو کیا تم دیکھتے نہیں ہو۔

اور دوسری آیت میں بیان ہوا:

(سَنُرِيهِمْ آيَاتِنَا فِي الْأَفَاقِ وَ فِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ)⁽³⁾

عنقریب ہم اپنی نشانیوں کو پورے اطراف عالم اور ان کے وجود میں دکھائیں گے یہاں تک کہ ان پر ظاہر ہو جائے گا کہ وہ حق ہے۔⁽⁴⁾

(1) قابل ذکر یہ ہے کہ انسان کی حقیقی سعادت (انبیاء الہی کی بعثت کا ہدف) پروردگار عالم کی عبادت میں خلوص کے ذریعہ ممکن ہے جو اس کی حضوری معرفت کا سبب ہو۔ لیکن ایسی معرفت کا حصول بغیر علمی مقدمات کے ممکن نہیں ہے یعنی اس کی حقیقت اور عظمت کے حوالے سے اس کی حصولی معرفت، نیز اس پر عقیدہ رکھنا، اور مقام عمل میں اس پر پورا اترنا ہے، اور انسان شناسی کی تحقیق و تحلیل اس حضوری معرفت کی راہ حصول میں پہلا قدم ہے۔ (2) ذاریات 20 و 21۔

(3) فصلت 53۔

(4) مراد؛ معرفت حصولی میں مفاد آیت کا منحصر ہونا نہیں ہے بلکہ ہو سکتا ہے کہ اس آیت میں حضوری و حصولی دونوں معرفت مراد ہو لیکن ظاہر آیت کے مطابق معرفت حصولی حتماً مورد نظر ہے۔

نبوت اور انسان شناسی

نبوت کا ہونا اور اس کا اثبات و رابطہ، انسان شناسی کے بعض مسائل کے حل پر موقوف ہے۔ اگر انسان شناسی میں یہ ثابت نہ ہو کہ وہ فرشتوں کی طرح خدا سے براہ راست یا با واسطہ رابطہ رکھ سکتا ہے تو یہ کیسے ممکن ہے کہ وحی اور پیغمبر کے سلسلہ میں گفتگو کی جائے؟!

وحی اور منصب نبوت سے مراد یہ ہے کہ لوگوں میں ایسے افراد پائے جاتے ہیں جو براہ راست یا فرشتوں کے ذریعہ خداوند عالم سے وابستہ ہیں، خداوند عالم ان کے ذریعہ معجزات دکھاتا ہے اور یہ حضرات خدا سے معارف اور پیغامات حاصل کرتے ہیں تاکہ لوگوں تک پہنچائیں، اس حقیقت کو ثابت اور قبول کرنے کے لئے ضروری ہے کہ پہلے اس رابطہ کے سلسلہ میں انسان کی قابلیت کو پرکھا جائے۔ نبوت کا انکار کرنے والوں کے اعتراضات اور شبہات میں سے ایک یہ ہے کہ انسان ایسا رابطہ خداوند عالم سے رکھ ہی نہیں سکتا اور ایسا رابطہ انسان کی قدرت سے خارج ہے، قرآن مجید اس طرح نبوت کا انکار کرنے والوں کے سلسلہ میں فرماتا ہے کہ وہ کہتے ہیں:

(مَا هَذَا إِلَّا بَشَرٌ مِّثْلُكُمْ... وَلَوْ شَاءَ اللَّهُ لَأَنْزَلَ مَلَائِكَةً مَا سَمِعْنَا بِهَذَا فِي آبَائِنَا الْأُولَىٰ)⁽¹⁾

"یہ (پیغمبر) تم جیسا بشر کے علاوہ کچھ نہیں... اگر خدا چاہتا (کوئی پیغمبر بھیجے) تو فرشتوں کو نازل کرتا، ہم نے تو اس سلسلہ میں اپنے آباء و اجداد سے کچھ نہیں سنا دوسری آیت میں کافروں اور قیامت کا انکار کرنے والوں سے نقل کرتے ہوئے یوں بیان کیا ہے:

(مَا هَذَا إِلَّا بَشَرٌ مِّثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ وَ لَئِنِ أَطَعْتُمْ بَشَرًا مِّثْلُكُمْ نَّكُمْ ذَا لِحَايِرُونَ)⁽²⁾

(1) مومنون 24۔

(2) مومنون 33 و 34۔

(کفار اور قیامت کا انکار کرنے والے کہتے ہیں:) یہ (پیغمبر) فقط تمہاری طرح ایک بشر ہے جو چیزیں تم کھاتے اور پیتے ہو وہی وہ کھاتا اور پیتا ہے، اور اگر تم لوگ نے اپنے جیسے بشر کی پیروی کر لی، تب تو ضرور گھائے میں رہو گے۔

لہذا نبوت کا ہونا یا نہ ہونا اس مسئلہ کے حل سے وابستہ ہے کہ کیا انسان اللہ کی جانب سے بھیجے گئے پیغامات وحی کو دریافت کر سکتا ہے یا نہیں؟ مزید یہ کہ نبوت کا ہونا، نبوت عامہ کا اثبات اور انبیاء کی بعثت کی ضرورت بھی اسی انسان شناسی کے مسائل کے حل سے وابستہ ہے کہ کیا انسان وحی کی مدد اور خدا کی مخصوص رہنمائی کے بغیر، نیز صرف عمومی اسباب کے ذریعہ معرفت حاصل کر کے اپنی راہ سعادت کو کامل طریقے سے پہچان سکتا ہے؟ یا یہ کہ عمومی اسباب کسب معرفت کے سلسلہ میں کافی و وافی کردار ادا نہیں کر سکتے اور کیا ضروری ہے کہ خدا کی طرف سے انسان کی رہنمائی کے لئے کوئی پیغمبر مبعوث ہو؟

معاد اور انسان شناسی

وحی کی روشنی میں انسان کا وجود صرف مادی دنیا اور دنیاوی زندگی ہی سے مخصوص نہیں ہوتا بلکہ اس کے وجود کی وسعت عالم آخرت سے بھی تعلق رکھتی ہے اور اس کی حقیقی زندگی موت کے بعد کی دنیا سے مربوط ہے لہذا ایک زاویہ نگاہ سے معاد پر اعتقاد، موت کے بعد انسان کی زندگی کے دوام اور اس کے نابود نہ ہونے کا اعتقاد ہے اور ایسا اعتقاد دراصل ایک طرح سے انسان کے سلسلہ میں ایسا تفکر ہے جسے انسان شناسی کے مباحث سے اگر حاصل اور ثابت نہیں کیا گیا تو معاد کے مسئلہ کی کوئی عقلی ضرورت نہیں رہ جاتی اور معاد کا مسئلہ عقلی دلائل کی پشت پناہی سے عاری ہوگا اسی وجہ سے قرآن مجید معاد کی ضرورت و حقیقت پر استدلال کے لئے موت کے بعد انسان کی بقا اور اس کے نابود نہ ہونے پر تکیہ کرتا ہے اور رسول اکرم سے مخاطب ہو کر منکرین معاد کی گفتگو کو اس طرح پیش کرتا ہے:

(وَ قَالُوا أَيُّذَا ضَلَلْنَا فِي الْأَرْضِ أَيُّ نَا لَفِي خَلْقٍ جَدِيدٍ) (1)

اور (معاد کا انکار کرنے والے) یہ لوگ کہتے ہیں کہ جب (ہم مر گئے اور بوسیدہ ہو گئے اور) زمین میں ناپید ہو جائیں گے تو کیا ہم پھر دوبارہ پیدا کئے جائیں گے؟
ان لوگوں کے جواب میں قرآن یوں فرماتا ہے:

(... بَلْ هُمْ بِلِقَائِ رَبِّهِمْ كَافِرُونَ قُلْ يَتَوَفَّأَكُم مَلَكُ الْمَوْتِ الَّذِي وُكِّلَ بِكُمْ ثُمَّ لِي رِزْقِكُمْ تُرْجَعُونَ) (2)

(ان لوگوں نے زمین میں مل جانے کو دلیل قرار دیا ہے ورنہ معاد کے ہونے اور اس کے تحقق میں کوئی شبہ نہیں رکھتے ہیں) بلکہ یہ لوگ اپنے پروردگار کی ملاقات ہی سے انکار کرتے ہیں (اے پیغمبر! اس دلیل کے جواب میں) تم کہدو کہ: ملک الموت جو تمہارے اوپر معین ہے وہی تمہاری روحیں قبض کرے گا (اور تم ناپیدا نہیں ہونو گے) اس کے بعد تم سب کے سب اپنے پروردگار کی طرف پلٹائے جاؤ گے۔

انسان شناسی اور احکام اجتماعی کی وضاحت

اس سے پہلے انسان کی حقیقی قابلیت اور بنیادی ضرورتوں کی معرفت نیز بنیاد سازی اور معقول و صحیح اجتماعی عادات و اطوار کی ترسیم مورد تائید قرار پا چکی ہے۔ لہذا ہم یہاں اس نکتہ کی تحقیق کرنا چاہتے ہیں کہ بعض دین کے اجتماعی احکام کو عقلی نقطہ نظر سے قبول کریں اور انہیں انسان شناسی کے بعض مسائل میں استفادہ کریں، اگرچہ دین کے اجتماعی احکام کی صحت و حقانیت علم خدا کے اس لامتناہی سرچشمہ کی وجہ سے ہے کہ جس کی ذات، عادل، رحیم و کلیم جیسے صفات سے استوار ہے، لیکن اسلام کے بعض اجتماعی احکام کی معقول وضاحت ((دینی، عالم کی معرفت میں) اس طرح سے کہ جو لوگ

(1) سجدہ 10-

(2) سجدہ 10 و 11

دین کو نہیں مانتے پیٹان کے لئے بھی معقول اور قابل فہم ہو) صرف انسان شناسی کے بعض مسائل کے جوابات کی روشنی میں میسور و ممکن ہے مثال کے طور پر وحی کی تعلیمات میں، انسان کی حقیقی شخصیت (انسان کی انسانیت) قرب الہی (خدا سے قریب ہونا) کی راہ میں گامزن ہونے کی صورت میں سامنے آتی ہے۔ اور خدا سے دور ہونے کا مطلب خود کو فراموش کرنا اور انسانیت کے رتبہ سے گر کر حیوانات سے بدتر ہونا ہے⁽¹⁾ اس مطلب کی روشنی میں، وہ شخص جو اسلام کی حقانیت اور اس پر ایمان لانے کے بعد کسی غرض اور حق کی مخالفت کی وجہ سے اسلام سے منہ موڑ کے کافر (مرتد) ہو جائے تو اس کے لئے پھانسی کا قانون ایک معقول اور مستحکم فعل ہے، اس لئے کہ ایسے شخص نے اپنی انسانیت کو جان بوجھ کر گنوا یا ہے نیز حیوان اور بدترین مخلوق ہونے کا سہرا باندھ کر جامعہ کے لئے خطرناک جانور⁽²⁾ میں تبدیل ہو گیا ہے۔

دور حاضر میں انسان شناسی کا بحران اور اس کے مختلف پہلو

بہت سی فکری کوششیں جو وجود انسان کے گوشوں کو روشن کرنے کے لئے دوبارہ اجیاء ہوئی ہیں اس نے بشر کے لئے بہت سی معلومات فراہم کی ہیں، اگرچہ ان معلومات کی جمع آوری میں تحقیق کے مختلف طریقوں کو بروئے کار لایا گیا ہے لیکن ان میں روش تجربی کا حصہ دوسری راہوں کے مقابلہ میں کہیں زیادہ ہے، اور یہ کہا جاسکتا ہے کہ موجودہ انسان شناسی میں زیادہ حصہ تجربہ کا ہے۔ بہت سے قضایا اور انکشافات جو انسان شناسی کے مختلف مسائل کا احاطہ کئے ہوئے ہیں اور وجود انسانی کے

(1) (أُولَئِكَ كَالْأَنْعَامِ بَلَّغَهُمْ أَضَلُّ أُولَئِكَ هُمُ الْغَافِلُونَ) "وہ لوگ جانوروں کی طرح ہیں بلکہ ان سے بھی بہت زیادہ گمراہ ہیں، وہ لوگ بے خبر اور غافل ہیں" (سورۃ اعراف 179)

(2) (إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ) "یقیناً خدا کے نزدیک بدترین جانور وہی ہیں جو کافر ہو گئے ہیں پس وہ لوگ ایمان نہیں لائیں گے" (انفال 55)

تاریک گوشونکے حوالے سے قابل تحقیق ہیں۔ نیز فراوانی اور اس کے ابعاد کی کثرت کی وجہ سے نہ صرف انسان کے ناشناختہ پہلوؤں کو جیسا چاہیے تھا واضح کرتے اور اس نامعلوم موجود کی شناخت میں حائل شدہ مشکلات کو حل کرتی خود ہی مشکلات سے دچار ہو گئے ہیں۔⁽¹⁾

علم کے کسی شعبہ میں بحران کا معنی یہ ہینکہ جن مشکلات کے حل کے لئے اس علم کی بنیاد رکھی گئی ہو وہ علم اس کو حل کرنے سے عاجز ہو اور اپنے محوری و مرکزی سوالات کے جوابات میں مبہوت و پریشان ہو، ٹھیکہی صورت حال دور حاضر میں انسان شناسی کی ہو گئی ہے، یہ بات ایک سرسری نظر سے معلوم ہو جاتی ہے کہ دور حاضر میں انسان شناسی کی مختلف معلومات، مختلف جہتوں سے بحران کا شکار ہیں۔ انسان شناسی کا ماہر، جرمنی کا فلسفی "اسکیلر میکس" لکھتا ہے کہ: تاریخ کے اوراق میں کسی وقت بھی... انسان جس قدر آج معمہ بنا ہوا ہے کبھی نہیں تھا... تخصصی علوم جن کی تعداد میں ہر روز اضافہ ہی ہو رہا ہے اور بشر کے مسائل سے مربوط ہیں، یہ بھی ذات انسان کو مزید معمہ بنائے ہوئے ہیں۔⁽²⁾

دور حاضر میں انسان شناسی کے بحران کا چار بنیادی طریقوں سے اندازہ لگایا جاسکتا ہے اور ان چار بنیادی طریقوں سے مراد یہ ہیں: 1- علوم نظری کی ایک دوسرے سے عدم ہمابہنگی اور اندرونی نظم سے عاری ہونا۔ 2- فائدہ مند اور مورد اتفاق دلیل کا نہ ہونا۔ 3- انسان کے ماضی و مستقبل کا خیال نہ کرنا 4- انسان کے اہم ترین حوادث کی وضاحت سے عاجز ہونا۔

(1) "ہوسرل" منجملہ ان لوگوں میں سے ہے جنہوں نے انسان شناسی کے بحران کو بیان کیا ہے، اس نے "وین" (مئی 1935) کی اپنی تقریر میں "یورپ میں انسانیت کی بحران کا فلسفہ" اور "پراگ" (12 1934) کی تقریر میں "نفسیات شناسی اور یورپ کے علوم کا بحران" کے عنوان سے اس موضوع پر تقریریں کی ہیں اور اس کی موت کے بعد اس کے مسودوں کو 1954ء میں ایک پر حجم کتاب کی شکل میں "بحران علوم اروپائی و پیدار شناسی استعلایی" کے عنوان سے منتشر کیا گیا ہے، ملاحظہ ہو: مدرنیتہ و اندیشہ انتقادی، ص 56

(2) Scheler Max. I asi tuat i ondel ' hommødans I anønde. p. 17

کیسیر سے نقل کرتے ہوئے، ارنسٹ، (1360) فلسفہ و فرہنگ، ترجمہ بزرگی نادرزادہ، تہران: موسسہ مطالعات و تحقیقات فرہنگی، ص 46 و 47۔

الف) علوم نظری کی آپس میں ناہمابنگی اور درونی نظم و ضبط کا نہ ہونا

تمام مفکرین مدعی ہیں کہ انسان کے سلسلہ میں ان کا خاکہ اور نظریہ، دنیاوی اور تجربی معلومات و حوادث پر مبنی ہے اور ان کے نظریات کی دنیاوی حوادث سے تائید ہو جاتی ہے لیکن اگر ان نظریات کی سبھی توضیحات کو ملاحظہ کیا جائے تو معلوم ہوگا کہ انسان کی فطری وحدت مجہول ہے اور ہم انسان کی ایک فرد یا ایسے مختلف افراد سے روبرو نہیں پہنچو ایک دوسرے سے مربوط ہیں۔ (1) مثال کے طور پر "رفتار گرایان" کا عقیدہ (جو انسان کے کردار کو محور تسلیم کرتے ہیں) جیسے اسکیئر (2)، سیاسی و اقتصادی جامعہ شناس جیسے کارل مارکس (3)، جامعہ شناس جیسے دور کھیم (4) علم الحیات کے نظریات کو ماننے والے اور عقیدہ وجود والے جیسے ژان پل سارٹر (5) کے نظریات انسان کے اختیارات اور آزادی کے بارے میں ملاحظہ کریں کہ کس طرح ایک دوسرے سے ہماہنگ اور قابل جمع نہیں ہیں؛ "عقیدہ رفتار و کردار رکھنے والے" اختیار کا ایک سرے سے ہی انکار کرتے ہیں۔ "مارکس" انسان کے اختیار اور آزادی کو روابط کے ایجاد اور تاریخی جبر کی پیداوار سمجھتا ہے۔ "دور کھیم" اجتماعی جبر کی تاکید کرتا ہے۔ "حیات شناس افراد" عناصر حیات کے سرنوشہ ساز کردار کے بارے میں گفتگو کرتے ہیں اور "ژان پل سارٹر" انسان کی بے چوں و چرا آزادی کا قائل ہے کہ جس میں حیات کے تقاضوں سے بالاتر ہو کر مادی دنیا کے تغیر ناپذیر قوانین کو نظر انداز کر دیا گیا ہو۔ "اسکیئر میکس" اس سلسلہ میں کہتا ہے کہ گذشتہ دور کے برخلاف آج کے دور میں انسان شناسی تجربی (اپنے تمام انواع کے ساتھ) انسان شناسی فلسفی اور انسان شناسی الہی ایک دوسرے کے مخالف یا آپس میں بالکل ایک دوسرے سے علیحدہ پیمانے میں

(1) کیسیر، ارنسٹ؛ فلسفہ و فرہنگ (ترجمہ) ص 45 و 46۔

BF. Skinner (2)

Karl Marx (3)

Ernst Durkheim (4)

Jean-Paul (5)

انسان کے سلسلہ میں اجماعی نظریہ اور اتحاد نہیں پایا جاتا ہے۔⁽¹⁾

ب) فائدہ مند اور مورد اتفاق دلیل کا نہ ہونا

طبیعی علوم میں وہ قوانین جن کو علوم طبیعی کے اکثر مفکرین مانتے ہیں ان کے علاوہ، تجربی روش کو بھی اکثر مفکرین نے آخری دلیل اور حاکم کے عنوان سے قبول کیا ہے، اگرچہ اس کی افادیت کی مقدار میں بعض اعتراضات موجود ہیں لیکن علوم انسانی میں (جیسا کہ "ارنسٹ کیسیر"⁽²⁾ ذکر کرتا ہے کہ) کوئی ایسی علمی اصل نہیں ملتی جسے سبھی مانتے ہوں⁽³⁾ ایسے موقع پر ایک مفید حاکم و دلیل کی شدید ضرورت ہوتی ہے، اس کے باوجود علمی تحقیق یہ ہے کہ دور حاضر میں ہر انسان شناس اپنے نظریات کے سلسلہ میں عین واقعیت اور تجربی دلیلوں سے ہماہنگی کا مدعی ہے، حالانکہ، تجربی روش جس کو آخری اور مستحکم دلیل و حاکم کے عنوان سے پیش کیا گیا ہے خود ہی تناقض معلومات فراہم کرتی ہے اور وہ بیان کئے گئے مشکلات کو حل کرنے میں مرجع ہونے کی صلاحیت نہیں رکھتی ہے لہذا ضروری افادیت سے محروم ہے مزید یہ کہ (مفکرین کے) قابل توجہ گروہ نے کلی طور پر (حتیٰ ان موارد میں بھی جہاں علم تجربی ہمارے لئے ہماہنگ معلومات فراہم کرتا ہے) اس روش کی افادیت میں شک ظاہر کیا ہے اور تفہیم و حوادث شناسی کے دوسرے طریقہ کار کی تاکید کی ہے۔

ج) انسان کے ماضی اور مستقبل کا خیال نہ کرنا

انسان شناسی تجربی کے نظریات، انسان کے ماضی اور مستقبل (موت کے بعد کی دنیا) کے سلسلہ میں کوئی گفتگو نہیں کرتے ہیں۔ اگر انسان موت سے نابود نہیں ہوتا ہے (جب کہ ایسا ہی ہے) تو یہ نظریات اس کی کیفیت اور اس دنیاوی زندگی سے اس کے رابطوں کی وضاحت و تعریف سے عاجز ہیں

(1) سکیٹر میکس۔

(2) Earnest Cassirer

(3) کیسیر، ارنسٹ، گذشتہ حوالہ، ص 46۔

چنانچہ وہ اپنے ماضی سے غافل ہیں، انسان کی سرنوشت اور اس کی خواہش میں معنوی اسباب کا اثر و عمل بھی ایک دوسرا مسئلہ ہے جس کے بارے میں انسان شناسی تجربی کے نظریات کسی بھی وضاحت یا حتمی رأی دینے سے قاصر ہیں۔ انسان شناسی کے دوسرے اقسام بھی (دینی انسان شناسی کے علاوہ) اخروی سعادت اور انسانی اعمال کے درمیان تفصیلی اور قدم بہ قدم روابط کے بیان سے عاجز ہیں۔

(د) انسان کے اہم ترین حوادث کی وضاحت سے عاجز ہونا

دور حاضر میں انسان شناسی کے نظریے اور مکاتب اس دنیا کے بھی مہم ترین انسانی حوادث کی تفصیل و صراحت سے عاجز ہیں اور اس جہت سے بھی علم انسان شناسی بحران کا شکار ہے۔ زبان، اجتماعی اور انسانی حوادث کے اہم ترین ایجادات میں سے ہے اور اس کی اہمیت اتنی ہے کہ علوم انسانی کے بعض مفکرین کا نظریہ ہے کہ: جو مکتب اچھی طرح زبان کی وضاحت پر قادر ہے وہ انسانی حوادث کی بھی صراحت کر سکتا ہے جب کہ دور حاضر میں انسان شناسی، زبان کے بعض گوشوں کی تفسیر و وضاحت سے عاجز ہے مثال کے طور پر وہ نظریات جو انسان کو ایک مشین یا کامل حیوان کا درجہ دیتے ہیں کس طرح ان جدید اصطلاحات و ایجاد معانی جن کو پہلی مرتبہ انسان مشاہدہ کرتا ہے یا اس طرح کی چیزوں کے سمجھنے میں ذہن انسانی کی خلاقیت اور اس کی ابتکاری صلاحیت کی کیونکر وضاحت کر سکتے ہیں؟ یا نمونہ کے طور پر میدان فہم و تفہیم میں (مقصد کو بیان کرنے کے لئے کلمات کا ایجاد کرنا) جو حیوانات کی آواز کے مقابلہ میں کہیں زیادہ ہے، انسان کی خلاقیت کی کس طرح وضاحت کریں گے؟ "چو مسکی" (1) معتقد ہے کہ قابلیت اور ایجادات، انسان کی زبان کے امتیازات میں سے ہے یعنی ہم سب سے گفتگو کر سکتے ہیں اور زبان کے قوانین اور معانی کی مدد سے ایسے جملات کو سمجھتے ہیں جس کو اس سے پہلے سنا ہی نہ تھا، لہذا زبان ماہیت کے اعتبار سے حیوانات کے اپنے مخصوص طریقہ عمل سے کاملاً جدا ہے۔ (2)

دینی انسان شناسی کی خصوصیات

دینی انسان شناسی اپنے مد مقابل اقسام کے درمیان کچھ ایسے امتیازات کی مالک ہے جسے ہم اختصار کے ساتھ بیان کر رہے ہیں :

جامعیت

چونکہ دینی انسان شناسی تعلیمات وحی سے بہرہ مند ہے اور طریقہ وحی کسی خاص زاویہ سے مخصوص نہیں ہے لہذا اس سلسلہ میں دوسری روشوں کی محدودیت معنی نہیں رکھتی ہے بلکہ یہ ایک مخصوص عمومیت کی مالک ہے، اس طرح کہ اگر ہم کسی فرد خاص کے بارے میں بھی گفتگو کریں تو اس گفتگو کو انسان کے سبھی افراد کو مد نظر رکھتے ہوئے بیان کیا جاسکتا ہے اور اس فرد خاص کے اعتبار سے بھی بیان کیا جاسکتا ہے اس لئے کہ گفتگو کرنے والا کامل اور ہر زاویہ سے صاحب معرفت ہے، مزید دینی انسان شناسی کی معلومات یہ بتاتی ہے کہ یہ انسان شناسی، انسان کے مختلف افراد کو مد نظر رکھتی ہے نیز جسمانی و فطری، تاریخی و سماجی، دنیاوی و اخروی، فعلی و اربانی، مادی و معنوی لحاظ سے بھی گفتگو کرتی ہے اور بعض موارد میں ایسی حقیقتوں کو منظر عام پر لاتی ہے جن کو انسان شناسی کے دوسرے انواع و اقسام کے ذریعہ حاصل نہیں کیا جاسکتا ہے، دینی تعلیمات میں منظور نظر اہداف ہی انسان شناسی دینی کے مختلف گوشے ہیں جو انتخابی صورت میں انجام پاتے ہیں۔ لہذا ہر پہلو کے مسئلہ کو اسی مقدار میں پیش کیا جائے گا جس قدر وہ انسان کی حقیقی سعادت میں اثر انداز ہے، جب کہ اس کی انتخابی عمومیت باقی رہے گی بلکہ انسان شناسی کے ہر ایک شعبہ مثلاً فلسفی، تجربی، شہودی کے لئے ایک خاص موضوع مورد نظر ہوگا اور انسان شناسی سے مربوط دوسرے موضوعات اس کے دائرہ بحث سے خارج ہونگے۔

استوار اور محکم

دینی انسان شناسی، تعلیمات وحی سے مستفاد ہے، چونکہ یہ تعلیمات ناقابلِ خطا اور کاملاً صحیح ہیں لہذا اس قسم کی انسان شناسی استواری اور استحکام کا باعث ہوگی جو فلسفی، عرفانی اور تجربی انسان شناسی میں قابلِ تصور نہیں ہے، اگر دینی انسان شناسی میں دینی نظریات کا استفادہ اور انتساب ضروری ہو جائے تو ان نظریات کے استحکام اور بے خطا ہونے میں کوئی شک نہیں ہوگا، لیکن انسان شناسی کے دوسرے اقسام؛ تجربی، عقلی یا سیر و سلوک میں خطا اور غلطی کے احتمال کی نفی نہیں کی جاسکتی ہے۔

مبدا اور معاد کا تصور

غیر دینی انسان شناسی میں یا تو مبدا اور معاد سے بالکل عاری انسان کی تحقیق ہوتی ہے (جیسا کہ ہم تجربی انسان شناسی اور فلسفی و عرفانی انسان شناسی کے بعض گوشوں میں مشاہدہ کرتے ہیں) یا انسان کے معاد و مبدأ کے بارے میں بہت ہی عام اور کلی گفتگو ہوتی ہے جو زندگی اور راہِ کمال کے طے کرنے کی کیفیت کو واضح نہیں کرتی ہے لیکن دینی انسان شناسی میں، مبدا اور معاد کی بحث انسانی وجود کے دو بنیادی حصوں کے عنوان سے مورد توجہ قرار پائی ہے اور اس میں انسان کی اس دنیاوی زندگی کا مبدا اور معاد سے رابطہ کی تفصیلات و جزئیات کو بیان کیا گیا ہے اسی لئے بعثت انبیاء کی ضرورت پر اسلامی مفکرین کی اہم ترین دلیل جن باتوں پر استوار ہے وہ یہ ہیں: دنیا اور آخرت کے رابطہ سے آگاہی حاصل کرنے کی ضرورت اور سعادت انسانی کی راہ میں کون سی چیز موثر ہے اور کون سی چیز موثر نہیں ہے اس سے واقفیت اور عقل انسانی اور تجربہ کا ان کے درک سے قاصر ہونا ہے۔⁽¹⁾

بنیادی فکر

دینی انسان شناسی کے دوسرے امتیازات یہ ہیں کہ آپس میں تمام افراد انسان کے مختلف سطح کے رابطہ سے غافل نہیں ہے اور تمام انسانوں کو کلی حیثیت سے مختلف سطح کے ہوتے ہوئے، ایک قالب اور ایک تناظر میں ملاحظہ کیا جاسکتا ہے۔ اس تفکر میں انسان کا ماضی، حال اور آئندہ، جسم و روح، مادی و

(1) ملاحظہ ہو: محمد تقی مصباح، راہ و راہنما شناسی: ص 43 و 44۔

معنوی اور فکری تمایل نیز ان کے آپسی روابط کے تاثرات، شدید مورد توجہ قرار پاتے ہیں۔ لیکن تجربی، فلسفی، عرفانی انسان شناسی میں یا تو آپس میں ایسے وسیع روابط سے غفلت ہو جاتی ہے یا اتنی وسعت سے توجہ نہیں کی جاتی ہے بلکہ صرف بعض آپسی جوانب کے روابط سے گفتگو ہوتی ہے۔

خلاصہ فصل

1- انسان کی شناخت اور اس کے ابعاد و جودی، زمانہ قدیم سے لے کر اب تک مفکرین کی مہم ترین تحقیقات کا موضوع رہے ہیں۔

2- ہر وہ منظومہ معرفت جو کسی شخص، گروہ یا انسان کے ابعاد و جودی کے بارے میں بحث کرے یا انسان کے سلسلہ میں کلی طور پر بحث کرے اس کو انسان شناسی کہا جاتا ہے۔

3- انسان شناسی کی مختلف قسمیں ہیں، جو تحقیقی روش یا زاویہ نگاہ کے لحاظ سے ایک دوسرے سے جدا ہو جاتی ہیں۔

4- اس کتاب میں مورد توجہ انسان شناسی، انسان شناسی کلاں یا جامع ہے جو روائی اور دینی تعلیمات کی روشنی میں یا یوں کہا جائے کہ وحی اور تعبیدی طریقہ سے حاصل ہوتی ہے۔

5- انسان شناسی "کلاں نمائی" مندرجہ ذیل اسباب کی وجہ سے مخصوص اہمیت کی حامل ہے:

الف) زندگی کو واضح کرتی ہے۔ ب) اجتماعی نظام کو بیان کرتی ہے۔

ج) علوم و تحقیقات کی طرفداری میں موثر ہے۔ د) دین کے بنیادی اصول اور اس کے اجتماعی احکام کی توضیح سے مربوط ہے۔

6- دور حاضر میں انسان شناسی کے نظریات میں عدم ہماہنگی کی وجہ سے جامع اور مفید دلیل و حاکم کے فقدان، انسان کے

ماضی و آئندہ سے چشم پوشی اور اس کے مہم ترین حوادث کی وضاحت سے عاجز اور شدید بحران سے رو برو ہے۔

7- دینی انسان شناسی "ہمہ گیر" ہونے کی وجہ سے جامعیت، ناقابل خطا، مبدا و معاد پر توجہ اور دوسرے انسان شناسی کے

مقابلہ میں عمدہ کردار کی وجہ سے برتری رکھتی ہے۔

تمرین

اس فصل سے مربوط اپنی معلومات کو مندرجہ ذیل سوالات و جوابات کے ذریعہ آزمائیں اور اگر ان کے جوابات میں کوئی مشکل درپیش ہو تو مطالب کا دوبارہ مطالعہ کریں؟

1- مندرجہ ذیل موارد میں سے کون انسان شناسی کل نمائی اور ہمہ گیر موضوعات کا جزء ہے اور کون انسان شناسی، جزئی موضوعات کا جزء ہے؟

"سعادت انسان، خود فراموشی، حقوق بشر، انسانی قابلیت، انسانی ضرورتیں، مغز کی بناوٹ"

2- "خود شناسی" سے مراد کیا ہے اور دینی انسان شناسی سے اس کا کیا رابطہ ہے؟

3- مندرجہ ذیل میں سے کون صحیح ہے؟

(الف) تجربی علوم انسانی میں ایک مکتب، انسان محوری ہے؟ (ب) تجربی علوم انسانی اور دینی انسان شناسی، موضوع، دائرہ عمل اور روش کے اعتبار سے ایک دوسرے سے جدا ہیں۔ (ج) حقوق بشر کا یقین اور اعتقاد، انسانوں کی مشترکہ فطرت سے وابستہ ہے۔ (د) موت کے بعد کی دنیا پر یقین کا انسان شناسی کے مسائل سے کوئی رابطہ نہیں ہے۔

4- انسان کی صحیح اور جھوٹی ضرورتوں کی شناخت کا معیار کیا ہے؟

5- آپ کے تعلیمی موضوع کا وجود و اعتبار کس طرح انسان شناسی کے بعض مسائل کے حل سے مربوط ہے؟

6- انسانوں کا جانوروں سے امتیاز اور اختلاف، فہم اور انتقال مطالب کے دائرے میں زبان اور آواز کے حوالے سے کیا ہے

؟

7- آیا انسان محوری، انسان کی تعظیم و قدر دانی ہے یا انسان کی تذلیل اور اس کے حقیقی قدر و منزلت سے گرانہ ہے؟

مزید مطالعہ کے لئے

1. دور حاضر میں انسان شناسی کے بحران کے سلسلہ میں مزید معلومات کے لئے ملاحظہ ہو:
- ارتگا ای گاست، خوسہ؛ انسان و بحران. ترجمہ احمد تدین؛ تہران: انتشارات علمی و فرہنگی.
- عارف، نصر محمد (1917) قضایا المنہجیۃ فی العلوم النسانیۃ. قاہرہ: المعهد العالمی للفکر السلامی.
- کیسیئر، ارنسٹ (1369) رسالہای در باب انسان در آدمی بر فلسفہ و فرہنگ، ترجمہ بزرگ نادرزادہ. تہران: پژوهشگاہ علوم انسانی

- گلدر، الوین (1368). بحران جامعہ شناسی غرب، ترجمہ فریدہ ممتاز، تہران: شرکت سہامی انتشار
- گنون، رنہ، بحران دنیای متجدد، ترجمہ ضیاء الدین دہشیری. تہران: امیر کبیر
- والراشتاین، ایمانوئل (1377) سیاست و فرہنگ در نظام متحول جہانی، ترجمہ پیروز ایزدی. تہران: نشرنی.
- واعظی، احمد، "بحران انسان شناسی معاصر" مجلہ حوزہ و دانشگاہ، شمارہ 9، ص 109.94، قم دفتر ہمکاری حوزہ و دانشگاہ، زمستان 1375.

2. معارف دینی اور تفکر بشری کے سلسلہ میں انسان شناسی کا اثر چنانچہ اس سلسلہ میں مزید مطالعہ کے لئے ملاحظہ ہو:
- دفتر ہمکاری حوزہ و دانشگاہ در آدمی بہ جامعہ شناسی اسلامی: مبانی جامعہ شناسی. ص 45.55-
- محمد تقی مصباح (1376) معارف قرآن (خدا شناسی، کیمیا شناسی، انسان شناسی) قم: موسسہ آموزشی و پژوهشی امام خمینی ص 15-35-
- پیش نیازهای مدیریت اسلامی، موسسہ آموزشی و پژوهشی امام خمینی، قم: 1379-
- واعظی، احمد (1377) انسان در اسلام، دفتر ہمکاری حوزہ و دانشگاہ، تہران: سمت، ص 14-17-
3. انسان شناسی کی کتابوں کے بارے میں معلومات کے لئے ملاحظہ ہو:
- مجلہ حوزہ و دانشگاہ، شمارہ 9، ص 166-128، قم: دفتر ہمکاری حوزہ و دانشگاہ، زمستان 1375

- 4۔ بعض وہ کتابیں جس میں اسلامی نقطہ نظر سے انسان کے بارے میں بحث ہوئی ہے:
- ایزوٹسوٹوشی ہیکو (1368) خدا و انسان در قرآن، ترجمہ احمد آرام، تہران: دفتر نشر فرهنگ اسلامی
 - بہشتی، احمد (1364) انسان در قرآن، کانون نشر طریق القدس۔
 - جعفری، محمد تقی (1349) انسان در افق قرآن، اصفہان: کانون علمی و تربیتی جہان اسلام۔
 - جوادی آملی، عبد اللہ (1372) انسان در اسلام، تہران: رجا۔
 - حائری تہرانی، مہدی (1373) شخصیت انسان از نظر قرآن و عترت۔ قم: بنیاد فرهنگ امام مہدی۔
 - حسن زادہ آملی، حسن (1369) انسان و قرآن، تہران: الزہراء
 - حلبی، علی اصغر (1371) انسان در اسلام و مکاتب غربی۔ تہران: اساطیر۔
 - دولت آبادی، علی رضا (1375) سایہ خدایان نظریہ بحران روان شناسی در مسئلہ انسان، فردوس: (1375)
 - قرابتی، محسن (بی تا) جہان و انسان از دیدگاہ قرآن، قم: موسسہ در راہ حق۔
 - قطب، محمد (1341) انسان بین مادگیری و اسلام، تہران: سہامی انتشار۔
 - محمد تقی مصباح (1376) معارف قرآن (جہان شناسی، کیمیا شناسی، انسان شناسی) قم: موسسہ آموزشی و پژوهشی امام خمینی۔
 - مطہری، مرتضیٰ (بی تا) انسان در قرآن، تہران: صدرا۔
 - نصری، عبد اللہ (1368) مبانی انسان شناسی در قرآن، تہران: جہاد دانشگاهی۔
 - واعظی، احمد (1377) انسان از دیدگاہ اسلام، قم: دفتر بہکاری حوزہ و دانشگاه۔

دوسری فصل:

ہیومنزم یا عقیدہ انسان

اس فصل کے مطالعہ کے بعد آپ کی معلومات:

- 1- انسان کے بارے میں مختلف نظریوں کو مختصراً بیان کریں؟
- 2- ہیومنزم کے معانی و مراد کی وضاحت کریں؟
- 3- ہیومنزم کے چار اہداف و مراتب کی مختصراً وضاحت پیش کریں؟
- 4- ہیومنزم کے نظریہ کی تنقید و تحلیل کریں؟

جیسا کہ اشارہ ہو چکا ہے کہ انسان، بشری تفکر کا ایک محور ہے جس کے بارے میں وجود اور اہمیت شناسی کے مختلف نظریات بیان ہوئے ہیں، بعض مفکرین نے انسان کو دوسرے موجودات سے بالاتر اور بعض نے اسے حیوانات کے برابر اور کچھ نے اس کو حیوان سے کمتر و ناتواں اور ضعیف بیان کیا ہے، معرفت کی اہمیت کے اعتبار سے بھی بعض نے اس کو اشرف المخلوقات، بعض نے معتدل (نہ بہتر اور نہ خراب) اور بعض نے انسان کو برا، ذلیل اور پست کہا ہے، آئندہ مباحث میں ہم بعض مذکورہ بالا نظریوں کو اجمالاً بیان کریں گے اور اس سلسلہ میں دینی نظریات کو بھی پیش کریں گے۔

ایک دوسرے زاویہ سے انسان کی حقیقی شخصیت اور اس کی قابلیت و لیاقت کے بارے میں دو کاملاً متفاوت بلکہ متضاد نظریات بیان کئے گئے ہیں، ایک نظریہ کے مطابق انسان کاملاً آزاد اور خود مختار مخلوق ہے جو اپنی حقیقی سعادت کی شناخت اور اس تک دست رسی میں خود کفا ہے، اپنی تقدیر کو خود بناتا ہے، خود مختار، بخشی ہوئی قدرت مطلقہ کا مالک اور ہر طرح کی بیرونی تکلیف سے (خواہش و ارادہ سے خارج) مطلقاً آزاد ہے۔

دوسرے نظریہ کے مطابق انسان کے لئے قدرتِ شناخت کا ہونا لازم ہے نیز واقعی سعادت کے حصول کے لئے الہی رہنمائی کا محتاج ہے وہ خدائی قدرت کی ہدایت اور اس کی تدبیر کے زیر اثر اپنی سعادت کے لئے تکالیف اور واجبات کا حامل ہے جو خدا کی طرف سے پیغمبروں کے ذریعہ اس کے اختیار میں قرار دی جاتی ہے۔

یہ دونوں نظریات، پوری تاریخ بشر میں نسبی یا مطلق طور پر انسانوں پر حاکم رہے ہیں، لیکن اس حاکمیت کی تاریخی سیر کے متعلق تجزیہ و تحلیل ہمارے ہدف کے پیش نظر ضروری نہیں ہے اور اس کتاب کے دائرہ بحث سے خارج ہے۔ لہذا پہلے نظریہ کی حاکمیت کے سلسلہ کی آخری کڑی کی تحقیق کریں گے جو تقریباً 14 سو سال سے ہیومنزم⁽¹⁾ یا انسان مداری کے عنوان سے مرسوم ہے، اور 6 سو سالوں سے خصوصاً آخری صدیوں میں اکثر سیاسی، فکری اور ادبی مکاتیب اس بات سے متفق ہیں کہ ہیومنزم نے مغرب کو اپنے اس نظریہ سے کاملاً متاثر کیا ہے اور بعض مذاہب الہی کے پیروکاروں کو بھی دانستہ یا نادانستہ طور پر جذب کر لیا ہے۔

ہیومنزم کا مفہوم و معنی

اگرچہ اس کلمہ کے تجزیہ و تحلیل اور اس کے معانی میں محققین نے بہت ساری بحثوں اور مختلف نظریوں کو بیان کیا ہے اور اپنے دعوے میں دلیلیں اور مثالیں بھی پیش کی ہیں، لیکن اس کلمہ کی لغوی تحلیل و تفسیر اور اس کا ابتدائی استعمال ہمارے مقصد کے سلسلہ میں زیادہ اہمیت کا حامل نہیں ہے۔ لہذا اس لغوی تجزیہ و ترکیب کے حل و فصل کے بغیر اس مسئلہ کی حقیقت اور اس کے پہلوؤں کی تحقیق کی جائے گی، اس لئے ہم لغت اور اس کے تاریخی مباحث کے ذکر سے صرف نظر کرتے ہیں، اور اس تحریک کے مفہوم و مطالب کی تاریخی و تحلیلی پہلو سے بحث کرتے ہیں جو آئندہ مباحث کے محور کو ترتیب دیتے ہیں۔⁽²⁾

Hunani sm)

(2) کلمہ ہیومنزم کے سلسلہ میں لغت بینی اور تاریخی معلومات کے لئے ملاحظہ ہو

. احمد، بابک؛ معمای درنیتہ، ص 83، 91۔ لالاند آئڈرہ، فرہنگ علمی و انتقادی فلسفہ کلمہ Hunani sm کے ذیل میں.

.Lewi sW/spi t zEncycl opedi aof Rel i gi on.

.Abbagnano, N col aEncycl opedi aof Phi l osophy.

"ہیومنزم" ہر اس فلسفہ کو کہتے ہیں جو انسان کے لئے مخصوص اہمیت و منزلت کا قائل ہو اور اس کو ہر چیز کے لئے میزان قرار دیتا ہو، تاریخی لحاظ سے انسان محوری یا ہیومنزم ایک ادبی، سماجی، فکری اور تعلیمی تحریک تھی، جو چند مراحل کے بعد سیاسی، اجتماعی رنگ میں ڈھل گئی تھی، اسی بنا پر اس تحریک نے تقریباً سبھی فلسفی، اخلاقی، ہنری اور ادبی اور سیاسی مکاتب کو اپنے ماتحت کر لیا تھا یا یوں کہا جائے کہ یہ تمام مکاتب (دانستہ یا نادانستہ) اس میں داخل ہو گئے تھے، کمیونیزم (1) سوڈپرستی (2) مغربی روح پرستی (3) شخص پرستی (4) وجود پرستی (5) آزاد پرستی (6) حتی پیرایش گرمی (7) لو تھر مارٹن (8) (مسیحیت کی اصلاح کرنے والے) کے اعتبار سے سبھی انسان محوری میں شریک ہیں اور ان میں ہیومنزم کی روح پائی جاتی ہے۔ (9) یہ تحریک عام طور پر روم اور یونان قدیم سے وابستہ تھی (10) اور اکثر یہ تحریک غیر دینی اور اونچے طبقات نیز روشن فکر حلقہ کی حامی و طرفدار رہی ہے، (11) جو 13 ویں صدی کے اواخر میں جنوب اٹلی میں ظاہر ہوئی، اور پورے اٹلی میں پھیل گئی، اس کے بعد جرمن، فرانس، اسپین اور انگلینڈ میں پھیلتی چلی گئی اور مغرب میں اس کو ایک نئے سماج کے روپ میں شمار کیا جانے لگا۔ عقیدہ انسان مداری، اس معنی میں بنیادی ترین ترقی (12) کا پیش خیمہ ہے اور ترقی پسند مفکرین، انسان کو مرکز و محور بنا کر عالم فطرت اور تاریخ کے زاویہ سے

.communi sm)

pr agnat i sm)

spi r i t u a l i sm)

Per sonal i sm)

.exi st ent i al i sm)

Li ber al i sm)

.pr ot est ant i sm)

Lut her , Mä r t i n)

(9) لالاند، آندرہ، گذشتہ حوالہ۔ (10) پٹرک (Fr ancesco Pet r at ch) اٹلی کا مفکر و شاعر (1304-1374) سوال کرتا تھا "تاریخ روم کی تحلیل و تفسیر کے علاوہ تاریخ کیا ہو سکتی ہے؟ ملاحظہ ہو: احمدی، بابک: معمای مدینتہ: ص 92 و 93۔ بیورا کہاٹ (Bur ackhar dt Jacob) (1818-1897) کہتا تھا: "آتن" یہی وہ تہادینا کی سند تاریخ ہے جس میں کوئی صفحہ رنج آور نہیں ہے، ہگل کہتا تھا: یورپ کے مدہوش لوگوں میں یونان کا نام، وطن دوستی تھا۔ ڈیوس ٹونی: ہیومنزم: ترجمہ عباس فجر؛ ص 17، 21، 23- (11) مفکرین کی حکومت سے مراد لائق لوگوں کا حاکم ہونا نہیں ہے بلکہ معاشرہ کے اونچے طبقات کی حکومت ہے۔ (12) Renai ssance

انسان کی تفسیر کرنا چاہتے ہیں۔

جیسا کہ اشارہ ہو چکا ہے کہ انسان محوری کا رابطہ روم اور قدیم یونان سے تھا اور انسان کو محور قرار دے کر گفتگو کرنے والوں کا خیال یہ تھا کہ انسان کی قابلیت، لیاقت روم اور قدیم یونان کے زمانہ میں قابل توجہ تھی، چونکہ قرون وسطیٰ میں چشم پوشی کی گئی تھی، لہذا نئے ماحول میں اس کے احیاء کی کوشش کی جانی چاہیئے، ان لوگوں کا یہ تصور تھا کہ احیاء تعلیم و تعلم کے اہتمام اور مندرجہ ذیل علوم جیسے ریاضی، منطق، شعر، تاریخ، اخلاق، سیاست خصوصاً قدیم یونان اور روم کی بلاغت و فصاحت والے علوم کے رواج سے انسان کو کامیاب و کامران بنایا جاسکتا ہے جس سے وہ اپنی آزادی کا احساس کرے، اسی بنا پر وہ حضرات جو مذکورہ علوم کی تعلیم دیتے تھے یا اس کے ترویج و تعلیم کے مقدمات فراہم کرتے تھے انہیں "ہیومنیسٹ" کہا جاتا ہے۔⁽¹⁾

(1) ملاحظہ ہو: ڈیوس ٹونی: ہیومنزم: ص 171: Abbagnano Nicolai

ہیومنزم کی پیدائش کے اسباب

ہیومنزم کی پیدائش کے اسباب و علل کے بارے میں بحث و تحقیق مزید وضاحت کی طالب ہے لیکن یہاں فقط دو اہم علتوں کی طرف اشارہ کیا جا رہا ہے۔

ایک طرف تو بعض دینی خصوصیات اور کلیسائی نظام کی حاکمیت مثلاً مسیحیت کے احکام اور بنیادی عقائد کا کمزور ہونا، فہم دین اور اس کی آگاہی پر ایمان کے مقدم ہونے کی ضرورت، مسیحیت کی بعض غلط تعلیمات جیسے انسان کو فطرتاً گنہگار سمجھنا، بہشت کی خرید و فروش، مسیحیت کا علم و عقل کے خلاف ہونا، علمی و عقلی معلومات پر کلیسا کی غیر قابل قبول تعلیمات کو تعمیل کرنا وغیرہ نے اس زمانے کے رائج و نافذ دینی نظام یعنی مسیحیت کی حاکمیت سے روگردانی کے اسباب فراہم کئے۔ یونان اور قدیم یونان کو آئیڈیل قرار دیا کہ جس نے انسان اور اس کی عقل کو زیادہ اہمیت دی ہے۔

اور دوسری طرف بہت سے ہیومنیسٹ حضرات نے جو صاحب قدرت مراکز سے مرتبط تھے اور دین کو اپنی خواہشات کے مقابلہ میں سر سخت مانع سمجھ رہے تھے گذشتہ گروہوں کی حکومت کے لئے راہ حل مہیا کرنے میں سیاسی تبدیلی اور تجدید پسندی کی (1) عقلی تفسیر اور اس کے منفی مشکلات کی توجیہ کرنے لگے، "ڈیوس ٹونی" (2) کے بقول وہ لوگ؛ سات چیزوں کے ماڈرن پہلوؤں کی توجیہ، دین اور اس کی عظمت و اہمیت پر حملہ اور کلیسائی نظام کو اپنا طریقہ کار قرار دینا (3) اور عوام کی ذہنیت کو دین اور دینی علماء سے خراب کرنا نیز دین کی سیاست اور اجتماع سے جدائی کی ضرورت پر کمر بستہ ہو گئے۔ مذکورہ دو سبب سے اپنی حفاظت کی تلاش میں کلیسا، اجتماع اور سیاست کے میدان سے دین کے پیچھے ہٹ جانے کا ذریعہ بنا، اس تحریک میں دین اور خدا کے سلسلہ میں نئی نئی تفسیریں جیسے خدا کو ماننا لیکن دین اور تعلیمات مسیحیت کا انکار کرنا، دین میں شکوک و بدعتیں (4) نیز کسی بھی دین اور اس کی عظمت و اہمیت میں تسامح و تساہل (5)، دینی قداست اور اقدار کے حوالے سے (6) مختلف طریقہ عمل اور نئے انداز میں تعلیمات دینی کی توضیح و تفسیر شروع ہو گئی۔

ہیومنزم کے اجزائے ترکیبی اور نتائج (7)

ہیومنزم کی روح اور حقیقت، جو ہیومنزم کے مختلف گروہوں کے درمیان عنصر مشترک کو تشکیل دیتی ہے اور ہر چیز کے محور و مرکز کے لئے انسان کو معیار قرار دیتی ہے (8) اگر اس گفتگو کی منطقی ترکیبات

Moder nity (1)

Davi s, Toni (2)

(3) ملاحظہ ہو: ڈیوس ٹونی، ہیومنزم ص 171

Rel i gi ous Pl or al i sm (4)

Tol er ance (5)

Pr ot est ant i sm (6)

(7) ماڈرن انسان کے متنوع ہونے اور ہر گروہ کے مخصوص نظریات کی بنا پر ان میں سے بعض مذکورہ امور ہیومنزم کے اختلاف میں سے ہے اور بعض دوسرے امور اس کے عملی نتائج و ضروریات میں سے ہیں۔ قابل ذکر یہ ہے کہ نتائج سے ہماری مراد عملی و عینی نتائج و ضروریات سے اعم ہے۔

(8) لالانڈ، آئڈرہ، گذشتہ مطلب، ڈیوس ٹونی، گذشتہ مطلب، ص 28۔

اور ضروریات کو مد نظر رکھا جائے تو جو معلومات ہمیں انسان محوری سے ملی ہے ہمارے مطلب سے بہت ہی قریب ہے، یہاں ہم ان میں سے فقط چار کی تحقیق و بررسی کریں گے۔

عقل پرستی⁽¹⁾ اور تجربہ گرانی⁽²⁾

ہیومنزم کی بنیادی ترکیبوں میں سے ایک عقل پرستی، خود کفائی پر اعتقاد، انسانی فکر کا اپنی شناخت میں آزاد ہونا، وجود، حقیقی سعادت اور اس کی راہ دریافت ہے۔⁽³⁾ معرفت کی شناخت میں ہیومنیسٹ افراد کا یہ عقیدہ تھا کہ ایسی کوئی چیز نہیں ہے جو فکری توانائی سے کشف کے قابل نہ ہو اسی وجہ سے ہر وہ موجود کہ جس کی شناخت کے دو پہلو تھے، ماوراء طبیعت جیسے خدا، معاد، وحی اور اعجاز وغیرہ (جس طرح دینی تعلیمات میں ہے) اس کو وہ لوگ غیر قابل اثبات سمجھتے تھے۔ اور اہمیت شناخت میں بھی یہ سمجھتے تھے کہ حقوقی ضرورتوں کو انسان کی عقل ہی کے ذریعہ معین کرنا چاہیے۔ ہیومنزم ایک ایسی تحریک تھی جو ایک طریقہ سے اس سنتی آئین کے مد مقابل تھی جو دین و وحی سے ماخوذ تھے اسی بنا پر یہ ہیومنزم، دین کو اپنی راہ کا کاٹنا سمجھتا ہے۔⁽⁴⁾ انسانی شان و منزلت کے نئے نئے انکشافات سے انسان نے اپنی ذات کو خدا پرست کے بجائے عقل پرست موجود کا عنوان دیا، علم پرستی یا علمی دیوانگی⁽⁵⁾ ایسی ہی فکر کا ما حاصل ہے۔ ہیومنیسٹ حضرات اٹھارہویں صدی میں ہیومن⁽⁶⁾ (1711-1776) کی طرح معتقد تھے کہ کوئی ایسا اہم سوال کہ جس کا حل علوم انسانی میں نہ ہو⁽⁷⁾ وجود نہیں رکھتا ہے۔ او منیسٹ حضرات کی قرون وسطی سے دشمنی اور یونان قدیم سے گہرا رابطہ بھی اسی چیز کی طرف اشارہ کرتا ہے، وہ لوگ یونان قدیم کو تقویت عقل اور قرون وسطی کو جہل و خرافات کی حاکمیت کا دور سمجھتے تھے۔

Sci ent i sm)

Enpi r i ci sm)

Rat i onal i sm)

Abbagnano⁽⁴⁾

I bi d⁽⁵⁾

(Hune, Davi d⁽⁶⁾

(7) ڈیوس ٹونی؛ ہیومنزم؛ ص 166۔

یہ عقل اور تجربہ پرستی کی عظیم وسعت، دین و اخلاق کے اہم اطراف میں بھی شامل ہے۔ ان لوگوں کا عقیدہ یہ تھا کہ سبھی چیز منجملہ قواعد اخلاقی، بشر کی ایجاد ہے اور ہونا بھی چاہئے۔⁽¹⁾ والٹر لیپن⁽²⁾ کتاب "اخلاقیات پر ایک مقدمہ"⁽³⁾ میں لکھتا ہے کہ ہم تجربہ میں اخلاقی معیار کے محتاج ہیں... اس انداز میں زندگی بسر کرنا چاہئے جو انسان کے لئے ضروری اور لازم ہے۔ ایسا نہ ہو کہ اپنے ارادہ کو خدا کے ارادہ سے منطبق کریں بلکہ شرائط سعادت کے اعتبار سے انسان کے ارادہ کو اچھی شناخت سے منطبق ہونا چاہئے۔⁽⁴⁾

استقلال

ہیومنیسٹ حضرات معتقد ہیں کہ: انسان دنیا میں آزاد آیا ہے لہذا فقط ان چیزوں کے علاوہ جس کو وہ خود اپنے لئے انتخاب کرے ہر قید و بند سے آزاد ہونا چاہئے۔ لیکن قرون وسطیٰ کی بنیادی فطرت نے انسان کو اسیرِ نیردینی اور اخلاقی احکام کو اپنے مافوق سے دریافت شدہ عظیم چیزوں کے مجموعہ کے عنوان سے اس پر حاکم کر دیا ہے،⁽⁵⁾ ہیومنزم ان چیزوں کو "خدا کے احکامات اور بندوں کی پابندی" کے عنوان سے غیر صحیح اور غیر قابل قبول سمجھتے ہیں۔⁽⁶⁾ چونکہ اس وقت کا طریقہ کار اور نظام ہی یہ تھا کہ قبول کیا جائے اور ان کی تغیر اور تبدیلی کا امکان بھی نہ تھا۔⁽⁷⁾ لہذا یہ چیزیں ان کی نظر میں انسان کی آزادی اور استقلال

(1) لالانڈ، آئڈرہ؛ گزشتہ حوالہ۔

Walter Lipmann⁽²⁾

Practical⁽³⁾

(4) لالانڈ، آئڈرہ؛ گزشتہ حوالہ۔

Abbagnano, Nicola, Ibi d⁽⁵⁾

(6) آربلا سٹر لکھتا ہے: ہیومنزم کے اعتبار سے انسان کی خواہش اور اس کے ارادے کی اصل اہمیت ہے، بلکہ اس کے ارادے ہی، اعتبارات کا سرچشمہ پیناوردینی اعتبارات جو عالم بالا میں معین ہوتے ہیں وہ انسان کے ارادے کی حد تک پہنچ کر ساقط ہو جاتے ہیں، (آربلا سٹر، آنتھونی؛ ظہور و سقوط لبریزم؛ ص 140)

(7) لالانڈ، آئڈرہ؛ گزشتہ حوالہ۔

کے منافی تھیں۔ وہ لوگ کہتے تھے کہ انسان کو اپنی آزادی کو طبیعت و سماج میں تجربہ کرنا چاہیئے اور خود اپنی سرنوشت پر حاکم ہونا چاہیئے، یہ انسان ہے جو اپنے حقوق کو معین کرتا ہے نہ یہ کہ مافوق سے اس کے لئے احکام و تکالیف معین ہوں۔ اس نظریہ کے اعتبار سے انسان حق رکھتا ہے اس لئی اس پر کوئی تکلیف عائد نہیں ہوتی۔ بعض ہیومنزم مثلاً "میکس ہرمان" (1) جس نے شخص پرستی کو رواج دیا تھا اس نے افراط سے کام لیا وہ معتقد تھا کہ: لوگوں کو اجتماعی قوانین کا جو ایک طرح سے علمی قوانین کی طرح ہیٹا بند نہیں بنانا چاہیئے، (2) وہ لوگ معتقد تھے کہ فقط کلاسیکل (ترقی پسند) ادبیات نے انسان کی شخصیت کو پوری طرح سے فکری اور اخلاقی آزادی میں پیش کیا ہے۔ (3) اس لئے کہ وہ ہر شخص کو اجازت دیتا ہے کہ جیسا بھی عقیدہ و نظریہ رکھنا چاہتا ہے رکھ سکتا ہے اور دستورات اخلاقی و حقوقی کو ایک نسبی امر، قابل تغیر اور ناپائیدار بتایا ہے اور اس کا خیال یہ ہے کہ سیاسی، اخلاقی اور حقوقی نظام کو انسان اور اس کی آزادی کے مطابق ہونا چاہئے۔ وہ نہ صرف دینی احکام کو ملازم الما جراء نہیں جانتے تھے بلکہ ہر طرح کا تسلط اور غیر ہیومنزم چیزیں منجملہ قرون وسطی کے بنیادی مراکز (کلیسا، شہنشاہیت (4)، اور قبیلہ والی حکومتیں یا حکام و رعیت) کو بالکل اسی نقطہ نگاہ کی بنا پر بے اہمیت و بے اعتبار جانتے تھے۔ (5)

Her man, Max (1)

(2) ڈیوس ٹونی؛ گذشتہ حوالہ، ص 34۔

(3) لالاند، آندرہ؛ گذشتہ حوالہ۔

i n p e r i a l (4)

.Feudai sm (5)

تساہل و تسامح

16 و 17 ویں صدی کی دینی جنگوں کے نتیجے میں صلح و آشتی کے ساتھ باہم زندگی گزارنے کے امکان پر مختلف ادیان کے ماننے والوں کے درمیان گفتگو اور تساہل و تسامح (سستی و چشم پوشی) کی تاکید ہوئی ہے، اور دینی تعلیمات کی وہ روش جو ہیومنزم کا احترام کرتی تھیں تساہل و تسامح کی روش سے بہت زیادہ متاثر ہوئیں، اس نظریہ میں تسامح کا مطلب یہ تھا کہ مذاہب ایک دوسرے سے اپنے اختلافات کو محفوظ رکھتے ہوئے باہم صلح و آشتی سے زندگی گزار سکیں، لیکن جدید انسان گرائی کے تسامح و تسامح سے اس فکر کا اندازہ ہوتا ہے کہ انسان کے دینی اعتقادات اسی کی ذات کا سرچشمہ ہیں اور اس کے علاوہ کوئی خاص چیز نہیں ہے۔ ان اعتقادات کے اندر، بنیادی اور اساسی چیز وحدت ہے کہ جس میں عالمی صلح کا امکان موجود ہے، ہیومنیسٹ اس دنیا کے اعتبار سے خدا کی یوں تفسیر کرتا ہے کہ: مسیح کا خدا وہی فلسفی بشر کی عقل ہے جو مذہب کی شکل میں موجود ہے۔⁽¹⁾ اس زاویہ نگاہ سے مذاہب میں تساہل یعنی، مسالمت آمیز زندگی گزارنے کے علاوہ فلسفہ اور دین کے درمیان میں بھی تساہل موجود ہے، جب کہ یہ گذشتہ ایام میں ایک دوسرے کے مخالف تھے۔ یہ چیز قدیم یونان اور اس کی عقل گرائی کی طرف رجوع کی وجہ نہیں تھی۔ یہ نظریہ جو ہر دین اور اہم نظام کی حقانیت اور سعادت کے انحصاری دعوے پر مبنی ہے کسی بھی اہم نظام اور معرفت کو حق، تسلیم نہیں کرتا اور ایک طرح سے معرفت اور اہمیت میں مخصوص نسبت کا پیر و کار ہے اسی بنا پر ہر دین اور اہم نظام کی حکمرانی فقط کسی فرد یا جامعہ کے ارادہ اور خواہش پر مبنی ہے۔

سکولریزم⁽²⁾

اگرچہ ہیومنزم کے درمیان خدا اور دین پر اعتقاد رکھنے والے افراد بھی پینا اور انسان مداری (انسان کی اصالت کا قائل ہونا) کو مومن اور ملحد میں تقسیم کرتے ہیں لیکن یہ کہا جاسکتا ہے کہ اگر ہیومنزم کو بے دین اور دشمن دین نہ سمجھیں تو کم از کم خدا کی معرفت نہ رکھنے والے اور منکر دین ضرور ہیں، اور ہیومنزم کی تاریخ بھی اس بات کی طرف اشارہ کرتی ہے۔ خدا کی اصالت کے بجائے انسان کو اصل قرار دینا ہی باعث بنا کہ ہیومنزم افراد قدم بہ قدم سکولریزم اور الحادیزم کی طرف گامزن ہو جائیں۔ خدا اور دینی تعلیمات کی جدید تفسیر کہ جس کو "لوٹر" جیسے افراد نے بیان کیا ہے کہ خدا کو ماننا نیز خدا اور دین آسمانی کی مداخلت سے انکار

منجملہ مسیحی تعلیم سے انکار، طبیعی دین (مادی دین) اور طبیعی خدا گرانی کی طرف مائل ہونا جسے "ولٹر"⁽²⁾ (1694-1778) اور "ہگل"⁽³⁾ (1770-1831) نے بھی بیان کیا ہے، اور "ہیکسلی"⁽⁴⁾ جیسے افراد کی طرف سے دین اور خدا کی جانب شکاکیت کی نسبت دینا اور "فیوریج"⁽⁵⁾ (1775-1833) "مارکس"⁽⁶⁾ (1818-1883) نیز ملحد اور مادہ پرستوں نے دین اور خدا کا بالکل انکار کرتے ہوئے بیان کیا ہے کہ یہ ایسے مراحل ہیں جنہیں ہیومنزم طے کر چکا ہے۔ البتہ غور و فکر کی بات یہ ہے کہ ہگل جیسے افراد کے نزدیک اس خدا کا تصور جو ادیان ابراہیمی میں ہے بالکل الگ ہے۔ دین اور خدا کی وہ نئی تفسیر جو جدید تناظر میں بیان ہوئی ہیں وہ ان ادیان کی روح سے سازگار نہیں ہے اور ایک طرح سے اندرونی طور پر دینی افکار و اہمیت کی منکر اور انہیں کھوکھلا کرنے والی ہیں۔ بہر حال ہیومنزم کی وہ قسم جو مومن ہے اس کے اعتبار سے بھی خدا اور دین نقطہ اساسی اور اصلی شمار نہیں ہوتے بلکہ یہ انسانوں کی خدمت کے لئے آگے کے طور پر ہیں، یہ انسان ہے جو اصل اور مرکزیت رکھتا ہے، ڈیوس ٹونی لکھتا ہے: یہ کلمہ (ہیومنزم) انگلیڈ میں یکتا پرستی⁽⁷⁾ حتیٰ خدا شناسی سے ناپسندیدگی کے معنی میں استعمال ہوتا تھا اور یہ قطعاً مسیحیوں اور اشرافیوں کی موقعیت سے سازگار نہیں تھا، عام طور پر یہ کلمہ الہی تعلیمات سے ایک طرح کی آزادی کا متضمن تھا۔ ت.ھ. ہیکسلی⁽⁸⁾ ڈاروینزم کا برجستہ مفکر اور چارلز بریڈلیف⁽⁹⁾ قومی سکولریزم کی انجمن کے مؤسس نے روح یعنی اصل ہیومنزم کی مدد کی اور اس کو فروغ بخشا تاکہ اس کے ذریعہ

.Dei sm)

.Vol t ai r e(2)

.Hegel , Fr i edri ch(3)

.Huxl ey, Jul i an(4)

Feuer bach, vonAnsei m(5)

(6) Mark, kar l. یکتا پرستی یا توحید (Lhi t ari ani sm) سے مراد مسیحیت کی اصلاح کرنے والے فرقہ کی طرف سے بیان کئے گئے توحید کا عقیدہ ہے جو کاتولیک کلیسا کی طرف سے عقیدہ تثلیث کے مقابلہ میں پیش کیا گیا ہے اور یہ ایک اعتبار سے مسیحیت کی نئی تفسیر تھی جو ظاہراً مقدس متون کی عبارتوں سے ناسازگار اور مسیحی مفکرین کی نظر میں دین کی بنیادوں کو کھوکھلا کرنے کے مترادف تھی۔ اور عام طور پر یہ کلمہ الہی تعلیمات سے آزادی کا متضمن تھا۔

Thonas, Henry, Hexl ey(8)

(9) وہ پارلیمنٹ کا ممبر اور Nat i onal Ref or nر نشریہ کا مدیر اعلیٰ تھا جس نے قسم کھانے کی جگہ انجیل کی تائید کے سلسلہ میں مجلس عوام سے 60 سال

تک مقدمہ لڑا۔

سر سخت مسیحیت کے آخری توہمات کو بھی ختم کر دے۔⁽¹⁾ نیز وہ اس طرح کہتا ہے کہ: "اگسٹ کانٹ"⁽²⁾ کے مادی اور غیر مادی افکار کے اقسام سے عناد، عوام پسند ہیومنزم کے مفہوم کا یکتا پرستی یا الحاد اور سکولریزم میں تبدیلی کا باعث ہوا ہے جو آج بھی موجود ہے۔ اور اس کی تحریک کو 19 ویں صدی میں تاسیس انجمنوں کے درمیان مشاہدہ کیا جاسکتا ہے⁽³⁾ مثال کے طور پر عقل گرا (اصالت عقل کے قائل) مطبوعاتی، اخلاقی اور قومی سکولریزم کی انجمنیں۔ "ڈیوس ٹونی" اپنی کتاب کے دوسرے حصہ میں مسیحی ہیومنزم مومنین کی عکاسی کرتے ہوئے لکھتا ہے کہ: مسیحیت اور ہیومنزم کا پیوند اختلافات سے چشم پوشی کر کے انجام پایا جس کی وجہ سے مسیحی ہیومنزم کی ناپائیدار ترکیب میں فردی ہیومنزم کے نقش قدم موجود تھے۔ یعنی خداوند متعال جو ہر چیز پر قادر ہے اور کالون کی ہر چیز سے باخبر ہے اور فردی ارادہ کی آزادی کے درمیان تناقض، ایسے تناقض ہیں جو "فیلیپ سیڈنی"⁽⁴⁾، اڈموند اسپنسر⁽⁵⁾ کریسٹوفر مارلو⁽⁶⁾، جان ڈان⁽⁷⁾ اور جان ملٹن⁽⁸⁾ جیسے اصلاح گر ہیومنسٹ کی عبارتوں میں جگہ جگہ ملتا ہے۔⁽⁹⁾ محمد نقیب العطاس بھی لکھتا ہے: "نظشے" کا نعرہ "کہ خدا مر گیا ہے" جس کی گونج آج بھی مغربی دنیا میں سنی جاسکتی ہے اور آج مسیحیت کی موت کا نوحہ خصوصاً پروٹسٹنٹوں یعنی اصلاح پسندوں کی طرف سے کہ جنہوں نے ظاہراً اس سرنوشت کو قبول کرتے ہوئے مزید آمدگی سے زمانے کے ساتھ ساتھ طریقہ مسیحیت کی تبدیلی کے خواہاں ہیں۔ اس کا عقیدہ ہے کہ اصلاح پسندوں نے ہیومنزم کے مقابلہ میں عقب نشینی کے ذریعہ مسیحیت کو درونی طور پر بدل دیا ہے۔⁽¹⁰⁾ "ارنسٹ کیسیر" دور حاضر میں اصلاحات (رسانس) پر جاری تفکر کی توصیف میں جو

(1) ڈیوس ٹونی، ہیومنزم؛ ص 37-2) August, cont e

(3) گذشتہ حوالہ، ص 41-4) Phil i p, si dne y

(5) Edmund, spenser

(6) Chi rst opher Mar l owe

(8) John, Don

(9) John, Mil t on

(10) العطاس، محمد نقیب، اسلام و دینوی گری، ترجمہ احمد آرام؛ ص 3 و 4-

ہیومنزم سے لیا گیا ہے اور اس سے مزوج و مخلوط ہے لکھتا ہے: ایسا لگتا ہے کہ تنہا وسیلہ جو انسان کو بعد اور پیش داوری سے آزاد اور اس کے لئے حقیقی سعادت کی راہ ہموار کرتا ہے وہ پوری طرح سے مذہبی اعتقاد اور اقدار سے دست بردار ہونا اور اس کو باطل قرار دینا ہے، یعنی ہر وہ تاریخی صورت کہ جس سے وہ وابستہ ہے اور ہر وہ ستون کہ جس پر اس نے تکیہ کیا ہے اس کی حاکمیت کی تاریخ اور عملی کارکردگی کے حوالے سے اس کے درمیان بہت گہرا فاصلہ ہے کہ جس کو ہیومنزم کے نظریہ پر اساسی و بنیادی تنقید تصور کیا جاتا ہے اور دور حاضر میں اصلاحات کی عام روش، دین میں شکوک اور تنقید کا آشکار انداز ہے۔⁽¹⁾

ہیومنزم کے نظریہ پر تنقید و تحقیق

فکر و عمل میں تناقض

فکر و عمل میں تناقض یعنی ایک فکری تحریک کے عنوان سے ہیومنزم کے درمیان اور انسانی معاشرہ پر عملی ہیومنزم میں تناقض نے انسان کی قدر و منزلت کو بلند و بالا کرنے کے بجائے اس کو ایک نئے خطرے سے دوچار کر دیا اور انسان پرستی کے مدعی حضرات نے اس کلمہ کو اپنے منافع کی تائین کے لئے غلط استعمال کیا ہے۔ شروع ہی میں جب حق زندگی، آزادی و خوشی اور آسودگی کے تحت ہیومنزم میں انسانی حقوق کے عنوان سے گفتگو ہوتی تھی تو ایک صدی بعد تک امریکہ میں کالوں کو غلام بنانا قانونی سمجھا جاتا تھا۔⁽²⁾ اور معاشرہ میں انسانوں کسی ایک کثیر تعداد ساڈرن انسان پرستی کے نام سے قربان ہوتی تھی۔⁽³⁾ "نازیزم"⁽⁴⁾ "فاشیزم"⁽⁵⁾ اسٹالینزم⁽⁶⁾ امپریالیزم⁽⁷⁾ کی تحریکیں، ہیومنزم کی ہم فکر اور ہم خیال تھیں⁽⁸⁾ اسی بنا پر بعض مفکرین نے ضد بشریت، انسان مخالف تحریک

(1) کیسیر، ارنسٹ؛ فلسفہ روشنگری؛ ترجمہ ید اللہ موقن، ص 210۔

(2) احمد، بابک؛ معمای مدینتہ؛ ص 111۔ ڈیوس ٹونی؛ گذشتہ حوالہ ص 36۔

(3) گذشتہ حوالہ، ص 20 (8) ڈیوس ٹونی، وہی مدرک، ص 84، 64، 54، 9۔

Nazi sm

.Fasci sm

.St al i ni sm

.I mper i al i sm

دھوکا دینے والی باتیں، ذات پات کی برتری کی آواز جیسی تعبیروں کو نازیزم اور فاشیزم کی ایجاد جانا ہے اور ان کو انسان مخالف طبیعت کو پرورش دینے نیز مرکز قدرت کی توجیہ کرنے والا بتایا ہے۔⁽¹⁾ اور بعض نے کہا ہے کہ یہ ممکن ہی نہیں ہے کہ کوئی جرم ایسا ہو جو انسانیت کے نام سے انجام نہ پایا ہو۔⁽²⁾

ہیومنزم کے ناگوار نتائج اور پیغامات ایسے تھے کہ بعض مفکرین نے اس کو انسان کے لئے ایک طرح کا زندان و گرفتاری سمجھا اور اس سے نجات پانے کے لئے لائحہ عمل بھی مرتب کیا ہے۔⁽³⁾

فکری حمایت کا فقدان

ہیومنزم کے دعوے کا اور ان کے اصول کا بے دلیل ہونا، ہیومنزم کا دوسرا نقطہ ضعف ہے۔ ہیومنسٹ اس سے پہلے کہ دلیلوں و جرائین سے جس کا دعویٰ کر رہے تھے نتیجہ حاصل کرتے، کلیسا کی سربراہی کے مقابلہ میں ایک طرح کے احساسات و عواطف میں گرفتار ہو گئے، چونکہ فطرت پرستی سے بے حد مانوس تھے لہذا روم و قدیم یونان کے فریفتہ و گرویدہ ہو گئے۔ "ٹامس جفرسن"⁽⁴⁾ نے امریکا کی آزادی کی تقریر میں کہا ہے کہ: ہم اس حقیقت کو بدیہی مانتے ہیں کہ تمام انسان مساوی خلق ہوئے ہیں۔⁽⁵⁾

"ڈیوس ٹونی" لکھتا ہے کہ: عقلی دور (ترقی پسند زمانہ) کا مذاق اڑانے والی اور نفوذ والی کتاب جس نے محترم معاشرہ کو حتی حقوق بشر کی کتاب سے زیادہ ناراض کیا ہے، وہ مقدس کتاب ہے جو عالم آخرت کے حوادث اور سرزنش سے بھری ہوئی ہے، اس کا طریقہ اور سیاق و سباق تمام مسخروں اور مذاق اڑانے والوں کا مسخر کرنا ہے۔ بعض او مانسٹ حضرات نے بھی ہیومنزم کی حاکمیت کی توجیہ کی اور اسے اپنے منافع کی تائین کا موقع و محل سمجھا۔

(1) ملاحظہ ہو گذشتہ حوالہ ص 27-36، 45-46، 54-62، 64، 84-94، 147-178، واحدی، بابک گذشتہ حوالہ ص 91-93، 110، 122.

(2) احمدی، بابک، گذشتہ حوالہ ص 112۔

(3) ڈیوس ٹونی، گذشتہ حوالہ، 178۔

(4) Thomas, Jefferson.

(5) گذشتہ حوالہ، ص 110۔

ہیومنیسٹ کی طرف سے بیان کئے گئے کلی مفاہیم کے بارے میں "ڈیوس ٹونی" یہ جانتے ہوئے کہ اس کو منافع کے اعتبار سے بیان کیا گیا ہے لکھتا ہے کہ: اس میں احتیاط کا تقاضا یہ ہے کہ ہمیشہ خود سے سوال کرے کہ: اس عظیم دنیا میں بلند مفاہیم کے پشت پر وہ کون سا شخصی اور محلی فائدہ پوشیدہ ہے؟⁽¹⁾ مجموعی طور پر ہیومنیسٹ، انسان کی قدر و منزلت اور فکری اصلاح کے لئے کوئی پروگرام یا لائحہ عمل طے نہیں کرتے تھے بلکہ گذشتہ معاشرہ کی سرداری کے لئے بہت ہی آسان راہ حل پیش کرنے کی کوشش میں لگے ہوئے تھے... "لیونارڈو برونو"⁽²⁾ نے لکھا تھا کہ: تاریخی تحقیق ہمیں اس بات کا سبق دیتی ہے کہ کیسے اپنے بادشاہوں اور حاکموں کے حکم اور عمل کا احترام کریں اور بادشاہوں، حاکموں کو اس بات کی تلقین کرتی ہے کہ کیسے اجتماعی مسائل کا لحاظ کریں تاکہ اپنی قدرت کو اچھی طرح سے حفظ کر سکیں،⁽³⁾ غرض کہ ہر وہ چیز جو قرون وسطیٰ کی نفی کرے یہ لوگ اس کا استقبال کرتے تھے اور اس کی تاکید بھی کرتے تھے۔ کلیسا کی حاکمیت، خدا و دین کا نظریہ انسان کا فطرۃً گناہگار اور بد بخت ہونا، معنوی ریاضت نیز جسمانی لذتوں سے چشم پوشی اور صاحبان عقل و خرد سے بے اعتنائی یہ ایسے امور تھے جو قرون وسطیٰ میں معاشرہ پر سایہ فگن تھے۔ اور ہیومنیسٹوں نے کلیسا کی قدرت و حاکمیت سے مقابلہ کرنے کے لئے، خدا محوری اور اعتقادات دینی کو پیش کیا اور انسان کی خوش بختی، جسمانی لذتوں اور صاحبان خرد کو اہمیت دینے نیز حقوق اللہ اور اخلاقی شرط و شروط سے انسان کو آزاد کرنے کے لئے آستین ہمت بلند کی۔⁽⁴⁾ وہ لوگ علی الاعلان کہتے تھے کہ: قرون وسطیٰ کے زمانے میں کلیسا نے جو حقوق و اقدار انسان سے سلب کر لئے تھے، ہم اس کو ضرور پلٹائیں گے۔⁽⁵⁾

(1) ڈیوس ٹونی: گذشتہ حوالہ ص، 36- (2) Abagnano, Nicolai (3) احمد، بابک، گذشتہ حوالہ: ص، 91 و 93 (4) ویل ڈورانٹ لکھتا ہے کہ ہیومنیسٹوں نے دھیرے دھیرے اٹلی کی عوام کو خوبصورتی سے شہوت کے معنی سمجھانے جس کی وجہ سے ایک سالم انسانی بدن کی کھلی ہوئی تہذیب (خواہ مرد ہو یا عورت خصوصاً برہنہ) پڑھے لکھے طبقوں میں رائج ہوگی۔ ویل ڈورانٹ، تاریخ تمدن، ج 5 ص 97-98. جان ہرمان بھی لکھتا ہے کہ: قرن وسطیٰ کے اواخر میں بھی بہت سی گندی نظموں کا سلسلہ رائج ہو گیا تھا جو زندگی کی خوشیوں سے بطور کامل استفادہ کی تشویق کرتی تھی۔ رنڈل جان ہرمان، سیر تکامل عقل نوین، ص 120۔

بہر حال انسان محوری (اصالت انسان) کے عقیدے نے ہر چیز کے لئے انسان کو میزان و مرکز بنایا اور ہر طرح کی بدی اور مطلق حقائق کی نفی، نیز فطرت سے بالاتر موجودات کا انکار منجملہ خدا اور موت کے بعد کی دنیا (آخرت) کے شدت سے منکر تھے۔ آخر وہ کس دلیل کی بنا پر اتنا بڑا دعویٰ پیش کرتے ہیں؟ ان کے پاس نہ ہی معرفتِ وجود اور نہ ہی انسانوں کی کمالا آزادی و اختیار⁽¹⁾ پر کوئی دلیل ہے اور نہ ہی خدا کے انکار اور اس کے قوانین اور وحی سے بے نیازی پر کوئی دلیل ہے اور نہ ہی شناخت کی اہمیت کے سلسلہ میں کوئی پروف ہے۔ اور نہ ہی بشر کے افکار و خیالات، آرزوؤں، خواہشوں نیز حقوقی و اخلاقی اہمیتوں پر کوئی ٹھوس ثبوت ہے اور نہ ہی فلسفی اور عقلی مسائل کو بعض انسان پرست فلاسفہ کی نفسیاتی تحلیلوں سے ثابت کیا جا سکتا ہے۔ بلکہ عقلی اور نقلی دلیلیں نیز شواہد و تجربات اس کے خلاف دلالت کرتے ہیں، اگرچہ انسان اسلامی تعلیمات اور ادیان ابراہیمی کی نگاہ میں مخصوص منزلت کا حامل ہے اور عالم خلقت اور کم از کم اس مادی دنیا کو انسان کامل کے توسط سے انسانوں کے لئے پیدا کیا گیا ہے اور وہ اس کی تابع ہے۔ لیکن جیسا کہ متعدد دلیلوں سے ثابت ہو چکا ہے کہ انسان کا سارا وجود خدا سے وابستہ اور اس کے تکوینی اور تشریحی تدبیر کے ماتحت ہے اور اسی کا محتاج ہے اور اس کی مدد کے بغیر تکوینی اور تشریحی حیثیت سے انسان کی سعادت غیر ممکن ہے۔

(1) انسان محوری کا نظریہ رکھنے والوں میں سے بعض کا یہ عقیدہ ہے کہ انسان بہت زیادہ اختیارات کا حامل ہے ان کا کہنا ہے کہ انسان جس طریقہ سے چاہے زندگی گزار سکتا ہے۔ ٹران پل، سارٹر کہتا ہے کہ: اگر ایک مفلوج انسان دوڑیں ممتاز نہ ہو سکتا ہو تو یہ خود اس کی غلطی ہے، اسی طرح وہ لوگ اعمال کے انجام دینے (عامل خارجی کو بغیر مد نظر رکھتے ہوئے خواہ حقوقی، سنتی، اجتماعی، سیاسی، غیر فطری افعال) میں انسان کی ترقی سمجھتے ہیں۔

فطرت اور مادہ پرستی

قریب بہ اتفاق اکثر ہیومنزم کے ماننے والوں نے فطرت پسندی کو انسان سے مخصوص کیا ہے اور اس کو ایک فطری موجود اور حیوانات کے ہم پلہ بتایا ہے۔ حیوانوں (چاہے انسان ہو یا انسان کے علاوہ) کے درجات کو فقط فرضی مانتے ہیں۔⁽¹⁾ انسان کے سلسلہ میں اس طرح کے فکری نتائج اور ایک طرف فائدہ کا تصور، مادی لذتوں کا حقیقی ہونا اور دنیائے مغرب کی تباہی اور دوسری طرف سے ہر طرح کی اخلاقی قدر و منزلت، معنوی حقوق، معنوی کمالات اور ابدی سعادت کی نفی کی ہے۔

ہم آئندہ مباحث میں ثابت کریں گے کہ نہ تو انسان حیوانوں کے برابر ہے اور نہ ہی مادی اور فطری اعتبار سے منحصر ہے اور نہ ہی اس کی دنیا صرف اسی مادی دنیا سے مخصوص ہے، انسان ایک جہت سے غیر مادی پہلو رکھتا ہے اور دوسری جہت سے انسان موت سے نابود نہیں ہوتا اور اس کی زندگی مادی زندگی میں محدود نہیں ہوتی ہے بلکہ اس کا آخری کمال خدا سے قریب ہونا اور خدا جیسا ہونا ہے جس کی کامل تجلی گاہ عالم آخرت ہے جیسا کہ وجود شناسی کے مباحث میں ثابت ہو چکا ہے، خدا صرف ایک فرضی موجود اور انسان کی آرزو، خیالات اور فکری محصول نہیں ہے بلکہ اس کا ایک حقیقی و واقعی وجود ہے نیز وہ تمام وجود کا مرکز اور قدر و منزلت کی خواہشوں کی آماجگاہ ہے سارے عالم کا وجود اس سے صادر ہوا ہے اور اسی سے وابستہ ہے اور اس کی تکوینی و تشریحی حکمت و تدبیر کے ماتحت ہے۔

ہیومنزم اور دینی تفکر

عقل و خرد، خدائی عطیہ ہے اور روایات کی روشنی میں باطنی حجت ہے جو خدا کی ظاہری حجت یعنی انبیاء کے ہمراہ ہے، لہذا ہیومنزم کی مخالفت کو، عقل و صاحبان خرد کی مخالفت نہیں سمجھنا چاہیے، وہ چیزیں جو ہیومنزم کی تنقید کے سلسلہ میں بیان ہوتی ہیں وہ عقل کو اہمیت دینے میں افراط، خدا اور عقل کو برابر سمجھنا یا عقل کو خدا پر برتری دینا اور عقل پرستی کو خدا پرستی کی جگہ قرار دینا ہے۔ دین کی نگاہ میں عقل انسان کو خدا کی طرف ہدایت کرتی ہے اور اس کی معرفت و عبادت کی راہ ہموار

(1) فولادوند، عزت اللہ؛ "سیر انسان شناسی در فلسفہ غرب از یونان تا کنون" نگاہ حوزہ؛ شماره 53 و 54، ص 104-111.

کرتی ہے، امام صادق سے منقول ہے کہ آپ نے فرمایا: "العقلُ مَا عُبِدَ بِهِ الرَّحْمَنُ وَ اِكْتَسِبَ بِهِ الْجَنَانُ" (1) عقل وہ ہے جس کے ذریعہ خدا کی عبادت ہوتی ہے اور بہشت حاصل کی جاتی ہے اور ابن عباس سے بھی نقل ہوا ہے کہ فرمایا: "رَبَّنَا يَعْرِفُ بِالْعَقْلِ وَ يُتَوَسَّلُ لَيْهِ بِالْعَقْلِ" (2) ہمارا خدا عقل کے ذریعہ پہچانا جاتا ہے اور عقل ہی کے ذریعہ اس سے رابطہ برقرار ہوتا ہے۔

عقل کا صحیح استعمال، انسان کو اس نکتہ کی طرف متوجہ کرتا ہے کہ وہ یوں ہی آزاد نہیں ہے بلکہ اللہ کی ربوبیت کے زیر سایہ ہے۔ نیز اخلاقی اقدار اور حقوقی اہمیت کے اصول، عقل اور الہی فطرت کی مدد سے حاصل ہو سکتے ہیں۔ لیکن عقل کی رہنمائی اور توانائی کی یہ مقدار جیسا کہ وہ لوگ خود بھی اس بات پر شاہد ہیں کہ نہ ہی ہیومنزم کی فرد پرستی کا مستلزم ہے اور نہ ہی انسان کی حقیقی سعادت کے حصول کے لئے کافی ہے، وہ چیز تنجو عقل ہمارے اختیار میں قرار دیتی ہے وہ کلی اصول اور انسان کی ضرورتوں کی مبہم تائین اور افراد کے حقوق اور عدالت کی رعایت نیز انسان کی بلند و بالا قدر و منزلت، آزادی اور آمدگی اور اس کی قابلیت کی سیرابی ہے۔ لیکن حقیقی سعادت کے لئے بیان کئے گئے میزان و حدود اور اس کے مصادیق و موارد کا پہچانا ضروری ہے۔ وہ چیزیں جو عقل بشر کی دسترس سے دور ہیں وہ ہیومنزم نظریے خصوصاً ہیومنزم تجربی (اومانیزم کی ایک قسم ہے) کے حامی اس سلسلہ میں یقینی معرفت کے عدم حصول کی وجہ سے مختلف ادیان و مکاتب کے ہر فرضی نظریہ کو پیش کرتے ہیں اور معرفت و سماجی پلورالیزم کے نظریہ کو قبول کرتے ہیں۔ (3) تاریخی اعتبار سے اس طرح کے فلسفہ اور نظریات، نوع بشر کو آزادی اور سعادت کی دعوت دینے کے بجائے خوفناک حوادث و مصائب کی سوغات پیش کرتے ہیں۔ (4) اور ان نتائج کو فقط ایک امر اتفاقی اور اچانک وجود میں آنے والا حادثہ نہیں سمجھنا چاہئے،

(1) مجلسی، محمد باقر؛ بحار الانوار ج 1، ص 116 و 170۔

(2) گذشتہ مدرک ص 93

(4) ملاحظہ ہو؛ معمای مدریتہ؛ فصل ہفتم۔

(3) مومنگ کہتا ہے کہ: "ہم کو تجربہ کے ذریعہ حقیقت تک پہنچنا چاہئے، لیکن دنیا حتی انسان کے بارے میں یقین حاصل کرنا مشکل ہے اور یہ تمام چیزیں منجملہ اخلاقی اصول خود انسان کے بنائے ہوئے ہیں۔ ہمیں تمام آداب و رسوم کا احترام کرنا چاہئے اور پلورالیزم معاشرہ کو قبول کرنا چاہئے" (فولادوند، عزت اللہ؛ گذشتہ مدرک)

اگر انسان کو خود اسی کی ذات پر چھوڑ دیا جائے اس طرح سے کہ وہ کسی دوسری جگہ سے رہنمائی اور زندگی ساز ضروری پیغام دریافت نہ کرے تو قوت عاطفہ، غضبیہ اور شہویہ جو فطری طور سے فعال رہتی ہیں اور ہمیشہ تکامل کی طرف گامزن ہیں ساتھ ہی ساتھ اس کی خواہش بھی اس پر حاکم ہو جائے گی اور اس کی عقل سلیم نہ فقط ان امور کے ماتحت ہو جائے گی بلکہ ناپسندیدہ اعمال کی انجام دہی کے لئے عقلی بہانے تراشتی پھرے گی۔ قرآن مجید کہتا ہے کہ: (إِنَّ الْإِنْسَانَ لِرَبِّهِ لَكَنَّاظِرٌ) (1) یقیناً انسان سرکشی کرتا ہے اس لئے کہ وہ خود کو بے نیاز سمجھتا ہے۔

بے قید و شرط آزادی

جیسا کہ اشارہ ہو چکا ہے کہ ہیومنزم کے ماننے والے معتقد تھے کہ: انسانی اقدار، حمایت اور طرفداری کے لئے بس فلسفی قوانین ہیں، دینی عقاید و اصول اور انتزاعی دلیلیت انسانی اقدار اور اس کی اہمیت کو پیش کرنے کے لئے کافی نہیں ہیں۔ (2) انسان کو چاہیئے کہ خود اپنی آزادی کو طبیعت (مادہ) اور معاشرہ میں تجربہ کرے ایک نئی دنیا بنانے اور اس میں خاطر خواہ تبدیلی اور بہتری لانے کی صلاحیت انسان کے اندر پوری پوری موجود ہے۔ (3) ایسی بکھری ہوئی اور بے نظم آزادی جیسا کہ عملاً ظاہر ہے بجائے اس کے کہ انسان کی ترقی کی راہیں اور اس کی حقیقی ضرورتوں کو تائین کریں انسان پر ستم اور اس کی حقیقی قدر و منزلت اور حقوق سے چشم پوشی کا ذریعہ ہو گئی اور مکتب فاشیزم و نازیزم کے وجود کا سبب بنی۔ "ہارڈی" کتاب "بازگشت بہ وحی" کا مصنف اس کے نتیجہ کو ایک ایسے سانحہ سے تعبیر کرتا ہے کہ جس کا ہدف غیر متحقق ہے۔ اس سلسلہ میں لکھتا ہے کہ: بے وقفہ کمال کی جانب ترقی اور پھر اچانک اس راہ میں شکست کی طرف متوجہ ہونا 19 ویں صدی میں یہی وہ موقع ہے جس کو "سانحہ" سے

(1) سورة علق 6 و 7.

(2) Encyclopedi a Britanica. (3) Abbagnano, Nicola, ibid.

تعبیر کیا گیا ہے جو ماڈرن (ترقی پسند) ہونے کی حیثیت سے مشخص ہے۔⁽¹⁾

حقیقی اور فطری تمایل کی وجہ سے وجود میں آئی ہوئی انسان کی خود پسندی میں تھوڑا سا غور و خوض ہمیں اس نتیجہ تک پہنچاتا ہے کہ اگر انسان کی اخلاقی اور حقوقی آزادی دینی تعلیمات کی روشنی میں مہار نہ ہو، تو انسان کی عقل، ہوس پرستی اور بے لگام حیوانی خواہشات کے زیر اثر اگر ہر جرم کو انجام دی سکتی ہے۔⁽²⁾ قرآن مجید اور اسلامی روایات بھی اس نکتہ کی طرف تاکید کرتے ہیں کہ وحی سے دور رہ کر انسان خود اور دوسروں کی تباہی کے اسباب فراہم کرتا ہے۔ نیز خود کو اور دوسروں کو سعادت ابدی سے محروم کرنے کے علاوہ اپنی دنیاوی زندگی کو بھی تباہ و برباد کرتا ہے⁽³⁾ یہی وجہ ہے کہ قرآن انسان کو (ان شرائط کے علاوہ جب وہ خود کو خدائی تربیت و تعلیم کے تحت قرار دیتا ہے) خسارت والا اور شقی سے تعبیر کرتا ہے (**إِنَّ النَّسَانَ لَفِي خُسْرٍ لَّا الَّذِينَ آمَنُوا وَعَمِلُوا الصَّالِحَاتِ وَ تَوَاصَوْا بِالْحَقِّ وَ تَوَاصَوْا بِالصَّبْرِ**)⁽⁴⁾ یقیناً انسان خسارے میں ہے مگر وہ افراد جو ایمان لائے اور جنہوں نے عمل صالح انجام دیا اور ایک دوسرے کو حق اور صبر کی وصیت کرتے ہیں " اور دوسری طرف ہیومنزم کی بے حد و حصر آزادی کہ جس میں فریضہ اور عمومی مصلح کی رعایت اور ذمہ داری کے لئے کوئی گنجائش نہیں ہے، اس نظریہ میں ہر انسان کے حقوق (واجبات کے علاوہ) کے بارے میں بحث ہوتی ہے کہ انسان کو چاہیے کہ اپنے حق کو بجالائے نہ کہ اپنی تکلیف اور ذمہ داری کو، اس لئے کہ اگر کوئی تکلیف اور ذمہ داری ہے بھی تو حق کے سلسلہ ادائگی میں اسے آزادی ہے۔⁽⁵⁾

(1) ڈیوس ٹونی: گذشتہ حوالہ، ص 44 و 45۔ (2) ڈیوس ٹونی کہتا ہے: ایسا لگتا ہے کہ جفرسون اور اس کے مددگار 1776 کے بیانیہ میں مندرج عمومی آزادی کو اپنے غلاموں یا ہمسایوں میں بھی رواج دیتے تھے۔ (3) اس سلسلہ میں قرآن کے نظریہ کی وضاحت آئندہ مباحث میں ذکر ہوگی (4) سورہ عصر 2 و 3۔ (5) ہم یہاں اس مسئلہ کو ذکر کرنا نہیں چاہتے کہ انسان کا مکلف ہونا بہت ہی معقول اور فائدہ مند شی ہے یا اسی طرح حق بین اور حق پسند ہونا بھی معقول ہے۔ لیکن ہم مختصر آبیان کریں گے کہ اجتماعی تکالیف اور دوسروں کے حقوق کے درمیان ملازمت پائے جانے کی وجہ سے الہی اور دینی تکالیف مورد قبول ہونے کے علاوہ اسے مستحکم عقلی حمایت حاصل ہے دنیاوی فائدہ اور افراد معاشرہ کے حقوق کی تائین کے اعتبار سے ہیومنزم حق پرستی پر برتری رکھتا ہے۔ اس لئے کہ اس معتبر نظام میں جب کہ ہر فرد اپنا حق چاہتا ہے اس کے باوجود اگر کوئی دوسروں کے حقوق کی رعایت کے مقابلہ میں احساس مسئولیت کرتا ہے تو وہ خود کو خداوند منان کی بارگاہ میں جواب گو سمجھتا ہے۔

اجتماعی صورت میں ہیومنزم کے ماننے والوں کی آزادی یعنی جمہوریت نیز حقوقی، اجتماعی قوانین کے حوالے سے نسبی آزادی کے قابل پہنچو دینی نظریہ سے مناسبت نہیں رکھتے۔

ہمارے دینی نظریہ کے مطابق سبھی موجودات کا وجود خدا کی وجہ سے ہے اور تمام انسان مساوی خلق ہوئے ہیں نیز ہر ایک قوانین الہی کے مقابلہ میں ذمہ دار ہے اور حاکمیت کا حق صرف خدا کو ہے۔ پیغمبر، ائمہ اور ان کے نائبین، ایسے افراد ہیں جن کو ایسی حاکمیت کی اجازت دی گئی ہے۔ حقوقی اور اخلاقی امور جو اللہ کی طرف سے آئے ہیں اور معین ہوئے ہیں ثابت اور غیر متغیر ہیں۔ دین کی نگاہ میں اگرچہ افراد کے حقوق معین و مشخص ہیں جس کو عقل اور انسانی فطرت کلی اعتبار سے درک کرتی ہے لیکن حد و حصر کی تعیین اور ان حقوق کے موارد اور مصادیق کی تشخیص خدا کی طرف سے ہے اور تمام افراد، الہی تکلیف کے عنوان سے ان کی رعایت کے پابند ہیں، ہیومنزم کی نظر میں انسانوں کی آزادی کے معنی اعتقادات دینی کو پس پشت ڈالنا اور اس کے احکام سے چشم پوشی کرنا ہے لیکن اسلام اور ایوان آسمانی میں انسانوں کے ضروری حقوق کے علاوہ بعض مقدسات اور اعتقادات کے لئے بھی کچھ خاص حقوق ہیں جن کی رعایت لازم ہے مثال کے طور پر انسان محوری کا عقیدہ رکھنے والے کے اعتبار سے جس نے بھی اسلام قبول کیا ہے اسلام کو چھوڑ کر کافر و مشرک ہونے یا کسی دوسرے مذہب کے انتخاب کرنے میں بغیر کسی شرط کے وہ آزاد ہے۔ لیکن اسلام کی رو سے وہ مرتد ہے (اپنے خاص شرائط کے ساتھ) جس کی سزا قتل یا پھانسی ہے جیسا کہ پیغمبر اور معصومین علیہم السلام کو ناسزا (سب) کہنے کی سزا پھانسی ہے لیکن ہیومنزم کی نگاہ میں ایسی سزا قابل قبول نہیں ہے بلکہ ان کے نزدیک پیغمبر و ائمہ معصومین اور دیگر افراد کے درمیان کوئی تفاوت نہیں ہے۔

تسامح و تساہل

جیسا کہ ہم نے کہا ہے کہ انسان محوری کا عقیدہ رکھنے والے مطلقاً تساہل و تسامح کی حمایت و طرف داری کرتے ہیں اور اس کو قرون وسطیٰ کے رائج تہذیب سے مبارزہ کی نشانی اور قدیم یونان و روم کی طرف بازگشت نیز آزادی اور انسانی قدر و منزلت کا تقاضا جانتے ہیں۔ انہوں نے تمام کامیابیوں کو انسانی کارنامہ اور فکر بشر کا نتیجہ سمجھا ہے، شناخت کے حوالے سے، شکاکیت و نسبیت کے نظریہ سے وابستہ ہیں۔ وہ لوگ اعتبارات، ضروریات اور افکار کے ایک خاص مجموعہ کی تائید نیز حاکمیت اور اس سے دفاع کو ایک غیر معقول بات تصور کرتے ہیں۔

یہ نظریہ مذاہب آسمانی کی تعلیمات خصوصاً اسلام سے مختلف جہتوں میں نہ صرف یہ کہ سازگار نہیں ہے بلکہ متضاد بھی ہے، ایک طرف تسامح و تساہل کے اصول (انسان اور اعتبارات و معرفت کے درمیان رابطہ) دینی تعلیمات کے مطابق نہیں ہے اور دینی تفکر میں خداوند عالم کی ذات نقطہ کمال ہے نہ کہ انسان کی ذات اور یہ اہمیت و منزلت یقینی معرفت کی حمایت سے مزین ہے اور دوسری طرف اسلام ہر دین کے (حتیٰ ادیان غیر الہی) اور اس کے ماننے والوں کے ساتھ تساہل و تسامح کو قبول نہیں کرتا بلکہ کفر و الحاد کے مقابلہ میں صلح و آشتی کو ناقابل تسلیم جانتا ہے۔⁽¹⁾ خاص طور سے دوسرے الہی ادیان کے ماننے والوں کے سلسلہ میں اسلام، نرمی کا برتاؤ بھی معقول انداز ہی میں کرتا ہے، اور اسلامی معاشرہ میں نیز مسلمانوں کے درمیان دوسرے مذاہب کی تبلیغ قابل قبول نہیں ہے، ان لوگوں کو حکومت اسلامی کے قوانین کے خلاف کسی عمل کے انجام دینے اور علنی طور پر محرّمات اسلام کے مرتکب ہونے کی اجازت نہیں ہے۔ البتہ ان قوانین کے حصار میں اسلام نہ فقط دوسرے ادیان کے ماننے والوں سے نرمی کے برتاؤ کی تاکید کرتا ہے بلکہ ان سے نیکی کی وصیت کرتا ہے اور قید و بند اور ظلم سے انسانوں کو رہائی دلانے کے لئے اپنی تلاش جاری رکھتا ہے اور ان لوگوں کی فریاد رسی کرتا ہے جو مسلمانوں کے مقابلہ میں انصاف چاہتے ہیں نیز یہ مسلمانوں کی علامتوں اور وظائف میں سے ہے کہ وہ مظلوموں کی فریاد رسی کریں۔

(1) البتہ وہ فکر و اندیشہ جو ایک درونی اور غیر اختیاری فعل ہے ہماری بحث سے خارج ہے، اور کسی ایمان و فکر سے وابستہ ہونا اور اس کا نشر کرنا یا بعض تفکرات کے لئے اختیار کا زینہ فراہم کرنا یا اس کو باقی رکھنا یہ ہے کہ وہ امر اختیاری ہو۔

خلاصہ فصل

1- انسان کی واقعی شخصیت اور اس کی قابلیت اور توانائی کے سلسلہ میں دو کاملاً متفاوت نظریے موجود ہیں: ایک نظریہ انسان کو پوری طرح سے مستقل، مختار اور ہر طرح کی ذمہ داری سے عاری موجود جانتا ہے اور دوسرا نظریہ اس کو خدا سے وابستہ نیز خدا کی طرف اس کے محتاج ہونے کا قائل ہے اور پیغمبروں کی مدد سے خدا کی مخصوص ہدایت سے برخوردار اور خدوند عالم کے قوانین کے انجام دینے کا اس کو ذمہ دار مانتا ہے۔

2- انسان محوری کا عقیدہ رکھنے والوں (نظریہ اول کے ماننے والوں) نے انسان کو ہر چیز کا معیار قرار دے کر کلیسا کی تعلیمات اور مسیحیت کے قدیمی دین کو خرافات تصور کیا ہے اور اپنی خواہش کے مطابق فکری نمونہ تلاش کرنے کے لئے روم و قدیم یونان کے افکار کی طرف متوجہ ہو گئے ہیں۔

3- انسان محوری کا نظریہ رکھنے والے افراد قدیم یونان سے استفادہ کرتے ہوئے مسیحیت کی نفی کرنے لگے اور "دین اور خدا کی نئی تفسیر، دین اور تعلیمات مسیحیت کی نفی، خدا کا اقرار اور ہر خاص دین کی نفی، دین میں شکوک اور آخر کار دین اور خدا سے مکمل طور پر انکار کر دیا ہے۔"

4- انسان محوری اور انسان مداری جو شروع میں ایک ادبی، فلسفی تحریک تھی آہستہ آہستہ فکری، سماجی تحریک میں تبدیل ہو گئی جو سبھی علمی، ہنری، فلسفی، اخلاقی حتیٰ دینی نظام اور قوانین پر حاوی ہو گئی اور کیونیزم، پریگمٹائزم، لبرلیزم اور پروٹسٹنٹ (اصلاح پسند مسیحیت) کو وجود میں لانے کا سبب بن گئی۔ اسی بنا پر آج انسان مدار حضرات، ملحد انسان مدار اور موحد انسان مدار میں تقسیم ہو چکے ہیں۔

5- ہیومنزم کے بنیادی خمیر کا عقل گرائی کی حد سے زیادہ تجربات پر اعتماد کرنا، نیز آزادی خواہی کے مسئلہ میں افراط سے کام لینا، تساہل و تسامح اور سکولرزم جیسے اجزاء تشکیل دیتے ہیں۔

6- ہیومنزم کے بنیادی اجزاء، افراطی پہلوؤں کی وجہ سے میدان عمل میں، فاشیزم اور نازیزم کے نظریات سے جا ملے، جس کی وجہ سے یہ موضوع، بشر دوستی اور مطلقاً خواہشات انسانی کی اہمیت اور اس کی اصالت کے قائل ہونے نیز عقل کے خطا پذیر ہونے کا یہ طبعی نتیجہ ہے۔

7- انسان کو خدا کی جگہ تسلیم کرنا، مضبوط فکری تکیہ گاہ کا نہ ہونا، حد سے زیادہ تجربہ اور انسانی عقل کو اہمیت دینا اور شناخت کی قدر و منزلت اور شناخت کی معرفت میں نسبت کا قائل ہونا یہ ایسے سست ستون ہیں جن سے ہیومنزم دوچار ہے۔

تمرین

اس فصل سے مربوط اپنی معلومات کو مندرجہ ذیل سوالات و جوابات کے ذریعہ آزمائیں:

- 1- ہیومنزم اور شخص پرستی کے درمیان نسبت کو بیان کریں؟
- 2- اسلام کی نظر میں ایمان، اعمال اور اعتبارات میں تساہل و تسامح کا کیا مقام ہے؟ مثال کے ذریعہ واضح کریں؟
- 3- "آتیتکم بالشریعة السهلة السمحة" سے مراد کیا ہے اور سہولت اور سماحت کے درمیان کیا فرق ہے؟
- 4- ان آیات میں سے دو آیت جو خود ہمارے اور دوسرے الہی ادیان کے ماننے والوں سے مسلمانوں کے نرم برتاؤ کے بارے میں گفتگو کرتی ہیں بیان کریں؟
- 5- حقیقی راہ سعادت کے حصول میں انسانی عقل کی ناتوانی پر ایک دلیل پیش کریں؟
- 6- آزادی اور استقلال، تساہل، بے توجہی اور نرمی کا برتاؤ، مغربی عقل پرستی، ہیومنزم اور دینی اصول میں عقل پر بھروسہ کرنے کے درمیان تفاوت کو بیان کریں؟

مزید مطالعہ کے لئے:

- احمدی، بابک (1377) معمای مدرنیته، تہران: نشر مرکز۔
- احمدی، بابک؛ مدرنیته و اندیشہ انتقادی، تہران: نشر مرکز۔
- بلیسٹر، آر (بی تا) ظہور و سقوط لیبرالیزم؛ ترجمہ عباس مخبر، تہران: نشر مرکز (بی تا)۔
- بیورا کھارٹ، جیکب، (1376) فرہنگ رنسانس در ایتالیا، ترجمہ محمد حسن لطفی، تہران، انتشارات طرح نو۔
- ڈیوس ٹونی (1378) لیبرالیزم ترجمہ عباس مخبر، تہران: چاپ مرکز۔
- رجبی، فاطمہ (1375) لیبرالیزم، تہران: کتاب صبح۔
- رنڈال، جان ہرمن (1376) سیر تکامل عقل نوین، ترجمہ ابو القاسم پایندہ، تہران، انتشارات علمی و فرہنگی، ایران۔
- سلیمان پناہ، سید محمد؛ "دین و علوم تجربی، کد این وحدت؟" مجلہ حوزہ و دانشگاه. شماره 19، ص 11، 52۔
- صانع پور، مریم (1378) نقدی بر مبانی معرفت شناسی ہیومنیسٹی. تہران: اندیشہ معاصر۔
- فولادوند، عزت اللہ؛ "سیر انسان شناسی در فلسفہ غرب از یونان تا کنون" مجلہ نگاہ حوزہ، شماره 53 و 54۔
- کیسیر، ارنسٹ (1370) فلسفہ روشنگری؛ ترجمہ ید اللہ موقن، تہران: نیلوفر۔
- لبرالیزم سے مربوط کتابیں، روشنگری (رنسانس) و پسامدرنیزم، ہیومنیزم کی ترکیبات و انسان مداران کی تالیفات۔
- گیڈنز، انتھونی (1377) فرہنگ علمی انتقادی فلسفہ. ترجمہ غلام رضا وثیق، تہران: فردوسی ایران۔
- نوذری، حسین علی (1379) صورت بندی مدرنیته و پست مدرنیته، تہران، چاپخانہ علمی و فرہنگی ایران۔
- نہاد نمایندگی رہبری در دانشگاهها، بولتن اندیشہ. شماره 2 و 3۔
- واعظی، احمد (1377) "لیبرالیزم" مجلہ معرفت، شماره 25 ص 25-30، قم: موسسہ آموزشی و پژوهشی امام خمینی۔
- ویل ڈورانٹ (1371) تاریخ تمدن، ترجمہ صفدر تقی زادہ و ابو طالب صارمی، جلد پنجم، تہران، انتشارات و آموزشی انقلاب اسلامی، ایران۔

ملحقات

ہیومنزم کے سلسلہ میں دانشمندوں کے مختلف نظریات، اس کے عناصر اور اجزاء میں اختلاف کی بنا پر ہے جو ہیومنزم کے نتائج اور موضوعات کے درمیان موجود ہیں اور اس کے ماننے والوں کے نظریات میں نسبتاً زیادہ تنوع کی وجہ ان کی نظری، اجتماعی اور سماجی وضعیت نیز ہیومنزم کے سلسلہ میں دانشمندوں کی طرف سے متفاوت نظریات پیش ہوئے ہیں۔

ایک طرف تو ایسے دانشمند ہیں جو اس نظریہ کو ایک ضد انسانی تحریک سمجھتے ہیں جو بشر کے لئے سوائے خسارے کے کوئی پیغام نہیں دیتی اور اس کے بارے میں ان کی تعبیرات یوں ہیں "دھوکہ دینے والا مفہوم، قوم کی برتری اور غیر قابل توجیہ فرد کی حکمرانی کی آواز، سببیت کی توجیہ اور تخفیف نیز ماڈرن دور کی آشکار انداز میں نابرابری، شخصی آزادی خواہی اور فردی منافع کا مستحق ہونا، نازیزم و فاشیزم کی بے ہودہ پیداوار اور ان کا وجود، محیط زیست کو ویران کرنے والی ضد انسانی عادتوں اور فطری قوتوں پر حملہ آور قوتوں کو پرورش دینا جو آخری کار انسان کی ویرانی پر ختم ہوتا ہے، خوفناک اور ویران کرنے والی قوت جو آرام و سکون کا برتاؤ نہیں کرتی ہیں، خیالی اور جھوٹے دعوے، امپریالیزم کے ہم رتبہ و ہم مرتبہ، اسٹالیلینزم کی ایک دوسری تعبیر اور مسیحیت کے بعد کے احوال کے لئے ایک خطرناک چیز، آخری قرن میں ایک بناوٹی مفہوم جو ایک عظیم دستور کے عنوان سے تاریخ کے کوڑے دان میں پھینک دینے کے لائق ہے، معاشرے کے بلند طبقے نیز قدرت و اقتدار کے مرکز کی تاویل و توجیہ، شاہانہ فکر جو ایک خاص طبقہ کے منافع کی تاکید کرتی ہے اور جس کو اپنی آغوش میں لے کر اس کا گلا گھونٹ دیتی ہے، ہر جرم کا نتیجہ، متناقض معانی اور مختلف پیغامات سے پر، ایسے سانحہ کا پیش خیمہ جس کا ہدف مستحق ہونے والا نہیں ہے۔⁽¹⁾

(1) ملاحظہ ہو: ڈیوس ٹونی؛ گزشتہ حوالہ، ص 27، 36، 45، 46، 54، 62، 64، 84، 94، 147، 178، احمدی، باب گزشتہ حوالہ، ص 91، 93، 110، 122۔

دوسری طرف ہیومنزم کا دفاع کرنے والے ہیں جن کی کوشش انسان اور اس کی صلاحیت کو کمال بخشنا ہے، نیز فکری اور اخلاقی آزادی کو تائین کرنا، انسان کی زندگی کو عقلانی بنانا، انسان کی آزادی اور شرافت کی حمایت کرنا اور اس کی ترقی کی راہ ہموار کرنا اور کمالاً مبارزہ کرنے والا اور جہل و خرافات کے مقابلہ میں کامیاب ہونے والا بتایا ہے۔⁽¹⁾

اگرچہ ہیومنزم کے بعض منفی پہلوؤں کو انسان مداری کا دعویٰ کرنے والوں کی غلط برداشت سمجھنا چاہیے " لیکن یہ تحریک جیسا کہ بیان ہو چکا ہے کہ کم از کم اس طرح کی ناپسندیدہ حوادث کے واقع ہونے کے لئے ایک مناسب ذریعہ تھی اور اس کا دعویٰ کرنے والوں کی کثیر تعداد اور ان کی بعض تاریخ، منفی پہلو سے آمیختہ تھی۔

عوامی عقل کو محور قرار دینا اور ایسے دینی و اخلاقی اقدار کی مخالفت جو معاشرے کے افراد کو معنوی انحرافات، دوسروں کے حقوق پر تجاوز اور فساد پر کنٹرول کرنے کا بہترین ذریعہ ہیں، جس کا نتیجہ ماڈرن اسباب و امکانات فراہم کرنے کے ساتھ ساتھ غیر شایستہ افراد کے وجود میں آنے کی راہ ہموار کرنا اور ناگوار حوادث کے جنم لینے کا سبب نیز ان حوادث کی عقلی توجیہ بھی کرنا ہے۔

ہیومنزم کے نظریات میں اختلافات اور ہیومنزم کی تعریف میں مشکلات کا سبب اس کے ماننے والوں کے مختلف نظریات ہیں، بعض افراد مدعی ہوتے ہیں کہ ان مختلف نظریات کے درمیان کوئی معقول وجہ اشتراک نہیں ہے اور ان نظریات کو ہیومنزم کے کسی ایک نمونہ یا سلسلہ سے نسبت نہیں دی جاسکتی ہے اسی بناء پر ہیومنزم کی تعریف کے مسئلہ کو ایک سخت مشکل سے روبرو ہونا پڑا اور وہ لوگ معتقد ہیں کہ ہمارے پاس ایک ہیومنزم نہیں ہے بلکہ وہ لوگ ہیومنزم کے مختلف انواع کو مندرجہ ذیل عناوین سے یاد کرتے ہیں:

(1) ملاحظہ ہو: ڈیوس ٹونی؛ گذشتہ حوالہ، ص 9۔

15ویں صدی میں اٹلی کے مختلف شہری ریاستوں کا مدنی و معاشرتی ہیومنزم، 16ویں صدی میں یورپ کے پروٹسٹنٹ فرقہ کا ہیومنزم، ماڈرن آزاد و روشن خیال انقلاب کا فردی ہیومنزم، یورپ کے سرمایہ دار طبقے کا روٹینگ ہیومنزم، انقلابی ہیومنزم جس نے یورپ کو ہلکا کر رکھ دیا، لیبرل ہیومنزم جو انقلابی ہیومنزم کو رام کرنے کے درپے تھا، نازیوں کا ہیومنزم، نازیوں کے مخالفین کا ہیومنزم، ہیڈگر، انسان مخالف ہیومنزم، فو کو اور آلٹوسر کی انسان گرانی کے خلاف ہیومنزم وغیرہ ہیں۔ لیکن حقیقت یہ ہے کہ ان مختلف ہیومنزم کے مشترکات کو ایک نظریہ میں سمویا جا سکتا ہے کہ جس میں ہر ایک، ہیومنزم کے مختلف درجات کے حامل ہیں اور ہم نے اس تحقیق میں ہیومنزم کے مشترکات اور ان کے مختلف نتائج اور آثار کو مورد توجہ قرار دیا ہے۔

تیسری فصل:

خود فراموشی

اس فصل کے مطالعہ کے بعد آپ کی معلومات:

- 1- بے توجہی کے مفہوم کی اختصار کے ساتھ وضاحت کریں؟
- 2- بے توجہی کے مسئلہ میں قرآن کریم کے نظریات کو بیان کریں؟
- 3- بے توجہ انسان کی خصوصیات اور بے توجہی کے اسباب کو بیان کرتے ہوئے کم از کم پانچ موارد کی طرف اشارہ کریں؟
- 4- فردی اور اجتماعی بے توجہی کے سدباب کے لئے دین اور اس کی تعلیمات کے کردار کو بیان کریں؟
- 5- بے توجہی کے علاج میں عملی طریقوں کی وضاحت کریں؟

دوسری فصل میں ہم نے بیان کیا ہے کہ چودھویں صدی عیسوی کے دوسرے حصہ میں اٹلی اور اس کے بعد یورپ کے دوسرے ملکوں میں ادبی، ہنری، فلسفی اور سیاسی تحریک وجود میں آئی جو انسان کی قدر و منزلت کی مدعی تھی جب کہ قرون وسطیٰ میں انسان جیسا چاہیے تھا مورد توجہ قرار نہیں پاسکا اور اس دور میں بھی انسان ایک طرح سے بے توجہی کا شکار ہوا ہے، ان لوگوں نے اس دور کے (نظام کلیسائی) موجودہ دینی نظام سے دوری اور روم و قدیم یونان کے صاحبان عقل کی طرف بازگشت کو ان حالات کے لئے راہ نجات مانا ہے اور اس طرح ہیومنزم ہر چیز کے لئے انسان کو معیار و محور قرار دینے کی وجہ سے ایک کلی فکر کے عنوان سے مشہور ہوا ہے۔

گذشتہ فصل میں ہیومنزم کی پیدائش، اس کی ترکیبات و ضروریات، مقدار انطباق اور اس کی دینی اور اسلامی تعلیمات سے سازگاری کی کیفیت کے سلسلہ میں گفتگو کی تھی اور اس فصل میں ہمارا ارادہ ہیومنزم کی بنیادی چیزوں میں سے ایک یعنی بے توجہی کے مسئلہ کو بیان کرنا ہے جو بعد کی صدیوں میں بہت زیادہ مورد توجہ رہا ہے یہ ایسا مسئلہ ہے جس کو ہیومنسٹوں نے نادرست تصور کیا ہے اور بعض نے اس مسئلہ کو اس دور کے ہیومنزم کی غلط تحریک کی ایجاد بتایا ہے۔

مفہوم بے توجہی

ہماری دنیا کی ملموسات و محسوسات میں سے فقط انسان ہی کا وجود وہ ہے جو اپنی حقیقی شخصیت کو بدل سکتا ہے، چاہے تو خود کو بلندی بخشے یا خود کو ذلت اور پستی میں تبدیل کر دے اس طرح فقط انسان کی ذات ہے جو اپنی حقیقی شخصیت کو علم حضوری کے ذریعہ درک کرتا ہے یا اپنے سے غافل ہو کر خود کو فراموش کر دیتا ہے اور اپنی حقیقی شخصیت یعنی اپنے ضمیر کو بیچ کر بیگانگی کا شکار ہو جاتا ہے۔⁽¹⁾

انسان شناسی کے مہم ترین مسائل میں سے ایک انسان کا خود سے بے توجہ ہو جانا ہے جو علوم انسانی کے مختلف موضوعات میں بھی مورد توجہ رہا ہے، یہ مفہوم جو یورپ کی زبانوں میں *Alienation* سے یاد کیا جاتا ہے جامعہ شناسی، نفسیات، فلسفی اعتبارات (اخلاقی اور حقوقی) حتیٰ ماہرین نفسیات کے مفہوم سے سمجھا جاتا ہے اور زیادہ تر علوم انسانی کے مختلف شعبوں میں اسی کے حوالے سے گفتگو ہوتی ہے۔ کبھی اس مفہوم کا دائرہ اتنا وسیع ہو جاتا ہے کہ "ڈور کھیم" کہتا ہے: انسان کی بے نظمی *Anomic* معرفت نفس اور اس کے مثل، شخصیت کے دونوں پہلوؤں کو شامل ہوتی ہے اور کبھی اس نکتہ کی تاکید ہوتی ہے کہ بے توجہی کے مفہوم کو ان مفاہیم سے ملانا نہیں چاہیے۔⁽²⁾

یہ لفظ *Alienation*⁽³⁾ ایک عرصہ تک کبھی مثبت پہلو کے لئے اور زیادہ تر منفی اور مخالف پہلو

(1) خود فراموشی کا مسئلہ انسان کی ثابت اور مشترک حقیقت کی فرع ہے اور جو لوگ بالکل انسانی فطرت کے منکر ہیں وہ اپنے نظریہ اور کتب فکر کے دائرے میں خود فراموشی کے مسئلہ کو منطقی انداز میں پیش نہیں کر سکتے ہیں۔

(2) اس کلمہ کے مختلف و متعدد استعمالات اور اس میں عقیدہ کثرت کی روشنی میں بعض مدعی ہیں کہ یہ مفہوم فاقد المعنی یا مہمل ہو گیا ہے۔

(3) یہ کلمہ اور اس کے مشتقات انگریزی زبان میں مبادلہ، جدائی، دوری، عقل کا فقدان، ہزیان بلنا، جن زدہ ہونا، خراب کرنا، پر اکندہ کرنا اور گمراہ کرنے کے معنی میں ہے اور فارسی میں اس کلمہ کے مقابلہ میں بہت سے مترادف کلمات قرار دینے گئے ہیں جن میں سے بعض مندرجہ ذیل ہیں:

خود فراموشی، ناچاہنا، بے رغبتی، خود سے بے توجہی، بے توجہی کا درد، خود سے غافل ہونا، سست ہونا، جن زدہ ہونا، بیگانہ ہونا، بیگانوں میں گرفتار ہونا، دوسروں کو اپنی جگہ قرار دینا، دوسروں کو اپنا سمجھنا اور خود کو غیر سمجھنا وغیرہ: اس مقالہ میں رائج مترادف کلمہ "خود کو بھول جانا" انتخاب کیا گیا ہے، اگرچہ ہم "دوسرے کو اپنا سمجھنا" والے معنی ہی کو مقصود کے ادانگی میں دقیق سمجھتے ہیں۔

کے مفہوم سے وابستہ تھا۔ (1) کلمہ حقیقی (2) "ہگل" "فیورینج" اور "ہس" (3) کے ماننے والوں کی وجہ سے ایک سکولریزم مفہوم سمجھا گیا ہے۔ وہ چیز جو آج سماجی اور علمی محافل میں مشہور ہے اور یہاں پر جو مد نظر ہے وہ اس کا منفی پہلو ہے، اس پہلو میں انسان کی ایک حقیقی اور واقعی شخصیت مد نظر ہوتی ہے کہ جس کے مخالف راہ میں حرکت اس کی حقیقی ذات سے فراموشی کا سبب بن جاتی ہے اور اس حقیقی شخصیت سے غفلت انسان کو پرانی قوتوں کے زیر اثر قرار دیتی ہے۔ یہاں تک کہ اپنے سے ماسواء کو اپنا سمجھتا ہے اور اس کی اپنی ساری تلاش اپنے غیر کے لئے ہوتی ہے۔ خود سے بے توجہی، مختلف گوشوں سے دانشمندیوں کی توجہ کا مرکز ہو گئی ہے۔ جس میں اختیار یا جبر، فطری یا غیر فطری، مختلف شکلیں، ایجاد کرنے والے عناصر اور اس کے نتائج کے بارے میں گفتگو ہوتی ہے۔ اس کے تمام گوشوں، نظریات نیز اس کے دلائل کی تحقیق و تنقید کو اس کتاب میں ذکر کرنا ممکن نہیں ہے اور نہ ہی ضروری، لہذا ان موارد میں ایک سرسری اشارہ کرنے پر ہی اکتفاء کریں گے۔

"خود فراموشی" کے مسائل کو بنیادی طور پر ادیان آسمانی کی تعلیمات میں تلاش کرنا چاہیے۔ اس لئے کہ یہ ادیان آسمانی ہی ہیں کہ جنہوں نے ہر مکتبہ فکر سے پہلے اس مسئلہ کو مختلف انداز میں پیش کیا ہے نیز اس کے خطرے سے آگاہ کیا ہے اور اس کی علامتوں کو بیان کرتے ہوئے اس کو جڑ سے اکھاڑ پھینکنے کی عملی حکمت پیش کی ہے۔ اس کے باوجود انسانی و اجتماعی علوم کے مباحث میں فنی علمی طریقہ سے "خود فراموشی" کے مفہوم کی وضاحت اور تشریح کو 18 ویں اور 19 ویں صدی عیسوی کے بعض

(1) غنوصیوں نے میلاد مسیح سے پہلے قرن اول میں اور میلاد مسیح کے بعد قرن دوم میں نیز "دون کا سٹیل" (1-1137، 1088، م) نے اس کو نفس انسان کی گراہی سے رہائی، نیزنگی اور دوبارہ تولد کے معنی میں استعمال کیا ہے۔ ہگل بھی مثبت و منفی خود فراموشی کا قائل ہے، لیکن دوسرے مفکرین و ادیان الہی اور اس کے ماننے والے خود فراموشی کو منفی و غیر اخلاقی مفہوم میں استعمال کرتے ہیں۔ ملاحظہ ہو: بدوی، عبدالحمن؛ موسوعۃ الفلسفۃ، طہ فرج، عبد القادر؛ موسوعۃ علم النفس و التحلیل النفسی۔

Pauer (2)

Hess (3)

دانشمندوں خصوصاً "ہگل، فیوربچ اور مارکس" کی طرف نسبت دی گئی ہے ⁽¹⁾ دین اور "خود فراموشی" کے درمیان رابطہ کے سلسلہ میں ان تینوں مفکروں کے درمیان وجہ اشتراک یہ ہے کہ یہ تینوں خود دین کو انسان کی خود فراموشی کی وجہ مانتے ہیں اور ان کا عقیدہ ہے کہ: جب دین کو درمیان سے ہٹا دیا جائے تو انسان ایک دن اپنے آپ کو درک کر لے گا۔ اور کم از کم جب تک دین انسان کی فکر پر حاوی ہے انسان "خود فراموشی" کا شکار ہے۔ ⁽²⁾ یہ بات ٹھیک ادیان آسمانی کے تفکر کا نقطہ مقابل ہے خصوصاً خود فراموشی کے مسئلہ میں اسلام و قرآن کے خلاف ہے، بہر حال حقیقی طور پر دینی نقطہ نظر سے "خود فراموشی" کا مسئلہ ایک مستقل شکل میں مسلمان مفکرین کے نزدیک مورد توجہ قرار نہیں پایا ہے لہذا صاحبان فکر کی جستجو کا طالب ہے۔

(1) مذکورہ تین مفکروں کے علاوہ تھامس ہابز (Thomas Hobbes) (1632-1704) جان لاک (John Locke) (1632-1704) ژان ژاک روسو (Jean Jacques Rousseau) (1712-1778) میکس اسکلر (Max Scheler) (1885-1909) جوہان فٹے (Johann Fichte) (1762-1841) ولفگنگ گوٹے (Wolfgang Goethe) (1749-1832) ویلیم وون ہبہولٹ (Wilhelm von Humboldt) (1767-1835) سورن کیرکیگارد (Soren Kierkegaard) (1813-1855) پال ٹیلچ (Paul Tillich) (1886-1965) منجملہ یہ وہ لوگ ہیں جنہوں نے خود فراموشی کے مسئلہ کو بیان کیا ہے۔ ملاحظہ ہو: زورنٹال و...، الموسوعۃ الفلسفیه العربیہ، عبد الرحمن، موسوعۃ الفلسفیه۔ زیادہ، معن، الموسوعۃ الفلسفیه العربیہ۔

(2) گرچہ ہگل نے دو طرح کے دین کی طرف اشارہ کیا ہے: ایک وہ دین جو انسان کو ذلیل و خوار کر کے خداؤں کے حضور میں قربانی کرتا ہے جیسے یہودیت اور دوسرا دین وہ ہے جو انسان کو حیات اور عزت دیتا ہے۔ پہلے قسم کا دین خود فراموشی کی وجہ سے ہے لیکن دوسرے قسم کے دین کی خصوصیات حقیقی ادیان پر منطبق نہیں ہے، صرف ایک عرفانی نظریہ اور معارف دینی کے ذریعہ ان دونوں کو ایک حد تک ایک دوسرے سے منطبق سمجھا جاسکتا ہے، گرچہ ہگل، خدا اور روح و عقل کے بارے میں ایک عمومی بحث کرتا ہے لیکن ہگل کا خدا، عام طور پر ان ادیان کے خدا سے جس کا مومنین یقین رکھتے ہیں بالکل الگ ہے اور وہ خدا کو عالی و متعالی، عظیم، خالق ماسوا، انسان پر مسلط اور انسانوں کے اعمال کے بارے میں سوال کرنے والا موجود نہیں سمجھتا ہے۔

قرآن کی روشنی میں "خود فراموشی" کے مسئلہ کو اس ارادہ سے بیان کیا گیا ہے تاکہ ہم بھی ایک ایسا قدم بڑھائیں جو اسلام کے نظریہ سے اس کی تحلیل و تحقیق کے لئے نقطہ آغاز ہو، اس لئے ہم بعض قرآنی آیات کی روشنی میں "خود فراموشی" کے مسئلہ پر ایک سرسری نظر ڈالیں گے۔

قرآن اور خود فراموشی کا مسئلہ

بحث شروع کرنے سے پہلے اس نکتہ کی یاد آوری ضروری ہے کہ "خود فراموشی" کا مسئلہ بیان کرنا، اس خاکہ سے کمالاً مربوط ہے جسے انسان کی شخصیت و حقیقت کے بارے میں مختلف مکاتب فکر نے پیش کیا ہے اور مختلف مکاتب میں اس خاکہ کی تحقیق و تحلیل اس کتاب کے امکان سے خارج ہے اسی لئے فقط اشارہ ہو رہا ہے کہ قرآن کی روشنی میں انسان کی حقیقت کو اس کی ابدی روح ترتیب دیتی ہے جو خدا کی طرف سے ہے اور اسی کی طرف واپس ہو جائے گی، انسان کی حقیقت "اسی سے" اور "اس کی طرف" (إِنَّا لِلَّهِ وَنَا لِيهِ رَاجِعُونَ) ⁽¹⁾ ہے، اسلامی نکتہ نگاہ سے انسان کی صحیح و دقیق شناخت، خدا سے اس کے رابطہ کو مد نظر رکھے بغیر ممکن نہیں ہے، انسان کا وجود خدا سے ملا ہوا ہے اس کو خدا سے جدا اور الگ کرنا گویا اس کے حقیقی وجود کو پردہ ابہام میں ڈال دینا ہے، اور یہ وہ حقیقت ہے جس سے غیر الہی مکتب میں غفلت برتی گئی ہے یا اس سے انکار کیا گیا ہے دوسری طرف انسان کی حقیقی زندگی عالم آخرت میں ہے جسے انسان اس دنیا میں اپنی مخلصانہ تلاش اور ایمان کے ساتھ آمادہ کرتا ہے، لہذا قرآن کی نگاہ میں "خود فراموشی" کے مسئلہ کو اسی تناظر میں مورد توجہ قرار دینا چاہیئے۔

اس سلسلہ میں دوسرا نکتہ جو قابل توجہ ہے وہ یہ کہ "خود فراموشی" کا نام دینے والوں نے انسان اور اس کی زندگی کو دنیاوی زندگی میں اور مادی و معنوی ضرورتوں کو بھی دنیاوی زندگی میں محصور کر دیا ہے اور مسئلہ کے سبھی گوشوں پر اسی حیثیت سے نگاہ دوڑائی ہے، مزید یہ کہ ان میں سے بعض دنیا پرستوں کے فلسفی اصولوں کو قبول کر کے ایک آشکار اختلاف میں گرفتار ہو گئے اور انسان کو دوسری غیر

مادی اشیاء کی حد تک گر کر مسئلہ کو بالکل نادرست اور غلط بیان کیا ہے، ایسی حالت میں جو چیز غفلت کا شکار ہوئی ہے وہ انسان کا حقیقی وجود ہے اور حقیقت میں اس کی "خود فراموشی" کا مفہوم ہی مصداق اور "خود فراموشی" کا سبب بھی ہے۔

قرآن مجید نے بارہا غفلت اور خود کو غیر خدا کے سپرد کرنے کے سلسلہ میں انسان کو ہوشیار کیا ہے اور بت پرستی، شیطان اور خواہشات نفس کی پیروی نیز آباؤ و اجداد کی چشم بستہ تقلید کے بارے میں سرزنش کی ہے۔ انسان پر غلبہ شیطان کے سلسلہ میں بارہا قرآن مجید میں آگاہ کیا گیا ہے، اور جن و انس، شیاطین کے وسوسہ سے انسان کے خطرہ انحراف کی تاکید ہوئی ہے۔⁽¹⁾ اسلامی نظریہ اور انسانی معاشرہ میں بیان کئے گئے مفاہیم سے آشنائی قابل قبول اور لائق درک و فہم ہیں، جب کہ اگر ان پر "خود فراموشی" کے مسئلہ کی روشنی میں توجہ دی جائے تو معلومات کے نئے دریچے کھلیں گے، لیکن "خود فراموشی" خود فروشی اور ضرر جیسے مفاہیم جو بعض آیات میں ذکر ہوئے ہیں، ان کے علاوہ بھی مفہم مفہم ہیں جن پر مزید توجہ کی ضرورت ہے اور انسان کو وقت کے لئے مجبور کرتے ہیں، لیکن کیا ایسا ہو سکتا ہے کہ انسان "خود فراموشی" کا شکار ہو جائے اور خود کو بھول جائے یا یہ کہ خود کو بیچ دے؟ کیا خود کو ضرر پہنچانا بھی ممکن ہے؟ انسان ضرر اٹھاتا ہے اور اس کا ضرر موجودہ امکانات کے کھودینے کے معنی میں ہے، لیکن خود کو نقصان پہنچانے کا کیا مفہوم ہو سکتا ہے اور کس طرح انسان اپنی ذات کے حوالے سے ضرر سے دوچار ہوتا ہے؟! قرآن مجید اس سلسلہ میں فرماتا ہے کہ:

(وَ لَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ)

اور ان جیسے نہ ہو جاؤ جو خدا کو بھول بیٹھے تو خدا نے بھی ان کو انہیں کے نفسوں سے غافل کر دیا۔⁽²⁾

(1) یہ مفہم روایات میں بھی مذکور ہیں، ان مفہم سے مزید آگاہی کے لئے نیچے البلاغہ کی طرف رجوع کریں مطہری، مرتضیٰ؛ سیری در نیچ البلاغہ، ص 291-306۔

اور دوسرے مقام پر فرماتا ہے: (بِعَسَمَا اشْتَرُوا بِهِ أَنْفُسَهُمْ) کتنی بری ہے وہ چیز جس کے مقابلہ میں ان لوگوں نے اپنے نفسوں کو بیچ دیا۔⁽¹⁾

سورہ انعام کی 12 ویں اور 20 ویں آیت میں فرماتا ہے:

(الَّذِينَ حَسِبُوا أَنْفُسَهُمْ فَهُمْ لَا يُؤْمِنُونَ) جنہوں نے اپنے آپ کو خسارے میں ڈال دیا وہ لوگ تو ایمان نہیں لائیں گے۔ اس طرح کی آیات میں بعض مفسرین نے کوششیں کی ہیں کہ کسی طرح مذکورہ آیات کو انسان سے مربوط افعال، خود فراموشی، خود فروشی اور خسارے میں تبدیل کر دیا جائے تاکہ عرف میں رائج مفہوم کے مطابق ہو جائے، لیکن اگر خود انسان کی حقیقت کو مد نظر رکھا جائے اور "خود فراموشی" کے زاویہ سے ان آیات کی طرف نظر کی جائے تو یہ تعبیریں اپنے ظاہر کی طرح معنی و مفہوم پیدا کر لیں گی، بہت سے لوگوں نے دوسرے کو اپنا نفس سمجھتے ہوئے اپنی حقیقت کو فراموش کر دیا یا خود کو غفلت میں ڈال دیا ہے اور اپنی حقیقت سے غفلت، ترقی نہ دینا بلکہ اسے گرانا یعنی یہ اپنا نقصان ہے اور جو بھی اس عمل کو مثال کے طور پر کسی لالچ اور حیوانی خواہشات کے لئے انجام دیتا ہے اس نے خود کو بیچ دیا اور اپنے آپ کو حیوانوں سے مشابہ کر لیا ہے البتہ قرآن کی نظر میں مطلقاً خود فراموشی کی نفی کی گئی ہے لیکن خود فراموشی کی ملامت اس وجہ سے ہے کہ انسان خود کو تھوڑے سے دنیاوی فائدہ کے مقابلہ میں بیچ دیتا ہے۔

قابل توجہ نکتہ یہ ہے کہ "خود فراموشی" کے مسئلہ میں قرآن کا نظریہ اور اس کے موجودوں (ہگل، فیوربچ اور مارکس) کی نظر میں بنیادی تفاوت ہے۔ جیسا کہ بیان ہو چکا ہے کہ ان تینوں نظریات میں "خود فراموشی" کے اسباب میں سے ایک، دین ہے اور دین کو انسان کی زندگی سے الگ کرنا ہی

اس مشکل کے لئے راہ نجات ہے، لیکن قرآن کی روشنی میں مسئلہ بالکل اس قضیہ کے برخلاف ہے۔ انسان جب تک خدا کی طرف حرکت نہ کرے اپنے آپ کو نہیں پاسکتا، نیز خود فراموشی میں گرفتار رہے گا۔ آئندہ ہم دوبارہ اس موضوع پر گفتگو کریں گے اور ایک دوسرے زاویہ سے اس مسئلہ پر غور کریں گے۔

بہر حال قرآن کی روشنی میں خود فراموشی ایک روحی، فکری، اسباب و علل اور آثار و حوادث کا حامل ہے۔ بے توجہ انسان جو دوسروں کو اپنی ذات سمجھتا ہے وہ فطری طور پر دوسرے کے وجود کو اپنا وجود سمجھتا ہے اور یہ وجود جیسا بھی ہو "خود فراموش" انسان خود ہی اس کے لئے مناسب مفہوم مرتب کر لیتا ہے، اکثر جگہوں پر یہ دوسرا مفہوم ایک ایسا مفہوم ہے جو خود فراموش انسان کی فکر کے اعتبار سے مرتب ہے۔⁽¹⁾

اس حصہ میں ہم خود فراموشی کے بعض نتائج پر گفتگو کریں گے:

خود فراموشی کے نتائج

غیر کو اصل قرار دینا

خود فراموشی، اپنے تمام یا بعض افعال میں دوسرے کو اصل قرار دیتا ہے۔⁽²⁾ اور آزمائشوں، احساس درد، مرض کی تشخیص، مشکلات و راہ حل، ضرورتوں اور کمالات میں دوسروں کو اپنی جگہ قرار دیتا ہے۔ اور اپنے امور کو اسی کے اعتبار سے قیاس کرتا ہے اور اس کے لئے قضاوت و انتخاب کرتا ہے اور اس کے مطابق عمل کرتا ہے، قرآن مجید سوو خور انسانوں کے سلسلہ میں کہتا ہے کہ:

(1) قرآن مجید اور روایات میں جیسا کہ اشارہ ہو چکا ہے کہ انسان کے خود اپنے نفس سے رابطہ کے سلسلہ میں متعدد و مختلف مفاہیم بیان ہوئے ہیں مثال کے طور پر خود فراموشی، خود سے غافل ہونا، اپنے بارے میں کم علمی و جہالت، خود فروشی اور خود کو نقصان پہونچانا وغیرہ ان میں سے ہر ایک کی تحقیق و تحلیل اور ایک دوسرے سے ان کا فرق اور خود فراموشی سے ان کے روابط کو بیان کرنے کے لئے مزید وقت و تحقیقات کی ضرورت ہے۔

(2) کبھی انسان بالکل خود سے غافل ہو جاتا ہے اور کبھی اپنے بعض پہلوؤں اور افعال کے سلسلہ میں خود فراموش کا شکار ہو جاتا ہے اسی بنا پر کبھی مکمل اور کبھی اپنے بعض پہلوؤں میں حقیقت کو غیروں کے حوالہ کر دیتا ہے۔

(الَّذِينَ يَأْكُلُونَ الرِّبَا لَا يَقُومُونَ لَكُمْ يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا نَحْنُ الْبَائِعُونَ نَحْنُ الْبَائِعُونَ)

(الرِّبَا...)⁽¹⁾

جو لوگ سود کھاتے ہیں وہ کھڑے نہ ہو سکیں گے (کوئی کام انجام نہیں دیتے ہیں)⁽²⁾ مگر اس شخص کی طرح کھڑے ہونگے جس کو شیطان نے لپٹ کے (ضرر پہنچا کر) مجبوط الحواس بنا دیا ہو (اس کی استقامت کو ختم کر دیا ہو) یہ اس وجہ سے ہے کہ وہ لوگ اس بات کے قائل ہو گئے کہ جس طرح خرید و فروش ہے اسی طرح سود بھی ہے

آیت شریفہ کے مفاد میں تھوڑی سی فکر بھی پڑھنے والے کو اس نتیجہ پر پہنچاتی ہے کہ آیت میں سود اور سود کھانے والوں کو محور بنانے کی بنیاد پر اس بحث کی فطری انداز کا تقاضا یہ ہے کہ یہ کہا جائے: سود کھانے والوں کے لئے ایسے حالات پیدا کرنے کی وجہ یہ ہے کہ سود کھانے والے یہ کہتے تھے کہ سود، خرید و فروش کی طرح ہے اور اگر خرید و فروش میں کوئی حرج نہیں ہے تو سود میں بھی کوئی حرج نہیں ہے لیکن جیسا کہ ملاحظہ ہوا ہے کہ خداوند عالم فرماتا ہے: سود کھانے والوں نے کہا خرید و فروش ربا کی طرح ہے، اس سخن کی توجیہ و توضیح میں بعض مفسروں نے کہا ہے: یہ جملہ معکوس سے تشبیہ اور مبالغہ کے لئے استعمال ہوا ہے یعنی گفتگو کا تقاضا یہ تھا کہ ربا کو خرید و فروش سے تشبیہ دی جاتی، مبالغہ کی وجہ سے قضیہ اس کے برعکس ہو گیا اور خرید و فروش کی ربا سے تشبیہ ہو گئی ہے۔⁽³⁾ بعض مفسرین معتقد

(1) بقرہ 275-

(2) (لَا يَقُومُونَ لَكُمْ يَتَخَبَّطُهُ الشَّيْطَانُ مِنَ الْمَسِّ) جملہ کے مراد میں دو نظریے ہیں: جیسا کہ اس مقالہ میں ذکر ہوا ہے، پہلا نظریہ یہ ہے کہ آیت دنیا میں ربا خوار انسان کے رفتار و کردار کو بیان کر رہی ہے اور دوسرا نظریہ یہ ہے کہ آخرت میں ربا خواروں کے رفتار و کردار کی نوعیت کو بیان کرنا مقصود ہے، اکثر مفسرین نے دوسرے نظریہ کو انتخاب کیا ہے لیکن رشید رضا نے "المنار" میں اور مرحوم علامہ طباطبائی نے "تفسیر المیزان" میں پہلے نظریہ کو انتخاب کیا ہے۔ ملاحظہ ہو: رشید رضا؛ تفسیر المنار، ج 3 ص 94، علامہ طباطبائی؛ المیزان ج 2 ص

412-413-

(3) آیہ شریفہ کے ذیل میں شیعہ و سنی تفاسیر منجملہ روح المعانی و مجمع البیان کی طرف رجوع کریں۔

ہیں کہ چونکہ سود خور اپنے اعتدال کو کھو بیٹھا ہے لہذا اس کے لئے خرید و فروش اور ربا میں کوئی فرق نہیں ہے اور یہ کہہ سکتا ہے کہ ربا، خرید و فروش کی طرح ہے اسی طرح ممکن ہے یہ بھی کہے خرید و فروش ربا کی طرح ہے۔ اس نے ان دونوں کے درمیان مساوات برقرار کیا ہے۔⁽¹⁾

ان دو توجیہوں میں مناقشہ سے چشم پوشی کرتے ہوئے ایسا لگتا ہے کہ توضیح و تبیین سے بہتر یہ ہے کہ خود سے بے توجہی اور دوسروں کو اصل قرار دینے کے اعتبار سے مطلب کی وضاحت کی جائے خود سے بے توجہ انسان جو دوسرے کو اصل قرار دیتا ہے دوسروں کے شان و احترام کے لئے بھی اصل کا قائل ہے اور سبھی فرعی مسائل اور گوشوں میں اصل دوسروں کو بناتا ہے، سود خور انسان کی نگاہ میں سود خوری اصل ہے اور خرید و فروش بھی ربا کی طرح ہے جب کہ حقیقت میں وہ یہ سوچتا ہے کہ ربا میں نہ فقط کوئی حرج ہے بلکہ سود حاصل کرنے کا صحیح راستہ ربا خوری ہے نہ کہ خرید و فروش ہے، خرید و فروش کو بھی فائدہ حاصل کرنے میں ربا سے مشابہ ہونے کی وجہ سے جائز سمجھا جاتا ہے۔ سود خور انسان کو ایسا حیوان سمجھتا ہے جو جتنا زیادہ دنیا سے فائدہ اٹھائے اور بہرہ مند ہو وہ کمال اور ہدف سے زیادہ نزدیک ہے اور سود خوری اس بہرہ مندی کا کامل مصداق ہے لہذا خرید و فروش کی بھی اسی طرح توجیہ ہونا چاہیئے!

روحی تعادل کا درہم برہم ہونا

اگر انسان اپنے آپ سے بے توجہ ہو جائے اور اپنے اختیار کی باگ ڈور دوسرے کے ہاتھ سپرد کر دے تو وہ دو دلیلوں سے اپنے تعادل کو کھودے گا: پہلی دلیل یہ ہے کہ دوسرے کا طرز عمل چونکہ اس کے وجود کے مطابق نہیں ہے لہذا عدم تعادل سے دوچار ہو جائے گا اور دوسری دلیل یہ ہے کہ دوسرا مختلف اور متعدد موجودات کا حامل ہے لہذا اگر دوسرا موجودات کی کوئی خاص نوع ہو مثال کے طور پر انسانوں میں بہت سے مختلف افراد ہیں، یہ مختلف موجودات یا متعدد افراد کم از کم مختلف و متضاد

(1) ملاحظہ ہو: علامہ طباطبائی، المیزان ج 2 ص 415

خواہشات کے حامل ہیں جو اپنے آپ سے بے توجہ انسان کے تعادل کو درہم برہم کر دیتے ہیں۔ قرآن مجید مشرکین کو اپنے آپ سے بے توجہ مانتے ہوئے کہتا ہے:

(أَرْبَابٌ مُّتَفَرِّقُونَ خَيْرَ أَمِ اللَّهُ الْوَاحِدُ الْقَهَّارُ)

کیا جدا جدا معبود اچھے ہیں یا خدائے یکتا و غلبہ پانے والا⁽¹⁾

مزید یہ بھی فرماتا ہے:

(ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَ رَجُلًا سَلَمًا لِّرَجُلٍ هَلْ يَسْتَوِيَانِ مَثَلًا...)⁽²⁾

خدائے ایک مثل بیان کی ہے کہ ایک شخص ہے جس میں کئی (مالدار) جھگڑالو شریک ہیں اور ایک غلام ہے جو پورا ایک شخص کا ہے کیا ان دونوں کی حالت یکساں ہو سکتی ہے؟

(لَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ)⁽³⁾

اور دوسرے راستوں (راہ توحید کے علاوہ جو کہ مستقیم راہ ہے) پر نہ چلو کہ وہ تم کو خدا کے راستے سے تتر بتر کر دیں گے۔
سورہ بقرہ کی 275 ویں آیت بھی جیسا کہ ذکر ہو چکی ہے سود خور انسان کے اعمال کو اس مرگی زدہ انسان کی طرح بتاتی ہے جس میں تعادل نہیں ہوتا ہے اور اس کے اعمال میں عدم تعادل کو فکری استقامت اور روحی تعادل کے نہ ہونے کی وجہ بیان کیا ہے

۔⁽⁴⁾

(1) یوسف، 39

(2) زمر، 29

(3) انعام 153۔

(4) ربا خوار انسان کے رفتار و کردار کے متعادل نہ ہونے کے بارے میں اور اس کے تفکرات کے سلسلہ میں مزید معلومات کے لئے، ملاحظہ ہو: علامہ طباطبائی؛ المیزان ج 2 ص

ہدف و معیار کا نہ ہونا

گذشتہ بیانات کی روشنی میں ، خود فراموش انسان بے ہدفی سے دوچار ہوتا ہے، وہ خود معقول اور معین شکل میں کسی ہدف کو انتخاب نہیں کرتا ہے اور اپنی زندگی اور اعمال کے سلسلہ میں متردد ہوتا ہے۔ قرآن منافقین کے بارے میں جو خود فراموش لوگوں کا ایک گروہ ہے اس طرح بیان کرتا ہے:

(مُذَبَذَبِينَ بَيْنَ ذَلِكَ لَا لِيْ هَوْلًا وَّ لَا لِيْ هَوْلًا وَّ مَنْ يُضِلِلِ اللهُ فَلَنْ تَجِدَ لَهُ سَبِيلًا)⁽¹⁾

ان کے درمیان کچھ مرد ہیں، نہ وہ مومنین میں سے ہیں اور نہ ہی وہ کافروں میں سے ہیں جسے خدا گمراہی میں چھوڑ دے اس کی تم ہرگز کوئی سبیل نہیں کر سکتے۔⁽²⁾

ایسے لوگ حضرت علی کے فرمان کے مطابق "سَمِيلُونَ مَعَ كُلِّ رِيْحٍ" کے مصداق ہیں (جس سمت بھی ہوا چلتی ہے حرکت کرتے ہیں) اور دوسرے جزء کے بارے میں کہا گیا ہے کہ متعدد و پرآئندہ ہیں، ان کا کوئی معیار نہیں ہے۔ بیگانوں کی کثرت بے معیاری اور بے ہدفی انسان کے لئے فراہم کرتی ہے۔

حالات کی تبدیلی کے لئے آمادگی و قدرت کا نہ ہونا

خود فراموش انسان جو خود کو غیر سمجھتا ہے وہ اپنی حقیقت سے غافل ہے یا اپنی موجودہ حالت کو مطلوب سمجھتے ہوئے اپنی حالت میں کسی بھی تبدیلی کے لئے حاضر نہیں ہے، اور اس کے مقابلہ میں مقاومت کرتا ہے یا اپنی اور مطلوب حالت سے غفلت کی بنا پر تبدیلی کی فکر میں نہیں ہے۔

(1) سورة نساء 143- (2) خداوند عالم کا انسان کو گمراہ کرنا اس کی خواہش کے بغیر جبری طور پر نہیں ہے بلکہ یہ انسان ہے جو اپنے غلط انتخاب کے ذریعہ ایسی راہ انتخاب کرتا ہے جس میں داخل ہونے سے ضلالت و گمراہی سے دوچار ہوتا ہے اسی بنا پر دوسری آیات میں مذکور ہے کہ خداوند عالم ظالمین (27 ابراہیم) فاسقین (26 بقرہ)، اسراف کرنے والے، بالکل واضح حقائق میں شک کرنے والوں (34 غافر) اور کافروں (74 غافر) کو گمراہ کرتا ہے۔

نتیجتاً اپنی حالت کی تبدیلی پر قدرت نہیں رکھتا ہے، چونکہ یہ سب اس کی دانستہ اختیار و انتخاب کی وجہ سے ہے لہذا ملامت کے لائق ہے، بہت سی آیات جو کافروں اور منافقوں کی ملامت کرتے ہوئے ان کی راہ ہدایت کو مسدود اور ان کی دائمی گمراہی کو حتمی بتاتے ہیں مثال کے طور پر (وَ مَنْ يُضِلِلِ اللَّهُ فَمَا لَهُ مِنْ هَادٍ)⁽¹⁾ جس کو خدا گمراہ کر دے اس کے لئے کوئی ہادی نہیں ہے "یہی واقعیت ہے کہ جس کی بنا پر یہ لوگ پیغمبروں کی روشن اور قاطع دلیلوں کے مقابلہ میں اپنے تھوڑے سے علم پر خوش ہیں:

(فَلَمَّا جَاءَ تَهُمْ رُسُلُهُمْ بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ)

پھر جب پیغمبر (الہی) ان کے پاس واضح و روشن (ان کی طرف) معجزہ لے کر آئے تو جو (تھوڑا سا) علم ان کے پاس تھا اس پر نازا نہ ہو گئے۔⁽²⁾

اور دوسری جگہ فرماتا ہے:

(وَ مَنْ أَظْلَمُ مِمَّنْ دُكِّرَ بِآيَاتِ رَبِّهِ فَأَعْرَضَ عَنْهَا وَ نَسِيَ مَا قَدَّمَتْ يَدَاهُ نَا جَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَ فِي سِيَ آذَانِهِمْ وَقِرَاءً وَ ن تَدْعُهُمْ لِيْ اَلْهُدَىٰ فَلَنْ يَهْتَدُوا ذَا أَبَدًا)⁽³⁾

اور اس سے بڑھ کر کون ظالم ہوگا جس کو خدا کی آیتیں یاد دلائی جائیں اور وہ ان سے روگردانی کرے اور اپنے پہلے کرتوتوں کو جو اس کے ہاتھوں نے کئے ہیں بھول بیٹھے ہم نے خود ان کے دلوں پر پردے ڈال دیئے ہیں کہ وہ (قرآن) کو نہ سمجھ سکیں اور ان کے کانوں میں گرانی پیدا کر دی ہے (تاکہ اس کو نہ سن سکیں) اور اگر تم ان کو راہ راست کی طرف بلاؤ بھی تو یہ ہرگز کبھی رو براہ ہونے والے نہیں ہیں۔

آئندہ ہم کہیں گے کہ گذشتہ اعمال کو فراموش کرنا اور ان سے استفادہ نہ کرنا، خود فراموشی کا اہم سبب ہے، اس آیت میں بھی حالات کی اصلاح اور تبدیلی پر قادر نہ ہونا خود فراموشی کی نشانی کے عنوان سے بیان ہوا ہے۔

(1) سورہ رعد، 33- زمر، 23 و 36- غافر، 33-

(2) غافر، 83

(3) سورہ کہف، 57

مادہ اور مادیات کی حقیقت

جیسا کہ بیان ہو چکا ہے کہ انسان کے حقیقی وجود کو اس کا روحانی اور معنوی پہلو مرتب کرتا ہے، لیکن اگر انسان خود کو غیر سمجھے گا تو ظاہر ہے کہ اس نے دوسرے فرد کے وجود کو اپنا وجود سمجھا ہے۔ قرآن کے اعتبار سے بعض خود فراموش افراد ہمیشہ اپنی حقیقی جگہ، حیوانیت کو بٹھاتے ہیں اور جب حیوانیت انسانیت کی جگہ قرار پائے تو یہی سمجھا جائے گا کہ جو بھی ہے یہی جسم اور مادی نعمتیں ہیں، تو ایسی صورت میں انسان مادی جسم اور حیوانی خواہشات کے علاوہ کچھ نہیں ہے اور اس کی دنیا بھی مادی دنیا کے علاوہ کچھ نہیں ہے، ایسے حالات میں خود فراموش انسان کہے گا (وَمَا أَطَّلُ السَّاعَةَ قَائِمَةً)⁽¹⁾ "میں گمان نہیں کرتا تھا کہ قیامت بھی ہے" اور کہے گا کہ: (مَا هِيَ لِأَحْيَانِنَا الدُّنْيَا تَمُوتُ وَ نَحْيَا وَ مَا يُهْلِكُنَا لِأَلَدِّهِ)⁽²⁾ "ہماری زندگی تو بس دنیا ہی ہے، مرتے ہیں اور جیتتے ہیں اور ہم کو تو بس زمانہ ہی مارتا ہے"

اس فکر کے اعتبار سے اس انسان کی ضرورتیں بھی حیوانی ضرورتوں کی طرح ہو جائیں گی جیسے کھانا، پینا، اوڑھنا، پہننا اور دوسرے دنیاوی لذتوں سے بہرہ مند ہونا (وَ الَّذِينَ كَفَرُوا يَتَمَتَّعُونَ وَ يَأْكُلُونَ كَمَا تَأْكُلُ الْأَنْعَامُ)⁽³⁾ اور جو لوگ کافر ہو گئے ہیں جانوروں کی طرح کھاتے ہیں اور دنیاوی لذتوں سے بہرہ مند ہوتے ہیں جیسے کہ ان کا کمال اسی مادی بہرہ مندی و دنیاوی کمالات اور اسی مسرت بخش لذتوں کا حصول ہے۔ (وَ فَرِحُوا بِالْحَيَاةِ الدُّنْيَا)⁽⁴⁾ ایسے انسان کے لئے ذرا سی جسمانی بیماری بہت ہی اہم اور بے تابی کا سبب بن جاتی ہے (إِذَا مَسَّهُ الشَّرُّ جَزُوعًا)⁽⁵⁾ "جب اسے تکلیف چھو بھی گئی تو گھبرا گیا" لیکن معنوی تنزل کی کثرت

(1) کہف، 36

(2) جائیہ، 24

(3) محمد، 12

(4) رعد، 26

(5) معارج، 20-

جس سے وہ دوچار ہوا ہے اور روحی و جسمانی بیماری کا پہاڑ جس سے وہ جاں بلب ہے درک نہیں کرتا ہے بلکہ وہ اعمال جو بیماری اور سقوط کا ذریعہ ہیں انہیں اچھا سمجھتا ہے اس لئے کہ اگر حیوان ہے تو یقیناً یہ چیزیں اس کے لئے بہتر ہیں اور ہم کہہ چکے ہیں کہ وہ خود کو حیوان سمجھتا ہے۔

(قُلْ هَلْ نُنَبِّئُكُمْ بِالْأَخْسَرِينَ أَعْمَالًا * الَّذِينَ ضَلَّ سَعِيَّهُمْ فِي الْحَيَاةِ الدُّنْيَا وَ هُمْ يَحْسَبُونَ أَنَّهُمْ يُحْسِنُونَ صُنْعًا) (1)

تم کہو کہ کیا ہم ان لوگوں کا پتہ بتا دیں جو لوگ اعمال کی حیثیت سے بہت گھائے میں ہیں، وہ لوگ جن کی دنیاوی زندگی کی سعی و کوشش سب اکارت ہو گئی اور وہ اس خام خیال میں ہیں کہ وہ یقیناً اچھے اچھے کام کر رہے ہیں۔

ایسا انسان اگر کسی درد کو حیوان کا درد سمجھے، تو علاج کو بھی حیوانی علاج سمجھتا ہے اور سبھی چیزوں کو مادی زاویہ سے دیکھتا ہے، حتیٰ اگر خدا اس کو سزا دے تو عبرت و بازگشت کے بجائے اس سزا کی بھی مادی تجزیہ و تحلیل کرتا ہے۔

(وَ مَا أَرْسَلْنَا فِي قَرْيَةٍ مِّن نَّبِيٍّ لَّا أَخَذْنَا أَهْلَهَا بِالْبَأْسَاءِ وَ الضَّرَائِ لَعَلَّهُمْ يَضَّرَّعُونَ * ثُمَّ بَدَّلْنَا مَكَانَ السَّيِّئَةِ الْحَسَنَةَ

حَتَّىٰ عَقَبُوا وَ قَالُوا قَدْ مَسَّ عَىٰٓ أَبَائِنَا الضَّرَّاءُ وَ السَّرَّاءُ فَأَخَذْنَاهُمْ بَغْتَةً وَ هُمْ لَا يَشْعُرُونَ) (2)

اور ہم نے کسی بستی میں کوئی نبی نہیں بھیجا مگر وہاں کے رہنے والوں کو سختی اور مصیبت میں مبتلا کیا تاکہ وہ لوگ گڑگڑائیں، پھر ہم نے تکلیف کی جگہ آرام کو بدل دیا یہاں تک کہ وہ لوگ بڑھ نکلے اور کہنے لگے کہ اس طرح کی تکلیف و آرام تو ہمارے آباء و اجداد کو پہنچ چکی ہے تب ہم نے بڑی بولی بولنے کی سزایں گرفتار کیا اور وہ بالکل بے خبر تھے۔

(1) کہف، 103 و 104۔

(2) اعراف، 94 و 95۔

عقل و دل سے استفادہ نہ کرنا

جو بھی خود فراموشی کا شکار ہوتا ہے وہ شیطان، حیوان یا کسی دوسرے وجود کو اپنی ذات سمجھتا ہے اور اس کے زیر اثر ہو جاتا ہے اور خود کو اسی دنیا اور اس کی لذتوں میں منحصر کر لیتا ہے، آخر کار اپنے انسانی عقل و قلب کی شناخت کے اسباب پر مہر لگا کر حقیقت کی راہوں کو اپنے لئے بند کر لیتا ہے۔

(ذَلِكَ بِأَنَّهُمْ اسْتَحَبُّوا الْحَيَاةَ الدُّنْيَا عَلَى الْآخِرَةِ وَ أَنَّ اللَّهَ لَا يَهْدِي الْقَوْمَ الْكَافِرِينَ * أُولَئِكَ الَّذِينَ طَبَعَ اللَّهُ عَلَى

قُلُوبِهِمْ وَ سَمِعِهِمْ وَ أَبْصَارِهِمْ وَ أُولَئِكَ هُمُ الْعَافِلُونَ) (1)

اس لئے کہ ان لوگوں نے دنیا کی چند روزہ زندگی کو آخرت پر ترجیح دی اور وہ اس وجہ سے کہ خدا کافروں کو ہرگز منزل مقصود تک نہیں پونچایا کرتا۔ یہ وہی لوگ ہیں جن کے دلوں، کانوں اور ان کی آنکھوں پر خدا نے علامت مقرر کر دی ہے جب کہ وہ لوگ بے خبر ہیں۔

قلب و سماعت اور ان کی آنکھوں پر مہر لگانا حیوانی زندگی کے انتخاب اور اسی راہ پر گامزن ہونے سے حاصل ہوتا ہے، اور یہ سب حیوانی زندگی کے انتخاب کا نتیجہ ہے اسی بنا پر ایسا انسان حیوان سے بہت پست ہے (أُولَئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ الْعَافِلُونَ) (2) اس لئے کہ حیوانات نے حیوانیت کا انتخاب نہیں کیا ہے بلکہ حیوان خلق ہوئے ہیں اور ان کی حیوانیت کی راہ میں خود فراموشی نہیں ہے لیکن انسان جو انسان بنایا گیا ہے اگر حیوانیت کو انتخاب کرے تو یہ اس کے خود فراموش ہونے کی وجہ ہے۔

(1) نحل، 107، 108

(2) اعراف، 179

خود فراموشی اور حقیقی توحید

ممکن ہے کہ کہا جائے کہ مومن انسان بھی خدا کو اپنے آپ پر حاکم قرار دیتا ہے، اس کی خواہش کو اپنی خواہش سمجھتا ہے اور جو بھی وہ کہتا ہے عمل کرتا ہے اور توحید و ایمان کا نقطہ اوج بھی سر اپا اپنے آپ کو خدا کے حوالہ کرنا اور خود کو فراموش کرنا ہے، اس طرح سے تو موحد انسان بھی خود فراموش ہے لیکن جیسا کہ ہم نے پہلے بھی اشارہ کیا تھا کہ انسان کے لئے ایک الہی واقعیت و حقیقت ہے جس سے وہ وجود میں آیا ہے اور اسی کی طرف پلٹایا جائے گا، تو اس کی حقیقت و شخصیت، خود خدا سے مربوط اور اسی کے لئے تسلیم ہونا ہی اپنے آپ کو پالینا ہے، خدا ہی ہماری حقیقت ہے اور ہم خدا کے سامنے تسلیم ہو کے اپنی حقیقت کو پالیں گے۔

ع: ہر کس کہ دور ماند از اصل خویش

باز جوید روزگار وصل خویش

جو بھی اپنی حقیقت سے دور ہو گیا وہ ایک دن اپنی حقیقت کو ضرور پالے گا۔

(**إِنَّا لِلَّهِ وَنَا لِيهِ رَاَجِعُونَ**)⁽¹⁾ ہم خدا کے لئے ہیں اور اسی کی طرف پلٹ کر جائیں گے "اگر خود کو درک کر لیا تو خدا کو بھی درک کر لیں گے، اگر اس کے مطیع ہو گئے اور خدا کو درک کر لیا تو خود کو گویا پالیا ہے۔ "در دو چشم من نشستی کہ از من من ترمی" اگر تم میری آنکھوں میں سما گئے ہو تو گویا تم میں مجھ سے زیادہ نیت ہے۔ اس اعتبار سے حدیث "مَنْ عَرَفَ نَفْسَهُ فَقَدْ عَرَفَ رَبَّهُ" جس نے خود کو پہچانا یقیناً اس نے اپنے رب کو پہچان لیا " اور آیت (**وَ لَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ**)⁽²⁾ کے لئے ایک نیا مفہوم اور معنی ظاہر ہوتا ہے۔

یہ نکتہ بھی قابل ذکر ہے کہ بعض آیات میں خود کو اہمیت دینے کی ملامت سے مراد اپنے نفس کو اہمیت دینا اور آخرت سے غافل ہونا اور خدا کے وعدوں پر شک کرنا ہے جیسے یہ آیت:

(1) سورة بقرہ 156

(2) حشر، 19

(وَ طَائِفَةٌ قَدْ أَهَمَّتْهُمْ أَنْفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ)

اور ایک گروہ جن کو (دنیوی زندگی) اور اپنی جان کی فکر تھی خدا کے ساتھ زمانہ جاہلیت جیسی بدگمانیاں کرنے لگے۔ (1)

اجتماعی اور سماجی بے توجہی (اجتماعی حقیقت کا فقدان)

خود فراموشی کبھی فردی ہے اور کبھی اجتماعی ہوتی ہے، جو کچھ بیان ہو چکا ہے فردی خود فراموشی سے مربوط تھا۔ لیکن کبھی کوئی معاشرہ یا سماج خود فراموشی کا شکار ہو جاتا ہے اور دوسرے معاشرہ کو اپنا سمجھتا ہے، یہاں بھی دوسرے معاشرہ کی حقیقت کو اپنی حقیقت سمجھتا ہے اور دوسرے معاشرہ کو اصل قرار دیتا ہے۔

تقی زادہ جیسے افراد کہتے ہیں: ہمارے ایرانی معاشرہ کی راہ ترقی یہ ہے کہ سراپا انگریز ہو جائیں، ایسے ہی افراد ہمارے معاشرہ کو خود فراموش بنا دیتے ہیں، اور اسی طرح کے لوگ مغربی معاشرہ کو اپنے لئے اصل قرار دیتے ہیں اور مغرب کی مشکلات کو اپنے سماج و معاشرہ کی مشکل اور مغرب کے راہ حل کو اپنے معاشرہ کے لئے راہ حل سمجھتے ہیں لیکن جب مغربی لوگ آپ کی مشکل کا حل پیش نہ کر سکے تو یہ کہہ دیا کہ یہ مہم نہیں ہے کیوں کہ مغرب میں بھی ایسا ہی ہے بلکہ ایسا ہونا بھی چاہیے اور ایک ترقی یافتہ معاشرہ کا یہی تقاضا ہے اور ایسے مسائل تو ترقی کی علامت شمار ہوتے ہیں!۔

جب اجتماعی و سماجی مسائل و مشکلات کے سلسلہ میں گفتگو ہوتی ہے تو وہ چیزیں جو مغرب میں اجتماعی مشکل کے عنوان سے بیان ہوئی ہیں انہیں اپنے معاشرہ کی مشکل سمجھتے ہیں اور جب کسی مسئلہ کو حل کرنا چاہتے ہیں تو مغرب کے راہ حل کو تلاش کرتے ہیں اور اس کو کاملاً قبول کرتے ہوئے اس کی نمائش کرتے ہیں حتیٰ اگر یہ کہا جائے کہ شاید ہمارا معاشرہ مغربی معاشرہ سے جدا ہے تو کہتے ہیں پرانی تاریخ نہ دہراؤ، وہ لوگ تجربہ اور خطا

کے مرحلہ کو انجام دے چکے ہیں، ایسے افراد اعتبارات، خود اعتمادی، دینی تعلیمات حتیٰ کہ قومی اقدار کو معاشرہ کی شناخت میں اور اجتماعی مسائل اور اس کے بحران سے نکلنے کی راہ میں چشم پوشی سے کام لیتے ہیں۔

جو معاشرے دوسرے معاشرہ کو اپنی جگہ قرار دیتے ہیں وہ دوسرے کے آداب و رسوم میں گم ہو جاتے ہیں، انتخاب و اقتباس نہیں کرتے، کاپی کرتے ہیں، فعال نہیں ہوتے بلکہ فقط اثر قبول کرتے ہیں۔ اقتباس وہاں ہوتا ہے جہاں اپنائیت ہو، اپنے رسم و رواج کو پیش کر کے موازنہ کیا گیا ہو اور اس میں بہترین کا انتخاب کیا گیا ہو، لیکن اگر کوئی معاشرہ خود فراموش ہو جائے تو اپنے ہی آداب و رسوم کو نقصان پہنچاتا ہے، تمام چیزوں سے چشم پوشی کرتا ہے اور خود کو بھول جاتا ہے۔

استبکباری معاشروں کا ایک کام یہی ہے کہ ایک معاشرہ کو خود فراموشی کا شکار بنا دیں، جب کوئی معاشرہ خود فراموشی کا شکار ہو جائے تو اس کے آداب و رسوم پر یلغار کی ضرورت نہیں ہے۔ ثقافتی تفاعلم کی صورت میں بھی دوسروں کے آداب و رسوم اپنانے جاتے ہیں۔ وہ چیزیں جو آداب و رسوم پہ حملہ کا سبب واقع ہوتی ہیں وہ معاشرہ کے افراد ہی کے ذریعہ انجام پاتی ہیں۔ چہ جائیکہ شرائط ایسے ہوں کہ دشمن فتح و غلبہ کے لئے یعنی آداب و رسوم کو منتقل کرنے کے لئے نہ سبھی عناصر بلکہ اپنے پست عناصر کے لئے منظم پروگرام اور پلان رکھتے ہوں تو ایسی صورت میں اس معاشرہ کی تباہی و نابودی کے دن قریب آچکے ہیں اور آداب و رسوم و اقتدار میں سے کچھ بھی نہیں بچا ہے جب کہ اس کے افراد موجود پینا اور وہ معاشرہ اپنی ساری شخصیت کھو چکا ہے اور مسخ ہو گیا ہے۔⁽¹⁾

ابنای روزگار بہ اخلاق زندہ اند

قومی کہ گشت فاقد اخلاق مردنی است

دنیا کے لوگ اپنے اخلاق کی وجہ سے زندہ ہیں، جو قوم اخلاق سے عاری ہو وہ نابود ہونے والی ہے۔

(1) اقبال لاہوری؛ امام خمینی اور مقام معظم رہبری کی دینی اور اجتماعی دانشور کی حیثیت سے استقلال و پانداری کی تقویت کے حوالے سے بہت زیادہ تاکید نیز اپنی تہذیب و ثقافت کو باقی رکھنا بھی اسی کی ایک کڑی ہے۔

اپنے نئے انداز کے ساتھ علم پرستی (1) انسان پرستی (2) مادہ پرستی (3) نیز ترقی اور پیشرفت کو صرف صنعت اور ٹکنالوجی میں منحصر کرنا آج کی دنیا اور معاشرے میں خود فراموشی کی ایک جدید شکل ہے۔ (4)

خود فراموشی کا علاج

خود فراموشی کے گرداب میں گرنے سے بچنے اور اس سے نجات کے لئے تہذیب اور غفلت سے خارج ہونے کے بعد تقویٰ کے ساتھ ماضی کے بارے میں تنقیدی جستجو سود مند ہے، اگر فرد یا کوئی معاشرہ اپنے انجام دینے کے اعمال میں دوبارہ غور و فکر نہ کرے اور فردی محاسبہ نفس نہ رکھتا ہو اور معاشرہ کے اعتبار سے اپنے اور غیر کے آداب و رسوم میں کافی معلومات نہ رکھتا ہو نیز اپنے آداب و رسوم میں غیروں کے آداب و رسوم کے نفوذ کر جانے کے خطرے سے آگاہ اور فکر مند نہ ہو تو حقیقت سے دور ہونے کا امکان بہت زیادہ ہے اور یہ دوری اتنی زیادہ بھی ہو سکتی ہے کہ انسان خود کو نیز اپنی تہذیب کو فراموش کر دے اور خود فراموشی کا شکار ہو جائے ایسے حالات میں اس کیلئے خود فراموشی سے کوئی راہ نجات ممکن نہیں ہے، قرآن مجید اس سلسلہ میں فرماتا ہے:

(يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ وَ اتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ* وَ لَا تَكُونُوا كَالَّذِينَ

نَسُوا اللَّهَ فَنَسَاهُمْ أَنفُسَهُمْ أُولَئِكَ هُمُ الْفَاسِقُونَ) (5)

اے ایماندارو! خدا سے ڈرو، اور ہر شخص کو غور کرنا چاہیے کہ کل کے واسطے اس نے

.Scientism)

.Humanism)

.Materialism)

(4) اگرچہ معاشرتی تہذیب سے بیگانگی، انسانی اقدار کے منافی ہے لیکن توجہ رکھنا چاہیے کہ قومی اور معاشرتی تہذیب خود بہ خود قابل اعتبار نہیں ہوتی بلکہ اسی وقت قابل اعتبار ہے جب اس کے اعتبارات اور راہ و روش انسان کی حقیقی سعادت اور عقلی و منطقی حمایت سے استوار ہوں۔

(5) سورۃ حشر، 18 و 19۔

پہلے سے کیا بھیجا ہے اور خدا سے ڈرتے رہو بیشک جو کچھ تم کرتے ہو خدا اس سے باخبر ہے، اور ان لوگوں کی طرح نہ ہو جاؤ جو خدا کو بھلا بیٹھے تو خدا نے انہیں ایسا کر دیا کہ وہ اپنے آپ کو بھول گئے، یہی لوگ تو بد کردار ہیں۔

خود فراموشی کی مشکل سے انسان کی نجات کے لئے اجتماعی علوم کے مفکرین نے کہا ہے کہ: جب انسان متوجہ ہو جائے کہ خود فراموشی کا شکار ہو گیا ہے تو اپنے ماضی میں دوبارہ غور و فکر اور اس کی اصلاح کرے کیونکہ وہ اپنے ماضی پر نظر ثانی کئے بغیر اپنی مشکل کے حل کرنے کے سلسلہ میں کوئی فیصلہ نہیں کر سکتا ہے، اور آیت میں یہ سلسلہ بہت ہی دقیق اور منظم بیان ہوا ہے جس میں تقویٰ کو نقطہ آغاز مانا ہے (يَا أَيُّهَا الَّذِينَ آمَنُوا اتَّقُوا اللَّهَ) اگر زندگی کا محور تقویٰ الہی ہو تو خدا کے علاوہ انسان پر کوئی دوسرا حاکم نہیں ہوگا اور انسان خود فراموشی کے حوالے سے ضروری تحفظ سے برخوردار ہے۔ دوسرا مرحلہ: ان اعمال میں دوبارہ غور و فکر ہے جسے اپنی سعادت کے لئے انجام دیا ہے۔ انسان اس وقت جب وہ کوئی کام خدا کے لئے انجام دیتا ہے ہو سکتا ہے کہ کوئی پوشیدہ طور پر اس پر حاکم ہو جائے لہذا ان اعمال میں بھی جس کو خیر سمجھتا ہے دوبارہ غور و فکر کرے اور کبھی اس غور و فکر میں بھی انسان غفلت اور خود فریبی سے دوچار ہو جاتا ہے، اسی بنا پر قرآن دوبارہ فرماتا ہے کہ: (وَاتَّقُوا اللَّهَ) "اللہ سے ڈرو" قرآن مجید کے مایہ ناز مفسرین اس آیت کے ذیل میں کہتے ہیں کہ: آیت میں دوسرے تقویٰ سے مراد، اعمال میں دوبارہ غور و فکر ہے، اگر انسان اس مرحلہ میں بھی صاحب تقویٰ نہ تو خود فریبی سے دوچار اور خود فراموشی کی طرف گامزن ہو جائے گا، قرآن مجید فرماتا ہے کہ اے مومنو! ایسا عمل انجام نہ دو جس کی وجہ سے خود فراموشی سے دوچار ہو کر خدا کو بھول جاؤ، اس لئے فقط اعمال میں دوبارہ غور و فکر کافی نہیں ہے، قرآن کی روشنی میں گذشتہ اعمال کا محاسبہ تقویٰ الہی کے ہمراہ ہونا چاہیے تاکہ مطلوب نتیجہ حاصل ہو سکے۔

آخری اور اہم نکتہ یہ ہے کہ شاید ماضی میں افراد یا معاشرے خود اپنے لئے پروگرام بنایا کرتے تھے اور اپنے آپ کو خود فراموشی کی دشواریوں سے نجات دیتے تھے یا اپنے آپ کو فراموش کر دیتے تھے، لیکن آج جب کہ انسانوں کا آزادانہ انتخاب اپنی جگہ محفوظ ہے تو معمولاً دوسرے لوگ انسانی معاشرے کے لئے پروگرام بناتے ہیں، اور یہ وہی (اسلامی) تہذیب پر حملہ ہے جو ہمارے دور کا ایک مسئلہ بنا ہوا ہے، یہ تصور نہ ہو کہ جب ہم اپنے آپ سے غافل و بے خبر ہیں تو ہمارے خلاف سازشیں نہیں ہو رہی ہیں ہمیشہ اس عالمی ممالک کے اجتماعی گروہ، سیاسی پارٹیاں، استعماری عوامل اور جاہ طلب قدرتیں اپنے مادی اہداف کی وجہ سے اپنے مقاصد کے حصول اور اس میں مختلف معاشروں اور افراد سے سوء استفادہ کے لئے سازشیں چتے ہیں۔ یہ سمجھنا بھولے پن کا ثبوت ہے کہ وہ لوگ انسان کی آرزوؤں، حقوق بشر اور انسان دوستانہ اہداف کے لئے دوسرے انسانوں اور معاشروں سے جنگ یا صلح کرتے ہیں، ایسے ماحول میں ان سازشوں اور غیروں کے پروگرام اور پلان سے غفلت، خطرہ کا باعث ہے اور اگر ہم اس ہلاکت سے نجات پانا چاہتے ہیں تو ہمیں امیر المومنین علی کے طریقہ عمل کو مشعل راہ بنانا چاہئے آپ فرماتے ہیں:

فَمَا خَلَقْتُ لِشِغْلِي أَكْلَ الطَّيِّبَاتِ كَالْبَهِيمَةِ الْمَرْبُوطَةِ هَمَّهَا عِلْفُهَا... وَ تَلْهُو عَمَّا يَرَادُ بِهَا⁽¹⁾

"میں اس لئے خلق نہیں ہوا ہوں کہ مادی نعمتوں کی بہرہ مندی مجھ کو مشغول رکھے اس گھریلو جانور کی طرح، جس کا اہم سرمایہ اس کی گھاس ہے... اور جو کچھ اس کے لئے مرتب کیا گیا ہے اس سے غافل ہے۔"

اسی بنا پر کبھی انسان خود بے توجہ ہوتا ہے اور کبھی یہ غفلت دوسروں کے پروگرام اور ان کی حکمت عملی کا نتیجہ ہوتی ہے۔ انسان کبھی خود کسی دوسرے کو اپنی جگہ قرار دیتا ہے اور خود سے بے توجہ اور غافل ہو جاتا ہے اور کبھی دوسرے افراد اس کی سرنوشت طے کرتے ہیں، اور اس سے سوء استفادہ کی فکر

(1) نبح البلاغ، کلام 45۔

میں لگے رہتے ہیں اور اپنے اہداف کی مناسبت سے خودی کا رول ادا کرتے ہیں۔ اجتماعی امور میں بھی جو معاشرہ خود سے غافل ہو جاتا ہے، استعمار اس کے آداب و رسوم کی اہمیت کو بیان کرتا ہے اور اس کے لئے نمونہ عمل مہیا کرتا ہے۔ لہذا معلوم ہوا کہ جتنی مقدار میں فردی خود فراموشی ضرر پہنچاتی ہے اتنی ہی مقدار میں انسان کا اپنی تہذیبی اور معاشرتی روایات سے بے توجہ ہونا بھی نقصان دہ ہے ان دو بڑے نقصان سے نجات پانے کے لئے اپنی فردی اور اجتماعی اہمیت و حقیقت کا پہچاننا اور اس کا خیال رکھنا ضروری ہے۔

(يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا يَضُرُّكُمْ مَن ضَلَّ ذَا اهْتَدَيْتُمْ)

اے ایمان والو! تم اپنی خبر لو جب تم راہ راست پر ہو تو کوئی گمراہ ہوا کرے تم کو نقصان نہیں پہنچا سکتا ہے۔⁽¹⁾

خلاصہ فصل

1- انسان کی خود فراموشی انسان شناسی کے مہم ترین مسائل میں سے ہے جو انسانی علوم کے مختلف موضوعات میں مورد توجہ

رہی ہے۔

2- انسانی اور اجتماعی علوم کے مباحث میں علمی اور فنی طریقہ سے خود فراموشی کی توضیح و تحلیل کو 18 ویں اور 19 ویں صدی عیسوی کے بعض مفکرین مخصوصاً ہگل، فیورینچ اور مارکس کی طرف نسبت دی گئی ہے۔

3- دین اور خود سے بے توجہی کے رابطہ میں ان تین مفکروں کا وجہ اشتراک یہ ہے کہ دین، بشر کی بے توجہی کی وجہ سے وجود میں آیا ہے، یہ گفتگو خود فراموشی کے مسئلہ میں ادیان آسمانی مخصوصاً اسلام اور قرآن کے تفکر کا نقطہ مقابل ہے۔

4- قرآن کی روشنی میں انسان کی حقیقت کو اس کی دائمی روح ترتیب دیتی ہے جو خدا سے وجود میں آئی ہے اور اسی کی طرف پلٹ کر جائے گی۔ انسان کی حقیقی زندگی عالم آخرت میں ہے جسے اس دنیا میں اپنے ایمان اور سچی تلاش سے تعمیر کرتا ہے۔ لہذا انسان کا خدا شناسی سے غفلت در حقیقت واقعیت سے غفلت ہے اور وہ انسان جو خدا کو فراموش کر دے گویا اس نے اپنے وجود کو فراموش کیا ہے اور اپنے آپ سے بے توجہ ہے۔

5- قرآن کی نظر میں دوسرے کو اپنا نفس تسلیم کرتے ہوئے اسے اصل قرار دینا، روحی تعادل کا درہم برہم ہونا، بے ہدنی، بے معیاری، بیہودہ حالات کی تغیر، پر قدرت اور آمادگی کا نہ ہونا، مادہ اور مادیات کو اصل قرار دینا اور عقل و دل سے استفادہ نہ کرنا وغیرہ خود فراموشی کے اسباب ہیں۔

6- خود فراموش معاشرہ؛ وہ معاشرہ ہے جو اپنے اجتماعی حقیقت کو فراموش کر دے اور زندگی کے مختلف گوشوں میں اپنے سے پست معاشرہ کو یا اپنے غیر کو اپنے لئے نمونہ عمل بناتا ہے۔

7- خود فراموشی کے بحران سے بچنے کی راہ، اپنی حقیقت کو سمجھنا اور خود کو درک کرنا ہے، اور خود فراموشی کا علاج؛ ماضی کی تحلیل و تحقیق اور خود کو درک کرنے سے وابستہ ہے۔

تمرین

- 1- وہ مختلف مفاہیم جو ہمارے دینی آداب و رسوم میں فردی اور اجتماعی خود فراموشی پر نظارت رکھتے ہیں، کون کون سے ہیں اور ان کے درمیان کیا نسبت ہے؟
- 2- بلکواس، خرافات، شکست خوردگی، دوسروں کے رنگ میں ڈھل جانا، سیاسی بے توجہی، بد نظمی غرب پرستی، علمی نشر، ٹکنالوجی، اندھی تقلید وغیرہ کا فردی اور اجتماعی خود فراموشی سے کیا نسبت ہے؟
- 3- فردی اور اجتماعی خود فراموشی سے بچنے کے لئے دین اور اس کی تعلیمات کا کیا کردار ہے؟
- 4- چند ایسے دینی تعلیمات کا نام بتائیں جو خود فراموشی کے گرداب میں گرنے سے روکتی ہیں؟
- 5- اعتبارات کے سلسلہ میں تعصب، عقیدتی اصول سے نئے انداز میں دفاع، خدا پر بھروسہ اور غیر خدا سے نہ ڈرنے وغیرہ کا خود فراموشی کے مسئلہ میں کیا کردار ہے اور کس طرح یہ کردار انجام پانا چاہیئے؟
- 6- خود فراموشی کے مسئلہ میں خواص (برگزیدہ حضرات) جوانوں، یونیورسٹیوں اور مدارس کا کیا رول ہے؟
- 7- ہمارے معاشرے میں اجتماعی و فردی خود فراموشی کو دور کرنے اور دفاع کے لئے آپ کا مورد نظر طریقہ عمل کیا ہے؟
- 8- اگر یہ کہا جائے کہ: انسان مومن بھی خدا کو اپنے آپ پر حاکم قرار دیتا ہے لہذا خود فراموش ہے، اس نظریہ کے لئے آپ کی وضاحت کیا ہوگی؟

مزید مطالعہ کے لئے

- آرن ریمن (1370) مراحل اساسی اندیشہ در جامعہ شناسی؛ ترجمہ باقر پرہام، تہران: انتشارات آموزش انقلاب اسلامی -
- ابراہیمی، پرتیچہر (پاییز 1369) نگاہی بہ مفہوم از خود بیگانگی؛ رشد آموزش علوم اجتماعی، سال دوم -
- اقبال لاہوری، محمد (1375) نوای شاعر فردا یا اسرار خودی و رموز بی خودی؛ تہران: موسسہ مطالعات و تحقیقات فرہنگی -
- پاپنہام، فریتز (1372) عصر جدید: بیگانگی انسان؛ ترجمہ مجید صدری، تہران: فرہنگ، کتاب پانزدہم، موسسہ مطالعات و تحقیقات فرہنگی -
- جوادی آملی، عبد اللہ (1366) تفسیر موضوعی قرآن؛ ج 5 تہران: رجا
- دریابندی، نجف (1369) دردی خوشینتی؛ تہران، نشر پرواز -
- روزنثال و... (1378) الموسوعۃ الفلسفۃ؛ ترجمہ سمیر کرم؛ بیروت: دار الطبیعہ -
- زیادہ معن (1986) الموسوعۃ الفلسفۃ العربیۃ؛ بیروت: معہد الانماء العربی.
- سوادگر، محمد رضا (1357) انسان و از خود بیگانگی (بی نا) (بی جا)
- طہ فرج عبد القادر (1993) موسوعۃ علم النفس و التحلیل النفسی؛ کویت: دار سعادت الصباح
- قائم مقامی، عباس؛ (خرداد و تیر 1370) از خود آگاہی تا خدا آگاہی؛ کپہان اندیشہ.
- کوزر، لوئیس (1368) زندگی و اندیشہ بزرگان جامعہ شناسی؛ ترجمہ محسن ثلاثی، تہران: انتشارات علمی.
- مان، (1414) موسوعۃ العلوم الاجتماعیہ؛ ترجمہ عادل مختار الہواری و...؛ مکتبۃ الفلاح، الامارات العربیۃ المتحدہ -
- محمد تقی مصباح (1377) خود شناسی برای خود سازی؛ قم: آموزشی و پژوهشی امام خمینی -
- مطہری، مرتضی (1354) سیری در نہج البلاغہ؛ قم: دار التبلیغ اسلامی.
- نقوی، علی محمد (1361) جامعہ شناسی غرب گرایی، تہران: امیر کبیر -

ملحقات

خود فراموشی کے موجدین کے نظریات خود فراموشی کے مسئلہ کو ایجاد کرنے والوں کے نظریات سے آشنائی کے لئے ہم ہگل، فیوریچ اور مارکس کے نظریات کو مختصراً بیان کریں گے۔

فرڈریچ ویلیم ہگل⁽¹⁾ (1770-1831)

ہگل معتقد ہے کہ یونانی شہر میں شہری (فرد) اور حکومت (معاشرہ) کا جو رابطہ ہے وہ افراد کی حقیقی شخصیت ہے، یہ وہ برابری اور مساوات کا رابطہ ہے جو خود فراموشی کے مسئلہ سے عاری ہے۔ لیکن یونانی شہر و معاشرہ کے زوال کے ساتھ ہی اپنے اور دوسرے شہری رابطہ کا عقل سے رابطہ ختم ہو گیا ہے، اس مساوات اور برابری کو دوبارہ متحقق کرنے کے لئے فردی و ذاتی آزادی سے چشم پوشی کرنے کے علاوہ کوئی راہ نہیں ہے اور یہ وہی خود فراموشی ہے۔ ہگل خود فراموشی کی حقیقت کو اس نکتہ میں پوشیدہ مانتا ہے کہ انسان احساس کرتا ہے کہ اس کی شخصی زندگی اس کی ذات سے خارج بھی ہے یعنی معاشرہ اور حکومت میں ہے۔ وہ خود فراموشی کے خاتمہ کو زمانہ روشن فکری میں دیکھتا ہے کہ جس میں خود فراموشی کو تقویت دینے والے حقائق کی کمی ہو جاتی ہے، خارجی انگیزہ ایک حقیقی چیز ہے جو سو فیصدی مادی، محسوس اور ملموس ہے۔ دینی مراکز اور حکومت خوف و اضطراب پیدا کرنے والی چیزیں نہیں ہیں بلکہ یہ مادی دنیا کا بعض حصہ ہیں

Georg Wilhelm Friedrich Hegel⁽¹⁾

جس میں تحلیل اور علمی تحقیق ہوتی ہے۔ اس طرح وجود مطلق (خدا) صرف ایک بے فائدہ مفہوم ہوگا اس لئے کہ مادی امور میں علمی تحقیق کے باوجود کوئی وصف اس (خدا) کے لئے نہیں ہے اور نہ ہی کشف کیا جاسکتا ہے اور خدائے آفرینش، خدائے پدر، اور خدائے فعال کا مرحلہ یہیں پر ختم ہو جاتا ہے اور ایسی عظیم موجود میں تبدیل ہو جاتا ہے جس کو کسی وصف سے متصف ہی نہیں کیا جاسکتا ہے۔ اس طرح انسان کی ذات ایک اہم حقیقت اور امور کا مرکز ہو جائے گی۔ ہگل معتقد تھا کہ بادشاہی اور کلیسا (حکومت و دین) کو اپنے صحیح مقام پر لانے کے لئے اصلاحی افکار نے انسان کو حاکم بنایا کہ جس نے صحیح راستہ انتخاب کیا ہے۔ لیکن انسان کی حقیقت سے برتر نفس کو نہ سمجھنے کی وجہ سے غلطی اور خطا میں گرفتار ہو گئے ہیں۔ لیکن اس بات کا یقین ہے کہ خود فراموشی اس وقت پوری طرح سے ختم ہوگی جب قدیم آداب و اخلاق نابود ہو جائیں گے۔ ایسی انسانی شخصیت کو ہم نہ مانیں جو مسیحیت میں بیان ہوئی ہیں بلکہ ایسے سرمایہ داری والے معاشرہ کو ایجاد کریں جو انسانی حقوق کا علمبردار ہیں۔⁽¹⁾

فیوریچ⁽²⁾ (1775-1832)

فیوریچ معتقد تھا کہ انسان، حق، محبت اور خیر چاہتا ہے چونکہ وہ اس کو حاصل نہیں کر سکتا لہذا اس کی نسبت ایک بلند و برتر ذات کی طرف دیتا ہے کہ جس کو انسان خدا کہتا ہے، اور اس میں ان صفات کو مجسم کرتا ہے اور اس طرح خود فراموشی سے دوچار ہو جاتا ہے، اسی بنا پر دین انسان کی اجتماعی، معنوی، مادی

(1) میدان اقتصاد میں بھی ہگل نے خود فراموشی کو مد نظر رکھا وہ معتقد تھا کہ عمل کی تقسیم اور اس کا اختلاف، اپنی ضرورتوں کو پورا کرنے اور اس چیز کا وہ محتاج ہوتا ہے جس کو وہ ایجاد کرتا ہے اور اپنے غیر پر اعتماد کا سبب (غیروں کی صنعت و ٹکنیک) اور اس پر مسلط اور انسان سے بہتر ایسی قوت کے ایجاد کا سبب ہے جو اس کے حیران کن سے خارج ہے اور اس طرح غیر اس پر مسلط ہو جاتا ہے۔ مارکس نے اس تحلیل کو ہگل سے لیا ہے اور اس میں کسی چیز کا اضافہ کئے بغیر اپنی طولانی گفتگو سے واضح کیا ہے اور اس تحلیل سے فقط بعض اقتصادی نتائج کو اخذ کیا ہے۔ ملاحظہ ہو: زیاد معن؛ الموسوعۃ الفلسفۃ العربیۃ۔

ترقی کی راہ میں حائل سمجھا جاتا ہے، وہ معتقد ہے کہ انسان اپنی ترقی کی راہ میں دین اور خود فراموشی کی تعبیر سے بچنے کے لئے تین مرحلوں کو طے کرتا ہے یا طے کرنا چاہیے۔ پہلے مرحلہ میں : خدا اور انسان دین کیحوالے سے باہم ملے ہوئے ہیں۔ دوسرے مرحلہ میں : انسان خدا سے جدا ہونا جاتا ہے تاکہ اپنے پیروں پر کھڑا ہو سکے اور تیسرے مرحلہ میں : کہ جس کے حصول کے لئے فیوریج سبھی کو دعوت دیتا ہے وہ انسانی علم کا مرحلہ ہے جس میں انسان اپنی حقیقت کو پا لیتا ہے اور اپنی ذات کا مالک ہو جاتا ہے ایک اعتبار سے انسان، انسان کا خدا ہوتا ہے اور خدا و انسان کے رابطہ کے بجائے ایک اعتبار سے انسان کا انسان سے رابطہ بیان ہوتا ہے۔

۔ (1)

کارل مارکس (2) (1818-1883)

کارل مارکس جو کسی بھی فعالیت کے لئے بلند و بالا مقام کا قائل ہے وہ کہتا ہے کہ انسان خدائی طریقہ سے یا عقل کے ذریعہ اپنی حقیقت کو نہیں پاتا ہے بلکہ نایاب فعل کے ذریعہ دنیا سے اتحاد برقرار رکھتے ہوئے، کردار ساز افعال نیز ہماہنگی و حقیقی اجتماعی روابط سے اپنی ذات کو درک کرتا ہے، لیکن سرمایہ داری کے نظام میں مزدوروں کا کام ہر طرح کے انسانی احترام سے خالی ہے۔ مزدور اپنے عمل کو بیچ کر فائدہ حاصل کرنے والے اسباب میں تبدیل ہو جاتا ہے۔ نہ تو وہ اپنے فعل میں خود کو پاتا ہے اور نہ ہی دوسرے اس حقیقت کا اعتراف کرتے ہیں کہ وہ اس فعل کا موجد ہے۔ اس طرح اس کے کام سے اس کی زندگی کے افعال اور اس کی انسانی حقیقت جدا ہے غرض یہ کہ خود فراموش ہو جاتا ہے۔

(1) فیوریج نے انسان کا ہدف معرفت، محبت اور ارادہ بیان کیا ہے اور بعض تحریف شدہ تعلیمات دین سے استفادہ کرتے ہوئے اپنی تحلیل میں کہتا ہے کہ کس طرح دین، انسان کے ارادہ، محبت اور عقل کو صحیح راہ سے منحرف اور فاسد کر دیتا ہے اور اس کو انسان کے مادی منافع کی تائین میں بے اثر بنا دیتا ہے، مارکس کے نظریہ میں دینی تعلیمات کے حوالے سے تحریف شدہ مطالب سے استفادہ کا ایک اہم کردار ہے۔

(Karl Marx) (2)

"فیوریج" کی طرح مارکس کا یہ نظریہ ہے کہ انسان کی ساری ترقی و پیشرفت کی راہ میں دین بھی حائل ہے نیز انسان کی ناکامی کے علاوہ اس کی بے توجہی کا سبب بھی ہے، دین وہ نشہ ہے جو لوگوں کو عالم آخرت کے وعدوں سے منقلب اور ظالم حکومتوں کی نافرمانی سے روکتا ہے اور انسان کی حقیقی ذات کے بجائے ایک خیالی انسان کو پیش کرتا ہے اور اس طرح خود فراموش بنا دیتا ہے، وہ کہتا ہے کہ یہ انسان پر منحصر ہے کہ دین کو نابود کر کے خود فراموشی سے نجات اور حقیقی سعادت کے مستحق ہونے کے بنیادی شرط کو فراہم کرے! (1)

مذکورہ نظریوں کی تحقیق و تحلیل کے لئے جداگانہ فرصت و محل کی ضرورت ہے کیونکہ یہ نظریہ اپنے اصولوں کے لحاظ سے اور مذکورہ مسائل کی جو تحلیل پیش کی گئی ہے اس کے اعتبار سے اور ان نظریات میں پوشیدہ انسان شناسی کا تفکر بھی اپنے اسباب و نتائج کے اعتبار سے سخت قابل تنقید ہے لیکن اس تھوڑی سی فرصت میں ان گوشوں کی تحقیق ممکن نہیں ہے البتہ یہاں صرف ایک نکتہ کی طرف اشارہ ہو رہا ہے کہ یہ تینوں نظریے اور اس سے مشابہ نظریہ ایک طرف تو انسان کو فقط اس مادی دنیا کی زندگی میں محدود کرتے ہیں اور دوسری طرف خدا کو دانستہ یا نادانستہ بشر کے ذہن کی پیداوار سمجھتے ہیں جب کہ یہ دونوں مسئلے کسی بھی استدلال و برہان سے خالی ہیں اور ان دونوں بنیادی مسائل کی ختم ہونے کے بعد ان پر مبنی تحلیلیں بھی ختم ہو جاتی ہیں۔

(1) ملاحظہ ہو:

بدوی، عبد الرحمن، موسوعۃ الفلسفۃ

آرن، ریمن؛ مراحل اساسی اندیشہ در جامعہ شناسی، ترجمہ باقر بہام، ج 1 ص 151، 232۔

زیادہ معن، موسوعۃ الفلسفۃ العربیۃ.

ان، مائل، موسوعۃ العلوم الاجتماعیۃ.

کوزر، لوئیس؛ زندگی و اندیشہ بزرگان جامعہ شناسی؛ ترجمہ محسن ثلاثی؛ ص 131، 75۔

چوتھی فصل:

انسان کی خلقت

اس فصل کے مطالعہ کے بعد آپ کی معلومات:

- 1- قرآن مجید کی تین آیتوں سے استفادہ کرتے ہوئے خلقت انسان کی وضاحت کریں؟
- 2- انسان کے دو بعدی ہونے پر دلیلیں ذکر کریں؟
- 3- روح و جسم کے درمیان اقسام رابطہ کے اسماء ذکر کرتے ہوئے ہر ایک کے لئے ایک مثال پیش کریں؟
- 4- وہ آیات جو روح کے وجود و استقلال پر دلالت کرتی ہیں بیان کریں؟
- 5- انسان کی واقعی حقیقت کو (جس سے انسانیت وابستہ ہے) واضح کریں؟

ہم میں سے کوئی بھی یہ شک نہیں کرتا ہے کہ وہ ایک زمانہ میں نہ تھا اور اس کے بعد وجود میں آیا جس طرح انسانوں کی خلقت کا سلسلہ زاد و ولد کے ذریعہ ہم پر آشکار ہے اور دوسری طرف تھوڑے سے تامل و تفکر سے معلوم ہو جاتا ہے کہ اس جسم و جسمانیات کے ماسواء کچھ حالات اور کیفیات مثلاً غور و فکر کرنا، حفظ کرنا، یاد کرنا وغیرہ جو ہمارے اندر پیدا ہوتی ہیں پوری طرح جسمانی اعضاء سے متفاوت ہیں، یہ عمومی و مشترک معلومات انسان کے لئے متعدد و متنوع سوالات فراہم کرتی ہیں جس میں سے بعض سوالات مندرجہ ذیل ہیں:

- 1- موجودہ انسانوں کی نسل کا نکتہ آخر کہاں ہے اور سب سے پہلا انسان کس طرح وجود میں آیا ہے؟
 - 2- ہم میں سے ہر ایک کی آفرینش کے مراحل کس طرح تھے؟
 - 3- ہمارے مادی حصہ کے علاوہ جو کہ سبھی دیکھ رہے ہیں کیا کوئی دوسرا حصہ نام روح بھی موجود ہے؟
 - 4- اگر انسانوں میں کئی جہتیں ہیں تو انسان کی واقعی حقیقت کو ان میں سے کون سی جہت ترتیب دیتی ہے؟
- اس فصل کے مطالب اور تحلیلیں مذکورہ سوالات کے جوابات کی ذمہ دار ہیں:

انسان، دو بعدی مخلوق

اس میں کوئی شک نہیں ہے کہ جاندار انسان بے جان موجود سے متفاوت ہوتا ہے اس طرح کہ زندہ موجود میں کوئی نہ کوئی چیز بے جان موجود سے زیادہ ہے۔ آدمی جب مر جاتا ہے تو مرگ کے بعد کا وہ لمحہ موت سے پہلے والے لمحہ سے مختلف ہوتا ہے، اس مطلب کو روح کے انکار کرنے والے بھی قبول کرتے ہیں، لیکن اس کی بھی مادی لحاظ سے توجیہ کرتے ہیں۔ ہم آئندہ بحث میں اس مسئلہ کی طرف اشارہ کریں گے کہ روح اور روحی چیزیں مادی توجیہ قبول نہیں کرتیں ہیں۔ بہر حال روح کا انکار کرنے والوں کے مقابلہ میں یہ کہا جاسکتا ہے کہ گذشتہ زمانہ سے ادیان الہی کی تعلیمات اور دانشوروں کے آثار میں انسان کا دو پہلو ہونا اور اس کا روح و بدن سے مرکب ہونا نیز روح نامی عنصر کا اعتقاد جو کہ بدن سے جدا اور ایک مستقل حیثیت کا حامل ہے بیان کئے گئے ہیں۔ اس عنصر کے اثبات میں بہت سی عقلی و نقلی دلیلیں پیش کی گئی ہیں، قرآن مجید بھی وجود انسانی کے دو پہلو ہونے کی تائید کرتا ہے اور جسمانی جہت کے علاوہ جس کے بارے میں گذشتہ آیات میں گفتگو ہو چکی ہے، بہت سی آیات میں انسان کے لئے نفس و روح کا پہلو مورد توجہ واقع ہوا ہے۔

اس فصل میں سب سے پہلے جسمانی پہلو اور اس کے بعد روحانی پہلو کی تحقیق کریں گے۔

اولین انسان کی خلقت

ان آیات کی تحلیل جو انسان کی خلقت کے بارے میں گفتگو کرتی ہیں ان نتائج کو ہمارے اختیار میں قرار دیتی ہیں کہ موجودہ انسانوں کی نسل، حضرت آدم نامی ذات سے شروع ہوئی ہے۔ حضرت آدم کی خلقت خصوصاً خاک سے ہوئی ہے۔ اور رونے زمین پر انسانوں کی خلقت کو بیان کرنے والی آیات کے درمیان مندرجہ ذیل آیات بہت ہی واضح اس بات پر دلالت کرتی ہیں کہ موجودہ نسل حضرت آدم اور ان کی زوجہ سے شروع ہوئی ہے۔

(يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَ خَلَقَ مِنْهَا زَوْجَهَا وَ بَثَّ مِنْهُمَا رِجَالًا كَثِيرًا وَ نِسَاءً)

(1)

اے لوگو! اپنے پالنے والے سے ڈرو (وہ پروردگار) جس نے تم سب کو ایک شخص سے پیدا کیا اور اس سے اس کی ہمسرہ (بیوی) کو پیدا کیا اور انہیں دو سے بہت سے مرد و عورت (زمین میں) پھیل گئے۔

اس آیت میں ایک ہی انسان سے سبھی لوگوں کی خلقت کو بہت ہی صراحت سے بیان کیا گیا ہے۔ (2)

(وَ بَدَأَ خَلْقَ الْإِنْسَانِ مِنْ طِينٍ ثُمَّ جَعَلَ نَسْلَهُ مِنْ سُلَالَةٍ مِنْ مَاءٍ مَهِينٍ) اور انسان کی ابتدائی خلقت مٹی سے کی پھر

اس کی نسل گندے پانی سے بنائی۔ (3)

اس آیت میں بھی انسان کا نکتہ آغاز مٹی ہے اور اس کی نسل کو مٹی سے خلق ہونے انسان کے نجس قطرہ سے بتایا ہے یہ آیت ان آیات کے ہمراہ جو حضرت آدم کی خلقت کو (سب سے پہلے انسان کے عنوان سے) خاک و مٹی سے بیان کرتی ہے موجودہ نسل کے ایک فرد (حضرت آدم) تک منتہی ہونے پر دلالت کرتی ہے۔

(يَا بَنِي آدَمَ لَا يَفْتِنَنَّكُمُ الشَّيْطَانُ كَمَا أَخْرَجَ أَبَوَيْكُمُ مِنَ الْجَنَّةِ ...) (4)

اے اولاد آدم! کہیں تمہیں شیطان بہکا نہ دے جس طرح اس نے تمہارے ماں،

(1) سورة نساء 1 (2) یہی مفاد آیت دوسری آیات میں بھی مذکور ہے جیسے اعراف 189 - انعام، 98 - زمر، 6

(3) سورة سجده 7 و 8 - (4) سورة اعراف 27

باپ کو بہشت سے نکلوا دیا۔⁽¹⁾

یہ آیت بھی صراحت کے ساتھ حضرت آدم و حوا علیہما السلام کو نسل انسانی کا ماں، باپ بتاتی ہے۔ خاک سے حضرت آدم کی استثنائی خلقت بھی قرآن کی بعض آیات میں ذکر ہے جن میں سے تین موارد کی طرف نمونہ کے طور پر اشارہ کیا جا رہا ہے۔

ا۔ (إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ)

خدا کے نزدیک جیسے حضرت عیسیٰ کا واقعہ ہے (حیرت انگیز خلقت) ویسے ہی آدم کا واقعہ بھی ہے ان کو مٹی سے پیدا کیا پھر کہا ہو جا پس وہ ہو گئے۔⁽²⁾

حدیث، تفسیر اور تاریخی منابع میں آیا ہے کہ اسلام کے ابتدائی دور میں نصاریٰ نجران نے اپنے نمائندوں کو مدینہ بھیجا تاکہ پیغمبر اسلام سے گفتگو اور مناظرہ کریں، وہ لوگ مدینہ کی مسجد میں آئے پہلے تو اپنی عبادت بجالائے اور اس کے بعد پیغمبر سے بحث کرنے لگے:

۔ جناب موسیٰ کے والد کون تھے؟

۔ عمران

آپ کے والد کون ہیں؟

۔ عبد اللہ

۔ جناب یوسف کے والد کون تھے؟

۔ یعقوب

۔ جناب عیسیٰ کے والد کون تھے؟

(1) بعض لوگوں نے آیت "ذُرِّيَّةً نَّازِلِينَ" تمام آیات سے جس میں انسانوں کو "یا بنی آدم" کی عبارت سے خطاب کیا گیا ہے اس سے انسانی نسل کا نکتہ آغاز حضرت آدم کا ہونا استفادہ کیا ہے۔

(2) سورة آل عمران 59۔

پیغمبر تھوڑا ٹھہرے، اس وقت یہ آیت (إِنَّ عِيسَىٰ عِنْدَ اللَّهِ كَمَثَلِ آدَمَ ...) نازل ہوئی۔⁽¹⁾

مسیحی کہتے تھے چونکہ عیسیٰ کا کوئی انسانی باپ نہیں ہے لہذا ان کا باپ خدا ہے، آیت اس شبہ کے جواب میں نازل ہوئی ہے اور اس کا مفہوم یہ ہے کہ کیا تم معتقد نہیں ہو کہ آدم بغیر باپ کے تھے؟ عیسیٰ بھی انہیں کی طرح ہیں، جس طرح آدم کا کوئی باپ نہیں تھا اور تم قبول بھی کرتے ہو کہ وہ خدا کے بیٹے نہیں ہیں اسی طرح عیسیٰ بھی بغیر باپ کے ہیں اور حکم خدا سے پیدا ہوئے ہیں۔

مذکورہ نکات پر توجہ کرتے ہوئے اگر ہم فرض کریں کہ حضرت آدم، انسان و خاک کے مابین ایک درمیانی نسل سے وجود میں آئے مثال کے طور پر ایسے انسانوں سے جو بے عقل تھے تو یہ استدلال تام نہیں ہو سکتا ہے اس لئے کہ نصاریٰ نجران کہہ سکتے تھے کہ حضرت آدم ایک اعتبار سے نطفہ سے وجود میں آئے جب کہ عیسیٰ اس طرح وجود میں نہیں آئے، اگر اس استدلال کو تام سمجھیں جیسا کہ ہے، تب ہم یہ قبول کرنے کے لئے مجبور ہیں کہ حضرت آدم کسی دوسرے موجود کی نسل سے وجود میں نہیں آئے ہیں۔

2- (وَ بَدَأَ خَلْقَ الْانْسَانِ مِنْ طِينٍ * ثُمَّ جَعَلَ نَسْلَهُ مِنْ سُلَالَةٍ مِنْ مَائِ مَهِينٍ)

ان دو آیتوں میں سے پہلی آیت حضرت آدم کی خاک سے خلقت کو بیان کرتی ہے اور دوسری آیت ان کی نسل کی خلقت کو نجس پانی کے ذریعہ بیان کرتی ہے، حضرت آدم علیہ السلام اور ان کی نسل کی خلقت کا جدا ہونا اور ان کی نسل کا آب نجس کے ذریعہ خلق ہونا اس بات کی دلیل ہے کہ جناب آدم کی خلقت استثنائی تھی ورنہ تکلیک و جدائی بے فائدہ ہوگی۔⁽²⁾

(1) مجلسی، محمد باقر؛ بحار الانوار، ج 21 ص 344- (2) منطق کی کتابوں میں کہا گیا ہے کہ تقسیم میں ہمیشہ فائدہ کا ہونا ضروری ہے یعنی اقسام کا خصوصیات اور احکام میں ایک دوسرے سے متفاوت ہونا چاہیئے ورنہ تقسیم بے فائدہ ہوگی، آیہ شریفہ میں بھی تمام انسانوں کو سب سے پہلے انسان اور اس کی نسل میں تقسیم کیا ہے، لہذا اگر ان دو قسموں کا حکم خلقت کے اعتبار سے ایک ہی ہے تو تقسیم بے فائدہ اور غلط ہوگی۔

3۔ بہت سی آیات جو خاک سے حضرت آدم کی خلقت کا واقعہ اور ان پر گزشتہ مراحل؛ یعنی روح پھونکنا، خدا کے حکم سے فرشتوں کا سجدہ کرنا اور شیطان کا سجدہ سے انکار کو بیان کرتی ہیں جیسے:

(وَإِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا مِّنْ صَلْصَالٍ مِّنْ حَمَإٍ مَّسْنُونٍ* فَإِذَا سَوَّيْتُهُ وَ نَفَخْتُ فِيهِ مِنْ رُّوحِي فَقَعُوا لَهُ سَاجِدِينَ)

اور (یاد کرو کہ) جب تمہارے پروردگار نے فرشتوں سے کہا کہ میں ایک آدمی کو خمیر دی ہوئی مٹی سے جو سوکھ کر کھن کھن بولنے لگے پیدا کرنے والا ہوں تو جس وقت میں اس کو ہر طرح سے درست کر چلوں اور اس میں اپنی روح پھونک دوں تو سب کے سب اس کے سامنے سجدہ میں گر پڑنا۔⁽¹⁾

یہ بات واضح ہے کہ تمام انسان ان مراحل کو طے کرتے ہوئے جو آیات میں مذکور ہیں (خاک، بدبودار مٹی، چپکنے والی مٹی، ٹھکرے کی طرح خشک مٹی) صرف خشک مٹی سے مخلوق نہیں ہوئے ہیں اور فرشتوں نے ان پر سجدہ نہیں کیا ہے بلکہ مذکورہ امور فقط پہلے انسان سے مخصوص ہے یعنی حضرت آدم جو استثنائی طور پر خاک (مذکورہ مراحل) سے خلق ہوئے ہیں۔⁽²⁾

قرآن کے بیانات اور ڈارون کا نظریہ

نظریہ تکامل اور اس کے ترکیبی عناصر کے ضمن میں بہت پہلے یہ نظریہ بعض دوسرے متفکرین کی طرف سے بیان ہو چکا تھا لیکن 1859 میں ڈارون نے ایک عام نظریہ کے عنوان سے اسے پیش کیا۔

(1) سورة حجر، 28 و 29۔

(2) اس نکتہ کا ذکر کرنا ضروری ہے اس لئے کہ حضرت آدم کی خلقت کو بیان کرنے والی آیات بہت زیادہ ہیں اور چونکہ ان کی خلقت کے بہت سے مراحل تھے، لہذا بعض آیات میں جیسے آل عمران کی 59 ویں آیت اس کی خلقت کے ابتدائی مرحلہ کو خاک، اور دوسری آیات جیسے سورة انعام کی دوسری آیت؛ 11 صافات؛ 26 حجر اور 14 الرحمن کی آیتوں میں ایک ایک یا چند مرحلوں کے نام بتائے گئے ہیں، جیسے کہ سورة سجدہ کی 7 و 8 ویں آیت کی طرح آیات میں خاک سے حضرت آدم کی خلقت بیان کرتے ہوئے آدم کی نسل اور ذریت کی خلقت کو بھی بیان کیا گیا ہے۔

چارلز ڈارون⁽¹⁾ نے انسان کی خلقت کے سلسلہ میں اپنے نظریہ کو یوں پیش کیا ہے کہ انسان اپنے سے پست حیوانوں سے ترقی کر کے موجودہ صورت میں خلق ہوا ہے اور انسان کی خلقت کے سلسلہ میں اس کے نظریہ نے مسیحیت اور جدید علم کے نظریات کے درمیان بہت ہی پیچیدہ مباحث کو جنم دیا اور بعض نے اس غلط نظریہ کی بنا پر علم اور دین کے درمیان اختلاف سمجھا ہے۔⁽²⁾ ڈارون کا دعویٰ تھا کہ مختلف نباتات و حیوانات کے اقسام اتفاقی اور دھیرے دھیرے تبدیلی کی بنا پر پیدا ہوتے ہیں جو کہ ایک نوع کے بعض افراد میں فطری عوامل کی بنیاد پر پایا جاتا ہے، جو تبدیلیاں ان افراد میں پیدا ہوئی ہیں وہ وراثت کے ذریعہ بعد والی نسل میں منتقل ہو گئی ہیں اور بہتر وجود، فطری انتخاب اور بقا کے تنازع میں محیط کے مطابق حالات ایک جدید نوعیت کی خلقت کے اسباب مہیا کرتے ہیں۔ وہ اسی نظریہ کی بنیاد پر معتقد تھا کہ انسان کی خلقت بھی تمام اقسام کے حیوانات کی طرح سب سے پست حیوان سے وجود میں آئی ہے اور حقیقت یہ ہے کہ انسان گذشتہ حیوانوں کے اقسام میں سب سے بہتر ہے۔

ڈارون کے زمانہ میں اور اس کے بعد بھی یہ نظریہ سخت متنازع اور تنقید کا شکار رہا اور "اڈوارک کریڈی"⁽³⁾ اور "ریون"⁽⁴⁾ جیسے افراد نے اس نظریہ کو بالکل غلط مانا ہے۔⁽⁵⁾ اور "الفریڈ رسل ویلیس"⁽⁶⁾ جیسے بعض افراد نے اس نظریہ کو خصوصاً انسان کی خلقت میں نادرست سمجھا

.Charles Robert Darwin⁽¹⁾

.EM Cady⁽³⁾

Raven⁽⁴⁾

.Alfred Russel Wallace⁽⁶⁾

(2) ڈارون نے خود صراحتاً اعلان کیا ہے کہ "میں اپنے فکری تحولات میں وجود خدا کا انکار نہ کر سکا"، زندگی و نامہ ای چارلز ڈارون؛ ج 1 ص 354 (پیرس، 1888) بدوی عبد الرحمن سے نقل کرتے ہوئے؛ موسوعۃ الفلسفۃ ڈارون نے فطری قوانین کو ایسے اسباب و علل اور ثانوی ضرورت کے عنوان سے گفتگو کی ہے کہ جس کے ذریعہ خداوند عالم تخلیق کرتا ہے۔ گرچہ انسان کے ذہن نے اس با عظمت استنباط کو مشکوک کر دیا ہے۔ (ایان باربور، علم و دین؛ ص 112)۔

(5) ایان باربور، علم و دین؛ ص 418 و 422۔

ہے (1) یہ نظریہ ایک خاص جرح و تعدیل کے باوجود بھی علمی اعتبار سے نیز صفات شناسی اور ژنٹیک کے لحاظ سے ایک ایسے نظریہ میں تبدیل نہیں ہو سکا کہ جس کی بے چوں چر ا تثبیت ہو جائے اور متفکرین نے تصریح کی ہے کہ آثار اور موجودات شناسی کے ذریعہ انسان کے حسب و نسب کی دریافت کسی بھی طریقہ سے صحیح و واضح نہیں ہے اور انسانوں جیسے ڈھانچوں کے نمونے اور ایک دوسرے سے ان کی وابستگی، نظریہ تکامل کے طرفداروں کے مورد استناد ہونے کے باوجود ان کے نظریات میں قابل توجہ اختلاف ہے۔

"ایان باربور" کی تعبیر یہ ہے کہ ایک نسل پہلے یہ رسم تھی کہ وہ تنہا نکتہ جو جدید انسانوں کے نسب کو گذشتہ بندروں سے ملاتا تھا، احتمال قوی یہ ہے کہ انسان اور بندر کی شباهت ایک دوسرے سے ان کے اشتقاق پر دلالت کرتی ہو اور ہو سکتا ہے کہ نناندرتال انسان سے ایسی نسل کی حکایت ہو جو اپنے ابتدائی دور میں بغیر نسل کے رہ گئی ہو نیز منقطع ہو گئی ہو۔ (2) اوصاف شناسی کے اعتبار سے معمولی تبدیلیوں میں بھی اختلاف نظر موجود ہے بعض دانشمندوں کا یہ عقیدہ ہے کہ اگرچہ معمولی تحرک قابل تکرار ہے لیکن وہ وسیع پیمانہ پر تحرک و فعالیت جو نظریہ تکامل کے لئے ضروری

(1) گذشتہ حوالہ: ص 111-114، اگرچہ نظریہ ڈاروین پر وارد تنقیدوں کے مقابلہ میں اس کے مدافین کی طرف سے متعدد جوابات دیئے گئے ہیں لیکن آج بھی بعض تنقیدیں قانع جوابات کی محتاج ہیں مثال کے طور پر "والٹر" جو "ڈارون" سے بالکل جدا، فطری طور پر سب سے پہلے انتخاب کو نظام سمجھتا ہے اس کا عقیدہ یہ ہے کہ انسان اور بندر کی عقل کے درمیان موجودہ فاصلہ کو جیسا کہ ڈارون نے اس سے پہلے ادعا کیا تھا، بدوی قبائل پر حمل نہیں کر سکتے ہیں اس لئے کہ ان کی دماغی قوت ترقی یافتہ متمدن قوموں کی دماغی قوت کے مطابق تھی لہذا فطری انتخاب انسان کی بہترین دماغی توانائی کی توجیہ نہیں کر سکتا ہے۔ اس کا عقیدہ ہے کہ بدوی قوموں کی عقلی توانائیاں ان کی سادہ زندگی کی ضرورتوں سے زیادہ تھی، لہذا ان ضرورتوں کو پورا کرنے کے لئے اس سے چھوٹا مغز بھی کافی تھا۔ فطری انتخاب کے اعتبار سے بندروں سے زیادہ انسان کو دماغ دینا چاہیے جب کہ ایسے انسانوں کا دماغ ایک فلسفی کے دماغ سے چھوٹا ہے۔ (ایان باربور؛ علم و دین؛ ص 144 و 115)

(2) ایان باربور؛ گذشتہ حوالہ: ص 402 و 403۔

ہیں بہت کم ہے۔ اور مردم شماری کے قوانین کے اعتبار سے قابل پیش بینی نہیں ہے، اس کے علاوہ ہو سکتا ہے کہ تجربہ گاہوں کے مطالعات ایک طرح کی اندرونی تبدیلیوں کی تائید کریں، لیکن تدریجی تبدیلیوں کے زیر اثر جدید اقسام کے وسیع حلقوں کی تشکیل کے اثبات سے ناتواں ہیں، اور ایک متحرک فرد کا کسی اجتماعی حلقہ اور بڑے گروہ میں تبدیل ہو جانا، ایک سوالیہ نشان ہے اور اس وسیع افعال پر کسی بھی جہت سے واضح دلائل موجود نہیں ہیں۔⁽¹⁾ دوسری مشکل صفات کا میراثی ہونا ہے جب کہ ان کا اثبات معلومات و اطلاعات کے فراہم ہونے سے وابستہ ہے جس کو آئندہ محققین بھی حاصل نہیں کر سکیں گے یا موجودہ معلومات و اطلاعات کی وضاحتوں اور تفاسیر سے مربوط ہے جس کو اکثر ماہرین موجودات شناسی نے قبول نہیں کیا ہے۔⁽²⁾ بہر حال ان نظریات کی تفصیلی تحقیق و تنقید اہم نہ ہونے کی وجہ سے ہم متعرض نہیں ہونگے، مختصر یہ کہ انسان کے بارے میں ڈارون کا نظریہ تنقیدوں، مناقشوں اور اس میں تناقض کے علاوہ صرف ایک ظنی اور تھیوری سے زیادہ، کچھ نہیں ہے⁽³⁾ مزید یہ کہ اگر اس نظریہ کو قبول بھی کر لیا جائے تو کوئی ایسی دلیل نہیں ہے جس میں خدا کے ارادہ کے باوجود کسی ایک شیء میں بھی فطری حرکت غیر عادی طریقہ سے نقض نہ ہوئی ہو، اور حضرت آدم فقط خاک سے خلق نہ ہوئے ہوں، اس کے باوجود یہ نظریہ ڈاروین کی تھیوری کے مطابق فقط انسانوں کی خلقت کے امکان کو ثابت کرتا ہے، اس راہ سے موجودہ نسل کی خلقت کی ضرورت و التزام کو ثابت نہیں کرتا ہے اور ہو سکتا ہے کہ دوسرے انسان اس راہ سے وجود میں آئے ہوں اور نسل منقطع ہو گئی ہو، لیکن موجودہ نسل جس طرح قرآن بیان کرتا ہے اسی طرح روئے زمین پر خلق ہوئی ہے، قابل ذکر ہے کہ قرآن

(1) گذشتہ حوالہ: ص 403-

(2) گذشتہ حوالہ: ص 404-

(3) کارل پاپر (Karl Rai mond Popper) "جستجوی ناتمام" کتاب میں لکھتا ہے: نئے نظریہ کمال کے ماننے والوں نے زندگی کے دوام کو انطباق یا ماحول کی سازش کا نتیجہ بتایا ہے، ایسے ضعیف نظریہ کے تجربہ کا امکان تقریباً صفر ہے (ص 211)

ایسے انسانوں کے خلق ہونے یا نہ ہونے کے بارے میں جن کی موجودہ نسل ان تک نہیں پہنچتی ہے نیز ان کی خلقت کی کیفیت کے بارے میں، خاموش ہے۔

جو کچھ بیان ہو چکا ہے اس سے واضح ہو جاتا ہے کہ اگرچہ سب سے پہلے انسان کی خلقت سے مربوط آیات کے مفاہیم، انسان کے سلسلہ میں ڈاروین کی تھیوری کے مطابق نہیں ہے لہذا جن افراد نے قرآن کریم کے بیانات سے دفاع کے لئے مذکورہ آیات کی توجیہ کی ہے انہیں توجہ رکھنا چاہئے کہ ایسی توجیہیں صحیح نہیں ہیں بلکہ "تفسیر بالرای" ہے، اس لئے کہ ایسے نظریات جو ضروری اور صحیح دلیلوں پر تائیدوں سے خالی ہوں وہ مذکورہ آیات کی توجیہ پر دلیل نہیں بن سکتے ہیں، چہ جائے کہ توجیہ اور ظاہر آیات کے مفہوم سے استفادہ نہ کرنا فقط ایک قطعی اور مذکورہ آیات کے مخالف فلسفی یا غیر قابل تردید علمی نظریہ کی صورت میں ممکن ہے جب کہ ڈاروین کا نظریہ ان امتیازات سے خالی ہے۔

تمام انسانوں کی تخلیق

نسل انسان کی آفرینش زاد و ولد کے ذریعہ حاصل ہوتی ہے۔ اس سلسلہ میں گذشتہ ادوار سے آج تک پانچ نظریات بیان ہوئے ہیں۔

ارسطو نے بچہ کی خلقت کو خون حیض کے ذریعہ تسلیم کیا ہے اور اس سے ماسبق فلاسفہ نے مرد کی منی سے متولد جنین کی رشد کے لئے شکم مادر کو فقط مزرعہ سمجھا ہے۔

تیسرا نظریہ جو 18 ویں صدی عیسوی کے نصف تک رائج تھا، خود بخود خلقت کا نظریہ تھا (1) جس کے ویلیئم ہاروے جیسے ماہرین و وظائف اعضائی، مدافع تھے۔ (2) چوتھا نظریہ جو 17 ویں اور 18 ویں صدی میں بیان ہوا وہ نظریہ تکامل تھا (3) جس کے لائب نیٹز، ہالر اور بونہ جیسے افراد سر سخت طرفدار تھے، یہ لوگ معتقد تھے کہ انسان کی اولاد بہت ہی چھوٹی موجود کی صورت میں انڈے یا

(1) Evolution. (2) William Harvey. (3) Spontaneous Generation.

نطفہ میں موجود رہتی ہے، ان لوگوں کا عقیدہ تھا کہ ان چھوٹے اور متداخل موجودات کی کروڑوں تعداد اولین مرد یا عورت کے تناسلی اعضاء میں موجود تھی اور جب ان میں سے سب سے باریک اور آخری حصہ خارج ہو جائے گا تب نسل بشر ختم ہو جائے گی، اس نظریہ کے مطابق تناسل و تولد میں نئے اور جدید موجود کی خلقت و پیدائش بیان نہیں ہوئی ہے بلکہ ایسے موجود کے لئے رشد و نمو، آغاز وجود ہی سے موجود ہے۔

پانچواں نظریہ 17 ویں صدی میں ذرہ بین کے اختراع اور انسانی حیات شناسی کی آزمائشوں اور تحقیقوں کے انجام کے بعد خصوصاً 18 ویں صدی میں نطفہ شناسی کے عنوان سے بیان ہوا جس کی وجہ سے مفکرین اس نکتہ پہ پہنچے ہیں کہ نطفہ کی خلقت میں مرد و عورت دونوں کا کردار ہے اور نطفہ کامل طور پر مرد کی منی اور عورت کے مادہ میں نہیں ہوتا ہے، مرد و عورت کے نطفہ کے ملنے کی کیفیت 1875ء صدی میں مشاہدہ سے واضح ہو چکی ہے کہ بچہ کے ابتدائی نطفہ کی تخلیق میں مرد و عورت دونوں موثر ہیں۔ اور 1883ء صدی میں نطفہ کی تخلیق میں دونوں کا مساوی کردار ثابت ہو چکا ہے، مختلف تبدیلیوں کے مراحل سے مرتبط اور مختلف شکلوں میں رحم کی دیواروں سے نطفہ کا معلق ہونا اور اس کا رشد نیز نطفہ کا مخلوط ہونا اور دوسری مختلف شکلیں جو نطفہ اختیار کرتا ہے یہ وہ چیزیں ہیں جس کی تحقیق ہو چکی ہے۔⁽¹⁾

قرآن مجید نے بہت سی آیات میں تمام انسانوں (نسل آدم) کے بارے میں گفتگو کی ہے اور ان کی خلقت کے مختلف مراحل بیان کئے ہیں اس حصہ میں ہم ان مراحل کی طرف اشارہ کرتے ہوئے اس کے ابتدائی دو مراحل کی تحقیق کریں گے۔
بعض آیات میں خدا فرماتا ہے کہ: خداوند عالم نے انسان کو خلق کیا جب کہ اس سے پہلے وہ

(1) ملاحظہ ہو: شاکرین، حمید رضا، قرآن و روان شناسی؛ ص 22-25۔ طبارہ، عبدالفتاح، خلق الانسان دراسۃ علمیۃ قرآنیۃ؛ ج 2، ص 66-74۔

کچھ نہ تھا (**أَوْ لَا يَذْكُرُ الْإِنْسَانُ أَنَّا خَلَقْنَاهُ مِن قَبْلُ وَ لَمْ يَكُنْ شَيْئاً**)⁽¹⁾ کیا انسان بھول گیا کہ ہم نے اس وقت اسے خلق کیا جب وہ کچھ نہ تھا۔

یہ بات واضح ہے کہ آیت میں قبل سے مراد ابتدائی (فلسفی اصطلاح میں خلقت جدید) مادہ کے بغیر انسان کی خلقت نہیں ہے اس لئے کہ بہت سی آیات میں ابتدائی مادہ کی بنا پر انسان کی خلقت کی تاکید ہوئی ہے، اس آیت میں یہ نکتہ مورد توجہ ہے کہ انسان کا مادہ و خاک، انسانی وجود میں تبدیل ہونے کے لئے ایک دوسرے (روح یا انسانی نفس و جان) کے اضافہ کا محتاج ہے، اور یہ کہا جاسکتا ہے کہ یہ ابتدائی مادہ انسان کے مقابلہ میں روح کے بغیر قابل ذکر و قابل اہمیت نہیں ہے، اسی بنا پر ہم سورہ "انسان" کی پہلی آیت میں پڑھتے ہیں کہ (**هَلْ أَتَى عَلَى الْإِنْسَانِ حِينٍ مِّنَ الدَّهْرِ لَمْ يَكُنْ شَيْئاً مَّذْكُوراً**) کیا انسان پر وہ زمانہ نہیں گذرا جس میں وہ قابل ذکر شئی بھی نہ تھا۔ دوسرے گروہ کی آیات میں انسان کی خلقت کے ابتدائی مادہ کو زمین⁽²⁾ خاک⁽³⁾ مٹی⁽⁴⁾ چمکنے والی مٹی⁽⁵⁾ بدبودار مٹی (کیچڑ) خمیر⁽⁶⁾ اور ٹھکڑے کی طرح خشک مٹی بتایا گیا ہے۔⁽⁷⁾

وہ آیات جو انسان کے جسمانی خلقت کے مختلف مراحل کی طرف اشارہ کرتی ہیں اگرچہ اکثر مقامات پر انسان کو عام ذکر کیا ہے لیکن ان آیتوں کی روشنی میں جو اس کی ابتدائی خلقت میں گذر چکی ہیں اور موجودہ انسانوں کی خلقت کے عینی واقعات جو ان آیات میں بیان کئے گئے مذکورہ مراحل طے نہیں کرتے ہیں، خلاصہ یہ کہ ابتدائی انسان کی جسمانی خلقت کے یہی مراحل اس کی خلقت کے اختتام میں بھپائے جاتے ہیں۔

(1) سورہ مریم 67

(2) (هُوَ أَنشَأَكُم مِّنَ الْأَرْضِ) (ہود 61)

(3) (فَمَا خَلَقْنَاكُمْ مِن تُرَابٍ) (حج 5)

(4) (وَ بَدَأَ خَلْقَ الْإِنْسَانِ مِن طِينٍ) (سجدہ 7)

(5) (ثُمَّ خَلَقْنَاكُمْ مِّن طِينٍ لَّازِبٍ) (صافات 11)

(6) (وَ لَقَدْ خَلَقْنَا الْإِنْسَانَ ... مِن حَمِئٍ مَّسْنُونٍ) (حجر 26)

(7) (خَلَقَ الْإِنْسَانَ مِن صَلْصَالٍ كَالْفَخَّارِ) (الرحمن 14)

آیات کا تیسرا گروہ؛ انسان کے تخلیقی مادہ کو پانی بتاتا ہے جیسے (وَ هُوَ الَّذِي خَلَقَ مِنَ الْمَائِ بَشَرًا فَجَعَلَهُ نَسَبًا وَ صِهْرًا

(¹) وہی تو وہ (خدا) ہے جس نے پانی سے آدمی کو پیدا کیا پھر اس کو خاندان اور سسرال والا بنایا۔

گرچہ ہو سکتا ہے کہ یہ آیت مصداق اور ان آیات کے موارد کو بیان کرنے والی ہو جو ہر متحرک یا ذی حیات کی خلقت کو پانی سے تسلیم کرتی ہیں (²) اور پانی سے مراد وہی پانی ہے جو عرف عام کی اصطلاح میں ہے لیکن ان آیات کو مد نظر رکھتے ہوئے جو انسان یا نسل آدم کی خلقت کو نجس (³) یا آب جہنہ (⁴) سے بیان کرتی ہیں ان سے اس احتمال کو قوت ملتی ہے کہ اس آیت میں پانی سے مراد انسانی نطفہ ہے، اور آیت شریفہ نسل آدم کی ابتدائی خلقت کے نطفہ کو بیان کر رہی ہے۔ لیکن ہر مقام پر اس کی خصوصیات میں سے ایک ہی خصوصیت کی طرف اشارہ کیا ہے منجملہ خصوصیات میں سے جو قرآن میں اس نطفہ کو انسانی نسل کی خلقت کے نقطہ آغاز کے عنوان سے ذکر کیا ہے وہ مخلوط ہونا ہے جسے علم بشر کم از کم 18 ویں صدی سے پہلے نہیں جانتا تھا۔

سورہ دہر کی دوسری آیت میں خدا فرماتا ہے:

(إِنَّا خَلَقْنَا النِّسَانَ مِنْ نُطْفَةٍ أَمْشَاجٍ نَبْتَلِيهِ فَجَعَلْنَاهُ سَمِيعًا بَصِيرًا)

ہم نے انسان کو مخلوط نطفے سے پیدا کیا کہ اسے آزمائیں (اسی لئے) تو ہم نے اسے سننے والا، دیکھنے والا بنایا۔

اس آیت میں کلمہ "امشاج" کے ذریعہ بچہ آمادہ کرنے والے مخلوط نطفہ سے گفتگو ہوئی ہے یا اس نکتہ کو مد نظر رکھتے ہوئے کہ امشاج، مشجج کی جمع ہے جو مخلوط کے معنی میں ہے آیت اس بات

(1) سورہ فرقان 54.

(2) سورہ نور 45 - سورہ انبیاء 30 -

(3) (أَمْ نَخْلُقُكُمْ مِنْ مَّائٍ مَّهِينٍ) (مرسلات 20) (كَمْ جَعَلْنَا نَسْلَهُ مِنْ سُلَالَةٍ مِنْ مَّائٍ مَّهِينٍ) (سجدہ 8)

(4) (خَلَقَ مِنْ مَّائٍ ذَاقٍ) (طارق 6)

پر دلالت کرتی ہے کہ بچہ کو تشکیل دینے والا نطفہ مخلوط ہونے کے اعتبار سے مختلف اقسام کا حامل ہے، اور یہ مفہوم، موجودہ رشد شناسی میں ثابت ہو چکے مطالب سے مطابقت رکھتا ہے اور یہ قرآن مجید کے غیبی خبروں میں سے شمار ہوتا ہے۔⁽¹⁾ اور انجام پا چکی تحقیقوں کے مطابق انسانی نطفہ ایک طرف تو مرد و عورت کے نطفہ سے مخلوط ہوتا ہے اور دوسری طرف خود نطفہ مختلف غدود کے ترشحات سے مخلوط و مرکب ہوتا ہے۔

علقہ ہونا بچہ کی خلقت کا دوسرا مرحلہ ہے جو قرآن کی آیتوں میں مذکور ہے، سورہ حج 5؛ مومنون 67؛ غافر 38 کی آیات میں کلمہ "علقہ" اور سورہ علق کی دوسری آیت میں کلمہ "علق" بچہ کے رشد و نمو کے مراحل میں استعمال ہوا ہے، علق؛ علقہ کی جمع ہے اور علقہ، علق سے لیا گیا ہے جس کا معنی چپکنا اور پیوستہ ہونا ہے چاہے وہ پیوستگی مادی ہو یا معنوی یا کسی اور چیز سے پیوستگی ہو مثلاً خون جامد (جاری خون کے مد مقابل) کے اجزاء میں بھی چپکنے کی صلاحیت ہوتی ہے خلاصہ یہ کہ ہر وہ چیز جو اس سے ملحق ہو اور چپک جائے اسے علقہ کہتے ہیں۔⁽²⁾ چونکہ خون یا خونی اجزاء کو چوسنے کے لئے بدن یا کسی دوسری چیز سے چپکتا ہے اس لئے اس کو بھی علقہ کہتے ہیں، بہر حال یہ دیوار رحم سے نطفہ کی چسپیدگی کے مراحل اور مخلوط نطفہ کے مختلف اجزاء کے ایک دوسرے سے چسپیدگی کی حکایت

(1) موریس بوکا لکھتا ہے: مادہ منویہ مندرجہ ذیل غدود کے ترشحات سے وجود میں آتا ہے:

1- مرد کے تناسلی غدود کی ترشحات اسپر موٹوئید کے حامل ہوتے ہیں۔ 2- اندوں کی تھیلیوں کی ترشحات، حاملہ کرنے کے عناصر سے خالی ہیں۔

3- پروستٹ ترشحات، ظاہراً خمیر کی طرح ہوتے ہیں اور اس میں منی کی مخصوص بو ہوتی ہے۔

4- دوسرے غدود کی مخلوط و سیال ترشحات، پیشاب کی رگوں میں موجود ہوتا ہے۔ (بوکانی، موریس؛ انجیل، قرآن و علم؛ ص 271 و 272)

(2) طبرسی؛ مجمع البیان؛ (سورہ علق کی دوسری آیت کے ذیل میں) لغت کی کتابیں۔

کرتی ہے، اور یہ حقیقت بھی قرآن کے غیبی اخبار اور نئی چیزوں میں سے ہے جسے آخری صدیوں تک علم بشر نے حل نہیں کیا تھا۔ (1) مضغ (2) ہڈیوں کی خلقت (3) ہڈیوں پر گوشت کا آنا (4) اور دوسری چیزوں کی خلقت (5) (روح پھونکنا) (6) یہ وہ مراحل ہیں جو قرآن کی آیتوں میں نطفہ کے رشد کے لئے بیان ہوئے ہیں۔

روح کا وجود اور استقلال

جیسا کہ اشارہ ہو چکا ہے کہ انسان کی روح کے سلسلہ میں متعدد و متفاوت نظریات بیان ہو چکے تھے بعض لوگ ایک سرے سے روح کے منکر تھے اور انسان کو مادی جسم میں منحصر سمجھتے تھے۔ بعض دوسرے لوگوں نے روح کو ایک مادی اور جسم سے وابستہ شئی اور انسان کے جسمانی خصوصیات اور آثار والی ذات شمار کیا ہے اور بعض لوگ روح کو غیر مادی لیکن جسم سے غیر مستقل وجود سمجھتے ہیں (7) ان نظریات کو بیان کرنے اور ان کی دلیلوں پر تنقید و تحقیق کے لئے مزید فرصت درکار ہے

(1) دوسرے اور تیسرے ہفتوں میں جنین کے بیوند، ملاپ اور چکنے کے مراحل کے بارے میں معلومات کے لئے ملاحظہ ہو: البار؛ محمد علی، خلق الانسان بين الطب و القرآن؛ ص 368 و 369۔ سلطانی، رضا؛ و فرہاد گرمی، جنین شناسی انسان، فصل ہفتم۔ (2) (فَخَلَقْنَا الْعَلَقَةَ مُضْغَةً) مومنون 14 (3) (فَخَلَقْنَا الْمُضْغَةَ عِظَامًا) مومنون 14

(4) (فَكَسَبْنَا الْعِظَامَ لَحْمًا) مومنون 14 (5) (ثُمَّ أَنْشَأْنَاهُ خَلْقًا آخَرَ) مومنون 14۔

(6) رحم میں نطفہ کے استقرار کی خصوصیت اور اس کے شرائط نیز تولد کے بعد رشد انسان کے مراحل کو بعض آیات میں بیان کیا گیا ہے۔ جیسے سورہ حج 5۔ نوح 14۔ زمر 6۔ مومن 67 کی آیتیں۔ (7) روح کے بارے میں بیان کئے گئے نظریات کو چار عمومی دستوں میں تقسیم کیا جاسکتا ہے: الف) وہ نظریات جو جسم کے مقابلہ میں ایک عنصر کے اعتبار سے روح اور روحانی حواث کے بالکل منکر ہیں اور تمام روحانی حواث میں مادی توجیہ پیش کرتے ہیں، اس نظریہ کو "ڈکلائٹس، رنو، تھامس ہابز، علاف، اشعری، باقلانی، ابوبکر اصم اور عقیدہ رفتار و کردار رکھنے والوں کی طرف نسبت دیا گیا ہے۔ ب) وہ نظریات ہیں جس میں روحی حواث کو قبول کیا گیا ہے، لیکن روح مجرد کا انکار کیا گیا ہے۔ عقیدہ تجلیات (Epi phenonenal i sm) روحی حواث کو مادی حواث سے بالکل جدا سمجھنے کے باوجود مادی اور جسمانی اعضاء کا نتیجہ سمجھتے ہیں نیز نظریہ فرودی (Parson Theory) روح کو ایسا حواث روحی سمجھتا ہے جو ہمیشہ انسان کسی راہ میں ایجاد اور ختم ہوتا رہتا ہے۔ (T.H.Huxly) پی.اف. سراسن نے (P.F.Srawson) مذکورہ بالا دونوں نظریات کو ترتیب سے بیان کیا ہے۔ ج) وہ نظریات جو روح و جسم کو دو مستقل اور جدا عنصر بتانے کے باوجود ان دونوں کو ایک جنسی اور مادی خمیر سے تعبیر کیا ہے۔ اس نظریہ کو ولیم جینز اور راسل کی طرف نسبت دی گئی ہے۔ د) بعض نظریات روح و جسم کے تاثرات کو قبول کرتے ہیں لیکن جسم کے علاوہ ایک دوسری شئی نام روح یعنی مجرد شئی کا اعتقاد رکھتے ہیں جس سے تمام روحی حواث مربوط ہیں اور اسی سے حواث ہوتے ہیں، مفکرین و فلاسفہ کی قریب بہ اتفاق تعداد اس نظریہ کی طرفدار ہے۔ رجوع کریں: ابوزید منی احمد؛ الانسان فی الفلسفۃ الاسلامیہ؛ موسسہ الجامعیۃ للدراسات، بیروت،

لہذا ہم اس سلسلہ میں فقط قرآن کے نظریہ کو ذکر کریں گے نیز بعض عقلی اور تجربی دلیلوں اور قرآن کے نظریہ سے ان کی ہماہنگی کو بیان کریں گے۔

وہ آیات جو قرآن مجید میں روح مجرد کے استقلال اور وجود کے بارے میں آئی ہیں دو گروہ میں تقسیم ہوتی ہیں: پہلے گروہ میں وہ آیات ہیں جو روح کی حقیقت کو بیان کرتی ہیں اور دوسرے گروہ میں وہ آیات ہیں جو حقیقت روح کے علاوہ استقلال اور موت کے بعد روح کی بقا کو بیان کرتی ہیں۔

من جملہ آیات میں سے جو روح کے وجود پر دلالت کرتی ہیں وہ سورہ مومنون کی بارہویں تا چودہویں آیت ہے جو انسان کی جسمانی خلقت کے مراحل کو ذکر کرنے کے بعد بیان کرتی ہیں کہ (ثُمَّ أَنْشَأْنَاهُ خَلْقًا آخَرَ) یہ واضح رہے کہ انسان کے جسمانی تکامل کے بعد دوسری خلقت سے مراد کوئی جسمانی مرحلہ نہیں ہونا چاہئے بلکہ انسانی روح پھونکنے جانے کے مرحلہ کی طرف اشارہ ہے اسی بنا پر اس جگہ آیت کی عبارت ان عبارتوں سے جدا ہے جو جسمانی مراحل کو ذکر کرتی ہیں۔⁽²⁾

(1) مجرد و مادی شی کی خصوصیات اور تعریف کے بارے میں مزید اطلاعات کے لئے۔ ملاحظہ ہو: عبودیت، عبد الرسول؛ ہستی شناسی؛ ج 1 ص 256 تا 287۔ (2) ملاحظہ ہو: محمد حسین طباطبائی؛ المیزان فی تفسیر القرآن ج 15، ص 19. روایات میں بھی آیہ کریمہ کی اسی طرح تفسیر ہوئی ہے۔ ملاحظہ ہو: البحر العالمی محمد بن الحسن؛ وسائل الشیعہ ج 19 ص 324۔

سورہ سجدہ کی نویں آیت میں بھی انسان کے اندر روح کے حقیقی وجود کے بارے میں گفتگو کی گئی ہے اور خاک سے حضرت آدم اور پانی سے ان کی نسل کی خلقت کے مسئلہ کو بیان کیا ہے کہ:

(ثُمَّ سَوَّاهُ وَ نَفَخَ فِيهِ مِنْ رُوحِهِ)⁽¹⁾ پھر خدا نے اس کو آمادہ کیا اور اس میں اپنی روح پھونکی۔

اس آیت شریفہ کا ظاہری مفہوم یہ ہے کہ جسمانی تکامل کے مراحل سے آمادگی و تسویہ کے مرحلہ کو طے کرنے کے بعد خدا کی طرف سے روح پھونکی جائے گی۔⁽²⁾

(1) سورہ سجدہ؛ 9، یہ بات قابل توجہ ہے کہ آیات و روایات سے روح انسان کے استقلال اور وجود کا استفادہ کرنے کا مطلب یہ نہیں ہے کہ قرآن نے کلمہ روح کو استعمال کر کے روح انسان کے استقلال و وجود کے مسئلہ کو بیان کیا ہے، قرآن کریم میں تقریباً 20 مقامات میں کلمہ روح استعمال ہوا ہے، اور اس کے معنی و مراد کے اعتبار سے بعض آیات میں اختلاف پایا جاتا ہے جیسے آیت شریفہ (فَلِی الرُّوحِ مِنْ أَمْرِ رَبِّی) لیکن کلمہ روح کے دو قطعی اور مورد اتفاق استعمالات ہیں:

پہلا یہ کہ خدا کے ایک برگزیدہ فرشتہ کے سلسلہ میں "روح، روح القدس، روح الامین" کی تعبیریں مذکور ہیں جیسے (نَزَّلَ الْمَلَائِكَةُ وَالرُّوحُ فِیہَا یَادْنِ رَبِّہِم مِّنْ حُنَّ أَمْرِ) قدر 4۔

دوسرا مقام یہ ہے کہ اس انسانی روح کے بارے میں استعمال ہوا ہے جو اس کے جسم میں پھونکی جاتی ہے؛ جیسے وہ موارد جس میں حضرت آدم اور عیسیٰ کی خلقت کے سلسلہ میں روح پھونکے جانے کی گفتگو ہوئی ہے، مثال کے طور پر (فَلَمَّا سَوَّیْتُهُ وَنَفَخْتُ فِیہِ مِنْ رُوحِی فَمَقُولاً لَّہُ سَاجِدِیْنَ) (حجر 29) حضرت آدم کی خلقت کو بیان کیا ہے اور جیسے (وَ مَرِیَہُ الْبَنَاتِ عَمْرَانَ الَّتِی أَحْصَنَتْ فَرْجَہَا فَمَتَّخِنَا فِیہِ مِنْ رُوحِنَا) (تحریم 12)

(2) بعض مفسرین نے مذکورہ آیت میں روح پھونکے کے عمل کو حضرت آدم کی خلقت بیان کیا ہے، لیکن جو چیزیں متن کتاب میں مذکور ہے وہ ظاہر آیت سے سازگار نہیں ہے

وہ آیات جو وجود روح کے علاوہ موت کے بعد اس کی بقا کو ثابت کرتی ہیں بہت زیادہ ہیں۔⁽¹⁾ اور ان آیات کو تین گروہ میں تقسیم کیا جاسکتا ہے:

1- وہ آیات جو موت کو "توفیٰ" کے عنوان سے یاد کرتی ہیں خصوصاً سورہ سجدہ کی دسویں اور گیارہویں آیتیں:

((وَ قَالُوا أَيُّذَا ضَلَلْنَا فِي الْأَرْضِ أَيُّ نَأْفِي خَلْقٍ جَدِيدٍ بَلْ هُمْ بِلِقَائِ رَبِّهِمْ كَافٍ زُونَ قُلْ يَتَوَفَّاكُمْ مَلَكُ الْمَوْتِ الَّذِي وُكِّلَ بِكُمْ ثُمَّ لِي رَتِّكُمْ تُرْجَعُونَ)

اور ان لوگوں (کافرین) نے کہا کہ جب ہم (مرگئے بوسیدہ اور جسم کے ذرات) زمین میں ناپید ہو گئے تو کیا ہم پھر نیا جنم لیں گے بلکہ یہ لوگ اپنے پروردگار کے حضور ہی سے انکار رکھتے ہیں، تم کہدو کہ ملک الموت جو تمہارے اوپر تعینات ہے وہی تمہاری روحیں قبض کرے گا اس کے بعد تم سب کے سب اپنے پروردگار کی طرف لوٹائے جاؤ گے۔

کلمہ "توفیٰ" پر توجہ کرتے ہوئے کہ جس کا معنی کسی شی کو پوری طرح اور کامل طریقہ سے دریافت کرنا ہے، مذکورہ آیات اس بات پر دلالت کرتی ہیں کہ موت کے وقت وہ چیز جو مشاہدہ ہوتی ہے اس کے علاوہ (بے حرکت اور احساس و فہم سے عاری جسم) وہ چیز جو انسان کی اصل اور حقیقت ہے اور پوری طرح فرشتوں کے ذریعہ دریافت ہوتی ہے وہی روح ہے اس لئے کہ مرنے کے بعد اور

(1) بدن سے روح کے استقلال کے مختلف تاثرات کی نفی اور بالکل بے نیازی کے معنی میں سمجھنا چاہیئے، بلکہ روح اپنی تمام فعالیت میں تقریباً جسم کی محتاج ہے اور ان افعال کو جسم کی مدد سے انجام دیتی ہے، مثال کے طور پر مادی دنیا کے حوادث کی معرفت بھی روح کی فعالیت میں سے ہے جو حسی اعضا سے انجام پاتے ہیں، اسی طرح انسان کی روح اور اس کا جسم ایک دوسرے میں اثر انداز ہوتے ہیں، مثال کے طور پر روح کی شدید تاثرات آنکھ کے غدود سے اشک جاری ہونے کے ہمراہ ہے اور معدہ کا خالی ہونا بھوک کے احساس کو انسان کے اندر ایجاد کرتا ہے۔

مرنے سے پہلے جسم ہمارے درمیان اور اختیار میں ہے جسے فرشتہ وحی دریافت نہیں کرتا ہے اس آیت میں قابل توجہ نکتہ یہ ہے کہ منکرین معاد جو یہ گمان کرتے ہیں کہ انسان درحقیقت وہی جسم ہے جو موت کی وجہ سے منتشر ہو جاتا ہے اور اس کے ذرات زمین میں نابود ہو جاتے ہیں، خداوند قدوس اس فکر کو نادرست مانتے ہوئے فرماتا ہے کہ تمہاری حقیقی اور واقعی حقیقت ایک دوسری شئی ہے جو کامل طور پر ملک الموت کے ذریعہ دریافت ہوتی ہے موت اور جسم کے پر اکندہ ہو جانے سے نابود ہونے والی نہیں ہے بلکہ وہ جسم سے الگ اپنی حیات کو جاری رکھتی ہے۔

2. آیہ کہیمہ:

(وَ لَوْ تَرَىٰ ذِی الظَّالِمُونَ فِی غَمَرَاتِ المَوْتِ وَ الملائکَةُ بِاسِطُوا اَیْدِیْہِم اَخْرِجُوا اَنْفُسَکُمْ الِیَوْمَ تُحْزَنُ عَذَابِ المَوْنِ بِمَا کُنْتُمْ تَفْؤُلُونَ عَلٰی اللّٰہِ غَیْرَ الحَقِّ وَ کُنْتُمْ عَن آیَاتِہ تَسْتَكْبِرُونَ) (1)

اور کاش تم دیکھتے کہ یہ ظالم موت کی سختیوں میں پڑے ہیں اور فرشتے ان کی طرف ہاتھ لپکا رہے ہیں (اور ان کے سروں کے اوپر کھڑے ہوئے ان سے کہیں گے) خود اپنی جانیں نکالو آج ہی تو تم کو رسوائی کے عذاب کی سزا دی جائے گی کیونکہ تم خدا پر ناحق جھوٹ جوڑا کرتے تھے اور اس کی آیتوں سے اکڑا کرتے تھے۔

"اپنے آپ کو خارج کریں" کی تعبیر اس بات پر دلالت کرتی ہے کہ انسان جسم کے علاوہ ایک عنصر اور رکھتا ہے جو انسان کی حقیقت کو تشکیل دیتا ہے اور موت کے وقت جسم سے خارج ہو جاتا ہے اور یہ ملک الموت کے ذریعہ روح انسان کے قبض ہونے کی دوسری تعبیر ہے۔ (2)

(1) سورة انعام 93۔

(2) یہ مسئلہ اپنی جگہ ثابت ہو چکا ہے کہ جس طرح روح کا بدن کے ساتھ اتحاد، مادی نہیں ہے اسی طرح بدن سے روح کا خارج ہونا بھی مادی غرور نہیں ہے، وضاحت کے لئے ملاحظہ ہو: علامہ طباطبائی کی المیزان ج 7، ص 285۔

3. عالم برزخ کی حیات کو بیان کرنے والی آیت:

(حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا وَ مِنْ

وَرَائِهِمْ بَرَزَخٌ إِلَىٰ يَوْمِ يُبْعَثُونَ)⁽¹⁾

یہاں تک کہ جب ان (کافروں) میں سے کسی کی موت آئی تو کہنے لگے پروردگار! تو مجھے (دنیا میں) پھر واپس کر دے تاکہ میں اچھے اچھے کام کروں ہرگز نہیں (وہ اسی خواہش میں رہے ہیں) یہ ایک لغو بات ہے جسے وہ بک رہا اور ان کے بعد (حیات) برزخ ہے دوبارہ قبروں سے اٹھانے جائیں گے۔

عالم برزخ پر روشنی ڈالنے والی بہت سی آیات اس بات پر دلالت کرتی ہیں کہ مرنے کے بعد اور قیامت برپا ہونے سے پہلے روح ایک دنیا میں باحیات ہوتی ہے اور پروردگار کی نعمت و عذاب میں مبتلا رہتی ہے، اس کی آرزو و خواہش ہوتی ہے، سرزنش، عذاب، نیکی اور بشارت سے مرنے والا دوچار ہوتا ہے اور مرتے ہی وہ ان خصوصیات کے ساتھ اس عالم میں وارد ہوتا ہے یہ تمام چیزیں اس جسم کے علاوہ ہیں جسے ہم نے مشاہدہ کیا ہے یا نابود جاتا ہے، اسی بنا پر موت کے بعد روح کا وجود اور اس کی بقا واضح و روشن ہے۔⁽²⁾

(1) مومنون 100،99۔

(2) استقلال روح اور وجود کو بیان کرنے والی تمام آیات کی معلومات کے لئے ملاحظہ ہو: محمد تقی مصباح، معارف قرآن (خدا شناسی، کیمیا شناسی، انسان شناسی) ص

روح کے اثبات میں بشری معرفت اور دینی نظریہ کی ہماہنگی

گذشتہ بحث میں قرآن مجید کی آیات سے استفادہ کرتے ہوئے جسم اور جسمانی حوادث کے علاوہ انسان کے لئے روح نام کی ایک دوسرے مستقل پہلو کے وجود کو ثابت کیا گیا ہے، اب ہم روح کی خصوصیات اور روحی حوادث سے مختصر آشنائی اور عقلی مباحث اور تجربی شواہد کے تقاضوں سے دینی نظریہ کی ہماہنگی کی مقدار معلوم کرنے کے لئے انسان کی مجرد روح کے وجود پر مبنی بعض تجربی شواہد اور عقلی دلیلوں کی طرف اشارہ کریں گے۔

الف) عقلی دلائل

شخصیت کی حقیقت

ہم میں سے کوئی بھی کسی چیز میں مشکوک ہو سکتا ہے لیکن اپنے وجود میں کوئی شک نہیں کرتا ہے۔ ہر انسان اپنے وجود کو محسوس کرتا ہے اور اس پر یقین رکھتا ہے یہ اپنے وجود کا علم اس کی واضح ترین معلومات ہے جس کے لئے کسی دلیل کی ضرورت نہیں ہے۔ دوسری طرف اس مطلب کو بھی جانتے ہیں کہ جس چیز کو "خود" یا "میں" سے تعبیر کرتے ہیں وہ آغاز خلقت سے عمر کے اواخر تک ایک چیز تھی اور ہے، جب کہ آپ اپنی پوری زندگی میں بعض خصوصیات اور صفات کے مالک رہتے ہیں یا اسے کھو بیٹھتے ہیں لیکن وہ چیز جس کو "خود" یا "میں" کہتے ہیں اسی طرح ثابت و پایدار ہے، ہم مذکورہ امور کو علم حضوری سے حاصل کرتے ہیں۔

اب ہم دیکھیں گے کہ وہ تہا ثابت و پایدار شے کیا ہے؟ وہ تہا، بغیر کسی شک کے، اعضاء یا اجرام یا بدن کا دوسرا مادی جزء یا ابطوں کے تاثرات اور ان کے مادی آثار نہیں ہو سکتے اس لئے کہ ان کو ہم علم حضوری کے ذریعہ حاصل نہیں کرتے ہیں؛ بلکہ ظاہری حواس سے درک کرتے ہیں، اس کے علاوہ ہم جانتے ہیں کہ یہ ہمیشہ متحول و متغیر ہوتے رہتے ہیں، لہذا "میں" یا "خود" ہمارے جسم اور اس کے آثار و عوارض کے علاوہ ایک دوسری حقیقت ہے اور اس کی پایداری و استحکام، مجرد اور غیر مادی ہونے پر دلالت کرتی ہے، یہ بات قابل توجہ ہے کہ طریقہ معرفت اور فلسفہ علم سے بعض نا آشنا حضرات کہتے ہیں کہ علم؛ روح مجرد کے وجود سے انکار کرتا ہے اور اس پر اعتقاد کو غلط تسلیم کرتا ہے۔⁽¹⁾

(1) مارکس کے ماننے والے اپنے فلسفہ کو فلسفہ علمی کہتے ہیں اور روح کے منکر و معتقد بھی ہیں۔ ملاحظہ ہو: مجموعہ آثار ج 6 ص 115

جب کہ علم کا کوئی ایسا دعویٰ نہیں ہے بلکہ علم اس سے کہیں زیادہ متواضع ہے کہ اپنے دائرہ اختیار سے باہر مجرد امور میں قضاوت کرے، یہ بات گذر چکی ہے کہ زیادہ سے زیادہ کسی شعبہ میں علم کا دعویٰ، انکار اور نہ ہونا نہیں ہے بلکہ عدم حصول ہے۔

روح کا ناقابل تقسیم ہونا اور اس کے حوادث

مادی و جسمانی موجودات، کیمیت و مقدار سے سروکار رکھنے کی وجہ سے قابل تجزیہ و تقسیم ہیں مثال کے طور پر 20 سینٹی میٹر پتھر کا ایک ٹکڑا یا ایک میٹر لکڑی چونکہ کیمیت و مقدار رکھتے ہیں لہذا قابل تقسیم ہیں اسی طرح 10 سینٹی میٹر پتھر کے دو ٹکڑے یا آدھے میٹر لکڑی کے دو ٹکڑے میں تقسیم کیا جاسکتا ہے، اسی طرح ایک ورق کاغذ کی سفیدی جو کہ جوہر کاغذ کی وجہ سے باقی اور اس میں داخل ہے، کاغذ کو دو حصہ میں کر کے اس کی سفیدی کو بھی (کاغذ کے دو ٹکڑے میں تقسیم ہونے کے ساتھ ساتھ) تقسیم کیا جاسکتا ہے لیکن ہم سے ہر ایک جس وقت اپنے بارے میں غور و فکر کرتا ہے تو اس حقیقت کو پاتا ہے کہ نفس، مادی حقیقتوں میں سے نہیں ہے اور وہ چیز جس کو "میں" کہتا ہے وہ ایک بسیط اور ناقابل تقسیم شے ہے یہ تقسیم نہ ہونا اس بات کی علامت ہے کہ "میں" کی حقیقت مادہ اور جسم نہیں ہے، مزید یہ کہ ہم سمجھ لیتے ہیں کہ نفس، مادی چیزوں میں سے نہیں ہے "میں" اور روحی حوادث، ہمارے جسم کے ہمراہ، تقسیم پذیر نہیں ہیں یعنی اس طرح نہیں ہے کہ اگر ہمارے جسم کو دو نیم کریں تو "میں" یا ہماری فکر یا وہ مطالب جن کو محفوظ کیا ہے دو نیم ہو جائیگی، اس حقیقت سے معلوم ہو جاتا ہے کہ "میں" اور "روحی حوادث" مادہ پر حمل ہونے والی اشیاء و آثار میں سے نہیں ہیں۔

مکان سے بے نیاز ہونا

مادی چیزیں بے واسطہ یا باواسطہ طور پر مختلف جہت رکھنے کے باوجود مکان کی محتاج ہیں اور فضا کو پُر کئے ہوئے ہیں لیکن روح اور روحی حوادث جس میں بالکل جہت ہی نہیں ہے لہذا اس کے لئے کوئی مکان بھی نہیں ہے مثال کے طور پر ہم اپنی روح کے لئے جس کو لفظ "میں" کے ذریعہ یاد کرتے ہیں اس کے لئے اپنے جسم یا جسم کے علاوہ کسی چیز میں کوئی مکان معین نہیں کر سکتے ہیں، اس لئے کہ وہ نہ تو جسم کا حصہ ہے کہ جہت رکھتا ہو اور نہ ہی جسم میں حلول کرتا ہے اور نہ جسم کی خصوصیات کا مالک ہے جس کی وجہ سے جہت ہو اور نتیجتاً مکان رکھتا ہو، روحی حوادث مثلاً غم، خوشی، فکر و نتیجہ گیری، ارادہ اور تصمیم گیری بھی اسی طرح ہیں۔

کیر کا صغیر پر انطباق

ہم میں سے ہر ایک یہ تجربہ رکھتا ہے کہ بارہا وہ جنگل و صحرا کے طبیعی مناظر اور وسیع آسمان سے لطف اندوز ہوا ہے، ہم ان وسیع مناظر کو ان کی وسعت و پھیلاؤ کے ساتھ درک کرتے ہیں، کیا کبھی یہ سوچا ہے کہ یہ وسیع و عریض مناظر اور دوسرے سینکڑوں نمونے جن کو پہلے دیکھا ہے اور اس وقت بھی حافظہ میں ہیں، کہاں موجود رہتے ہیں؟ کیا یہ ممکن ہے کہ وہ وسیع مناظر جو کئی کیلو میٹر وسیع مکان کے محتاج ہیں وہ مغز کے بہت ہی چھوٹے اجرام میں سما جائیں؟! اس میں کوئی شک نہیں ہے کہ یہ مناظر ہمارے اندر محفوظ ہیں اور ہم ان کو اسی وسعت و کشادگی کے ساتھ محسوس کرتے ہیں لیکن ہمارے مادی اعضاء میں سے کوئی بھی مخصوصاً ہمارا دماغ جس کو مادہ پرست حضرات مرکز فہم کہتے ہیں؛ ایسے مناظر کی گنجائش نہیں رکھتا ہے اور ایسے مناظر کا اس قلیل جگہ میں قرار پانا ممکن بھی نہیں ہے، اور علماء کی اصطلاح میں "صغیر پر کیر کا انطباق" لازم آئے گا جس کا بطلان واضح ہے۔⁽¹⁾

ب) تجربی شواہد

بشر کے تجربات میں ایسے مواقع بھی پیش آتے ہیں جو روح کے مجرد و مستقل وجود کی تائید کرتے ہیں "روحوں سے رابطہ" جس میں انسان ان لوگوں سے جو سینکڑوں سال پہلے مر چکے ہیں اور

(1) ٹیلی ویژن یا مانیٹر کے صفحہ پر جس طرح ایک بہت ہی چھوٹی تصویر کو دیکھتے ہیں اور یہ سمجھ لیتے ہیں کہ یہ چھوٹی تصویر اس وسیع و عریض منظر کی تصویر ہے، ایسا نہیں ہے بلکہ ہم ان مناظر اور وسیع و عریض مقامات کو ان کی بزرگی کے ساتھ درک کرتے ہیں۔

شاید ان کے اسماء کو بھی نہ سنا ہو، ارتباط قائم کرتا ہے اور معلومات دریافت کرتا ہے۔⁽¹⁾ "آٹوسکپی" (تخلیہ روح) میں جسم سے روح کی موقت جدائی کے وقت ان لوگوں سے معلومات کا مشاہدہ کیا گیا ہے جو دماغی سکتہ یا شدید حادثہ کی وجہ سے بے ہوش ہو جاتے ہیں اور اچھے ہونے کے بعد بے ہوشی کے وقت کے تمام حالات کو یاد رکھتے ہیں،⁽²⁾ سچے خواب میں افراد نیند ہی کی حالت میں گذشتہ یا آئندہ زمانے میں

(1) ایسے مفکرین کے سامنے جن کی باریک بینی، صداقت اور تقویٰ میں کوئی شبہ نہیں کیا جاسکتا ہے ایسے موارد بھی پیش آئے ہیں کہ انہوں نے کئی سال پہلے مر چکے افراد سے ارتباط برقرار کر کے گذشتہ آئندہ کے بارے میں معلومات دریافت کی ہیں۔ اگر روح مجرد کا وجود نہ ہوتا تو ایسے جسم سے رابطہ بھی ممکن نہ ہوتا جو سالوں پہلے پر اکندہ ہو چکا تھا اور ان مفکرین سے کوئی معرفت و رابطہ بھی نہ تھا، مثال کے طور پر مرحوم علامہ طباطبائی سے منقول ہے کہ آپ نے فرمایا: طالب علمی کے زمانہ میں جب میں نجف اشرف میں دینی علوم کی تعلیم میں مشغول تھا، ایک بار میری اقتصادی حالت بہت نازک ہو گئی تھی، گھر میں بیٹھا ہوا تھا اور زندگی کے اقتصادیات نے میرے ذہن کو پریشان کر رکھا تھا؛ میں نے اپنے آپ سے کہا تم کب تک اس اقتصادی حالت میں زندگی گزار سکتے ہو؟ ناگاہ میں نے احساس کیا کہ کوئی دق الباب کر رہا ہے، میں اٹھا اور جا کر دروازہ کھولا، ایسے شخص کو دیکھا جس کو اس سے پہلے نہیں دیکھا تھا، ایک مخصوص لباس زیب تن کئے ہوئے تھا، مجھے سلام کیا اور میں نے جواب سلام دیا، اس نے کہا: میں سلطان حسین ہوں۔ خداوند عالم فرماتا ہے: میں نے ان اٹھارہ سالوں میں کب تم کو بھوکا رکھا ہے جو تم درس و مطالعہ چھوڑ کر روزی کی تائین کے بارے میں سوچ رہے ہو؟ علامہ فرماتے ہیں کہ: اس شخص نے خدا حافظی کیا اور چلا گیا، میں نے دروازہ بند کیا اور واپس آیا اچانک میں نے دیکھا، میں تو پہلے والے ہی انداز میں کمرے میں بیٹھا ہوا ہوں اور میں نے کوئی حرکت بھی نہیں کی ہے میں نے اپنے دل ہی دل میں سوچنے لگا کہ یہ اٹھارہ سال کس وقت سے شروع ہوتا ہے؟ میری طالب علمی کے آغاز کا دور تو اٹھارہ سالوں سے زیادہ ہے اور وقت ازدواج بھی، اٹھارہ سال سے مطابق نہیں رکھتا ہے میں نے غور کیا تو یاد آیا کہ جب سے میں نے روحانی لباس زیب تن کیا ہے، ٹھیک اٹھارہ سال گذر چکے ہیں۔ چند سال بعد میں ایران آیا اور تبریز میں رہنے لگا۔ ایک دن میں قبرستان گیا اچانک میری نظر ایک قبر پر پڑی دیکھا اسی شخص کا نام قبر کی تختی پر کندہ ہے، میں نے اس کی تاریخ وفات پر غور کیا تو معلوم ہوا کہ اس واقعہ سے تین سو سال پہلے وہ اس دنیا سے جا چکا تھا اور میرا رابطہ اس کی روح سے تھا۔ ملاحظہ ہو: قاسم لو، یعقوب؛ طیب عاشقان؛ ص 45 و 46۔ اسی مطلب کی طرح، بیداری کی حالت میں اپنے اور دوسروں کے آئندہ کا مشاہدہ کرنا ہے جیسے وہ چیزیں جو حضرت آیہ اللہ خوئیؒ نے تاب فرما کر کے بارے میں نقل ہوئی ہیں کہ: آپ نے اپنی جوانی اور طالب علمی کے ابتدائی دور میں اپنی زندگی کے تمام مراحل کو حتیٰ ہنگام موت اور اپنے تشریح جنازہ کے مراسم کو بھی عالم بیداری میں مکاشفہ کی شکل میں دیکھا تھا اور اپنی پوری زندگی کو اسی انداز میں تجربہ بھی کیا تھا۔ ملاحظہ ہو: حسن زاہد، صادق؛ اسوہ عارفان؛ ص 61۔

(2) آٹوسکپی (Aut oscopy) مغرب میں عالم تجربہ کا یہ نسبتاً جدید انکشاف ہے اور ایسے افراد کے بارے میں کہا جاتا ہے جو تصادف یا شدید سکتہ مغزی کی وجہ سے ان کی روح ان سے دور ہو جاتی ہے ان کے حالات کے صحیح اور معمول پر واپس آنے کے بعد اپنے بے ہوشی کے دوران کے سبھی حالات کو جانتے ہیں اور بیان کرتے ہیں کہ: ہم اپنے جسم کو نیز ان افراد کو جو ہمارے ارد گرد تھے اور جو کام وہ ہمارے جسم پر انجام دیتے تھے اور اسی طرح مکان اور آواز کو ان مدت میں ہم نے مشاہدہ کیا ہے، ریمنڈ مودی نام کے ایک مفکر نے اپنی کتاب *Life after life* (زندگی، زندگی کے بعد) میں ان مشاہدات کے نمونوں کو ذکر کیا ہے مائل ساہون نام کے ایک دوسرے مفکر نے پانچ سال کے اندر 116 افراد سے اس طرح کا بیان لیا ہے جس میں سے تین چوتھائی افراد، سکتہ قلبی کے شکار ہوئے ہیں، ان میں سے ایک سوم افراد آٹوسکپی میں گرفتار تھے۔ ملاحظہ ہو: ہوپر، جوڈیٹ و دیک ٹریسی، جہان شگفتہ انگیز مغز؛ ص 557، 569۔ انسان در اسلام؛ کے ص 88 پر واعظی نے نقل کیا ہے۔ توجہ ہونا چاہیے کہ ایسے افراد کا جسم درک نہیں کرتا ہے اور حواس بھی تقریباً کام نہیں کرتا ہے لہذا ان حالات کی بہترین توجیہ، مستقل اور مجرد روح کا وجود ہے۔

نہ دیکھی نہ سنی جگہوں میں سفر کرتے ہیں، اور بیداری کے بعد خواب کے مطابق معلومات کو صحیح پاتے ہیں۔⁽¹⁾ اور ٹیلی پیتھی میں دو یا چند آدمی بہت ہی زیادہ فاصلہ سے مثال کے طور پر دو شہروں میں ایک دوسرے سے مرتبط ہوتے ہیں

(1) سچے خواب بھی بہت زیادہ ہیں جو روح کے وجود پر دلیل ہیں۔ ان خوابوں میں انسان آئندہ یا گزشتہ زمانہ میں یا ایسی جگہوں میں سفر کرتا ہے جسے کبھی دیکھا نہ تھا حتیٰ ان کے اوصاف کے بارے میں نہ پڑھا اور نہ ہی سنا تھا اور جو وہ معلومات حاصل کرتا ہے واقیعت سے مطابقت رکھتا ہے اور سرور زمان کے بعد ان چیزوں کا اسی طرح مشاہدہ کرتا ہے جیسا کہ اس نے خواب میں دیکھا تھا، چونکہ خواب کے وقت انسان کا بدن ساکت اور مخصوص مکان میں ہوتا ہے، لہذا یہ حرکت اور کسب اطلاعات، روح مجرد کو قبول کئے بغیر قابل توجیہ، اور منطقی نہیں ہے۔

اور بغیر کسی مادی ارتباط کے ایک دوسرے سے معلومات منتقل کرتے ہیں۔⁽¹⁾ یہ منجملہ تجربی شواہد کے موارد ہیں جو روح مجرد کے وجود کی تائید کرتی ہیں۔ گذشتہ چیزوں پر توجہ کرتے ہوئے یہ واضح ہو جاتا ہے کہ روحی حوادث کو شیمیائی، مادی، مقناطیسی لہروں یا شیمیائی الیکٹرک کے فعل و انفعال سے توجیہ نہیں کیا جاسکتا ہے اور انسانی خواہشات جیسے حوادث، درد و احساسات خصوصاً ادراک، تجربہ و تحلیل، نتیجہ گیری اور استنباط ان میں سے کوئی بھی شئی قابل توجیہ نہیں ہے۔

(1) روح مجرد کے وجود کی دوسری دلیل ٹیلی پتھی (Tel epathy) اور راہ دور سے رابطہ ہے، بعض اوقات انسان ایسے افراد سے رابطہ کا احساس کرتا ہے جو دوسرے شہر میں رہتا ہے اور اس رابطہ میں ایک دوسرے سے معلومات منتقل کرتے ہیں، حالانکہ اس سے پہلے ایک دوسرے کو نہیں پہچانتے تھے، یہ رابطہ ارواح سے رابطہ کی طرح ہے لیکن یہ زندہ لوگوں کی روحیں ہیں۔

روح مجرد اور انسان کی واقعی حقیقت

انسانی روح کے سلسلہ میں مجرد ہونے کے علاوہ دوسرے مہم مسائل بھی ہیں جن کے سلسلہ میں قرآن کے نظریہ کو اختصار اور وضاحت کے ساتھ پیش کیا جائے گا۔ پہلی بات یہ کہ انسان کی روح ایک مجرد وجود ہے اور دوسرے یہ کہ انسان کی واقعی حقیقت (وہ چیزیں جو انسان کی انسانیت سے مربوط ہیں) کو اس کی روح تشکیل دیتی ہے، یہ دو مطالب گذشتہ آیات کے مفہوم و توضیحات سے حاصل ہوتی ہیں۔ اس لئے کہ انسان کی خلقت سے مربوط آیات میں اس کے جسمانی خلقت کے مراحل کے بیان کے بعد ایک دوسری تخلیق یا روح پھونکنے کے بارے میں گفتگو ہوئی ہے اور یہ نکتہ روح کے غیر مادی ہونے کی علامت ہے، جسم کے پراگندہ ہونے کے بعد انسان کی بقا اور عالم برزخ میں زندگی کا دوام نیز اس کا کامل اور پوری طرح دریافت ہونا بھی روح کے مادی و جسمانی نہ ہونے کی علامت ہے۔ دوسری طرف اگر انسان کی واقعی حقیقت اس کے مادی جسم میں ہے تو مرنے اور جسم کے پراگندہ ہونے کے بعد نابود ہو جانا چاہیئے تھا جب کہ آیات قرآنی جسم کے پراگندہ ہونے کے بعد بھی انسان کی بقا کی تائید کرتی ہیں، خداوند عالم نے انسان کی فرد اول کے عنوان سے حضرت آدم کی خلقت کے بارے میں فرمایا: "روح پھونکنے جانے کے بعد؛ سجدہ کرو" یہ حکم بتاتا ہے کہ اس مرحلہ میں پہلے وہ خلیفۃ اللہ انسان جس کی خلقت کا خداوند عالم نے وعدہ کیا تھا ابھی وجود میں نہیں آیا ہے انسان کی خلقت میں یہ کہنے کے بعد کہ (**ثُمَّ أَنْشَأْنَاهُ خَلْقًا آخَرَ**) "پھر ہم نے اس کو ایک دوسری شکل میں پیدا کیا" اس جملہ کو بیان کیا (**فَتَبَارَكَ اللَّهُ أَحْسَنُ الْخَالِقِينَ**)⁽¹⁾ "پس مبارک ہے وہ اللہ جو بنانے والوں میں سب سے بہتر ہے"، یہ نکتہ بھی دلالت کرتا ہے کہ انسان کا وجود روح پھونکنے کے بعد متحقق ہوتا ہے، وہ آیات جو بیان کرتی ہیں کہ ہم تم کو تام اور کامل دریافت کرتے ہیں وہ بھی اس بات پر دلالت کرتی ہیں کہ انسان کی روح اس کی واقعی حقیقت کو تشکیل دیتی ہے ورنہ اگر جسم بھی انسان کے حقیقی وجود کا حصہ ہوتا تو موت کے وقت انسان، تام اور کامل دریافت نہیں ہوتا اور جسم کے پراگندہ ہوتے ہی انسان کی واقعی حقیقت کا وہ حصہ بھی نابود ہو جاتا۔

خلاصہ فصل

1. انسان دو پہلو رکھنے والا اور جسم و روح سے مرکب وجود ہے۔
2. اگرچہ نسل آدم علیہ السلام کے جسم کی بناوٹ کی کیفیت کے بارے میں کوئی خاص بحث نہیں ہے لیکن مفکرین، ابوالبشر حضرت آدم علیہ السلام کے بارے میں اختلاف نظر رکھتے ہیں۔
3. جب ڈارون نے اپنے فرضیہ کو بیان کیا اور مختلف مخلوقات کی بناوٹ کو (بہترین انتخاب اصل ہے) کی بنیاد پر پیش کیا تو بعض غربی مفکرین نے نسل آدم کے ماضی کو بھی اسی فرضیہ کی روشنی میں تمام حقیر حیوانات کے درمیان جستجو کرتے ہوئے بندروں کے گمشدہ واسطہ کے ساتھ پیش کیا۔
4. بعض مسلمان مفکرین نے کوشش کی ہے کہ خلقت آدم کو بیان کرنے والی آیات کو بھی اسی فرضیہ کے مطابق تفسیر کریں لیکن اس طرح کی آیات (نَّ مَثَلِ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ) گذشتہ درس کی عبارتوں میں دی گئی توضیحات کی بنا پر ایسے نظریہ سے سازگار نہیں ہے۔
5. آیات قرآن نہ صرف روح کے وجود پر دلالت کرتی ہیں بلکہ انسان کی موت کے بعد بقاء و استقلال کی بھی وضاحت کرتی ہیں۔
6. روح کا وجود و استقلال بھی آیات قرآن کے علاوہ عقلی دلیلوں اور تجربی شواہد سے بھی ثابت ہے۔

تمرین

اس فصل سے مربوط اپنی معلومات کو مندرجہ ذیل سوالات و جوابات کے ذریعہ آزمائیں، اگر ان کے جوابات میں مشکلات سے دوچار ہوں تو دوبارہ مطالب کو دہرائیں:

1. "انسان کی خلقت" کو قرآن کی تین آیتوں سے واضح کیجئے؟
2. انسان کے دو پہلو ہونے سے مراد کیا ہے؟
3. مندرجہ ذیل موارد میں سے کون سا مورد، ڈارون کے نظریہ "اقسام کی علت" انسان کے ضروری تکامل کے مطابق ہے؟
(الف) حضرت آدم کی مخصوص خلقت کو بیان کرنے والی آیات کی توجیہ کریں۔
(ب) انسان کے اندر، ذاتی کرامت و شرافت نہیں ہے۔
(ج) جس جنت میں حضرت آدم خلق ہوئے وہ زمین ہی کا کوئی باغ ہے۔
(د) جناب آدم کا نازل ہونا اور ان کے سامنے فرشتوں کا سجدہ کرنا ایک عقیدتی مسئلہ ہے۔
4. جو حضرات بالکل روح انسان کے منکر پیٹنم جملہ حوادث میں تفکر کی قدرت، حافظہ اور تصورات وغیرہ کی کس طرح توجیہ کرتے ہیں اور انہیں کیا جواب دیا جاسکتا ہے؟
5. روح و جسم کے درمیان پانچ قسم کے رابطہ کو ذکر کریں اور ہر ایک کے لئے مثال پیش کریں؟
6. آپ کے اعتبار سے کون سی آیت بہت ہی واضح روح کے وجود و استقلال کو بیان کرتی ہے؟ اور کس طرح؟
7. روح انسانی سے انکار کے غلط اثرات کیا ہیں؟
8. انسان و حیوان کے درمیان مقام و مرتبہ کا فرق ہے یا نوع و ماہیت کا فرق ہے؟
9. لیزری ڈیسکیٹا و رمانیٹر پر ان کی اطلاعات کی نمائش، آیا صغیر پر کبیر کے انطباقی مصادیق و موارد میں سے ہے؟
10. ہم میں سے ہر ایک مخصوص زمان و مکان میں خلق ہوا ہے اور مطالب کو بھی مخصوص زمان و مکان میں درک کرتا ہے، تو کیا یہ بات روح اور روحی حوادث کے زمان و مکان سے محدود ہونے کی علامت نہیں ہے؟
11. جسم و جسمانی حوادث اور روح و روحانی حوادث کی خصوصیات کیا ہیں؟

مزید مطالعہ کے لئے

- 1- انسان کی خلقت میں علم و دین کے نظریات کے لئے، ملاحظہ ہو:
- البار، محمد علی، خلق الانسان بين الطب و القرآن، بيروت، ...
- بوکای، موریس (1368) مقایسہ ای تطبیقی میان تورات، انجیل، قرآن و علم، ترجمہ، ذبیح اللہ دبیر، تہران: دفتر نشر فرهنگ اسلامی -
- سبحانی، جعفر (1352) بررسی علمی ڈاروینزم، تہران: کتابخانہ بزرگ اسلامی،
- سلطانی نسب، رضا، و فرہاد گرجی (1368) جنین شناسی انسان (بررسی تکامل طبیعی و غیر طبیعی انسان) تہران: جہاد دانشگاهی -
- شاکرین، حمید رضا قرآن و رویان شناسی، حوزہ و دانشگاه کے مجلہ سے منقول، سال دوم، شماره 8-
- شکرکن، حسین، و دیگران (1372) مکتبہای روان شناسی و نقد آن. ج 2، تہران: سمت، دفتر ہمکاری حوزہ و دانشگاه -
- محمد حسین طباطبائی (1369) انسان از آغاز تا انجام، ترجمہ و تعلیقات: صادق لاریجانی آملی، تہران: الزہرا -
- (1359) فزایابی از اسلام. تہران: جہان آرا.
- (1361) آغاز پیدایش انسان؛ تہران: بنیاد فرهنگی امام رضا
- قراملکی، فرامرز (1373) موضع علم و دین در خلقت انسان. تہران: موسسہ فرهنگی آرایہ.
- محمد تقی مصباح (1376) معارف قرآن (خدا شناسی، کیمیا شناسی، انسان شناسی) قم: موسسہ آموزشی و پژوهشی امام خمینی -
- مطہری، مرتضیٰ (1368) مجموعہ آثار ج 1، تہران: صدرا.
- مکارم شیرازی، ناصر، ڈاروینزم کے بارے میں بحث و تحقیق و تحلیل اور تکامل کے بارے میں جدید نظریات. قم: نسل جوان -
- مہاجر، مسیح (1363) تکامل از دیدگاہ قرآن. تہران: دفتر نشر فرهنگی اسلامی. واعظی، احمد (1377) انسان در اسلام. تہران: دفتر ہمکاری حوزہ و دانشگاه (سمت)

اس فصل میں مذکورہ تفسیری کتابیں۔

2۔ کلمہ نفس و روح کے سلسلہ میں، اس کے اصطلاحی معانی و استعمالات اور خداوند عالم سے منسوب روح سے مراد کے لئے

ملاحظہ ہو:

۔ حسن زادہ آملی، حسن، معرفت نفس، دفتر سوم، ص 437.438.

۔ محمد تقی مصباح (1376) معارف قرآن (خدا شناسی، کیهان شناسی، انسان شناسی) قم: موسسہ۔ آموزشی و پژوهشی امام

خمینی ص 356.357 و اخلاق در قرآن ج 2 ص 200 سے 208 تک۔

3۔ روح انسان اور نفس و بدن یا روح و جسم کے رابطہ میں مختلف نظریات کے لئے ملاحظہ ہو:

۔ بہشتی، محمد (1375) "کیفیت ارتباط ساحتہای وجود انسان" مجلہ حوزہ و دانشگاہ، دفتر ہمکاری حوزہ و دانشگاہ، شماره نہم، ص

29-37.

۔ دیونای، امیر (1376) حیات جاودانہ پژوهشی در قلمرو و معاد شناسی، قم؛ معاونت امور اساتید و دروس معارف اسلامی.

۔ رفوف، عبید (1363) انسان روح است نہ جسد، ترجمہ زین العابدین کاظمی خلخالی، تہران: دنیای کتاب.

۔ شکر کن، حسین و دیگران (1372) مکتبہای روان شناسی و نقد آن. تہران. دفتر ہمکاری حوزہ و دانشگاہ (سمت) ص 206، 207 و

(386،369).

۔ غروی، سید محمد (1375) "رابطہ نفس و بدن" مجلہ حوزہ و دانشگاہ، شماره نہم ص 84 تا 88.

۔ واعظی، احمد (1377) انسان در اسلام، تہران: دفتر ہمکاری حوزہ و دانشگاہ (سمت)

پانچویں فصل:

انسان کی فطرت

اس فصل کے مطالعہ کے بعد آپ کی معلومات:

1. انسانی مشترکہ طبیعت سے مراد کیا ہے وضاحت کریں؟
2. دینی اعتبار سے انسان کے مشترکہ عناصر کا بنیادی نقطہ بیان کریں؟
3. انسانی مشترکہ طبیعت کے وجود پر دلیلیں پیش کریں؟
4. انسانی تین مشترکہ طبیعت کی خصوصیات کے نام بتائیں اور ہر ایک کے بارے میں مختصر وضاحت پیش کریں؟
5. ان آیات و روایات کے مضامین جو انسان کی مشترکہ طبیعت کے وجود کی بہت ہی واضح طور پر تائید کرتی ہیں بیان کیجئے؟
6. توحید کے فطری ہونے کے باب میں مذکورہ تین احتمال بیان کریں؟
7. سورہ روم کی آیت نمبر 30 کو ذکر کریں اور اس آیت کی روشنی میں فطرت کے زوال نا پذیر ہونے کی وضاحت کریں؟

اپنے اور دوسروں کے بارے میں تھوڑی سی توجہ کرنے سے یہ معلوم ہو جائے گا کہ ہمارے اور ہم جیسے دوسرے افراد کے عادات و اطوار نیز ظاہری شکل و شمائل کے درمیان اختلاف کے باوجود ایک دوسرے میں جسم و روح کے لحاظ سے بہت زیادہ اشتراک ہے، اپنے اور دوسروں کے درمیان موجود مشترک چیزوں میں غور و فکر سے یہ معلوم ہوتا ہے کہ یہ مشترک علت کبھی تو ہمارے اور بعض لوگوں کے درمیان یا انسانوں کے مختلف گروہوں کے درمیان ہے مثال کے طور پر زبان، رنگ، قومیت، آداب و رسوم، افعال، قد کا زیادہ اور کم ہونے وغیرہ میں اشتراک ہے۔ اور کبھی یہ امور سبھی افراد میں نظر آتے ہیں جیسے حواس پنجگانہ رکھنا، قد کا سیدھا ہونا، خدا کا محتاج ہونا، جستجو کی حس، حقیقت کی خواہش اور آزاد خیال ہونا وغیرہ۔

مشترک کی پہلی قسم، بعض افراد انسان میں نہ ہونے کی وجہ سے انسان کی فطری اور ذاتی چیزوں میں شمار نہیں ہو سکتی ہے لیکن مشترک کی دوسری قسم میں غور و فکر سے مندرجہ ذیل مہم اور بنیادی سوالات ظاہر ہوتے ہیں۔

1. گذشتہ فصل کے مباحث کی روشنی میں ان مشترک امور کا انسان کی واقعی حقیقت اور ذات سے کیا رابطہ ہے؟ کیا یہ سبھی مشترک چیزیں انسان کی ذات سے وجود میں آتی ہیں؟

2. ذاتی مشترک چیزوں کی خصوصیات کیا ہیں اور غیر ذاتی چیزوں سے ذاتی مشترک چیزوں (انسان کی مشترک فطرت) کی شناخت کا ذریعہ کیا ہے؟

3. انسان کے یہ مشترک اسباب اس کی زندگی میں کیا کردار ادا کرتے ہیں؟

4. ان ذاتی مشترک چیزوں کی قسمیں یا مصادیق و موارد کیا ہیں؟

5. انسان کی شخصیت اور بناوٹ اور الہی فطرت سے ذاتی مشترکہ چیزیں کیا رابطہ رکھتی ہیں؟
6. کیا انسان ان ذاتی مشترکہ چیزوں کی بنا پر خیر خواہ اور نیک مخلوق ہے یا پست و ذلیل مخلوق ہے یا ان دونوں کا مجموعہ ہے؟
- ان سوالات کے جوابات کا معلوم کرنا وہ ہدف ہے جس کے مطابق یہ فصل (انسان کی فطرت کے عنوان سے) مرتب ہوئی ہے

_(1)

انسانی مشترکہ طبیعت

انسان کی فطرت کے بارے میں گفتگو کو انسان شناسی کے مہم ترین مباحث میں سے ایک سمجھا جاسکتا ہے، جو جاری چند صدیوں میں بہت سے مفکرین کے ذہنوں کو اپنی طرف معطوف کئے ہوئے ہے۔

یہ مسئلہ متعدد و مختلف تعریفوں کو پیش کرنے کے باوجود ایک معتبر و یقیناً طریقہ معرفت کے نہ ہونے اور ذات انسان کے پر اسرار و مخفی ہونے کی وجہ سے بہت سے دانشمندیوں کی حیرت و پریشانی کا باعث بنا ہوا ہے ان میں سے بعض جیسے "پاسکال" کو مجبور ہونا پڑا کہ انسان کی فطرت اور ذات کی معرفت کو غیر ممکن سمجھے⁽²⁾ اور بعض لوگوں کی اس گمان کی طرف رہنمائی کی ہے کہ

انسانوں

(1) اس بحث کو حجۃ الاسلام احمد واعظی زید عزم نے آمادہ کیا ہے جو تھوڑی اصلاح اور اضافہ کے ساتھ معزز قارئین کی خدمت میں پیش ہو رہی ہے۔

(2) پاسکال منجملہ ان لوگوں میں سے ہے جو معتقد تھا کہ انسان کی معرفت کی عام راہیں کسی وقت بھی انسان کے سلسلہ میں صحیح معلومات فراہم نہیں کر سکتی ہیں۔ اور دین جو انسان کی معرفت کا واحد ذریعہ ہے وہ بھی انسان کو مزید پر اسرار بنا دیتا ہے اور اس کو خداوند عالم کی طرح پوشیدہ اور رموز کر دیتا ہے۔ ملاحظہ ہو: کیسیر، ارنسٹ؛ فلسفہ و فرہنگ؛ ص 34 و 36۔

کے درمیان مشترکہ فطرت و ذات کے وجود کے منکر ہوں⁽¹⁾ مثال کے طور پر "جوزارٹگا"⁽²⁾ اس سلسلہ میں کہتا ہے کہ "فطری علوم، حیات انسانی کی حیرت انگیز حقیقت کے مقابلہ میں متحیر ہیں۔ انسان سے پردہ اسرار کے نہ ہٹنے کی وجہ شاید یہ ہے کہ انسان کوئی شئی نہیں ہے اور انسان کی فطرت کے بارے میں گفتگو کرنا کذب محض ہے۔ فطرت و طینت نامی کوئی بھی شئی انسان میں نہیں ہے"۔⁽³⁾

بہتر یہ ہوگا کہ انسان کی مشترکہ فطرت کی نفی یا اثبات کی دلیلوں کو پیش کرنے سے پہلے مشترکہ فطرت و طینت کے مقصود کو واضح کیا جائے۔

مشترکہ فطرت سے مراد⁽⁴⁾

حیوان کے مختلف اقسام میں مشترکہ جہتیں اور خصوصیات ہوتی ہیں۔ فطری چیزوں کا وجود

(1) ڈور کیم کی طرح جامعہ کو اصل سمجھنے میں افراط کرنے والے اور اٹران پل سارٹر کی طرح عقیدہ وجود رکھنے والے اور فرڈرچ ہگل (Georg Wilhelm Hegel) کی طرح عقیدہ تاریخ رکھنے والے نیز رچارڈ پالمر (Richard Palmer) منجملہ ان لوگوں میں سے ہیں جو مورد نظر معانی میں انسان کی مشترکہ فطرت کے منکر ہیں۔ ملاحظہ ہو: اسٹیونس، لسی؛ ہفت نظریہ در باب انسان؛ ص 136-138۔ محمد تقی مصباح؛ جامعہ و تاریخ از دید گاہ قرآن؛ سازمان تبلیغات اسلامی، تہران؛ 1368، ص 47 و 48۔ (3) کیسیر، ارنسٹ، گذشتہ حوالہ؛ ص 242۔

(2). Jose Ortega y Gasset

(4) کلمہ "فطرت انسان" کے مختلف و متنوع استعمالات ہیں: مایلو فسکی کی طرح مفکرین اس کو مادی ضرورتوں میں منحصر کر دیتے ہیں۔ کوئی کی طرح بعض دوسرے مفکرین "اجتماعی فطرت" خصوصاً اجتماعی زندگی میں جو احساسات اور انگیزے ابتدائی معاشرے میں ہوتے ہیں۔ بیان کرتے ہوئے متعدد فطرت و سماج پر یقین رکھتے ہیں، بعض نے اجتماعی فطرت کو ابتدائی گروہ (جیسے خاندان) اور سماجی طبیعت و اجتماعی کمیٹیوں سے وجود میں آنے کے بارے میں گفتگو کی ہے، وہ چیز جو ان نظریات میں معمولاً مورد غفلت واقع ہوتی ہے وہ انسان کی مخصوص اور بلند و بالا فطرت ہے جو انسان و حیوان کی مشترکہ اور اس کی مادی و دنیوی ضرورتوں سے بلند و بالا ہے اور یہ وہ حقیقت ہے جو اس بحث میں شدید مورد توجہ واقع ہوئی ہے۔

جیسے نفس کو بچانا اور حفاظت کرنا اور تولید نسل کرنا وغیرہ ان کی مشترکہ فطرت پر دلالت کرتی ہے۔ اس لئے کہ یہ فطری چیزیں سبھی حیوانوں کے درمیان مشترک ہیں لیکن حیوان کی ہر فرد ان مشترکہ فطرت کے علاوہ اپنے مطابق صفات و کردار کی بھی مالک ہوتی ہے، چونکہ حیوانوں کے اندر نفوذ کر کے ان کی ذاتیات کو کشف کرنا انسان کے لئے خیال و گمان کی حد سے زیادہ میسر نہیں ہے، لہذا بیرونی افعال جیسے گھر بنانے کا طریقہ، غذا حاصل کرنا، نومولود کی حفاظت، اجتماعی یا فردی زندگی گزارنے کی کیفیت اور اجتماعی زندگی میں تقسیم کار کی کیفیت کے عکس العمل کی بنیاد پر حیوان کی ایک فرد کو دوسری فرد سے جدا کیا جاسکتا ہے، مذکورہ خصوصیات کو حیوانوں کی فطرت و طینت کے فرق و تبدیلی کی وجہ سمجھنا چاہیئے۔

انسان کا اپنی مخصوص فطرت و طینت والا ہونے سے مراد یہ بات ثابت کرنا نہیں ہے کہ انسان سبھی حیوانوں کی طرح ایک حیوان ہے اور حیوانوں کی ہی قسموں میں سے ہر ایک کی طرح یہ نوع بھی اپنی مخصوص امتیاز رکھتی ہے، بلکہ مقصود اس نکتہ کا ثابت کرنا ہے کہ انسان حیوانی فطرت کے علاوہ بعض مشترکہ خصوصیات کا مالک ہے۔ حیوانی و کسبی چیزوں کے بجائے مشترکہ خصوصیات کا مقام جستجو، فہم خواہشات اور انسان کی توانائی ہے، اگر ہم یہ ثابت کر سکیں کہ انسان، مخصوص فہم و معرفت یا خواہشات و توانائی کا مالک ہے جس سے سبھی حیوانات محروم ہیں تو ایسی صورت میں انسان کی خصوصیت اور حیوانیت سے بالاتر مشترکہ فطرت ثابت ہو جائے گی۔⁽¹⁾

(1) فصل اول میں ہم ذکر کر چکے ہیں کہ انسان اور اس کی خصوصیات کی معرفت کے لئے چار طریقوں؛ عقل، تجربہ، شہود اور وحی سے استفادہ کیا جاسکتا ہے۔ اور ان کے درمیان طریقہ وحی، کو مذکورہ خصوصیات کی روشنی میں دوسری راہوں پر ترجیح حاصل ہے اگرچہ ہر راہ و روش اپنے مخصوص مقام میں نتیجہ بخش ہے، فطرت انسان کی شناخت میں بھی یہ مسئلہ منکرین کے لئے مورد توجہ رہا ہے اور انھوں نے اس سلسلہ میں بحث و تحقیق بھی کی ہے۔ جو کچھ پہلی فصل میں بیان ہو چکا ہے وہ ہمیں مزید اس مسئلہ میں گفتگو کرنے سے بے نیاز کر دیتا ہے۔ اس سلسلہ میں مزید معلومات کے لئے ملاحظہ ہو: ازرائل شفلر؛ در باب استعدادہای آدمی، گفتاری در فلسفہ تعلیم و تربیت، دفتر ہکاری

مشترکہ فطرت کی خصوصیات

جیسا کہ اشارہ ہو چکا ہے کہ انسان کی مشترکہ فطرت کی پہلی خصوصیت اس کا حیوانیت سے بالما تر ہونا ہے اس لئے کہ تمایل و رجحانات تفکر و پیش حیوانوں میں پائی ہی نہیں جاتی ہے مثال کے طور پر نتیجہ اور استدلال کی قدرت اور جاہ طلبی یا کم از کم انسان کے اندر وسعت کے مطابق ہی یہ چیز پائی جاتی ہیں جو باقی حیوانوں میں نہیں ہوتی ہیں مثال کے طور پر گرچہ حیوانات بھی معلومات رکھتے ہیں لیکن حیوانوں کی معلومات انسانوں کی معلومات کے مقابلہ میں نہ ہی اس میں وسعت ہے اور نہ ہی ظرافت و تعمق جیسے صفات کی حامل ہے، اسی وجہ سے انسان اور حیوان میں معلومات کے نتائج و آثار بھی قابل قیاس نہیں ہیں، علم و ٹیکنالوجی انسان سے مخصوص ہے۔ مشترکہ فطرت کی دوسری خصوصیت، حضوری فطرت ہے۔ تعلیم و تعلم اور دوسرے اجتماعی عوامل اور مشترکہ فطرت کے عناصر کی پیدائش میں ماحول کا کوئی کردار نہیں ہے اسی بنا پر یہ عناصر انسان کی تمام افراد میں ہر ماحول و اجتماع اور تعلیم تعلم میں (چاہے شدت و ضعف اور درجات متفاوت ہوں) وجود رکھتا ہے۔

انسان کی مشترکہ فطرت کے عناصر کی تیسری خصوصیت، لازوال ہونا ہے، انسان کی مشترکہ فطرت چونکہ اس کی انسانیت کی ابتدائی حقیقت و شخصیت کو تشکیل دیتی ہے لہذا انسان سے جدا اور الگ نہیں ہو سکتی اور فرض کے طور پر اگر ایسے افراد ہوں جو ان عناصر سے بے بہرہ ہوں یا بالکل کھو چکے ہوں ان کی حیثیت حیوان سے زیادہ نہیں ہے اور ان کا شمار انسان کی صفوں میں نہیں ہوتا بلکہ کبھی تو بعض عناصر کے نابود ہو جانے سے اس کی دائمی زندگی مورد سوال واقع ہو جاتی ہے مثال کے طور پر جو قدرت عقل و دانائی سے دور ہو یا عقل ہی نہ رکھتا ہو وہ گرچہ ظاہری شکل و صورت، رفتار و کردار میں دوسرے انسانوں کی طرح ہے لیکن درحقیقت وہ حیوانیجہت سے اپنی زندگی گزار رہا ہے اور اس سے انسانی سعادت سلب ہو چکی ہے، مذکورہ خصوصیات میں سے ہر ایک انسان کی مشترکہ فطرت کے عناصر کی معرفت کے لئے معیار ہیں۔ اور ان خصوصیات کا انسان کے ارادے اور تمایل، فکری توانائی اور پیش کا ہونا اس بات کی علامت ہے کہ یہ ارادے، فکری توانائی اور پیش، انسانی فطرت کا حصہ ہیں۔

ماحول اور اجتماعی اسباب کا کردار

جیسا کہ اشارہ ہو چکا ہے کہ انسان کی مشترکہ فطرت کے عناصر روزِ خلقت ہی سے تمام انسانوں کے اندر ودیعت کر دیئے گئے ہیں جس کو ماحول اور اجتماعی عوامل نہ ہی مہیا کر سکتے ہیں اور نہ ہی نابود کر سکتے ہیں۔ مذکورہ عوامل انسان کی فطرت میں قدرت و ضعف یا رہنمائی کا کردار ادا کرتے ہیں مثال کے طور پر حقیقت کی طلب اور مقام و منزلت کی خواہش فطری طور پر تمام انسانوں میں موجود ہے البتہ بعض افراد میں تعلیم و تعلم اور ماحول و اجتماعی اسباب کے زیر اثر پستی پائی جاسکتی ہے یا بعض افراد میں قوت و شدت پائی جاسکتی ہے۔ یہ بھی ممکن ہے کہ یہ دونوں فطری خواہش کسی خاص اہداف کے تحت مورد استفادہ واقع ہوں جو تعلیم و تربیت اور فردی و اجتماعی ماحول کی وجہ سے وجود میں آئے ہوں۔

یہ نکتہ بھی قابل توجہ ہے کہ مشترکہ فطرت کے ذاتی اور حقیقی ہونے کا یہ مطلب نہیں ہے کہ اس کے سبھی عناصر فعالیت اور تکامل سے برخوردار ہیں بلکہ انسانوں کی مشترکہ فطرت کو ایسی قابلیت اور توانائی پر مشتمل سمجھنا چاہیئے جو وقت کے ساتھ ساتھ اور بیرونی شرائط کے فراہم ہوتے ہی استعمال اور انجام پاتے ہیں، یہ نکتہ ایک دوسرے زاویہ سے بعض مشترکہ فطری عناصر پر ماحول اور اجتماعی توانائی کے اسباب کے تاثرات کو بیان و واضح کرتا ہے۔

انسانی مشترکہ فطرت پر دلائل

یہ ہم بتا چکے ہیں کہ انسان کی مخصوص خلقت اور حیوانیت سے بالائے ترگو شوں کو اس کی فہم، خواہش اور توانائی؛ تین پہلوؤں میں تلاش کرنا چاہیئے اور یہ جستجو دینی متون اور عقل و تجربہ ہی کی مدد سے ممکن ہے پہلے تو ہم غیر دینی طریقوں اور بغیر آیات و روایات سے استفادہ کرتے ہوئے انسانوں کی مشترکہ فطرت کو مورد تحلیل و تحقیق قرار دیں گے اور آخر میں دینی نظریہ سے یعنی دین کی نگاہ میں انسانوں کی مشترکہ فطرت (الہی فطرت) کے مرکزی عنصر کو آیات و روایات کی روشنی میں تجزیہ و تحلیل کریں گے۔

انسانوں کی مشترکہ فطرت کے وجود پر پہلی دلیل یہ ہے کہ انسان ایک مخصوص فہم و معرفت کا مالک ہے، انسان اس فہم و ادراک کی مدد سے قیاس اور نتیجہ اخذ کرتا ہے اور اپنی گذشتہ معلومات کے ذریعہ نئی معلومات تک پہنچتا ہے۔ انسان کا نتیجہ حاصل کرنا، عقلی ادراک اور قواعد و اصول پر استوار ہے، مثال کے طور پر "نقیضین کا جمع ہونا محال ہے، نقیضین کا رفع بھی محال ہے، سلب الشئ عن نفسہ ممکن نہیں ہے، کسی شئی کا اپنے آپ پر مقدم ہونا محال ہے" یہ ایسے قضایا ہیں جن کو اصول و قواعد کا نمونہ سمجھا جانا چاہیے، یہ قضایا فوراً فہم و حواس کے ادراک میں نہیں آتے ہیں بلکہ بشر کی اس طرح خلقت ہوئی ہے کہ اس کے ذہن کے آمادہ ہونے کے بعد یعنی جب اس کے حواس فعال ہوں اور اس کے لئے تصورات کے اسباب فراہم ہوں تو دھیرے دھیرے اس کی ذہنی قابلیت رونما ہوگی اور اس طرح سے بدیہی قضایا حاصل ہوں گے۔ ان بدیہی قضایا کی مدد سے انسان کا ذہن اپنی تصدیقات اور مقدمات کو مختلف شکل و صورت میں مرتب کرتا ہے اور اقسام قیاس کو ترتیب دیتے ہوئے اپنی معلومات حاصل کر لیتا ہے، ایسی بدیہی معلومات کو "ادراکات فطری" کہتے ہیں، اس معنی میں کہ انسان فطری اور ذاتی طور پر اس طرح خلق ہوا ہے کہ حواس کے بے کار ہونے کے بعد بھی خود بخود ان ادراک کو حاصل کر لیتا ہے، اس طرح نہیں جیسا کہ مغرب میں عقل کو اصل ماننے والے "ڈکارٹ" اور اس کے ماننے والوں کا نظریہ ہے کہ ادراکات بغیر کسی حواس ظاہری اور باطنی فعالیت کے انسان کی طبعی فطرت میں ہمیشہ موجود ہیں۔

انسان کے اخلاق و کردار کی معرفت بھی مشترکہ فطرت کی اثبات کے لئے موافق ماحول فراہم کرتی ہے، فردی تجربہ و شواہد اور بعض مشترکہ اخلاقی عقائد کا گذشتہ افراد کے اعمال میں تاریخی جستجو، مثال کے طور پر عدالت اور وفاداری کا اچھا ہونا، ظلم اور

امانت میں خیانت کا برا ہونا وغیرہ کو بعض مفکرین مثال کے طور پر "ایمانول کانٹ" فقط عقل عملی کے احکام کی حیثیت سے مانتے ہیں اور کبھی اس کو "حس اخلاقی" یا "وجدان اخلاقی" سے تعبیر کرتے ہیں اس نظریہ کے مطابق تمام انسان ایک مخصوص اخلاقی استعداد کی صلاحیت رکھتے ہیں جو نکھرنے کے بعد بدیہی اور قطعی احکام بن جاتے ہیں۔

البتہ ان اخلاقی احکام کا صرف "عقل عملی" نامی جدید قوت، نیز "وجدان یا حس اخلاقی" سے منسوب ہونا ضروری نہیں ہے۔ بلکہ یہ اسی عقل کا کام ہو سکتا ہے جو نظری امور کو حاصل کرتی ہے بہر حال جو چیز اہمیت رکھتی ہے وہ یہ ہے کہ انسان ذاتی اور نظری طور سے ان اہم قضایا اور احکام کا مالک ہے۔

مشترکہ فطرت کے وجود کی دوسری دلیل، انسانوں کے درمیان حیوانیت سے بالما تمنا اور آرزوؤں کا وجود ہے۔ علم طلبی اور حقیقت کی تلاش، فضیلت کی خواہش، بلندی کی تمنا، خوبصورتی کی آرزو، ہمیشہ باقی رہنے کی خواہش اور عبادت کا جذبہ یہ ساری چیزیں حقیقی اور فطری خواہشات کے نمونے ہیں اور ان کے حقیقی اور فطری ہونے کے معنی یہ ہیں کہ ہر انسان کی روح ان خواہشات کے ہمراہ ہے اور یہ ہمراہی بیرونی اسباب اور تربیت، معاشرہ اور ماحول کے تصادم سے وجود میں نہیں آتی ہے بلکہ یہ انسانی روح کی خاصیت ہے اور ہر انسان فطری طور پر (خواہ بہت زیادہ ضعیف اور پوشیدہ طور پر ہو) ان خواہشات سے بہرہ مند ہے۔

اور جیسا کہ بیان ہوا ہے کہ ان کے استعمال اور ان کی نشوونما میں بیرونی عوامل، اسباب و علل بھی ان خواہشات کی کمی اور زیادتی میں دخل ہیں لیکن ان کی تخلیق اور حقیقی خلقت میں موثر نہیں ہیں مثال کے طور پر انسان کی فطری خواہش کا جاننا، آگاہ ہونا اور دنیا کے حقائق کو معلوم کرنا صغر سنی ہی کے زمانے سے عیاں ہوتی ہے اور یہ چیز انسان سے آخری لمحات تک سلب نہیں ہوتی ہے، ذہن انسانی کی مختلف قوتیں اور طاقتیں اس فطری خواہش کی تسکین کے لئے ایک مفید وسیلہ ہیں۔

فطری خواہشات کا ایک اور نمونہ خوبصورتی کی خواہش ہے جو انسان کی فطرت و ذات سے تعلق رکھتی ہے پوری تاریخ بشر میں انسان کی تمام نقاشی کی تخلیقات اسی خوبصورت شناسی کے حس کی وجہ سے ہے البتہ خوبصورت چیزوں کی تشخیص یا خوبصورتی کی تعریف میں نظریاتی اختلاف ہونا اس کی طرف تمایل کی حقیقت سے منافات نہیں رکھتا ہے۔

مشترکہ فطرت کی تیسری جستجو خود انسان کی ذاتی توانائی ہے، معتبر علمائے کرام کے ذریعہ سمجھنا اور سمجھانا، زبان سیکھنے کی توانائی، عروج و بلندی کے عالی مدارج تک رسائی اور تہذیب نفس وغیرہ جیسی چیزیں انسان کی منجملہ قوتیں ہیں جو مشترکہ فطری عناصر میں شمار ہوتی ہیں اور روز تولد ہی سے انسان کے ہمراہ ہیں، اور دوسرے عوامل فقط قوت و ضعف میں ان کی ترقی و رشد کا کردار ادا کرتے ہیں، یہ قوتیں بھی انسان کی مشترکہ فطرت کے وجود کی دلیل ہیں۔⁽¹⁾ معارف اور خواہشات کے پائے جانے کے سلسلہ میں انسان کی آئندہ مشترکہ توانائی کے وجود کی آیات و روایات میں بھی تائید و تاکید ہوتی ہے مثال کے طور پر آیہ فطرت جس کے بارے میں آئندہ بحث کریں گے اور وہ آیات جو انسانوں کی مشترکہ فطری شناخت کے بارے میں گفتگو کرتی ہیں اور آیہ شریفہ (وَنَفْسٍ وَّمَا سَوَّيْنَاهَا فَأَلْهَمَهَا فُجُورَهَا وَتَقْوَاهَا)⁽²⁾ (قسم ہے نفس انسانی کی اور اس ذات کی کہ جس نے اسے درست کیا پھر اس کی بدکاری اور پرہیزگاری کو الہام کے ذریعہ اس تک پہنچایا) مشترکہ اخلاقی اور اعتباری فطرت کی تائید کرتی ہے اور بہت سی آیات انسان کو انسانیت کے بلند ترین مرتبہ تک پہنچنے میں تلاش اور ختم نہ ہونے والے

(1) گذشتہ فصل میں ہم انسان شناسی کی ضرورت و اہمیت کے عنوان سے انسانی علوم میں انسانوں کی مشترکہ عقیدہ کو بیان کر چکے ہیں، لہذا یہاں انسان کی مشترکہ فطرت کے آثار و عقائد پر بحث کرنے سے صرف نظر کرتے ہوئے اس نکتے کے ذکر پر اکتفا کرتے ہیں کہ انسانی اور بین الاقوامی اقتصادی، حقوقی، تربیتی اور اخلاقی ہر قسم کا نظام، انسان کی مشترکہ فطرت کی قبولیت سے وابستہ ہے اور انسانی مشترکہ فطرت کے انکار کی صورت میں یہ نظام بے اہمیت ہو جائیں گے۔

کمال کے حصول کی دعوت دیتی ہیں اور ضمنی طور پر اس راہ میں گامزن ہونے کے لئے انسان کی ذاتی قدرت کو مورد توجہ قرار دیتی ہیں۔

فطرت (1)

جیسا کہ اشارہ ہو چکا ہے کہ آیات و روایات میں وہ مطالب بھی مذکور ہیں جو وضاحت کے ساتھ یا ضمنی طور پر انسان کی مخصوص حقیقت، مشترکہ فطرت اور معرفت کی راہ میں اس کے خصوصی عناصر نیز خواہشات اور قدرت کے وجود پر دلالت کرتے ہیں لیکن وہ چیز جس کی آیات و روایات میں بہت زیادہ تاکید و تائید ہوئی ہے وہ فطرت الہی ہے اور اس حقیقت پر بہت ہی واضح دلالت کرنے والی، سورہ روم کی تیسویں آیت ہے۔

(فَأَقِمْ وَجْهَكَ لِلدِّينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ)

تو تم باطل سے کترا کے اپنا رخ دین کی طرف کئے رہو، یہی خدا کی فطرت ہے جس پر اس نے لوگوں کو پیدا کیا ہے خدا کی فطرت میں تبدیلی نہیں ہو سکتی ہے۔

یہ آیت انسان میں فطرت الہی کے وجود پر دلالت کرتی ہے یعنی انسان ایک ایسی فطرت، سرشت اور طبیعت کے ہمراہ خلق ہوا ہے کہ جس میں دین قبول کرنے کی صلاحیت ہے لہذا انبیاء علیہم السلام خداوند عالم کی توحید اور اس کی عبادت کی طرف انسانوں کو دعوت دینے کے سلسلہ میں کسی بے توجہ مخلوق سے مخاطب نہیں تھے بلکہ انسان کی فطرت اور ذات میں توحید کی طرف میلان اور کشش پائی جاتی ہے جس کی وجہ سے انسان ذاتی طور پر خدا سے آشنا ہے، اس آیت کے علاوہ بعض روایات میں بھی انسان کے اندر الہی فطرت کے وجود کی وضاحت ہوئی ہے۔

(1) کلمہ فطرت؛ لغت میں کسی شے کے خلقت کی کیفیت کے معنی میں آیا ہے اور اصطلاح کے اعتبار سے مفسرین کے درمیان متعدد استعمالات ہیں جن کو ضمیر میں اشارہ کیا جائے گا۔

امام محمد باقر نے پیغمبر سے منقول روایت کی وضاحت میں فرمایا ہے کہ آنحضرت نے فرمایا: 'كُلُّ مَوْلُودٍ يُوَلَّدُ عَلٰى الْفِطْرَةِ'⁽¹⁾ "ہر بچہ توحیدی فطرت پر متولد ہوتا ہے" پھر آپ نے فرمایا: "یعنی المعرفة بِأَنَّ اللَّهَ عَزَّوَجَلَّ خَالِقُهُ" مراد پیغمبر یہ ہے کہ ہر بچہ اس معرفت و آگاہی کے ساتھ متولد ہوتا ہے کہ اللہ اس کا خالق ہے۔
حضرت علی فرماتے ہیں کہ: "كَلِمَةُ الْخِلَاصِ هِيَ الْفِطْرَةُ"⁽²⁾ خداوند عالم کو سمجھنا انسانی فطرت کا تقاضا ہے۔

بعض مشترکہ فطری عناصر کا پوشیدہ ہونا

معرفت شناسی سے مرتبط مباحث میں اسلامی حکماء نے ثابت کیا ہے کہ انسان کی فکری معرفت اس کی ذات کے اندر ہی پوشیدہ اور قابلیت کے طور پر موجود ہے اور مرور ایام سے وہ ظاہر ہوتی ہے۔ دینی متون کے اعتبار سے بھی انسان، اپنی پیدائش کے وقت ہر قسم کے ادراک اور علم سے عاری ہوتا ہے۔

(وَ اللَّهُ أَخْرَجَكُمْ مِّنْ بُطُونِ أُمَّهَاتِكُمْ لَا تَعْلَمُونَ شَيْئًا وَ جَعَلَ لَكُمُ السَّمْعَ وَ الْأَبْصَارَ وَ الْأَفْئِدَةَ لَعَلَّكُمْ تَشْكُرُونَ)

(3)

اور خدا ہی نے تم کو مائوں کے پیٹ سے نکالا جب کہ تم بالکل نا سمجھ تھے اور تم کو سماعت، بصارت اور دل عطا کئے تاکہ تم شکر کرو۔

ممکن ہے یہ توہم ہو کہ اس آیت کا مفہوم انسان کے متولد ہونے کے وقت ہر طرح کی معرفت سے عاری ہونا ہے، لہذا یہ خداوند عالم کی حضوری و فطری معرفت کے وجود سے سازگار نہیں

(1) کلینی، محمد بن یعقوب؛ اصول کافی؛ ج 2 ص 13-

(2) نبح البلاغہ، خطبہ 110

(3) سورہ نحل 78-

ہے، لیکن جیسا کہ بعض مفسرین نے بیان کیا ہے کہ مذکورہ آیہ انسان کی خلقت کے وقت تمام اکتسابی علوم کی نفی کرتی ہے لیکن یہ امکان ہے کہ انسان سے علم حضوری کے وجود کی نفی نہ کرتی ہو، اس مطلب کی دلیل یہ ہے کہ کان اور قلب کو انسان کی جہالت برطرف کرنے والے اسباب کے عنوان سے نام لیا ہے اس لئے کہ اکتسابی علم میں ان اسباب کی ضرورت ہے، گویا آیہ خلقت کے وقت آنکھ، کان اور دوسرے حواس سے حاصل علوم کی نفی کرتی ہے لیکن انسان سے حضوری علوم کی نفی نہیں کرتی ہے۔

تقریباً یہ بات اتفاقی ہے کہ انسان کے اندر موجودہ فطری اور طبیعی امور چاہے وہ انسان کے حیوانی پہلو سے مرتبط ہوں جیسے خواہشات اور وہ چیزیں جو اس کی حیوانیت سے بالاتر اور انسانی پہلو سے مخصوص ہیں خلقت کے وقت ظاہر اور عیاں نہیں ہوتے ہیں، بلکہ کچھ پوشیدہ اور مخفی صلاحیتیں جو مرور ایام سے دھیرے دھیرے نمایاں ہوتی رہتی ہیں جیسے جنسی خواہش اور ہمیشہ زندہ رہنے کی تمنا، لہذا وہ چیز جس کی واضح طور پر تائید کی جاسکتی ہے وہ یہ ہے کہ فطری امور انسان کی خلقت کے وقت موجود رہتے ہیں، لیکن خلقت کے وقت ہی سے کسی بھی مرحلہ میں ان کے فعال ہونیکے دعوے کے لئے دلیل کی ضرورت ہے۔⁽¹⁾

(1) وہ چیزیں جو فطری امور کے عنوان سے مورد تحقیق واقع ہو چکی ہیں وہ انسان کی فطری و ذاتی خصوصیات تھیں۔ لیکن یہ جاننا چاہیے کہ فطری وصف کبھی انسانی خصوصیات کے علاوہ بعض دوسرے امور پر صادق آتا ہے، مثال کے طور پر کبھی خود دین اور شریعت اسلام کے فطری ہونے کے سلسلہ میں گفتگو ہوتی ہے اور اس سے مراد انسان کے وجودی کردار اور حقیقی کمال کی روشنی میں ان مفہیم کی مناسبت و مطابقت ہے، انسان کی فطری قابلیت و استعداد سے اسلامی تعلیمات اور مفہیم شریعت کا اس کے حقیقی کمال سے مربوط ہونا نہیں ہے بلکہ یہ انسان کی مختلف فطری اور طبیعی قوتوں کی آمادگی، ترقی اور رشد کے لئے ایک نسخہ ہے "شریعت، فطری ہے" اس کے یہ معنی ہیں کہ انسان اور اس کے واقعی اور فطری ضرورتوں میں ایک طرح کی مناسبت و ہمابستگی ہے، ایسا نہیں ہے کہ فطرت انسان میں دینی معارف و احکام بالفعل یا بالقوة پوشیدہ ہیں۔

انسان کی فطرت کا اچھا یا برا ہونا

گذشتہ مباحث سے یہ نکتہ واضح ہو جاتا ہے کہ "سارٹر" جیسے وجود پرست "وائٹسن" (1) جیسے کردار و فعالیت کے حامی "ڈور کھیم" جیسے "معاشرہ پرست" اور "جان لاک" (2) کی طرح بعض تجربی فلاسفہ کے اعتبار سے انسان کو بالکل معمولی نہیں سمجھنا چاہیے کہ جو صرف غیر ذاتی عناصر و اسباب سے تشکیل ہوا ہے بلکہ انسان فکری اعتبار سے اور فطری عناصر میں طاقت و توانائی کے لحاظ سے حیوان سے فزاتر مخلوق ہے۔ چاہے بعض عناصر بالفعل یا بالقوت ہوں یا ان کے بالفعل ہونے میں بیرونی اسباب اور عوامل کے کار فرما ہونے کی ضرورت ہو۔ جو لوگ انسان کو معمولی سمجھتے ہیں انہوں نے اصل مسئلہ کو ختم کر دیا اور خود کو اس کے حل سے محفوظ کر لیا، بہر حال تجربی اور عقلی دلائل، تعلیمات و وحی اور ضمیر کی معلومات اس بات کی حکایت کرتی ہیں کہ انسان بعض مشترکہ فطری عناصر سے استوار ہے۔ لیکن اہم سوال یہ ہے کہ کیا انسانوں کی مشترکہ فطرت و طبیعت فقط نیک اور خیر خواہ ہے یا فقط پست و ذلیل ہے یا خیر و نیکی اور پستی و ذلت دونوں عناصر پائے جاتے ہیں؟

"فرائڈ" کے ماننے والوں کی طرح بعض مفکرین "تھامس ہابز" (3) کی طرح بعض تجربی فلاسفہ اور فطرت پرست، لذت پسند سود خور افراد انسان کی فطرت کو پست اور ذلیل سمجھتے ہیں "اریک فروم" جیسے فرائڈ کے جدید ماننے والے "کارل روجرز" (4) اور "ابراہیم مزلو" (5) کی طرح انسان پرست اور "شان ٹراک روسو" (6) کی طرح رومینٹک افراد، انسان کی فطرت کو نیک اور خیر خواہ اور اس کی برائیوں کو نادرست ارادوں کا حصہ یا انسان پر اجتماعی ماحول کا رد عمل تصور کرتے ہیں۔ (7)

(1) .Walt son

(2) .John Loke

(3) .Thomas Hbbbes

(4) .Kart Rogers

(5) .Abr aham Masl ow

(6) .Jean Jacques Rousseau

(7) اسی فصل کے ضمیمہ میں ان نظریات کی طرف اشارہ ہوا ہے۔

ایسا لگتا ہے کہ مذکورہ دونوں نظریوں میں افراط و تفریط سے کام لیا گیا ہے۔ انسان کی فطرت کو سراسر پست و ذلیل سمجھنا اور "ہابز" کے بقول انسان کو انسان کے لئے بھیڑیا سمجھنا نیز اکثر انسانوں کی بلند پروازی کی تمنا اور عدالت پسندی کی طرح اعلیٰ معارف کی آرزو، کمال طلبی اور الہی فطرت سے سازگار نہیں ہے، اور انسان کی تمام برائیوں کو افراد کے غلط ارادوں اور اجتماعی ماحول کی طرف نسبت دینا اور گذشتہ اسباب یا ہر علت کے کردار کا انکار کرنا بھی ایک اعتبار سے تفریط و کوتاہی ہے، یہاں قابل توجہ بات یہ ہے کہ وجود شناسی کے گوشوٹا اور مسئلہ شناخت کی اہمیت کے درمیان تداخل نہیں ہونا چاہیئے، وجود شناسی کی نگاہ سے انسان کی مشترکہ فطرت کے عناصر کا مجموعہ چونکہ امکانات سے مالا مال اور بھرپور ہے لہذا کما لشمار ہوتا ہے اور منفی تصور نہیں کیا جاتا، لیکن اہمیت شناسی کے اعتبار سے یہ مسئلہ مہم ہے کہ ان امکانات سے کس چیز میں استفادہ ہوتا ہے؟ بد بین فلاسفہ اور مفکرین منفی پہلو کے مشاہدہ کی وجہ سے ان توانائی، تفکر اور خواہشات کو ناپسندیدہ موارد میں استعمال کر کے انسان کو ایک پست اور بری مخلوق سمجھتے ہیں اور خوش بین فلاسفہ اور مفکرین اپنے دعویٰ کو ثابت کرنے کے لئے انسان کی فلاح و بہبود کی راہ میں مشترکہ فطری عناصر کے پہلوؤں سے بہرہ مند ہو کر دلیل کے طور پر پیش کرتے ہیں۔ جب کہ یہ شواہد انسان کی فطرت کے اچھے یا برے ہونے پر حتمی طور پر دلیل نہیں ہیں بلکہ ہر دلیل دوسرے کی نفی کرتی ہے۔

قرآن مجید انسان کی فطرت کو ایک طرف تفکر، خواہش اور توانائی کا مجموعہ بتاتا ہے، جس میں سے اکثر کے لئے کوئی خاص ہدف نہیں ہے اگرچہ ان میں سے بعض مثال کے طور پر خداوند عالم کی تلاش، معرفت اور عبادت کے فطری ہونے کی طرف متوجہ ہیں۔ اور دوسری طرف خلقت سے پہلے اور بعد کی حالات نیز اجتماعی و فطری ماحول سے چشم پوشی نہیں کرتا ہے بلکہ منجملہ ان کی تاثیر کے بارے میں آگاہ کرتا ہے اور آگاہ انسان کے ہر ارادہ و انتخاب میں، اثر انداز عنصر کو تسلیم کرتا ہے۔

اس لئے انسان کی مشترکہ فطرت کو ایسے عناصر کا مجموعہ تشکیل دیتے ہیں جن میں سے بعض فلاح و خیر کی طرف متوجہ ہیں، لیکن غلط تاثیر یا مشترکہ طبیعت سے انسان کی غفلت اور انسان کے افعال میں تمام موثر عوامل کی وجہ سے یہ حصہ بھی اپنے ضروری ثمرات کھو دیتا ہے اور پیغمبران الہی کا بھیجا جانا، آسمانی کتابوں کا نزول، خداوند عالم کے قوانین کا لازم الاجراء ہونا اور دینی حکومت کی برقراری، یہ تمام چیزیں، انسان کو فعال رکھنے اور مشترکہ فطری عناصر کے مجموعہ سے آراستہ پروگرام سے استفادہ کرنے کے سلسلہ میں ہے، چاہے ہدف رکھتی ہو یا نہ رکھتی ہوں، یا دوسرے اسباب کی وجہ سے ہوں۔ اور انسان کی برائی غلط اثر اور غفلت کا نتیجہ ہے اور انسان کی اچھائی اور نیکی، دینی اور اخلاقی تعلیمات کی روشنی میں دیدہ و دانستہ کردار کا نتیجہ ہے، آئندہ مباحث میں ہم اس آخری نکتہ کو مزید وضاحت کے ساتھ بیان کریں گے۔

سورۃ روم کی تیسویں آیت کے مفہوم کے سلسلہ میں زرارہ کے سوال کے جواب میں امام جعفر صادق نے فرمایا: "فَطَرُہُمْ جَمِیْعًا عَلٰی التَّوْحِیْدِ"⁽¹⁾ خداوند عالم نے سب کو فطرت توحید پر پیدا کیا ہے۔

توحیدی اور الہی فطرت کی وجہ سے انسان یہ گمان نہ کرے کہ فطری امور اس کے توحیدی اور الہی پہلو میں منحصر ہیں جیسا کہ انسان کی فطرت کے بارے میں گذشتہ مباحث میں اشارہ ہو چکا ہے کہ بہت سی فطری اور حقیقی معارف کو خواہشات کے سپرد کر دیا گیا ہے جو تمام مخلوقات سے انسان کے وجود کی کیفیت کو جدا اور مشخص کرتی ہے۔ انسان کے تمام فطری امور کے درمیان اور اس کے الہی فطرت کے بارے میں مزید بحث، اس عنصر کی خاص اہمیت اور الہی فطرت کے بارے میں مختلف سوالات کی وجہ سے ہے۔ ان دونوں چیزوں کی وجہ سے یہ فطری شیئ مزید مورد توجہ واقع ہوئی ہے۔

انسانوں کے اندر الہی فطرت کے پائے جانے کا دعویٰ مختلف بحثوں کو جنم دیتا ہے۔ پہلا

(1) کلینی؛ گذشتہ حوالہ ج 2، ص 12۔

سوال یہ ہے کہ انسان کے اندر الہی فطرت کے ہونے سے کیا مراد ہے؟ کیا فطرتِ معرفت مراد ہے یا فطرتِ انتخاب؟ اگر فطرتِ معرفت مراد ہے تو خداوند عالم کے بارے میں اکتسابی معرفت فطری ہے یا اس کی حضوری معرفت؟ دوسرا سوال، فطرتِ الہی کے فعال (بالفعل) اور غیر فعال (بالقوة) ہونے کے بارے میں ہے کہ کیا یہ انتخاب یا فطری معرفت تمام انسانوں کے اندر خلقت کے وقت سے بالفعل موجود ہے یا بالقوة؟ اور آخری سوال یہ ہے کہ کیا یہ فطری شیئی زوال پذیر ہے اور اگر زوال پذیر ہے تو کیا انسان اس کے زائل ہونے کے بعد بھی باقی رہے گا؟ آخری دو سوال، انسان کی الہی فطرت سے مربوط نہیں ہیں بلکہ انہیں ہر فطری شیئی کے بارے میں بیان کیا جاسکتا ہے؟

انسان کی الہی فطرت سے مراد

توحید کے فطری ہونے کے سلسلہ میں تین احتمال موجود ہیں:

پہلا احتمال یہ ہے کہ اکتسابی اور مفہومی معرفت کی صورت میں خداوند عالم کے وجود کی تصدیق کرنا انسان کی فطرت ہے۔ فطری ہونے سے مراد؛ فطرتِ عقل اور انسان کی قوتِ مدركہ کا ایک دوسرے سے مربوط ہونا ہے۔

دوسرا احتمال؛ خداوند عالم کے سلسلہ میں انسان کی شہودی اور حضوری علم کے بارے میں ہے اس احتمال کے مطابق تمام انسانوں کے اندر خداوند عالم کی طرف سے مستقیم اور حضوری معرفت کے مختلف درجات موجود ہیں۔

تیسرا احتمال؛ انسان کی الہی فطرت کو اس کی ذاتی خواہش اور درونی ارادہ فرض کرتا ہے اس احتمال کی روشنی میں انسان اپنی مخصوص روحی بناوٹ کی بنیاد پر خدا سے متمنی اور طلب گار ہے۔

پہلے احتمال کی وضاحت میں مرحوم شہید مطہری فرماتے ہیں:

بعض خدا شناسی کے فطری ہونے کا دعویٰ کرنے والوں کا مقصد یہ ہے کہ اس سے مراد فطرت عقل ہے، کہتے ہیں کہ انسان، فطری عقل کی روشنی میں مقدماتی استدلال کے حاصل کرنے کی ضرورت کے بغیر خداوند عالم کا وجود سمجھ لیتا ہے، نظام عالم اور موجودات کی تربیت اور تادیب پر توجہ کرتے ہوئے خود بخود بغیر کسی استدلال کی ضرورت کے انسان کے اندر ایک مدبر اور غالب کے وجود کا یقین پیدا ہو جاتا ہے جیسا کہ تمام فطری امور کہ جس کو منطق کی اصلاح میں "فطریات" کہا جاتا ہے ایسا ہی ہے۔⁽¹⁾

حق یہ ہے کہ "خدا موجود ہے" کے قضیہ کو منطقی فطریات میں سے نہیں سمجھنا چاہیے یعنی "چار کا عدد، زوج ہے" اس طرح کے قضایا بدیہی ہیں اور ان چیزوں کا استدلال ذہن میں ہمیشہ موجود رہتا ہے کہ جس میں ذہنی تلاش و جستجو کی ضرورت نہیں ہے، حالانکہ فکر و نظر کی پوری تاریخ میں واضح طور پر خدا کے وجود پر حکماء، فلاسفہ نیز دوسرے مفکرین کے دلائل و استدلال کے ہم شاید ہیں اور عقلی و نظری طریقہ سے یہ عظیم علمی تلاش، خداوند عالم کے عقیدہ کے بدیہی نہ ہونے کی علامت ہے، اسی بنا پر بعض دانشمندوں نے کہا ہے کہ خداوند عالم پر اعتقاد بدیہی نہیں ہے بلکہ بد اہت سے قریب ہے۔⁽²⁾

دوسرا احتمال؛ خداوند عالم کے بارے میں انسان کے علم حضوری کو بشر کی فطرت کا تقاضا سمجھنا چاہیے۔ انسان کا دل اپنے خالق سے گہرا رابطہ رکھتا ہے اور جب انسان اپنے حقیقی وجود کی طرف متوجہ ہوگا تو اس رابطہ کو محسوس کرے گا، اس علم حضوری اور شہود کی صلاحیت تمام انسانوں میں موجود ہے۔ لہذا اکثر لوگ خاص طور سے سادی زندگی کے ان لمحات میں جب وہ دنیاوی کاموں میں مصروف ہیں اس قلبی اور اندرونی رابطہ کی طرف متوجہ ہو سکتے ہیں۔

سورہ نحل کی 53 ویں آیت اور سورہ عنکبوت کی 65 ویں آیت کی طرح بعض دوسری آیتوں میں اضطرابی مواقع اور اس وقت جب لوگ تمام اسباب سے قطع امید ہو جاتے ہیں اس فطرت کی

(1) مطہری؛ مرتضیٰ، مجموعہ آثار، ج 6 ص 934۔

(2) ملاحظہ ہو: مصباح یزدی، محمد تقی، آموزش فلسفہ ج 2 ص 330 و 331۔

بیداری کی طرف اشارہ ہوا ہے۔

(فَإِذَا رَكَبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّيَهُم إِلَى الْبَرِّ دَا هُمْ يُشْرِكُونَ) (1)

پھر جب یہ لوگ کشتی میں سوار ہوتے ہیں تو نہایت خلوص سے خدا کو پکارتے ہیں اور جب ہم انہیں نجات دے کر خشکی میں پہنچا دیتے ہیں تو وہ مشرک ہو جاتے ہیں۔

(وَ مَا بِكُمْ مِنْ نِعْمَةٍ فَمِنَ اللَّهِ ثُمَّ ذَا مَسَّكُمُ الضُّرُّ فَلْيِهِ بَجَّرُونَ) (2)

اور جتنی نعمتیں تمہارے ساتھ ہیں سب اس کی طرف سے ہیں پھر جب تم کو تکلیف پہنچتی ہے تو تم اسی کے آگے فریاد کرتے ہو۔

اس احتمال کے مطابق خدا کی معرفت، فطرت، خدا پرستی اور خدا سے رابطہ، شہودی اور حضوری معرفت کی فرع ہے، مشکل وقت میں معمولی لوگ بھی جب ان میں یہ شہودی رابطہ ایجاد ہوتا ہے تو خدا کی عبادت، مناجات اور استغاثہ کرنے لگتے ہیں، اس لئے انسان کی الہی فطرت، فطرت کی معرفت ہے، احساس و خواہش کا نام فطرت نہیں ہے۔

تیسرا احتمال سورہ روم کی 30 ویں آیت کہ جس میں فطرت کو احساس و خواہش (فطرت دل) کہا گیا ہے۔ اور معتقد ہے کہ خدا کی جستجو و تلاش اور خدا پرستی انسان کی فطرت ہے اور خدا کی طرف توجہ تمام انسانوں میں پائی جاتی ہے چاہے اس کے وجود کی معرفت اور تصدیق خود فطری نہ ہو۔

انسان کے اندر سوال کرنے کی خواہش کے عنوان سے ایک بہترین خواہش موجود ہے جس کی بنیاد پر انسان اپنے آپ کو ایک حقیقت سے وابستہ اور ملا ہوا جانتا ہے اور چاہتا ہے کہ اس حقیقت کے ذریعہ خدا سے نزدیک ہو کر اس کی تسبیح و تحلیل کرے۔

(1) عنكبوت 65-

(2) نحل 53

اگرچہ دوسرے اور تیسرے دونوں احتمالات ظاہر آتے ہیں سے کسی ایک کو دوسرے پر ترجیح دینا مشکل لگتا ہے لیکن ان روایات کی مدد سے جو اس آیت کے ذیل میں وارد ہوئی ہیں اور ان میں سے بعض نقل بھی ہوئی ہیں دوسرا احتمال قطعاً مورد نظر ہے، البتہ دونوں احتمالات کے درمیان اس طرح جمع اور دونوں کو ملا کر ایک دوسرے کا مکمل بنایا جاسکتا ہے کہ اگر فطری طور پر انسان کے اندر کسی موجود کی عبادت، خواہش اور عشق کا جذبہ پایا جائے تو یہ معقول نہیں ہے کہ عبادت مبہم و نامعلوم ہو لہذا قہری طور پر خدا کی معرفت و شناخت کا پایا جانا انسان کی فطرت میں ہونا چاہیے تاکہ یہ تمایل اور خواہش مبہم اور نامعلوم نہ ہو، پس جب بھی فطری طور پر اپنے اندر عبادت اور خضوع و خشوع کا ہم احساس کرتے ہیں تو یہ اسی کے لئے ہوگا جس کے بارے میں ہم اجمالی طور پر معرفت رکھتے ہوں، اور یہ معرفت حضوری اور شہودی ہے، دوسری طرف اگر انسان کے اندر خداوند متعال کے سلسلہ میں حضوری معرفت موجود ہو تو منعم کا شکر یہ اور طلب کمال کی طرف ذاتی تمایل کی وجہ سے خداوند عالم کی جانب انسان کے اندر غیر قابل توصیف رغبت پیدا ہو جائے گی۔

فطرت کا زوال ناپذیر ہونا

سورۃ روم کی 30 ویں آیت کے آخر میں آیا ہے کہ (لَا تَبْدِيلَ لِخَلْقِ اللَّهِ) اس کی خلقت میں کوئی تبدیلی نہیں ہے یعنی ہم نے اس فطرت الہی کو انسان کے حوالہ کیا جو غیر قابل تغیر ہے یہ ممکن ہے کہ انسان فطرت الہی سے غافل ہو جائے لیکن فطرت الہی نابود نہیں ہوگی، انسان جس قدر اس فطرت الہی کو آمادہ کرنے کی کوشش کرے اور اپنی غیر حیوانی پہلوؤں کو قوت بخشنے اتنا ہی بہتر انسان ہوگا انسان اپنی ابتدائی خلقت میں بالفعل حیوان ہے اور بالقوت انسان ہے، اس لئے کہ حیوانیت اور خواہشات کی توانائی اس کے اندر سب سے پہلے رونما ہوتی ہیں اور زندگی کے نشیب و فراز میں جس قدر غیر حیوانی پہلوؤں کو تقویت دے گا اور اپنے وجود میں جس قدر فطرت الہی کو حاکم کرنے میں کامیاب ہوگا اتنا ہی زیادہ انسانیت سے بہرہ مند ہوگا، بہر حال یہ بات قابل توجہ ہے کہ انسان میں فطری قابلیت اور اس کی طرف توجہ کا مادہ ہے چاہے پوشیدہ اور مخفی ہی کیوں نہ ہو لیکن یہ فطری قابلیت ختم نہیں ہوتی ہے اور انسان کی سعادت اور بد بختی اسی فطری حقیقت کو جلا بخشنے یا مخفی کرنے میں ہے:

(قَدْ أَفْلَحَ مَنْ زَكَّيْهَا وَ قَدْ خَابَ مَنْ دَسَّيْهَا)⁽¹⁾

یقیناً جس نے اپنے نفس کو پاک رکھا وہ تو کامیاب ہوا اور جس نے اس کو آلودہ کیا وہ نقصان اٹھانے والوں میں رہا۔

فطرت اور حقیقت

اس واقعیت سے انکار نہیں ہے کہ لوگ ایک جیسی خصوصیات لے کر اس دنیا میں نہیں آئے ہیں یہ تبدیلیاں چاہے بدن کے سلسلہ میں ہو چاہے عقل و خرد کی توانائی میں ہو، ظاہر ہو جاتی ہیں، اسی طرح حیات انسان کا فطری ماحول اور اجتماعی شرائط اور بیرونی تاثرات کی وجہ سے جو بات اور عکس العمل بھی برابر نہیں ہوتا مثال کے طور پر بعض لوگ ایمان کی طرف راغب اور حق کی دعوت کے مقابلہ میں اپنی طرف سے بہت زیادہ آمادگی اور خواہش ظاہر کرتے ہیں، اور بعض حضرات پروردگار عالم کے حق اور بندگی سے یوں فرار کرتے ہیں کہ وحی الہی کو سننے، آیات اور معجزات الہی کے مشاہدہ کرنے کے باوجود نہ فقط ایمان نہیں لاتے ہیں بلکہ ان کی اسلام دشمنی اور کفر دوستی میں شدت آجاتی ہے۔

(وَ نُنزِّلُ مِنَ الْقُرْآنِ مَا هُوَ شَفَاءٌ وَرَحْمَةٌ لِّلْمُؤْمِنِينَ وَ لَا يَزِيدُ الظَّالِمِينَ لَّا خَسَارًا)⁽²⁾

"اور ہم تو قرآن میں سے وہی چیز نازل کرتے ہیں جو مومنوں کے لئے شفا اور رحمت ہے اور ظالمین کے لئے سوائے گھاٹے کے کسی چیز کا اضافہ نہیں ہوتا۔"

(1) سورۃ شمس 9 تا 10۔

(2) اسراء 82۔

اب یہ سوال درپیش ہے کہ یہ فرق و اختلاف کہاں سے پیدا ہوتا ہے؟ آیا اس کا حقیقی سبب انسان کی فطرت و طبیعت ہے اور ماحول و اجتماعی اسباب کا کوئی اہم رول نہیں ہے یا یہ کہ خود ماحول اس سلسلہ میں انسان کی سرنوشت معین کرتا ہے ورنہ انسان کی مشترکہ فطرت کا کوئی خاص کردار نہیں ہے یا یہ اختلافات، فطری عناصر اور ماحول کی دین ہیں۔ اس سوال کے جواب میں کہنا چاہیے کہ: ہر فرد کی شخصیت میں اس کی فردی خصوصیت بھی شامل ہوتی ہے، اور متعدد فطری و اجتماعی اسباب کا بھی وہ معلول ہے، وراثت، فطری اختلافات، اسباب تربیت، اجتماعی ماحول اور دوسرے شرائط، کامیابیاں اور ناکامیاں، ملکی اور جغرافیائی حدود خصوصاً فردی تجربہ، انتخاب اور قدرت اختیار میں سے ہر ایک کا انسان کی شخصیت سازی میں ایک خاص کردار ہے۔ انسان کا اخلاق اور الہی فطرت کی حقیقت اور تمام انسانوں کے فطری اور ذاتی حالات بھی تمام مذکورہ عوامل کے ہمراہ مشترکہ عامل کے عنوان سے انسان کی کردار سازی میں موثر ہیں، فردی اختلافات کا ہونا مشترکہ فطرت کے انکار اور بے اثر ہونے کے معنی میں نہیں ہے (قُلْ كُلٌّ يَعْمَلُ عَلَىٰ شَاكِلَتِهِ) (1)

تم کہدو کہ ہر ایک اپنی شخصیت سازی کے اصول پر عمل پیرا ہے، آیہ شریفہ میں "شاکلہ" سے مراد ہر انسان کی شخصی حقیقت اور معنویت، فطرت الہی کے ہمراہ مذکورہ عوامل کے مجموعہ سے حاصل ہونا ہے، قابل غور نکتہ یہ ہے کہ فطری امور تمام افراد میں ایک ہی انداز میں رشد و تکامل نہیں پاتے اسی بنا پر تمام عوامل کے مقابلہ میں فطری سبب کے لئے ایک ثابت، مساوی اور معین مقدار قرار نہیں دی جاسکتی ہے انسانوں کا وہ گروہ جن میں اخلاق اور الہی فطرت پوری طرح سے بار آور ہو چکی ہے اور بہترین اخلاقی زندگی اور کامل بندگی سے سرفراز ہے اس کی حقیقت اور شخصیت کو ترتیب دینے میں اسباب فطرت کا نمایاں کردار ہے اور جن لوگوں نے مختلف اسباب کی وجہ سے

اپنے حیوانی پہلوؤں کو قدرت بخشی ہے ان افراد کا شعلہ فطرت خاموش ہو چکا ہے اور اثر انداز ہونے میں بہت ہی ضعیف ہے

۔ (1)

(1) قرآن کی نظر میں مذکورہ اسباب کے کردار کی تاکید کے علاوہ نفسانی شہوتوں میں اسیر ہونا اور مادی دنیا کی زندگی اور شیطان کے پھندے میں مشغول رہنے کو انسان کے انحراف میں موثر اسباب کے عنوان سے یاد کیا گیا ہے اور پیغمبروں، فرشتوں اور خداوند عالم کی خصوصی امداد کو انسان کی راہ سعادت میں مدد کرنے والے تین اسباب و عوامل کے عنوان سے یاد کیا گیا ہے۔ ضمیر میں ان سب کے بارے میں مختصر وضاحت انشاء اللہ آئے گی۔

خلاصہ فصل

1. ہمارے اور دوسرے لوگوں کے درمیان ظاہری شکل و صورت اور اخلاق و کردار میں متعدد اور گونا گوں اختلاف کے باوجود جسم و روح کے اعتبار سے آپس میں بہت زیادہ مشترک پہلو پائے جاتے ہیں۔
2. انسان کی فطرت کے بارے میں گفتگو، انسان شناسی کے مہم ترین مباحث میں سے ایک ہے جس نے موجودہ چند صدیوں میں بہت سے مفکرین کے ذہنوں کو اپنی طرف متوجہ کر رکھا ہے۔
3. انسانی فطرت، مشترکہ فطرت کے عناصر کی طرف اشارہ کرتی ہے جو آغاز خلقت سے ہی تمام انسانوں کو عطا کی گئی ہے جب کہ ماحول اور اجتماعی عوامل نہ ہی فراہم اور نہ ہی اس کو نابود کر سکتے ہیں اور ان کی خلقت میں تعلیم و تربیت کا کوئی کردار نہیں ہے۔
4. انسان کی مشترکہ فطرت کے وجود پر منجملہ دلیلوں میں فہم و معرفت ہے نیز غیر حیوانی ارادے اور خواہشات کا انسانوں میں پایا جانا اور ذاتی توانائی کا انسان سے مخصوص ہونا ہے۔
5. انسان کے وجود میں خداوند عالم کی معرفت کے لئے بہترین خواہش، سوالات کی خواہش کے عنوان سے موجود ہے جس کی بنیاد پر انسان اپنے آپ کو ایک حقیقت سے وابستہ اور ملا ہوا سمجھتا ہے اور یہ چاہتا ہے کہ اس حقیقت سے نزدیک ہو کر تسبیح و تحلیل بجالائے اور یہ حقیقت وہی فطرت الہی ہے۔
6. آیات و روایات بہت ہی واضح یا ضمنی طور پر معرفت، انسانی خواہش اور توانائی سے مخصوص حقیقت، مشترکہ فطرت نیز عناصر اور ان کی خصوصیات پر دلالت کرتی ہیں۔ لیکن جو چیز سب سے زیادہ مورد تائید اور تاکید قرار پائی ہے وہ فطرت الہی ہے۔
7. ہر انسان کی شخصیت سازی میں اس کا ماحول نیز رفتار و کردار، موروثی اور جغرافیائی عوامل کے علاوہ فطرت کا بھی بنیادی کردار ہے۔

تمرین

1. فطری اور طبعی امور سے غیر فطری امور کی شناخت کے معیار کیا ہیں؟
2. انسان کی شخصیت سنوارنے والے عناصر کا نام ذکر کریں؟
3. انسان کا ارادہ، علم، خواہش اور قدرت کس مقولہ سے مربوط ہے؟
4. سورہ روم کی 30 ویں آیت کا مضمون کیا ہے؟ اس آیت میں (لا تَبْدِیلَ لِخَلْقِ اسْمِ) سے مراد کیا ہے؟ وضاحت کریں؟
5. انسان کی مشترکہ فطرت کی معرفت میں علوم تجربی، عقلی اور شہودی میں سے ہر ایک علم کا کردار اور اس کی خامیاں بیان کریں؟
6. فطرت الہی کے تغیر نہ ہونے کی بنیاد پر جو افراد خدا سے غافل ہیں یا خدا کے وجود کا انکار کرتے ہیں یا شک رکھتے ہیں ان افراد میں فطرت الہی کس انداز میں پائی جاتی ہے؟
7. فطرت الہی کو قوی اور ضعیف کرنے والے عوامل بیان کریں؟
8. حقیقی و غیر حقیقی اور جھوٹی ضرورتوں سے مراد کیا ہے؟ ان میں سے ہر ایک کے لئے دو مثالیں ذکر کرتے ہوئے واضح کریں؟
9. مندرجہ ذیل موارد میں سے انسان کی فطری اور حقیقی ضرورتیں کون سی ہیں؟
عدالت خواہی، حقیقت کی جستجو، آرام پسندی، عبادت کا جذبہ اور راز و نیاز، خود پسندی، دوسروں سے محبت، محتاجوں پر رحم کرنا، بلندی کی تمنا، حیات ابدی کی خواہش، آزادی کی لالچ۔

مزید مطالعہ کے لئے:

1. علوم تجربی کے نظریہ کے مطابق شخصیت ساز عناصر کے لئے ملاحظہ ہو:
ماہر نفسیات، شخصیت کے بارے میں نظریات، نفسیاتی ترقی، اجتماعی نفسیات شناسی، جامعہ شناسی کے اصول، فلسفہ تعلیم و تربیت۔

2. اسلام کی روشنی میں انسان کی شخصیت؛ کے لئے ملاحظہ ہو:

. مصباح یزدی، محمد تقی (1368) جامعہ و تاریخ از دید گاہ قرآن، تہران: سازمان تبلیغات اسلامی.
. نجاتی، محمد عثمان (1372) قرآن و روان شناسی، ترجمہ عباس عرب، مشہد، بنیاد پژوهشہای آستان قدس رضوی۔

3. اسلامی نظریہ سے انسان کی فطرت؛ کے لئے ملاحظہ ہو:

. دفتر ہکاری حوزہ و دانش گاہ (1372) درآمدی بہ تعلیم و تربیت اسلامی، فلسفہ تعلیم و تربیت، تہران: سمت. ص 369.514.

4. انسان کی فطرت میں دانشمندیوں کے نظریات؛ کے لئے ملاحظہ ہو:

. اسٹیونسن، لسللی (1368) ہفت نظریہ دربارہ طبیعت انسان، تہران، رشد
. پاکارڈ، ڈوینس (1370) آدم سازان؛ ترجمہ حسن افشار؛ تہران: بہبہانی۔

. دفتر ہکاری حوزہ و دانش گاہ (1363) درآمدی بر جامعہ شناسی اسلامی: مبانی جامعہ شناسی، قم: سمت۔ شکر کن، حسین، و

دیگران (1372) مکاتب روان شناسی و نقد آن، ج 2، تہران: دفتر ہکاری حوزہ و دانش گاہ، سمت۔

5. انسانی فطرت کے لئے ملاحظہ ہو:

. جوادی آملی، عبد اللہ (1363) وہ مقالہ پیرامون مبدا و معاد. تہران: الزہراء -

(1363) فطرت و عقل و وحی، یادنامہ شہید قدوسی، قم: شفق.

(1363) تفسیر موضوعی قرآن، ج 5، تہران، رجاہ.

. شیروانی، علی (1376) سرشت انسان: پژوهشی در خداشناسی فطری؛ قم: نہاد نمایندگی مقام معظم رہبری در دانشگاه ہا (

معاونت امور اساتید و دروس معارف اسلامی).

. محمد تقی مصباح؛ معارف قرآن: خداشناسی، قم: جامعہ مدرسین.

. مطہری، مرتضیٰ (1370) مجموعہ آثار. ج 3 "کتاب فطرت"، تہران: صدرا -

(1371) مجموعہ آثار. ج 5، "مقالہ فطرت"، تہران: صدرا -

. موسوی خمینی، روح اللہ (1368) چہل حدیث، تہران: مرکز نشر فرہنگی رجاہ

6. کلمہ فطرت کے استعمالات اور معانی کے لئے ملاحظہ ہو:

. یثربی، یحییٰ "فطری بودن دین از دیدگاہ معرفت شناسی"، مجلہ حوزہ و دانشگاه، سال سوم، ش نہم، ص 110-118.

7. انسان کی فطری توانائی نیز معلومات و نظریات کے لئے ملاحظہ ہو:

. جوادی آملی، عبد اللہ (1366) تفسیر موضوعی، ج 5، نشر فرہنگی رجاہ، تہران -

. شیروانی، علی (1376) سرشت انسان پژوهشی در خداشناسی فطری؛ قم: نہاد نمایندگی مقام معظم رہبری در دانشگاه ہا، معاونت

امور اساتید و دروس معارف اسلامی.

. محمد تقی مصباح (1377) اخلاق در قرآن؛ قم: مؤسسہ آموزشی و پژوهشی امام خمینی -

(1377) خودشناسی برای خودسازی؛ قم: مؤسسہ آموزشی و پژوهشی امام خمینی -

(1376) معارف قرآن (خداشناسی، کیمیا شناسی، انسان شناسی) قم: مؤسسہ آموزشی و پژوهشی امام خمینی -

. مطہری، مرتضیٰ (1369) مجموعہ آثار، ج 2، انسان در قرآن، تہران: صدرا -

ملحقات

لفظ "فطرت" کے اہم استعمالات

- لفظ فطرت، کے بہت سے اصطلاحی معنی یا متعدد استعمالات ہیں جن میں سے مندرجہ ذیل سب سے اہم ہیں:
1. خواہش اور طبیعت کے مقابلہ میں فطرت کا ہونا: بعض لوگوں نے لفظ فطرت کو اس غریزہ اور طبیعت کے مقابلہ میں جو حیوانات، جمادات اور نباتات کی طینت کو بیان کرتے ہیں، انسان کی سرشت کے لئے استعمال کیا ہے۔
 2. فطرت، غریزہ کا مترادف ہے: اس استعمال میں فطری امور سے مراد طبیعی امور ہیں البتہ اس استعمال میں کن موقع پر غریزی امور کہا جاتا ہے، اختلاف نظر ہے، جس میں سے ایک یہ ہے کہ جو کام انسان انجام دیتا ہو لیکن اس کے نتائج سے آگاہ نہ ہو اور نتیجہ بھی مہم ہو مثال کے طور پر بعض وہ افعال جو بچہ اپنے ابتدائی سال میں آگاہانہ انجام دیتا ہے اسے غریزی امور کہا جاتا ہے۔
 3. فطرت یعنی بدیہی: اس اصطلاح میں ہر وہ قضیہ جو استدلال کا محتاج نہ ہو جیسے معلول کے لئے علت کی ضرورت اور اجتماع نقیضین کا محال ہونا فطرت کہا جاتا ہے۔
 4. فطرت، منطقی یقینیات کی ایک قسم ہے: استدلال کے محتاج وہ قضایا جن کا استدلال پوشیدہ طور پر ان کے ہمراہ ہو (قضایا قیاساتھا معھا) "فطری" کہا جاتا ہے جیسے چار زوج ہے، جس کا استدلال (چونکہ دو متساوی حصوں میں تقسیم ہو سکتا ہے) اس کے ہمراہ ہے۔
 5. کبھی لفظ فطرت، بدیہی سے نزدیک قضایا پر اطلاق ہوتا ہے: جیسے "خدا موجود ہے" یہ قضیہ استدلال کا محتاج ہے اور اس کا استدلال اس کے ہمراہ بھی نہیں ہے لیکن اس کا استدلال ایسے مقدمات کا محتاج ہے جو بدیہی ہیں (طریقہ علیت) چونکہ یہ قضیہ بدیہیات کی طرف منتہی ہونے کا ایک واسطہ ہے لہذا بدیہی سے نزدیک ہے، ملاصدرا کے نظریہ کے مطابق خدا کی معرفت کے فطری ہونے کو بھی (بالقوة خدا کی معرفت) اسی مقولہ یا اس سے نزدیک سمجھا جاسکتا ہے۔

6. فطرت، عقل کے معنی کے مترادف ہے: اس اصطلاح کا ابن سینا نے استفادہ کیا ہے اور کہا ہے کہ فطرت وہم خطا پذیر ہے لیکن فطرت عقل خطا پذیر نہیں ہے۔

7. فطرت کا حساسیت اور وہم کے مرحلہ میں ذہنی صورتوں کے معانی میں ہونا: "ایمانول کانٹ"⁽¹⁾ معتقد تھا کہ یہ صورتیں خارج میں کسی علت کی بنا پر نہیں ہیں بلکہ ذہن کے فطری امور میں سے ہے اور اس کو فطری قالب میں تصور کیا جاتا ہے جیسے مکان، زمان، کسیت، کیفیت، نسبت اور جہت کو معلوم کرنے والے ذہنی قضایا میں کسی معلوم مادہ کو خارج سے دریافت کرتے ہوئے ان صورتوں میں ڈھالتا ہے تاکہ قابل فہم ہو سکیں۔

8. فطرت، عقل کے خصوصیات میں سے ہے: جس کی تخلیق میں حس اور تجربہ کا کوئی کردار نہیں ہوتا ہے بلکہ عقل بالفعل اس پر نظارت رکھتی ہے "ڈکارٹ" کے نظریہ کے اعتبار سے خدا، نفس اور مادہ (ایسا موجود جس میں طول، عرض، عمق ہو) فطری شمار ہوتا ہے، اور لفظ فطری بھی اسی معنی میں ہے۔

9. فطرت یعنی خدا کے بارے میں انسان کا علم حضوری رکھنا، خدا شناسی کے فطری ہونے میں یہ معنی فطرت والی آیات و روایات کے مفہوم سے بہت سازگار ہے۔

10. فطرت یعنی ایک حقیقت کو پورے اذہان سے درک کرنا، اصل ادراک اور کیفیت کی جہت سے تمام افراد اس سلسلہ میں مساوی ہیں جیسے مادی دنیا کے وجود کا علم۔

.Imanuel Kant (1)

2. ہدایت کے اسباب اور موانع

قرآن مجید نے انسان کے تنزل کے عام اسباب اور برائی کی طرف رغبت کو تین چیزوں میں خلاصہ کیا ہے:

1. ہوائے نفس: ہوائے نفس سے مراد باطنی ارادوں کی پیروی اور محاسبہ کرنے والی عقلی قوت سے استفادہ کئے بغیر ان کو پورا کرنا اور توجہ کرنا اور انسان کی سعادت یا بدبختی میں خواہشات کو پورا کرنے کا کردار اور اس کے نتائج کی تحقیق کرنا ہے۔ اس طرح خواہشات کو پورا کرنا، حیوانیت کو راضی کرنا اور خواہشات کے وقت حیوانیت کو انتخاب کرنے کے معنی میں ہے۔

2. دنیا: دنیاوی زندگی میں انسان کی اکڑ اور غلط فکر اس کے انحراف میں سے ایک ہے دنیاوی زندگی کے بارے میں سوچنے میں غلطی کے یہ معنی ہیں کہ ہم اس کو آخری و نہائی ہدف سمجھ بیٹھیں اور دائمی سعادت اور آخرت کی زندگی سے غفلت کریں، یہ غلطی بہت سی غلطیوں اور برائیوں کا سرچشمہ ہے، انبیاء کے اہداف میں سے ایک ہدف دنیا کے بارے میں انسانوں کی فکروں کو صحیح کرنا تھا اور دنیاوی زندگی کی جو ملامت ہوئی ہے وہ انسانوں کی اسی فکر کی بنا پر ہے۔

3. شیطان: قرآن کے اعتبار سے شیاطین (ابلیس اور اس کے مددگار) ایک حقیقی مخلوق ہیں جو انسان کو گمراہ کرنے اور برائی کی طرف کھینچنے کا عمل انجام دیتے ہیں۔ شیطان برے اور پست کاموں کو مزین اور جھوٹے وعدوں اور دھوکہ بازی کے ذریعہ اچھے کاموں کے انجام دینے کی صورت میں یا ناپسندیدہ کاموں کے انجام نہ دینے کی وجہ سے انسان کو اس کے مستقبل سے ڈراتے ہوئے غلط راستہ کی طرف لے جاتا ہے۔ شیطان مذکورہ نقشہ کو ہوائے نفس کے ذریعہ انجام دیتا ہے اور خواہش نفس کی تائید کرتا ہے نیز اس کی مدد کرتا ہے۔

قرآن کی روشنی میں پیغمبروں، فرشتوں کے کردار اور خدائی امداد سے انسان نیک کاموں کی طرف متوجہ ہوتا ہے اور اس راہ میں وہ سرعت کی باتیں کرتا ہے۔

انبیاء انسان کو حیوانی غفلت سے نجات دے کر مرحلہ انسانیت میں وارد کرتے ہیں اور دنیا کے سلسلہ میں اپنی نصیحتوں کے ذریعہ صحیح نظریہ کو پیش کر کے انسان کی حقیقی سعادت اور اس تک پہنچنے کی راہ کو انسان کے اختیار میں قرار دیتے ہیں۔ اور خوف و امید کے ذریعہ صحیح راستہ اور نیکیوں کی طرف حرکت کے انگیزہ کو انسان کے اندر ایجاد کرتے ہیں بلکہ صحیح راہ کی طرف بڑھنے اور برائیوں سے بچنے کے لئے تمام ضروری اسباب اس کے اختیار میں قرار دیتے ہیں۔ جو افراد ان شرائط میں اپنی آزادی اور اختیار سے صحیح استفادہ کرتے ہیں ان کے لئے مخصوص شرائط میں بالخصوص مشکلات میں فرشتے مدد کے لئے آتے ہیں اور ان کو صحیح راہ پر لگا دیتے ہیں۔ سعادت کی طرف قدم بڑھانے، اہداف کو پانے اور مشکلات کو حل اور موانع کو دور کرنے میں ان کی مدد کرتے ہیں۔

خدا کی عام اور مطلق امداد کے علاوہ اس کی خصوصی امداد بھی ان فریب زدہ انسانوں کے شامل حال ہوتی ہے اور اسی خصوصی امداد کے ذریعہ شیطان کی تمام قوتوں پر غلبہ پا کر قرب الہی کی طرف راہ کمال کو طے کرنے میں مزید سرعت پیدا ہو جاتی ہے وہ سو سال کی راہ کو ایک ہی شب میں طے کر لیتے ہیں، یہ امداد پروپگنڈوں کے ختم کرنے کا سبب بھی ہوتی ہے جو اپنی اور دوسروں کی سعادت میں صالح انسانوں کے بلند اہداف کی راہ میں دشمنوں اور ظالم قوتوں اور شیطانی وسوسوں کی طرف سے پیدا ہوتے ہیں۔⁽¹⁾

مغربی انسان شناسوں کی نگاہ میں انسان کی فطرت

"ناٹالی ٹربوویک" دور حاضر کا امریکی نفس شناس نے انسان کے بارے میں چند اہم سوالوں اور

(1) اس سلسلہ میں مزید معلومات کے لئے ملاحظہ ہو: علامہ محمد حسین طباطبائی کی المیزان فی تفسیر القرآن، محمد تقی مصباح کی اخلاق در قرآن؛ ج 1 ص 193-236۔

ان کے جوابات کو فلسفی اور تجربی انسان شناسوں کی نگاہ سے ترتیب دیا ہے جس کو پروفیسر "ونس پا کرڈ" نے "عناصر انسان" نامی کتاب میں پیش کیا ہے، ہم ان سوالات میں سے دو مہم سوالوں کو جو انسان کی فطرت سے مربوط ہیں یہاں نقل کر رہے ہیں۔⁽¹⁾

پہلا سوال یہ ہے کہ انسان کی فطرت کیا ذاتاً اچھی ہے یا بری ہے یا نہ ہی اچھی ہے اور نہ ہی بری؟

منفی نظریات

فرائڈ کے ماننے والوں کا کہنا ہے کہ: انسان ایک منفی اور مخالف سرشت کا مالک ہے اور وہ ایسے غرائز سے برانگیختہ ہوتا ہے جس کی جڑیں زیست شناسی سے تعلق رکھتی ہیں۔ خاص طور سے جنسی خواہشات⁽²⁾ اور پر خاش گرمی کو⁽³⁾ فقط اجتماعی معاملات سے قابو میں کیا جاسکتا ہے۔

نظریہ تجربہ گرا کے حامی⁽⁴⁾: (ہابز) کے لحاظ سے انسان فقط اپنی منفعت کی راہ میں حرکت کرتا ہے۔

نظریہ سود خوری⁽⁵⁾: (بنٹام ہیل) کے مطابق انسان کے تمام اعمال اس کی تلاش منفعت کا نتیجہ ہیں۔

نظریہ لذت گرا کے نمائندے کہتے ہیں کہ⁽⁶⁾: انسان لذت کے ذریعہ اپنی ضرورت حاصل کرنے میں لگا ہوا ہے اور رنج سے دوچار ہونے سے فرار کرتا ہے۔

Vance Packard, The People Shapers, PP:361, Bost on, Toronto, 1977⁽¹⁾

اس کتاب کو جناب حسن افشار نے "آدم سازان" کے عنوان سے ترجمہ اور انتشارات بہہانی نے 1370 میں منتشر کیا ہے اور ہم نے جناب حسن افشار کے ترجمہ کو تھوڑی تبدیلی کے ساتھ ذکر کیا ہے۔

.sex⁽²⁾

.aggression⁽³⁾

.empiricists⁽⁴⁾

.utilitarians⁽⁵⁾

.hedonists⁽⁶⁾

نظریہ افعال گرایان کے حامی (1): (لورنز⁽²⁾) کا کہنا ہے انسان ذاتی طور پر برا ہے یعنی اپنے ہی ہم شکلوں کے خلاف ناراضگی کی وجہ سے دنیا میں آیا ہے۔

آرتھونلک کا ماہر نفسیات (3): (نیوبلڈ⁽⁴⁾): انسان کی ناراضگی کے سلسلہ میں اس گروہ کا نظریہ بھی عقیدہ افعال گرایان کے مشابہ ہے۔

دوسرا سوال اس نکتہ کی طرف اشارہ کرتا ہے کہ انسان کا حیوانات سے جدا ہونا ماہیت کے اعتبار سے ہے یا مرتبہ حیوانیت کے اعتبار سے ہے؟ اس سلسلہ میں مختلف نظریات بیان کئے گئے ہیں جن میں سے بعض نظریات کو "ناٹالی ٹربوویک" نے سوال و جواب کی صورت میں یوں پیش کیا ہے:

انسان و حیوان ایک مخصوص طرز عمل کی پیروی کرتے ہیں یا انسان میں ایسے نظری ارادے ہیں جو حیوانی ضرورتوں سے بہت بالا ہیں؟

صلح پسندی کے مدعی (ہیوم، ہارٹلی) کا کہنا ہے: انسان کے طریقہ عمل میں دوسرے تمام حیوانات کے طریقہ عمل کی طرح کچھ ضدی چیزیں ہیں جو خود بخود حساس ہو جاتی ہیں۔

عقیدہ تجربہ گرائی کے ہمنوا (ہابز) کے مطابق: انسان کی فطرت بالکل مشینی انداز میں ہے جو قوانین حرکت کی پیروی کرتا ہے، انسان کے اندر روح کے عنوان سے کوئی برتری کی کیفیت نہیں ہے۔

(1) "et holo gis" کردار شناسی (et holo gis) ایسا کردار و رفتاری مطالعہ ہے جو جانور شناسی کی ایک شاخ کے عنوان سے پیدا ہوا ہے اور بہت سی انواع و اقسام کی توصیف رفتار اور مشاہدہ کی مزید ضرورت کی تاکید کرتا ہے۔ تفسیر رفتار بہ عنوان نتیجہ، تکامل انسان کے طبیعی انتخاب کا سرچشمہ ہے، لیکن بعد میں اس کا اطلاق انسان و حیوان کے انتخابی پہلو پر ہونے لگا اور اس وقت حضوری گوشوں پر اطلاق ہوتا تھا اور آج کل علم حیات کی طرف ممتائل ہو گیا ہے

.Lor enz⁽²⁾

.ort holo ecul er Psychi at ri st s⁽³⁾

.Newbol d⁽⁴⁾

فراڈ کے ماننے والوں کا کہنا ہے کہ: انسان تمام حیوانوں کی طرح فقط غریزی خواہشوں کے فشار⁽¹⁾ کو کنٹرول کر سکتا ہے۔ اس خواہش کو شرمندہ تعبیر حیاتی ضرورتیں وجود میں لاتی ہیں۔ انسان کا طریقہ عمل، لذت کی طرف میلان اور رنج و الم سے دوری کی پیروی کرنا ہے حتیٰ وہ طریقہ عمل جو ایسا لگتا ہے کہ بلند و بالا اہداف کی بنیاد پر ہے حقیقت میں وہ بہت ہی پست مقاصد کو بیان کرتا ہے۔

عقیدہ کردار و افعال کے علمبردار (اسکینر) کے مطابق: طریقہ عمل چاہے انسان کا ہو، چاہے حیوان کا سبھی شرائط کے پابند ہیں۔ کبھی انسان کے طریقہ عمل پر نگاہ ہوتی ہے لیکن اس چیز پر نگاہ نہیں ہوتی جو انسان کے طریقہ عمل کو حیوان کے طریقہ عمل سے جدا کر دے جیسے "آزاد ارادہ، اندرونی خواہش اور خود مختار ہونا" اس طرح کے غلط مفاہیم، بے فائدہ اور خطرناک ہیں چونکہ انسان کی اس غلط فکر کی طرف رہنمائی ہوتی ہے کہ وہ ایک خاص مخلوق ہے حالانکہ ایسا نہیں ہے۔

عقیدہ عقل (ڈکارٹ): پست حیوانات مشین کی طرح ہیں یعنی ان کا طریقہ عمل بعض مادی قوانین کے تحت ہے اور انسان حیوانی فطرت کے علاوہ عقلی فطرت بھی رکھتا ہے جو اسے قضاوت، انتخاب اور اپنے آزاد ارادہ کے انجام دینے کی اجازت دیتی ہے۔

فراڈ کے جدید ماننے والے (فروم، اریکسن) کے مطابق: انسان ایسی توانائی رکھتا ہے جو زندگی کی سادہ ضرورتوں پر راضی ہونے سے بالاتر ہے اور وہ اچھائیاں تلاش کرنے کے لئے فطری توانائی رکھتا ہے۔ لیکن یہ بات کہ وہ انہیں کسب کر سکے گا یا نہیں، اجتماعی اسباب پر منحصر ہے، انسان کے اچھے کام ہو سکتے ہیں کہ بلند و بالا ارادے سے آغاز ہوں لہذا وہ فقط پست اہداف سے منحرف نہیں ہوتے ہیں۔

انسان محوری کے شیدائی (مازلو، روجرز) کے مطابق: انسان کی فطرت حیوان کی فطرت سے بعض جہتوں میں برتر ہے، ہر انسان یہ قابلیت رکھتا ہے کہ کمال کی طرف حرکت کرے اور خود کو نمایاں

کمرے، نامناسب ماحول کے شرائط وغیرہ مثال کے طور پر فقیر آدمی کا اجتماعی ماحول، جو اپنے تہذیب نفس کی ہدایت کو غلط راستہ کی طرف لے جا کر نابود کر دیتا ہے یہ ایسی ضرورتیں ہیں جو انسان کے لئے اہمیت رکھتی ہیں۔ لیکن حیوان کے لئے باعث اہمیت نہیں ہیں مثال کے طور پر محبت کی ضرورت، عزت اعتبار، صحت، احترام کی ضرورت اور اپنی فہم کی ضرورت وغیرہ۔ عقیدہ وجود کے پرستار (سارٹر) کے بقول: انسان اس پہلو سے تمام حیوانوں سے جدا ہے کہ وہ سمجھ سکتا ہے کہ اس کے اعمال کی ذمہ داری فقط اسی پر ہے، یہی معرفت انسان کو تنہائی اور ناامیدی سے باہر لاتی ہے اور یہ چیز انسان ہی سے مخصوص ہے۔

مبہم نظریات

نظریہ افعال گرانی کے حامی (1) واٹسن (2)، اسکیئر (3) کے مطابق: انسان ذاتاً اچھا یا برا نہیں ہے بلکہ ماحول اس کو اچھا یا برا بناتا ہے۔

معاشرہ اور سماج گرانی نظریہ (باندورا (4)، مائل (5) کے مطابق: اچھائی یا برائی انسان کو ایسی چیز کی تعلیم دیتے ہیں جو اس کے لئے اجر کی سوغات پیش کرتے ہیں اور اس کو سزا سے بچاتے ہیں۔

وجود گرانی کا نظریہ (سارٹر) کے بقول: انسان ذاتاً اچھا یا برا نہیں ہے بلکہ وہ جس عمل کو انجام دیتا ہے اس کی ذاتی فطرت پر اثر انداز ہوتا ہے، لہذا اگر تمام لوگ اچھے ہوں تو انسان کی فطرت بھی اچھی ہے اور اسی طرح برعکس۔

.Behavi or i st s(1)

.Wat son(2)

.Ski nner (3)

.Bandur a(4)

.Mischel (5)

ثبت نظریات

فرائڈ کے جدید ماننے والے (فروم، اریکسن⁽¹⁾):

انسان کے اچھے ہونے کے لئے اس کے اندر مخصوص توانائی موجود ہے لیکن یہ کہ وہ اچھا ہے یا نہیں، اس معاشرہ سے مربوط ہے جس میں وہ زندگی گزار رہا ہے اور ان دوستوں سے مربوط ہے جس کے ساتھ خاص طور سے بچپن میں رابطہ رکھتا تھا فرائڈ کے نظریہ کے برخلاف اچھے اعمال فطری زندگی کی ضرورتوں سے وجود میں نہیں آتے ہیں۔

انسان محوری⁽²⁾ (مازلو⁽³⁾، روجرز⁽⁴⁾):

انسان کے اندر نیک ہونے اور رہنے کی قابلیت موجود ہے اور اگر اجتماعی ضرورتیں یا اس کے غلط ارادہ کی دخالت نہ ہو تو اس کی اچھائی ظاہر ہو جائے گی۔

رومینسکس افراد⁽⁵⁾ (روسو) انسان اپنی خلقت کے وقت سے ایک اچھی طبیعت کا مالک ہے اور جو وہ برا عمل انجام دیتا ہے وہ اس کی ذات میں کسی چیز کی وجہ سے نہیں ہے بلکہ برے معاشرہ کی وجہ سے ہے۔

Er i kson,(2)humani st s,(3)Masl ow,(4)Rogers(1)

(5)ronant i ci st s(5)رومانی انداز، فنون اور بین الاقوامی عقیدہ فلسفہ میں غالباً (نئے کہن پرستی کے مقابلہ میں اور مکانیزم و عقل پرستی سے پہلے) مغربی یورپ اور روس میں 18 ویں صدی کے آخر اور 19 ویں صدی کے آغاز تک چھا گیا تھا۔ رومانیزم فطرت کی طرف سادہ انداز میں بازگشت کے علاوہ غفلت یعنی میدان تخیل اور احساس تھا، نفسیات شناسی کے مفاہیم اور موضوعات سے مرتبط، بیان، سادہ لوحی، انقلابی اور بے پرواہی اور حقیقی لذت ان کے جدید تفکر میں بنیادی اعتبار رکھتا ہے۔ رومانیزم، ظاہر بینی، ہنر و افکار اور انسان کے مفاہیم میں محدودیت کے خلاف ایک خاص طغیان تھا اور اپنے فعل میں تاکید بھی کرتے تھے کہ جہان کو درک کرنے والا اس پر مقدم ہے، یہیں سے نظریہ تخیل محور و مرکز قرار پاتا ہے۔

چھٹی فصل:

نظام خلقت میں انسان کا مقام

اس فصل کے مطالعہ کے بعد آپ کی معلومات

1. خلافت، کرامت اور انسان کے امانت دار ہونے کے مفاہیم کی وضاحت کریں؟
2. آیات قرآن کی روشنی میں انسان کے خلیفۃ اللہ ہونے کی وضاحت کریں؟
3. خلافت کے لئے، حضرت آدم کے شایستہ و سزاوار ہونے کا معیار بیان کریں؟
4. کرامت انسان سے کیا مراد ہے اس کو واضح کریں نیز قرآن کی روشنی میں اس کے اقسام کو ذکر فرمائیں؟
5. ذاتی اور کسبی کرامت کی وضاحت کریں؟

دو فصل پہلے ہم ذکر کر چکے ہیں کہ قرآن مجید انسان کی موجودہ نسل کی تخلیق کو حضرت آدم کی خلقت سے مخصوص جانتا ہے اور انسانوں کے تفکر، خواہشات اور غیر حیوانی توانائی سے استوار ہونے کی تاکید کرتا ہے، حضرت آدم اور ان کی نسل کی آفرینش سے مربوط آیات گذشتہ دو فصلوں میں بیان کی گئی آیات سے زیادہ بیخس میں حضرت آدم کی خلافت و جانشینی نیز دوسرے موجودات پر انسان کی برتری و کرامت اور دوسری طرف انسان کی پستی، تنزیلی دوسری مخلوقات سے بھی گرجانے کے بارے میں گفتگو ہوتی ہے، انسان کی خلافت کے مسئلہ اور اس کی کرامت کے بارے میں قرآن مجید نے دو اعتبار سے لوگوں کے سامنے متعدد سوالات اٹھائے ہیں، جن میں سے بعض مندرجہ ذیل ہیں -

1. حضرت آدم کی جانشینی سے مراد کیا ہے اور وہ کس کے جانشین تھے؟
2. آیا خلافت اور جانشینی حضرت آدم سے مخصوص ہے یا ان کی نسل بھی اس سے بہر مند ہو سکتی ہے؟
3. حضرت آدم کا خلافت کے لئے شایستہ و سزاوار ہونے کا معیار کیا ہے اور کیوں دوسری مخلوقات خلافت کے لائق نہیں ہیں؟
4. انسان کی برتری اور کرامت کے سلسلہ میں قرآن میں دو طرح کے بیانات کا کیا راز ہے؟ کیا یہ بیانات، قرآن کے بیان میں تناقض کی طرف اشارہ نہیں ہیں؟ اسی فصل میں ہم خلافت الہی اور کرامت انسان کے عنوان کے تحت مذکورہ سوالات کا جائزہ و تحلیل اور ان کے جوابات پیش کریں گے۔

خلافت الہی

اولین انسان کی خلقت کے سلسلہ میں قرآن مجید کی آیات میں ذکر کئے گئے مسائل میں سے ایک انسان کا خلیفہ ہونا ہے، سورہ بقرہ کی 30 ویں آیت میں خداوند عالم فرماتا ہے:

(وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ)

اور (یاد کرو) جب تمہارے پروردگار نے فرشتوں سے کہا کہ میں ایک نائب زمین میں بنانے والا ہوں تو کہنے لگے: کیا تو زمین میں ایسے شخص کو پیدا کرے گا جو زمین میں فساد اور خونریزیاں کرتا پھرے حالانکہ ہم تیری تسبیح و تقدیس کرتے ہیں اور تیری پاکیزگی ثابت کرتے ہیں، تب خدا نے فرمایا: اس میں تو شک ہی نہیں کہ جو میں جانتا ہوں تم نہیں جانتے۔

خلیفہ اور خلافت، "خلف" سے ماخوذ ہے جس کے معنی پیچھے اور جانشین کے ہیں، جانشین کا استعمال کبھی تو حسی امور کے لئے ہوتا ہے جیسے (وَهُوَ الَّذِي جَعَلَ اللَّيْلَ وَالنَّهَارَ خِلْفَةً...)⁽¹⁾ اور وہی تو وہ (خدا) ہے جس نے رات اور دن کو جانشین بنایا... اور کبھی اعتباری امور کے لئے جیسے (يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ) اے داوود! ہم نے تم کو زمین میں نائب قرار دیا تو تم لوگوں کے درمیان بالکل ٹھیک فیصلہ کیا کرو،⁽²⁾ اور کبھی غیر طبعی حقیقی امور میں استعمال ہوتا ہے جیسے حضرت آدم کی خلافت جو سورہ

(1) فرقان 62-

(2) ص 26-

بقرہ کی 30 ویں آیت میں مذکور ہے۔

حضرت آدم کی خلافت سے مراد انسانوں کی خلافت یا ان سے پہلے دوسری مخلوقات کی خلافت نہیں ہے بلکہ مراد، خدا کی خلافت و جانشینی ہے، اس لئے کہ خداوند عالم فرماتا ہے کہ: "میں جانشین قرار دوں گا" یہ نہیں فرمایا کہ "کس کا جانشین" مزید یہ کہ فرشتوں کے لئے جانشینی کا مسئلہ پیش کرنا، ان میں آدم کا سجدہ بجالانے کے لئے آمادگی ایجاد کرنا مطلوب تھا اور اس آمادگی میں غیر خدا کی طرف سے جانشینی کا کوئی کردار نہیں ہے، اس کے علاوہ جیسا کہ فرشتوں نے کہا: کیا اس کو خلیفہ بنائے گا جو فساد و خونریزی کرتا ہے جب کہ ہم تیری تسبیح و تحلیل کرتے ہیں، اصل میں یہ ایک مؤذبانہ درخواست تھی کہ ہم کو خلیفہ بنا دے کیوں کہ ہم سب سے بہتر و سزاوار ہیں اور اگر جانشینی خدا کی طرف سے مد نظر نہ تھی تو یہ درخواست بھی بے وجہ تھی، اس لئے کہ غیر خدا کی طرف سے جانشینی اتنی اہمیت نہیں رکھتی ہے کہ فرشتے اس کی درخواست کرتے، نیز غیر خدا سے جانشینی حاصل کرنے کے لئے تمام اسماء کا علم یا ان کو حفظ کرنے کی توانائی لازم نہیں ہے، پس خلافت سے مراد خداوند عالم کی جانشینی ہے۔

دوسری قابل توجہ بات یہ ہے کہ خداوند عالم کی جانشینی صرف ایک اعتباری جانشینی نہیں ہے بلکہ تکوینی جانشینی ہے جیسا کہ آیہ کے سیاق و سباق سے یہ نکتہ بھی واضح ہو جاتا ہے، خداوند عالم فرماتا ہے: (وَ عَلَّمَ آدَمَ الْأَسْمَاءَ كُلَّهَا) "اور خداوند عالم نے حضرت آدم کو تمام اسماء کی تعلیم دی" فرشتوں کو خداوند عالم کی طرف سے جناب آدم کے سجدہ کرنے کا حکم ہونا اس بات کو واضح کرتا ہے کہ یہ خلافت، خلافت تکوینی (یعنی حقائق میں تصرف) کو بھی شامل ہے۔⁽¹⁾ خلافت تکوینی کا عالی رتبہ، خلیفۃ اللہ کو قومی بنانا ہے تاکہ خدائی افعال انجام دے سکے یا دوسرے لفظوں میں یہ کہ ولایت تکوینی کا مالک ہو جائے۔

(1) تشریحی خلافت سے مراد، لوگوں کی ہدایت اور قضاوت کے منصب کا عہدہ دار ہونا ہے۔ اور خلافت تکوینی سے مراد یہ ہے کہ وہ شخص خدا کے ایک یا چند یا تمام اسماء کا مظہر بن جائے اور صفات باری تعالیٰ اس کے ذریعہ مرحلہ عمل یا ظہور میں واقع ہوں۔

خلافت کے لئے حضرت آدم کے شائستہ ہونے کا معیار

آیت کریمہ کے ذریعہ (وَ عَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ)⁽¹⁾ اور حضرت آدم کو تمام اسماء کا علم دے دیا پھر ان کو فرشتوں کے سامنے پیش کیا اور فرمایا کہ اگر تم سچے ہو تو مجھے ان اسماء کے نام بتاؤ۔ یہ اچھی طرح سے معلوم ہو جاتا ہے کہ خلافت خدا کے لئے حضرت آدم کی معیار قابلیت، تمام اسماء کا علم تھا۔ اس مطلب کو سورہ بقرہ کی 33 ویں آیت بھی تائید کرتی ہے۔

لیکن یہ کہ اسماء سے مراد کیا ہے اور خداوند عالم نے کس طرح حضرت آدم علیہ السلام کو ان کی تعلیم دی اور فرشتے ان اسماء سے کیونکر بے خبر تھے اس سلسلہ میں بہت زیادہ بحث ہوتی ہے جس کو ہم پیش نہیں کریں گے فقط ان میں سے پہلے مطلب کو بطور اختصار ذکر کریں گے، آیات قرآن میں وضاحت کے ساتھ یہ بیان نہیں ہوا ہے کہ ان اسماء سے مراد کن موجودات کے نام ہیں اور روایات میں ہم دو طرح کی روایات سے رو برو ہیں، جس میں سے ایک قسم نے تمام موجودات کے نام اور دوسری قسم نے چہارہ معصومین کے نام کو ذکر کیا ہے۔⁽²⁾ لیکن حضرت آدم کی خلافت تکوینی کی وجہ اور اس بات پر قرآن کی تائید کہ خداوند عالم نے حضرت آدم علیہ السلام کو اسماء کا علم دیا سے مراد یہ ہے کہ موجودات، فیض خدا کا وسیلہ بھی ہوں اور خداوند عالم کے اسماء بھی ہوں اور کسی چیز سے چشم پوشی نہ ہوئی ہو۔

مخلوقات کے اسماء سے حضرت آدم کا آگاہ ہونا اس سے اس بات کی طرف اشارہ ہے کہ خدا کی طرف سے خلافت اور جانشینی کے حدود کو ان کے اختیار میں قرار دیا جائے۔ اور اسماء خداوند عالم کے جاننے کا مطلب، مظہر اسماء الہی ہونے کی قدرت ہے یعنی ولایت تکوینی کا ملنا ہے اور اسماء کا جاننا، فیض الہی کا ذریعہ ہے، یہ ان کو خلافت کے حدود میں تصرف کے طریقے بتاتا ہے اور اس وضاحت سے ان دو

(1) بقرہ 31۔

(2) ملاحظہ ہو: مجلسی، محمد باقر: بحار الانوار، ج 11 ص 145-147، ج 26، ص 283۔

طرح کی روایات کے درمیان ظاہری اختلاف اور ناہماتنگی برطرف ہو جاتی ہے۔

قابل توجہ بات یہ ہے کہ اسماء سے مراد اس کا ظاہری مفہوم نہیں ہے جس کو ایک انسان فرض، اعتبار اور وضع کرتا ہے، اسی طرح ان اسماء کی تعلیم کے معنی بھی ان الفاظ و کلمات کا ذہن میں ذخیرہ کرنا نہیں ہے، اس لئے کہ مذکورہ طریقہ سے ان اسماء کا جاننا کسی بھی صورت میں خلافت الہی کے لئے معیار قابلیت اور خلافت تکوینی کے حصول کے لئے کوئی اہم رول نہیں ادا کر سکتا ہے، اس لئے کہ اگر علم حصولی کے ذریعہ اسماء وضعی اور اعتباری حفظ کرنا اور یاد کرنا مراد ہوتا تو حضرت آدم کے خبر دینے کے بعد چونکہ فرشتہ بھی ان اسماء سے آگاہ ہو گئے تھے لہذا انھیں بھی خلافت کے لائق ہونا چاہیئے تھا بلکہ اس سے مراد چیزوں کی حقیقت جاننا ان کے اور اسماء خداوند عالم کے بارے میں حضوری معرفت رکھنا ہے جو تکوینی تصرف پر قدرت کے ساتھ ساتھ حضرت آدم کے وجود کی برتری بھی ہے۔⁽¹⁾

حضرت آدم کے فرزندوں کی خلافت

حضرت آدم کے تخلیق کی گفتگو میں خداوند عالم کی طرف سے خلافت اور جانشینی کا مسئلہ بیان ہو چکا ہے۔ اور سورہ بقرہ کی 30 ویں آیت نے بہت ہی واضح خلافت کے بارے میں گفتگو کی ہے۔ اب یہ سوال درپیش ہے کہ کیا یہ خلافت حضرت آدم سے مخصوص ہے یا دوسرے افراد میں بھی پائی جاسکتی ہے؟

(1) بعض مفسرین نے احتمال دیا ہے کہ "اسمائی" کا علم مافوق عالم و ملائکہ ہے؛ یعنی اس کی حقیقت ملائکہ کی سطح سے بالاتر ہے کہ جس عالم میں معرفت وجود میں ترقی اور وجود ملائکہ کے رتبہ و کمال سے بالاتر کمال رکھنا ہے اور وہ عالم، عالم خزائن ہے جس میں تمام اشیاء کی اصل و حقیقت ہے اور اس دنیا کی مخلوقات اسی حقیقت اور خزائن سے نزول کرتے ہیں (وَ إِنْ مِنْ شَيْءٍ لَا عِنْدَنَا خَزَائِنُهُ وَ مَا لَنْزَلِهِ لَا يَغْدِرُ مَعْلُومٌ) (حجر 21) "اور ہمارے یہاں تو ہر چیز کے بے شمار خزانے پڑے ہیں اور ہم ایک چچی، تلی مقدار ہی بھجیتے رہتے ہیں" ملاحظہ ہو: محمد حسین طباطبائی کی المیزان فی تفسیر القرآن؛ کے ذیل آئے سے۔

جواب یہ ہے کہ مذکورہ آیہ حضرت آدم کی ذات میں خلافت کے انحصار پر نہ فقط دلالت نہیں کرتی ہے بلکہ یہ کہا جاسکتا ہے کہ جملہ (اَبْجَعَلُ فِيهَا مَنْ يَفْسِدُ فِيهَا وَ يَسْفِكُ الدِّمَاءَ) اس بات پر دلالت کرتا ہے کہ خلافت حضرت آدم کی ذات سے منحصر نہیں ہے، اس لئے کہ اگر صرف حضرت آدم سے خلافت مخصوص ہوتی تو چونکہ حضرت آدم معصوم ہیں اور معصوم فساد و خونریزی نہیں کرتا ہے لہذا خداوند عالم فرشتوں سے یہ فرما سکتا تھا کہ: آدم فساد اور خونریزی نہیں کرے گا، البتہ یہ شبہ نہ ہو کہ تمام افراد بالفعل خدا کے جانشین و خلیفہ ہیں، اس لئے کہ یہ کیسے قبول کیا جاسکتا ہے کہ مقرب الہی فرشتے جس مقام کے لائق نہ تھے اور جس کی وجہ سے حضرت آدم کا سجدہ کیا تھا، وہ تاریخ کے بڑے بڑے ظالموں کے اختیار میں قرار پائے اور وہ خلافت کے لائق بھی ہوں؟! پس یہ خلافت حضرت آدم اور ان کے بعض فرزندوں سے مخصوص ہے جو تمام اسماء کا علم رکھتے ہیں، لہذا اگرچہ نوع انسان خدا کی جانشینی اور خلافت کا امکان رکھتا ہے لیکن جو حضرات عملی طور پر اس مقام کو حاصل کرتے ہیں وہ حضرت آدم اور ان کی بعض اولادیں ہیں جو ہر زمانہ میں کم از کم ان کی ایک فرد سماج میں ہمیشہ موجود ہے اور وہ روئے زمین پر خدا کی حجت ہے اور یہ وہ نکتہ ہے جس کی روایات میں بھی تاکید ہوئی ہے۔⁽¹⁾

(1) ملاحظہ ہو: کلینی، محمد بن یعقوب؛ الاصول من الکافی؛ ج 1، ص 178 و 179۔

درجہ میں ہونا⁽¹⁾ یہ وہ امور ہیں جو قرآن مجید کی بعض دوسری آیات میں بیان ہوا ہے۔ اور دوسری مخلوقات پر انسان کی عدم برقراری کی علامت ہے بلکہ ان کے مقابلہ میں انسان کے پست تر ہونے کی علامت ہے، کیا یہ دو طرح کی آیات ایک دوسرے کی متناقض ہیں یا ان میں سے ہر ایک کسی خاص مرحلہ کو بیان کر رہی ہے یا مسئلہ کسی اور انداز میں ہے؟

مذکورہ آیات میں غور و فکر ہمیں اس حقیقت کی طرف رہنمائی کرتی ہے کہ انسان قرآن کی نظر میں دو طرح کی کرامت رکھتا ہے:

کرامت ذاتی یا وجود شناسی اور کرامت اکتسابی یا اہمیت شناسی۔

کرامت ذاتی

کرامت ذاتی سے مراد یہ ہے کہ خداوند عالم نے انسان کو ایسا خلق کیا ہے کہ جسم کی بناوٹ کے اعتبار سے بعض دوسری مخلوقات کے مقابلہ میں زیادہ امکانات و سہولت کا حامل ہے یا اس کے امکانات کی ترکیب و تنظیم اچھے انداز میں ہوئی ہے، بہر حال بہت زیادہ سہولت اور توانائی کا حامل ہے اس طرح کی کرامت، نوع انسان پر خداوند عالم کی مخصوص عنایت کا اشارہ ہے جس سے سبھی مستفیض ہیں، لہذا کوئی یہ حق نہیں رکھتا ہے کہ ان چیزوں سے مزین ہونے کی بنا پر دوسرے مخلوق کے مقابلہ میں فخر کرے اور ان کو اپنا انسانی کمال اور معیار اعتبار سمجھے یا اس کی وجہ سے مورد تعریف قرار پائے، بلکہ اتنی سہولت والی ایسی مخلوق تخلیق کرنے کی وجہ سے خداوند عالم کی حمد و تعریف کرنا چاہیے۔ جس طرح وہ خود فرماتا ہے (فَتَبَارَكَ اللَّهُ أَحْسَنُ الْخَالِقِينَ) اور سورۃ اسراء کی 70 ویں آیت (وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا)⁽²⁾ اور بہت سی آیات جو دنیا اور مافیہا کو انسان کے لئے

(1) (مَنْ رَدَّدَنَا أَسْفَلَ سَافِلِينَ) (تین 5) پھر ہم نے اسے پست سے پست حالت کی طرف پھیر دیا۔

مسخر ہونے کو بیان کرتی ہیں جیسے " (وَ سَخَّرَ لَكُمْ مَّا فِي السَّمٰوٰتِ وَ مَّا فِي الْاَرْضِ جَمِيعًا مِنْهُ) (1) اور جیسے (خَلَقَ لَكُمْ مَّا فِي الْاَرْضِ جَمِيعًا) وغیرہ تمام آیات صنف انسان کی کرامت تکوینی پر دلالت کرتی ہیں۔ اور (خُلِقَ الْاِنْسَانُ ضَعِيفًا) (2) جیسی آیات اور سورہ اسراء کی 70 ویں آیت جو کہ بہت سی مخلوقات (نہ کہ تمام مخلوقات) پر انسان کی برتری کو پیش کرتی ہے یعنی بعض مخلوقات پر انسان کی ذاتی عدم برتری کی یاد آوری کرتی ہے۔ (3)

کرامت اکتسابی

اکتسابی کرامت سے مراد ان کمالات کا حاصل کرنا ہے جن کو انسان اپنے اختیاری اعمال صالحہ اور ایمان کی روشنی میں حاصل کرتا ہے، کرامت کی یہ قسم انسان کے ایثار و تلاش اور انسانی اعتبارات کا معیار اور خداوند عالم کی بارگاہ میں معیار تقرب سے حاصل ہوتا ہے، یہ وہ کرامت ہے جس کی وجہ سے یقیناً کسی انسان کو دوسرے انسان پر برتر جانا جاسکتا ہے، تمام لوگ اس کمال و کرامت تک رسائی کی قابلیت رکھتے ہیں، لیکن کچھ ہی لوگ کامیاب ہوتے ہیں، اور کچھ لوگ اس سے بے بہرہ رہتے ہیں، گویا اس کرامت میں نہ تو تمام لوگ دوسری مخلوقات سے برتر ہیں اور نہ تمام لوگ دوسری مخلوقات کے مقابلہ میں پست یا مساوی ہیں، لہذا وہ آیتیں جو انسان کی کسبی کرامت کو بیان کرتی ہیں دو طرح کی ہیں:

الف) کرامت اکتسابی کی نفی کرنے والی آیات

اس سلسلہ کی موجودہ آیات میں سے ہم فقط چار آیتوں کے ذکر پر اکتفا کر رہے ہیں:

(1) سورہ جاثیہ 13- (2) سورہ نساء 28- (3) گذشتہ بحثوں میں غیر حیوانی استعداد کے سلسلہ میں گفتگو کی ہے اور انسان کی دائمی روح بھی معرفت انسان کی ذاتی اور وجودی کرامت میں شمار ہوتی ہے، ہو سکتا ہے کہ سبھی یا ان میں سے بعض انسان کی عالی خلقت سے مربوط آیات جو متن کتاب میں بھی مذکور ہیں مد نظر ہوں۔

1- (ثُمَّ رَدَدْنَاهُ أَسْفَلَ سَافِلِينَ) (1)

پھر ہم نے اسے پست سے پست حالت کی طرف پھیر دیا۔

بعض انسانوں سے اکتسابی کرامت کی نفی اس بنا پر ہے کہ گذشتہ آیت میں انسان کی بہترین شکل و صورت میں خلقت کے بارے میں گفتگو ہوئی ہے اور بعد کی آیت میں اچھے عمل والے اور مومنین اسفل السافلین میں گرنے سے استثناء ہوئے ہیں اگر ان کا یہ گرنا اور پست ہونا اختیاری نہ ہوتا تو انسان کی خلقت بیکار ہو جاتی اور خداوند عالم کا یہ عمل کہ انسان کو بہترین شکل میں پیدا کرے اور اس کے بعد بے وجہ اور انسان کے اختیار یا اس سے کوئی غلطی سرزد نہ ہوتے ہوئے بھی سب سے پست مرحلہ میں ڈالنا غیر حکیمانہ ہے مزید یہ کہ بعد والی آیت بیان کرتی ہے کہ ایمان اور اپنے صالح عمل کے ذریعہ، انسان خود کو اس حالت سے بچا جاسکتا ہے، یا اس مشکل میں گرنے سے نجات حاصل کر سکتا ہے پس معلوم ہوتا ہے کہ ایسا نزول انسان کے اختیاری اعمال اور اکتسابی چیزوں کی وجہ سے ہے۔

2- (أُولَئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ الْغَافِلُونَ) (2)

یہ لوگ گویا جانور ہیں بلکہ ان سے بھی کہیں گئے گزرے ہیں یہی لوگ غافل ہیں

3- (إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ) (3)

بیشک کہ زمین پر چلنے والے میں سب سے بدتر خدا کے نزدیک وہ بہرے گونگے ہیں جو کچھ نہیں سمجھتے ہیں۔

4- (إِنَّ الْإِنْسَانَ خُلِقَ هَلُوعاً إِذَا مَسَّهُ الشَّرُّ جَزُوعاً وَإِذَا مَسَّهُ الْخَيْرُ مَنُوعاً) (4)

بیشک انسان بڑا لالچی پیدا ہوا ہے جب اسے تکلیف پہنچتی ہے تو بے صبر ہو جاتا ہے اور جب اس تک بھلائی اور خیر کی رسائی ہوتی ہے تو اترانے لگتا ہے۔

(1) تین 5

(2) اعراف 179 (3) انفال 22

(4) سورہ معارج 19-21

مذکورہ دو ابتدائی آیات میں بیان کیا گیا ہے کہ عقل و فکر کو استعمال نہ کرنے اور اس کے مطابق عمل نہ کرنے کی وجہ سے انسانوں کی مذمت کی گئی ہے اور واضح ہو جاتا ہے کہ اس میں کرامت سے مراد کرامت اکتسابی ہے چونکہ بعد والی آیت نماز پڑھنے والوں کو نماز پڑھنے اور ان کے اختیاری اعمال کی بنا پر استثناء کرتی ہے لہذا تیسری آیہ اکتسابی کرامت سے مربوط ہے۔

ب) کرامت اکتسابی کو ثابت کرنے والی آیات

اس سلسلہ میں بھی بہت سی آیات موجود ہیں جن میں سے ہم دو آیتوں کو نمونہ کے طور پر ذکر کرتے ہیں۔

1. (نَ أَكْرَمَكُمْ عِنْدَ اللَّهِ أَنْتُمْ)⁽¹⁾

2. ان آیات کا مجموعہ جو کسب کرامت کی نفی کے بعد بعض انسانوں کو اس سے استثناء کرتی ہیں جیسے (إِنَّ الْإِنْسَانَ لَفِي خُسْرٍ

إِلَّا الَّذِينَ آمَنُوا)⁽²⁾ ، ثُمَّ رَدَدْنَاهُ أَسْفَلَ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ)⁽³⁾ ، إِنَّ النَّسَانَ خُلِقَ

هَلُوعًا ... إِلَّا الْمُصَلِّينَ)⁽⁴⁾

جیسا کہ اشارہ ہوا کہ اکتسابی کرامت انسان کے اختیار سے وابستہ ہے اور اس کو حاصل کرنا جیسا کہ گذشتہ آیتوں میں آچکا ہے کہ

تقویٰ، ایمان اور اعمال صالحہ کے بغیر سیر نہیں ہے۔

گذشتہ مطالب کی روشنی میں وسیع اور قدیمی مسئلہ "انسان کا اشرف المخلوقات ہونا" وغیرہ بھی واضح و روشن ہو جاتا ہے، اس لئے کہ انسان کے اشرف المخلوقات ہونے سے مراد دوسری مخلوقات خصوصاً مادی دنیا کی مخلوقات کے مقابلہ میں مزید سہولت اور بہت زیادہ توانائی کا مالک ہونا ہے (چاہے قابلیت، بہتر اور بہت زیادہ امکانات کی صورت میں ہو) اپنے اور قرآنی نظریہ کے مطابق

انسان

(1) حجرات 13-

(2) عصر 2 و 3-

(3) تین 5 و 6-

(4) معارج 19-

اشرف المخلوقات ہے۔ اور وہ مطالب جو انسان کی غیر حیوانی فطرت کی بحث اور کرامت ذاتی سے مربوط آیتوں میں بیان ہو چکے ہیں ہمارے مدعا کو ثابت کرنے کے لئے کافی ہیں، اگرچہ ممکن ہے کہ بعض دوسری مخلوقات جیسے فرشتے بعض خصوصیات میں انسان سے بہتر ہوں یا بعض مخلوقات جیسے جن، انسانوں کے مقابلہ میں ہوں⁽¹⁾ لیکن اگر تمام مخلوقات پر انسان کی فوقیت و برتری منظور نظر ہے تب بھی کسی صورت میں ہو تو یہ نہیں کہا جاسکتا ہے کہ خداوند عالم کی تمام مخلوقات پر تمام انسان فوقیت اور برتری رکھتے ہیں، البتہ انسانوں کے درمیان ایسے لوگ بھی پائے جاتے ہیں جو خداوند عالم کی ہر مخلوق بلکہ تمام مخلوقات سے برتر ہیں اور اکتسابی کرامت کے اس درجہ و مرتبہ کو حاصل کر چکے ہیں جسے کوئی حاصل ہی نہیں کر سکتا، یہ وہی لوگ ہیں جو ولایت تکوینی اور لامحدود خلافت الہی کی حامل ہیں۔

اس مقام پر ایک اہم سوال یہ درپیش ہے کہ اگر کرامت اکتسابی انسان سے مخصوص ہے تو قرآن مجید میں کرامت اکتسابی نہ رکھنے والے انسانوں کو کیونکر چوپایوں کی طرح بلکہ ان سے پست سمجھا گیا ہے؟ اور کس طرح ایک مہم اور معتبر شئی کو ایک امر تکوینی سے تقابل کیا جاسکتا ہے اور ان دونوں مقولوں کو ایک دوسرے کے مقابلہ کیسے قرار دیا جاسکتا ہے؟

اس کا جواب یہ ہے کہ انسان کی کرامت اکتسابی اگرچہ اقدار شناسی کے مقولہ میں سے ہے لیکن یہ ایک حقیقی شئی ہے نہ کہ اعتباری، دوسرے لفظوں میں یہ کہ ہر قابل اہمیت شئی ضروری نہیں ہے کہ اعتباری اور وضعی ہو، جب یہ کہا جاتا ہے کہ: شجاعت، سخاوت، ایثار و قربانی اعتباری چیزوں میں سے ہیں، اس کا یہ مطلب نہیں ہے کہ سخی، ایثار کرنے والے، فداکار شخص کو صرف اعتبار اور وضع کی بنیاد پر اچھا اور لائق تعریف و تجمید سمجھا گیا ہے بلکہ ایسا شخص واقعاً سخاوت، ایثار اور فداکاری نامی حقیقت

(1) ایک دوسرے زاویہ سے جس طرح فلسفہ و عرفان اسلامی میں بیان ہوا ہے نیز روایات میں مذکور ہے کہ پیغمبر اکرم اور ائمہ معصومین کا نورانی وجود، تمام مخلوقات کے لئے فیضان الہی کا واسطہ اور نقطہ آغاز و علت ہے۔ اور علم حیات کے اعتبار سے سب سے رفیع درجات و کمالات کے مالک اور خداوند عالم کی عالی ترین مخلوق میں سے ہیں۔

کا حامل ہے جس سے دوسرے لوگ دور ہیں بس کرامت اکتسابی بھی اسی طرح ہے انسان کی اکتسابی کرامت صرف اعتباری اور وضعی شے نہیں ہے بلکہ انسان واقعاً عروج و کمال پاتا یا سقوط کرتا ہے۔ لہذا مزید وہ چیزیں جن سے انسانوں کو اکتسابی اور عدم اکتسابی کرامت سے استوار ہونے کا ایک دوسرے سے موازنہ کرنا چاہیے اور ایک کو بلند اور دوسرے کو پست سمجھنا چاہیے، اسی طرح انسانوں کو حیوانات اور دوسری مخلوقات سے بھی موازنہ کرنا چاہیے اور بعض کو فرشتوں سے بلند اور بعض کو جمادات و حیوانات سے پست سمجھنا چاہیے اسی وجہ سے سورہ اعراف کی 179 ویں آیت میں کرامت اکتسابی نہ رکھنے والے افراد کو چوپایوں کی طرح بلکہ ان سے بھی زیادہ گمراہ بتایا گیا ہے۔ سورہ انفال کی 22 ویں آیت میں "بدترین متحرک" کا عنوان دیا گیا ہے اور قیامت کے دن ایسے لوگ آرزو کریں گے کہ اے کاش مٹی ہوتے (وَ يَقُولُ الْكَافِرُ يَا لَيْتَنِي كُنْتُ تُرَابًا)⁽¹⁾ اور کافر (قیامت کے دن) کہیں گے اے کاش میں مٹی ہوتا۔

خلاصہ فصل

1. گذشتہ فصل میں ہم نے ذکر کیا ہے کہ انسان بعض مشترکہ خصوصیات کا حامل ہے بعض مغربی مفکرین نے مثال کے طور پر وہ افراد جو انسان کی فعالیت کو بنیادی محور قرار دیتے ہیں یا افراط کے شکار معاشرہ پرست افراد بنیادی طور پر ایسے عناصر کے وجود کے منکر ہیں اور وہ انسان کی حقیقت کے سادہ لوح ہونے کے بارے میں گفتگو کرتے ہیں۔
ان گروہ کے علاوہ دوسرے لوگ مشترکہ فطرت کو قبول کرتے ہیں لیکن انسان کے اچھے یا برے ہونے میں اختلاف نظر رکھتے ہیں بعض اس کو برا اور بعض فقط اچھا سمجھتے ہیں، بعض نے انسان کو دوہ پہلو رکھنے والی تصویر سے تعبیر کیا ہے۔
2. قرآن کریم نے اس سوال کے جواب میں جو انسانوں کو بنیادی طور پر اچھے اور برے خواہشات کا حامل جانتے ہیں، ان کے معنوی و مادی پہلوؤں کو جدا کر کے تجزیہ و تحلیل کی ہے۔
3. انسان کے خلیفۃ اللہ ہونے سے مراد یہ ہے کہ یہ ایک تکوینی شئی ہے یعنی انسان کائنات میں تصرف اور ولایت تکوینی کے مقام کو حاصل کر سکتا ہے اس مقام کو حاصل کرنے کی راہ اور حضرت آدم کی صلاحیت کا معیار تمام اسماء کے بارے میں ان کی حضوری معرفت ہے، اسماء مخلوقات اس کی جانشینی کے اختیارات پر استوار ہے۔ اسماء الہی، قدرت اور ولایت تکوینی کو فراہم کرتا ہے اور وسیلہ فیض کے اسماء اس کے لئے اشیاء میں طریقہ تصرف مہیا کرتے ہیں۔
4. حضرت آدم کی اولادوں میں بعض ایسے افراد بھی ہیں جو مقام خلافت کو حاصل کر چکے ہیں اور روایتوں کے مطابق ہر زمانے میں کم از کم ایک فرد زمین پر خلیفۃ اللہ کے عنوان سے موجود ہے۔
5. انسان دو طرح کی کرامت رکھتا ہے: ایک کرامت ذاتی جو تمام افراد کو شامل ہے اور باقی مخلوقات کے مقابلہ میں بہتر اور بہت زیادہ امکانات کا حامل ہے اور دوسرا کرامت اکتسابی کہ اس سے مراد وہ مقام و منزلت ہے جس کو انسان اپنی تلاش و جستجو سے حاصل کرتا ہے اور اس معنوی کمال کے حصول کی راہ، ایمان اور عمل صالح ہے اور چونکہ افراد کی آزمائش کا معیار و اعتبار اسی کرامت پر استوار ہے اور اسی اعتبار سے انسانوں کو دو حصوں میں تقسیم کیا گیا ہے لہذا قرآن کبھی انسان کی تعریف اور کبھی مذمت کرتا ہے۔

تمرین

1. گذشتہ فصول کے مطالب کی بنیاد پر کیوں افراد انسان مشترکہ فطرت و حقیقت رکھنے کے باوجود رفتار، گفتار، اخلاق و اطوار میں مختلف ہیں۔؟
2. عالم ہستی میں انسان کی رفعت و منزلت اور الہی فطرت کے باوجود اور اس کے بہترین ترکیبات سے مزین ہونے کے باوجود اکثر افراد صحیح راستہ سے کیوں منحرف ہو جاتے ہیں۔؟
3. اگر جستجو کا احساس انسان کے اندر ایک فطری خواہش ہے تو قرآن نے دوسروں کے کاموں میں تجسس کرنے کی کیوں مذمت کی ہے؟ آیا یہ مذمت اس الہی اور عام فطرت کے نظر انداز کرنے کے معنی میں نہیں ہے؟
4. خدا کی تلاش، خود پسندی اور دوسری خواہشوں کو کس طرح سے پورا کیا جائے تاکہ انسان کی حقیقی سعادت کو نقصان نہ پہنچے؟
5. قرآنی اصطلاح میں روح، نفس، عقل، قلب جیسے کلمات کے درمیان کیا رابطہ ہے؟
6. انسان کے امانت دار ہونے سے مراد کیا ہے نیز مصادیق امانت بھی ذکر کریں؟
7. غیر دینی حقوقی قوانین میں، انسان کی کرامت اکتسابی مورد توجہ ہے یا اس کی غیر اکتسابی کرامت؟
8. اگر حقیقی اہمیت کا معیار انسان کی کرامت اکتسابی ہے تو مجرم اور دشمن افراد کے علاوہ ان انسانوں کا ختم کرنا جو کرامت اکتسابی کے حامل نہ ہوں کیوں جائز نہیں ہے؟
9. آیا جانشینی اور اعتباری خلافت، جانشین اور خلیفہ کی مہم ترین دلیل ہے؟

مزید مطالعہ کے لئے

- 1- انسان کا جانشین خدا ہونے کے سلسلہ میں مزید آگاہی کے لئے رجوع کریں:
 - جوادی آملی، عبدالہ (1369) زن در آئینہ جلال و جمال. تہران: مرکز نشر فرہنگی، رجاہ
 - (1372) تفسیر موضوعی قرآن، ج6، تہران: رجاہ
 - صدر، سید محمد باقر (1399) خلافت الانسان و شہادۃ الانبیاء، قم: مطبعۃ النجیام۔
 - محمد حسین طباطبائی (1363) خلقت و خلافت انسان در المیزان. گرد آورندہ: شمس الدین ربیعی، تہران: نور فاطمہ.
 - محمد تقی مصباح (1376) معارف قرآن (خدا شناسی، کیمیا شناسی، انسان شناسی) قم: موسسہ آموزشی پژوهشی امام خمینی
- - مطہری، مرتضی (1371) انسان کامل، تہران: صدرا۔
 - موسوی یزدی، علی اکبر، و دیگران (1399) الامامۃ والولایۃ فی القرآن الکریم، قم: مطبعۃ النجیام۔
 - تفاسیر قرآن، سورہ بقرہ کی 30 ویں آیت کے ذیل میں۔
- 2- انسان کی کرامت کے سلسلہ میں:
 - جوادی آملی، عبدالہ (1372) کرامت در قرآن، تہران: مرکز نشر فرہنگی رجاہ۔
 - مصباح، محمد تقی (1367) معارف قرآن (خدا شناسی، کیمیا شناسی، انسان شناسی) قم: موسسہ در راہ حق
 - واعظی، احمد (1377) انسان از دید گاہ اسلام۔ قم: دفتر بہکاری حوزہ ودانش گاہ۔

ساتویں فصل:

آزادی اور اختیار

اس فصل کے مطالعہ کے بعد آپ کی معلومات:

- 1- انسان کے سلسلہ میں تین مہم نظریوں کو بیان کریں؟
- 2- مفہوم اختیار کی وضاحت کریں اور اس کے مفہوم کے چار موارد استعمال ذکر کریں؟
- 3- قرآن مجید کی ان آیات کی دستہ بندی اور تفسیر کریں جو انسان کے مختار ہونے پر دلالت کرتی ہیں؟
- 4- انسان کے اختیار کو مشکوک کرنے والے شبہات کی وضاحت کریں؟
- 5- انسان کے جبر سے متعلق، شبہات کے اقسام نیز اس کی تجزیہ و تحلیل کریں؟

جو افعال انسان سے صادر ہوتے ہیں ایک عام تقسیم کے اعتبار سے دو گروہ میں تقسیم ہوتے ہیں:

جبری افعال جو بغیر ارادے اور قصد کے انجام پاتے ہیں اور اختیاری افعال جو انتخاب اور انسان کے ارادوں کے نتیجے میں عالم وجود میں آتے ہیں، دوسرے گروہ کے متعلق، فعل کا انجام دینے والا خود اس فعل کی علت اور اس فعل کا حصہ دار سمجھا جاتا ہے، اسی بنا پر اس انجام دینے گئے فعل کے مطابق ہم اس کو لائق تعریف یا مذمت سمجھتے ہیں، تمام اخلاقی، دینی، تربیتی اور حقوقی قوانین اسی یقین کی بنیاد پر استوار ہیں۔ کسی فعل کو انجام دے کر خوش ہونا یا افسوس کرنا، عذر خواہی یا دوسرے سے مربوط فعل کے مقابلہ میں حق طلب کرنا بھی اسی سچائی پر یقین اور بھروسہ کی بنیاد پر ہے۔ دوسری طرف یہ بات قابل قبول ہے کہ انسان کے اختیاری طریقہ عمل میں مختلف تاریخی، اجتماعی، فطری، طبیعی عوامل موثر ہیں اس طرح سے کہ وہ اس کی انجام دہی میں اہم رول ادا کرتے ہیں اور انسان ہر پہلو میں بے قید و شرط اور مطلقاً آزادی کا حامل نہیں ہے۔

دینی تعلیمات میں قضا و قدر اور الہی ارادے اور غیب کا مسئلہ انسان کے اختیاری افعال سے مربوط ہے اور مذکورہ امور سے انسان کا ارادہ و اختیار، نیز اس کا آزاد ہونا کس طرح ممکن ہے؟ اس کو بیان کیا گیا ہے۔

مذکورہ مسائل کو انسان کے بنیادی مسئلہ اختیار سے مربوط جاننا چاہیئے اور زندگی سنوارنا اس کرامت کو حاصل کرنا ہے جس کے بارے میں گذشتہ فصل میں گفتگو ہو چکی ہے (1) انہیں چیزوں کی وجہ سے انسان کے اختیار کا مسئلہ مختلف ملتوں اور مختلف علمی شعبوں کے دانشمندوں اور ادیان و مذاہب کے مفکرین اور ماننے والوں کے درمیان ایک مہم اور سرنوشت ساز مسئلہ کے عنوان سے مورد توجہ قرار پایا ہے لہذا اس کے بارے میں مختلف سوالات اور بحث و مباحثہ کے علاوہ مزید تحقیقات کی ضرورت ہے۔

مندرجہ ذیل سوالات وہ ہیں جن کے بارے میں ہم اس فصل میں تجزیہ و تحلیل کریں گے۔

1. اختیار سے مراد کیا ہے؟ آیا یہ مفہوم، مجبوری (اضطرار) اور ناپسندیدہ (اکراہ) کے ساتھ جمع ہو سکتا ہے؟

2. انسان کے مجبور یا مختار ہونے کے بارے میں قرآن کا کیا نظریہ ہے؟

3. انسان کے اختیاری افعال میں قضا و قدر، اجتماعی قوانین، تاریخی، فطری نیز طبیعی عوامل کا کیا کردار ہے اور یہ سب باتیں

انسان کے آزاد ارادہ سے کس طرح سازگار ہیں؟

4. کیا علم غیب اور خدا کا عام ارادہ (ارادہ مشیت) جو انسان کے اختیاری افعال میں بھی شامل ہے انسان کے مجبور ہونے

کا سبب ہے؟

(1) گذشتہ فصل میں انسان کی کرامت اکتسابی کے بارے میں گفتگو ہو چکی ہے اور ہم نے ذکر کیا ہے کہ انسان کی کرامت اکتسابی اس کی اختیاری تلاش کے بغیر حاصل نہیں ہو سکتی جو کچھ اس فصل میں اور آئندہ فصل میں بیان ہوگا، اس کا شمار کرامت اکتسابی کے اصول میں ہوگا اور انسان کے مسئلہ اختیار کے حل کے بغیر کرامت اکتسابی کا کوئی معنی و مفہوم نہیں ہے۔

انسان کی آزادی کے سلسلہ میں تین مہم نظریات

انسان کے اختیار اور جبر کا مسئلہ بہت قدیمی ہے اور شاید یہ کہا جاسکتا ہے انسان کی آخرت کے مسئلہ کے بعد جبر و اختیار کی بحث سے زیادہ انسان شناسی کے کسی مسئلہ کے بارے میں یوں گفتگو

مختلف ملتوں اور مذاہب کے ماننے والوں اور معاشرہ کے مختلف قوموں کے درمیان چاہے وہ دانشمند ہوں یا عوام، رائج نہ تھی، پہلے تو یہ مسئلہ کلامی، دینی اور فلسفی پہلوؤں سے زیادہ مربوط تھا لیکن علوم تجربی کی خلقت و وسعت اور علوم انسانی کے باب میں جو ترقی حاصل ہوئی ہے اس کی وجہ سے جبر و اختیار کی بحث علوم تجربی سے بھی مربوط ہو گئی، اسی لئے علوم تجربی کی بحث میں مفکرین خصوصاً علوم انسانی کے ماہرین نے اپنے نظریات اور خیالات کا اظہار کیا ہے۔ ایک طرف تو اختیار، انسان کا ضمیر رکھنا اور بہت سی دلیلوں کا وجود اور دوسری طرف اختیاری افعال اور اس کے اصول میں بعض غیر اختیاری افعال کا موثر ہونا اور بعض فلسفی اور دینی تعلیمات میں سوء تفہیم کی بنا پر مختلف نظریات بیان ہوئے ہیں، بعض نے بالکل انسان کے اختیار کا انکار کیا ہے اور بعض لوگوں نے اختیار انسان کو تسلیم کیا ہے اور بعض لوگوں نے جبر و اختیار کے ناکارہ ہونے کا یقین رکھنے کے باوجود دونوں کو قبول کیا ہے حالانکہ کوئی معقول توجیہ اس کے متعلق پیش نہیں کی ہے۔

روایان وہ افراد ہیں جو انسان کے اچھے یا برے ہونے کی ذمہ داری کو خود اسی کے اوپر چھوڑ دیتے ہیں۔ اور دنیا کے تمام حوادث منجملہ انسان کے اختیاری افعال کو بھی انسان کے ذریعہ غیر قابل تغیر، تقدیر الہی کا ایک حصہ سمجھتے ہیں۔

اسلامی سماج و معاشرہ میں اشاعرہ نے جبر کے مسلک کو قبول کیا ہے۔⁽¹⁾ اور معتزلہ نے

(1) اشاعرہ، جہمید کے برخلاف انسان کو اس کے اختیاری افعال میں جمادات کی طرح سمجھتے تھے اس یقین پر کہ انسان کا فعل، قدرت و ارادہ خدا سے مربوط ہونے کے باوجود خداوند عالم اپنے ارادہ اور قدرت کے ساتھ انسان کے اندر قدرت و ارادہ ایجاد کرتا ہے اور اس فعل سے انسان کا ارادہ مربوط ہوتا ہے۔ اور اس حقیقت (فعل سے انسان کے ارادہ کے مربوط ہونے) کو کسب کہا ہے۔ لیکن ہر اعتبار سے انسان کے لئے تحقق فعل میں کسی تاثیر کے قائل نہیں ہیں ملاحظہ ہو: تھانوی، محمد علی؛ کشف اصطلاحات الفنون و العلوم؛ مکتبہ لبنان ناشرین، بیروت: 1996۔

تفویض کو قبول کیا ہے اور ان لوگوں نے کہا ہے کہ انسان کے اختیاری افعال خداوند عالم سے الگ اس کی قدرت و انتخاب کی وجہ سے انجام پاتے ہیں⁽¹⁾ اس نظریہ کے مشابہ دنیا کی تمام مخلوقات کے سلسلہ میں بعض مسیحی اور مغربی دانشمندیوں کے نظریے بیان ہوئے ہیں۔⁽²⁾

اسلامی سماج اور معاشرہ میں تیسرا نظریہ، اہل بیست اور ان کے ماننے والوں کا نظریہ ہے۔ اس نظریہ میں انسان اپنے اختیاری فعل میں نہ مجبور ہے اور نہ ہی آزاد بلکہ ان دونوں کے درمیان کی ایک حقیقت ہے: "لَا جَبْرَ وَلَا تَفْوِیْضَ بَلْ أَمْرٌ بَيْنَ الْأَمْرَيْنِ" اس نظریہ کے مطابق انسان کے افعال میں نہ تنہا انسان کا خدا کے ساتھ فعال ہونے میں منافات نہیں ہے بلکہ خدا اور انسان کی صحیح شناخت کا تقاضا اور واقعی و اختیاری فعل کی حقیقت کو دقیق درک کرنا ہے۔

عقیدہ جبر، اسلام سے پہلے عرب کے جاہل مشرکوں کے یہاں بھی موجود تھا اور قرآن مجید ایک غلط نظریہ کے عنوان سے نقل کرتے ہوئے اس فکر کے فرسودہ ہونے کی طرف اشارہ کر رہا ہے اور فرماتا ہے:

(سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَ لَا آبَاؤُنَا وَ لَا حَرَمْنَا مِنْ شَيْءٍ كَذَلِكَ كَذَّبَ الَّذِينَ مِنْ قَبْلِهِمْ)⁽³⁾

عنقریب مشرکین کہیں گے کہ اگر خدا چاہتا تو نہ ہم شرک کرتے اور نہ ہمارے باپ، دادا اور نہ ہم کوئی چیز حرام کرتے اسی طرح جو لوگ ان سے پہلے گذر چکے ہیں جھٹلاتے رہے

(1) کہا گیا ہے کہ بعض معتزلہ کے علماء جیسے ابو الحسن بصری اور نجار، تفویض کا اعتقاد نہیں رکھتے تھے۔

(2) سنت مسیحیت میں خداوند عالم نے دنیا کو چھ روز میں خلق کیا ہے اور ساتویں روز آرام کیا ہے۔ اس عقیدہ کی بنیاد پر دنیا اس گھڑی کے مانند ہے جس میں خداوند عالم نے آغاز خلقت ہی میں چاہی بھر دیا ہے اور اس کے بعد دنیا خدا سے جدا اور مستقل ہو کر اپنی حرکت پر باقی ہے۔

دوسری آیت میں اس نکتہ کی طرف اشارہ کیا ہے کہ مشرکین کا اعتقاد ہر طرح کی علمی حمایت سے دور ہے اور یہ نظریہ فقط نصیحت پر مبنی ہے، یوں فرماتا ہے:

(وَ قَالُوا لَوْ شَاءَ الرَّحْمَنُ مَا عَبَدْنَاهُمْ مَا لَهُمْ بِذَلِكَ مِنْ عِلْمٍ ن هُمْ لَا يَخْرُصُونَ)⁽¹⁾

اور کہتے ہیں کہ اگر خدا چاہتا تو ہم ان کی پرستش نہ کرتے ان کو اس کی کچھ خبر ہی نہیں یہ لوگ تو بس الٹی سیدھی باتیں کیا کرتے ہیں۔

اسلامی معاشرہ میں جاہل عرب کے عقیدہ جبر کا قرآن کے نازل ہونے اور اسلام کی سرسخت مخالفت کے بعد اس کا کوئی مقام نہیں رہا۔ اگرچہ کبھی کبھی اس سلسلہ میں بعض مسلمان، بزرگان دین سے سوالات کر کے جوابات حاصل کیا کرتے تھے⁽²⁾ لیکن حکومت بنی امیہ کے تین اموی خلفاء نے اسلامی شہروں میں اپنے ظلم کی توجیہ کیلئے عقیدہ جبر کو رواج دیا اور اس نظریے کے مخالفین سے سختی سے پیش آتے رہے، ان لوگوں نے اپنے جبری نظریہ کی توجیہ کے لئے بعض آیات و روایات سے بھی استفادہ کیا تھا، تفویض کا نظریہ جو معتزلہ کی طرف سے بیان ہوا ہے عقیدہ جبر کے ماننے والوں کی سخت فکری و عملی مخالفت نیز عقیدہ جبر کے مقابلہ میں یہ (تفویض کا نظریہ) ایک طرح کا عکس العمل تھا۔ جب کہ آیات و روایات اور پیغمبر نیز ان کے سچے ماننے والوں کی زندگی کا طرز عمل بھی مذکورہ دونوں نظریوں کی تائید نہیں کرتا ہے بلکہ اہل بیت کے نظریہ "الامر بین الامرین" سے مطابقت رکھتا ہے

(1) سورہ زعفران 20- (2) مثال کے طور پر امام علی اس شخص کے جواب میں جس نے قضا و قدر الہی کو جبر سے ملا دیا تھا آپ نے فرمایا..... کیا تم گمان کر رہے ہو کہ (جو کچھ جنگ صفین میں اور دوران سفر میں ہم نے انجام دیا ہے) ہمارے اختیار سے خارج، حتمی اور جبری قضا و قدر تھا؟ اگر ایسا ہی ہے تو سزا و جزا، امر و نہی سب کچھ غلط اور بے وجہ ہے۔ صدوق، ابن بابویہ، التوحید، مکتبۃ الصدوق، تہران: 1378 م، ص 380۔

بہر حال اگرچہ عقلی، نقلی اور درونی (ضمیر) تجربہ کے ذریعہ انسان کے اختیار کا مسئلہ ایک غیر قابل انکار شئی ہے جس پر بہت سے تجربی دلائل گواہ ہیں لیکن سیاسی اور بعض دینی و فلسفی تعلیمات سے غلط استفادہ اور اس سلسلہ میں بیان کئے گئے شبہات کے جوابات میں بعض فکری مکاتب کی ناتوانی کی بنا پر اسلامی معاشرہ کا ایک گروہ عقیدہ جبر کی طرف مائل ہو گیا اور وہ لوگ اس کے معتقد ہو گئے⁽¹⁾ البتہ یہ شئی اسلامی معاشرہ سے مخصوص نہیں ہے دوسرے مکاتب فکر کے دانشمندیوں کے درمیان اور متعدد غیر مسلم فرق و مذاہب میں بھی اس عقیدے کے حامی افراد موجود ہیں۔⁽²⁾

مفہوم اختیار

لفظ اختیار مختلف جہات سے مستعمل ہے یہاں انسان کے اختیار کے معنی کو روشن کرنے کے لئے جو کرامت اکتسابی کو حاصل کرنے کا ذریعہ ہے چار موارد ذکر کئے جا رہے ہیں۔

1۔ اضطراب اور مجبوری کے مقابلہ میں اختیار

کبھی انسان کسی خاص شرائط اور ایسے حالات و مقامات میں گھر جاتا ہے جس کی بنا پر مجبور ہو کر کسی عمل کو انجام دیتا ہے مثال کے طور پر ایک مسلمان بیابان میں گرفتار ہو جاتا ہے اور راستہ بھول جاتا ہے بھوک اور پیاس اسے اس حد تک بے چین کر دیتی ہے جس کی وجہ سے اس کی جان خطرہ میں پڑ جاتی ہے لیکن ایک مردار کے علاوہ اس کے سامنے کوئی غذا نہ ہو تو وہ اپنی جان بچانے کے لئے مجبوراً اس حیوان کے گوشت کو اتنی ہی مقدار میں استعمال کر سکتا ہے جس کی وجہ سے وہ موت سے نجات حاصل کر سکے، اس مقام پر کہا جائے گا کہ اس شخص نے اپنی خواہش اور اختیار سے مردار گوشت نہیں کھایا ہے بلکہ وہ مجبور تھا اور اضطراب کی وجہ سے مردار کے گوشت کو مصرف کیا ہے جیسا کہ قرآن مجید اس کی غذا

(1) اس سلسلہ میں مغربی مفکرین و فلاسفہ کے نظریات کو ہم "ضمائم" میں بیان کریں گے۔

(2) انسانی علوم تجربی کے بعض غیر مسلم مفکرین و فلاسفہ کے نظریات "ضمائم" میں بیان ہوں گے۔

کے جائز ہونے کے بارے میں فرماتا ہے:

(إِنَّمَا حَرَّمَ عَلَيْكُمُ الْمَيْتَةَ وَ... فَمَنْ اضْطُرَّ غَيْرَ بَاغٍ وَ لَا عَادٍ فَلَا ثَمَّ عَلَيْهِ)⁽¹⁾

اس نے تو تم پر بس مردہ جانور اور... لہذا جو شخص مجبور ہو اور سرکشی کرنے والا اور زیادتی کرنے والا نہ ہو تو اس پر گناہ نہیں ہے

2. اکراہ کے مقابلہ میں اختیار

کبھی خود انسان کسی کام کے انجام دینے کا ارادہ نہیں رکھتا ہے یا کسی کام سے نفرت کرتا ہے لیکن ایک دوسرا شخص اس کو ڈراتا ہے اور اپنی خواہش کے مطابق اس کام کو انجام دینے کے لئے مجبور کرتا ہے اس طرح کہ اگر اس شخص کا خوف نہ ہوتا تو وہ اس فعل کو انجام نہ دیتا اس مسلمان کی طرح جو اسلام کے دشمنوں کی طرف سے قتل ہو جانے کے خوف کی بنا پر ظاہر میں زبان سے اظہار کفر کرتا ہے، اس مقام پر کہا جاتا ہے کہ اس نے با اختیار اس عمل کو انجام نہیں دیا، جیسا کہ سورہ نحل کی 106 ویں آیت میں ہم مشاہدہ کرتے ہیں:

(مَنْ كَفَرَ بِاللَّهِ مِنْ بَعْدِ إِيمَانِهِ لَا مَنْ أَكْرَهَ وَ قَلْبُهُ مُطْمَئِنٌّ بِالْإِيمَانِ)

جو شخص بھی ایمان لانے کے بعد کفر اختیار کرے سوائے اس شخص کے جو اس عمل پر مجبور کر دیا جائے اور اس کا دل ایمان کی طرف سے مطمئن ہو۔⁽²⁾

اضطرار سے اکراہ کا فرق یہ ہے کہ اکراہ میں دوسرے شخص کا خوف زدہ کرنا بیان ہوتا ہے جب کہ اضطرار میں ایسا نہیں ہے بلکہ خارجی حالات اور وضعیت اس عمل کی متقاضی ہوتی ہے۔

(1) سورہ بقرہ 173-

(2) سورہ نحل 106-

3. اختیار یعنی انتخاب و آزمائش کے بعد ارادہ

جب بھی انسان کے سامنے کسی کام کے انجام دینے کے لئے متعدد راہیں ہوں تو وہ اس کا تجزیہ کرتا ہے اسے خوب پرکھتا ہے اس کے بعد ایک راہ کو انتخاب کرتا ہے اور اسی کے مطابق اس فعل کے انجام دینے کا ارادہ کرتا ہے اور کہا جاتا ہے کہ یہ کام اختیار کے ساتھ انجام پایا ہے لیکن اگر کوئی کام سوچے سمجھے بغیر انتخاب اور اس کا ارادہ کر لیا گیا تو کہا جائے گا کہ یہ فعل غیر اختیاری طور پر سرزد ہوا ہے اس کی مثال ایسی ہے جیسے اس شخص کے ہاتھ میں ریشہ ہو اور اس کا ہاتھ حرکت دینے کے ارادہ کے بغیر ہی لرز رہا ہو۔

4. اختیار یعنی رغبت، محبت اور مرضی کے ساتھ انجام دینا

اس استعمال میں آزمائش اور انتخاب کی ضرورت نہیں ہے بلکہ کسی فعل میں صرف اکراہ اور مجبوری نہ ہو اور وہ فعل کسی کی رضایت اور خواہش کے ساتھ انجام پائے تو اس فعل کو اختیاری کہا جاسکتا ہے، خدا اور فرشتوں کے افعال میں اسی طرح کا اختیار ہے، اس معنی کے مطابق خداوند عالم اور فرشتوں کے افعال، اختیاری ہیں البتہ ان کی طرف سے کسی کام کے انجام پانے کے لئے آزمائش اور انتخاب کا ہونا کوئی معنی نہیں رکھتا ہے مثال کے طور پر خداوند عالم اپنے کام کے انجام دینے میں تجزیہ و تحلیل اور انتخاب کی حاجت نہیں رکھتا ہے اور اس کیلئے کسی بھی شے میں ایسا ارادہ جو پہلے نہ رہا ہو تصور نہیں ہوتا ہے چنانچہ مختار ہونے کا یہ معنی ہے کہ خواہش، رغبت اور فاعل کی خود اپنی مرضی سے وہ فعل انجام پائے۔⁽¹⁾

(1) افعال انسان کے اختیاری ہونے کو اس کے ارادہ سے ملانا نہیں چاہیے، کسی فعل کے ارادی ہونے کا مطلب یہ ہے کہ اس ارادہ سے پہلے ایک ارادہ ہو اور وہ فعل بھی ارادہ سے پہلے ہو لیکن اختیاری ہونے کا یہ مطلب ہے کہ اس فعل کے صدور میں حقیقی عامل کوئی اور نہیں ہے بلکہ خود وہ شخص ہے۔ اس بیان کے مطابق خود ارادہ انسان کے لئے بھی ایک اختیاری فعل موجود ہے اگرچہ وہ ایک ارادی فعل نہیں ہے یعنی ارادہ کرنے کے لئے کسی سابق ارادہ کی ضرورت نہیں ہے۔

بھی ایک ارادہ ہونا چاہیے اور یہ تسلسل باقی رہے گا اور یہ محال ہے، لیکن جیسا کہ ہم نے عرض کیا کہ ارادہ کوئی ارادی فعل نہیں ہے اور ضروری نہیں ہے کہ اس کے پہلے بھی ایک ارادہ ہو بلکہ یہ ایک اختیاری فعل ہے اور ارادہ و اختیار میں بہت فرق ہے، چونکہ حقیقی عامل و سبب نفس انسان ہے اور اس میں کوئی اضطراب و مجبوری نہیں ہے لہذا فعل اختیاری ہے چاہے اس کے پہلے کوئی ارادہ نہ رہا ہو۔

اس وضاحت سے ارادہ و اختیار میں موجود اہم اعتراض کا جواب واضح ہو جاتا ہے، اس اعتراض میں کہا جاتا ہے کہ اگر ہر اختیاری فعل سے پہلے ایک ارادہ کا ہونا ضروری ہے تو خود ارادہ کرنا بھی تو ایک نفسیاتی فعل ہے لہذا اس سے پہلے...
 مذکورہ چار معانی میں سے جو انسان کے اختیاری کاموں میں مورد نظر ہے نیز کرامت اکتسابی کے حاصل کرنے کا طریقہ عمل بھی ہے وہ تیسرا معنی ہے۔ یعنی جب بھی انسان متعدد موجودہ راہوں اور افعال کے درمیان تجزیہ و تحلیل کے ذریعہ کسی کام کو انتخاب کر لے اور اس کے انجام کا ارادہ کر لے تو اس نے اختیاری فعل انجام دیا ہے اور اپنی اچھی یا بری سرنوشت کی راہ میں قدم بڑھایا ہے، اس لئے تجزیہ و تحلیل، انتخاب اور ارادہ، اختیار انسان کے تین بنیادی عنصر شمار ہوتے ہیں، البتہ منتخب فعل لازمی طور پر انسان کے رغبت اور ارادہ کے مخالف نہیں ہے یہ ہو سکتا ہے کہ خود بخود وہ فعل انسان کے لئے محبوب و مطلوب ہو اس شخص کی طرح جو خدا کی عبادت اور راز و نیاز کا عاشق ہے اور نیمہ شب میں با اشتیاق بستر خواب سے بلند ہوتا ہے اور نماز شب پڑھتا ہے یا اس شخص کی طرح جس کے پاس موسم گرما میں تھوڑا سا ٹھنڈا اور بیٹھا پانی موجود ہے جس سے ہاتھ اور چہرہ دھلنا اس کے لئے لذت بخش ہے لیکن ظہر کے وقت اسی پانی سے وضو کرتا ہے، مطلوب اور اچھا فعل اگر معرفت اور ارادہ کے ہمراہ ہو تو ایک اختیاری فعل اور کرامت اکتسابی کے حاصل کرنے کا ذریعہ ہے، قدرت انتخاب نہ رکھنے والے جمادات اور فرشتوں میں جن کے سامنے متعدد راہیں نہیں ہوتیں اور غیر ترقی یافتہ انسان میں جو ابھی قدرت انتخاب سے مزین نہیں ہے، اس کے لئے ایسے انتخاب کا تصور نہیں کیا جاسکتا ہے۔⁽¹⁾

(1) اختیار کی تعریف کے اعتبار سے، چاہے بہت کم مقدار ہی میں کیوں نہ ہو کیا حیوانات اختیار رکھتے ہیں؟ اس میں اختلاف نظر ہے لیکن بعض آیات کے ظواہر اور بعض تجربی شواہد بہت معمولی مقدار میں ان کے اختیار کے وجود پر دلالت کرتی ہیں۔

انسان کے مختار ہونے پر قرآنی دلیلیں

گذشتہ مفہوم کے مطابق انسان کا اختیار قرآن کی نظر میں بھی مورد تائید ہے اور بہت سی آیات بھی اس مطلب پر دلالت کرتی ہیں، ان میں سے چار طرح کی آیات کی طرف اشارہ ہو رہا ہے

1- وہ آیات جو بہت ہی واضح طور پر انسان کے اختیار کو بیان کرتی ہیں:

(وَ قُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ)⁽¹⁾

اور تم کہدو کہ سچی بات (قرآن) تمہارے پروردگار کی طرف سے ہے پس جو چاہے مانے اور جو چاہے نہ مانے۔
2- وہ آیات جو اتمام حجت کے لئے پیغمبروں کے بھیجنے اور آسمانی کتب کے نزول کے بارے میں گفتگو کرتی ہیں:

(لِيَهْلِكَ مَنْ هَلَكَ عَنْ بَيِّنَةٍ وَ يُحْيِيَ مَنْ حَيَّ عَنْ بَيِّنَةٍ)⁽²⁾

تاکہ جو شخص ہلاک ہو وہ حجت تمام ہونے کے بعد ہلاک ہو اور جو زندہ رہے وہ ہدایت کی حجت تمام ہونے کے بعد زندہ رہے۔
(رُسُلًا مُّبَشِّرِينَ وَ مُنذِرِينَ لِيَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ)

بشارت دینے والے اور ڈرانے والے پیغمبر (بھیجے) تاکہ لوگوں کی خدا پر کوئی حجت باقی نہ رہ جائے۔⁽³⁾

3- وہ آیات جو انسان کے امتحان اور مصیبت میں گرفتار ہونے پر دلالت کرتی ہیں:

(إِنَّا جَعَلْنَا مَا عَلَى الْأَرْضِ زِينَةً لَهَا لِنَبْلُوهُمْ أَيُّهُمْ أَحْسَنُ عَمَلًا)

جو کچھ روئے زمین پر ہے ہم نے اسے زینت قرار دیا ہے تاکہ ہم لوگوں کا امتحان لیں کہ ان میں سے کون سب سے اچھے اعمال

والا ہے۔⁽⁴⁾

(1) سورہ کہف 29 (2) سورہ انفال 42

(3) سورہ نساء 165

(4) سورہ کہف 7

4. وہ آیات جو بشیر و نذیر، وعد و وعید، تعریف و مذمت اور اس کے مثل کی طرف اشارہ کرتی ہیں اسی وقت فائدہ مند اور مفید ہوں گی جب انسان مختار ہو۔

(وَعَدَّ اللَّهُ الْمُنَافِقِينَ وَالْمُنَافِقَاتِ وَالْكُفَّارَ نَارَ جَهَنَّمَ خَالِدِينَ فِيهَا)

منافق مردوں اور منافق عورتوں اور کافروں سے خدا نے جہنم کی آگ کا وعدہ کر لیا ہے کہ یہ لوگ ہمیشہ اسی میں رہیں گے۔⁽¹⁾

عقیدہ جبر کے شبہات

جیسا کہ کہا گیا ہے کہ انسان کا مختار اور وجدانی ہونا عقلی نقلی دلیلوں کے علاوہ تجربی شواہد سے بھی ثابت اور مورد تائید ہے لیکن کسی بنا پر (منجملہ بعض شبہات کی وجہ سے جو انسان کے اختیار کے بارے میں بیان ہوئے ہیں) بعض لوگ جبر کے قائل ہیں یہاں ہم ان شبہات کا تجزیہ کریں گے۔

جبر الہی

مذکورہ شبہات میں سے ایک شبہ جبر الہی ہے، تاریخ اسلام میں ایک گروہ کو "مجبرہ" کہتے ہیں یہ گروہ معتقد تھا کہ دینی تعلیمات کے ذریعہ یہ بات واضح ہوتی ہے کہ انسان اپنے اختیاری افعال میں مجبور ہے، جبر الہی کے ماننے والوں کی استناد اور ان کے دینی بیانات کو تین دستوں میں تقسیم کیا جاسکتا ہے:

پہلا گروہ

وہ آیات و روایات جو علم غیب کے بارے میں ہیں، ان میں مذکور ہے کہ خداوند عالم، انسان کے افعال اختیاری کے انجام پانے سے پہلے ان افعال اور ان کے انجام پانے کی کیفیت سے آگاہ ہے اور انسانوں کی خلقت سے پہلے وہ جانتا تھا کہ کون انسانِ صالح و سعادت مند ہے اور کون برا و بد بخت ہے اور یہ حقائق لوح محفوظ نامی کتاب میں ثبت ہیں جیسے:

(وَ مَا يَعُزُّبُ عَنْ رَبِّكَ مِنْ مِّنْقَالٍ ذَرَّةٍ فِي الْأَرْضِ وَ لَا فِي السَّمَائِ وَ لَا أَصْغَرَ مِنْ ذَلِكَ وَ لَا أَكْبَرَ لَا فِي كِتَابٍ

(1) مُبِينٍ)

اور تمہارے پروردگار سے ذرہ بھر بھی کوئی چیز غائب نہیں رہ سکتی نہ زمین میں اور نہ ہی آسمان میں چھوٹی، بڑی چیزوں میں سے کوئی ایسی نہیں ہے مگر وہ روشن کتاب میں ضرور ہے۔

دوسرا گروہ

وہ آیات و روایات جو یہ بیان کرتی ہیں کہ انسان کے افعال خدا کے ارادہ اور اس کی طرف سے معینہ حدود میں انجام پاتے ہیں جیسے وہ آیات جو ہر شئی کے تحقق منجملہ انسان کے اختیاری اعمال کو خدا کی اجازت، مشیت، ارادہ نیز قضا و قدر الہی کا نتیجہ سمجھتی ہیں جیسے یہ آیات:

(وَ مَا كَانَ لِنَفْسٍ أَنْ تُؤْمِنَ لَا بِإِذْنِ اللَّهِ) (2)

کسی شخص کو یہ اختیار نہیں ہے کہ بغیر اذن خدا ایمان لے آئے

(مَنْ يَشَأِ اللَّهُ يُضِلَّهُ وَ مَنْ يَشَأِ يُجْعَلْهُ عَلَىٰ صِرَاطٍ مُسْتَقِيمٍ) (3)

اسد جسے چاہے اسے گمراہی میں چھوڑ دے اور جسے چاہے اسے سیدھے راستہ پر لادے

(وَ مَا تَشَاءُ وَنَ لَا أَنْ يَشَاءَ اللَّهُ) (4)

اور تم لوگ وہی چاہتے ہو (انجام دینا) جو خدا چاہتا ہے۔

پس انسان اس وقت ایمان لاتا ہے اور صحیح و غلط راستہ اختیار کرتا ہے یا کسی کام کو انجام دے

(1) سورہ یونس 61

(2) یونس 100

(3) انعام 39

(4) تکویر 29-

سکتا ہے جب خدا کی مرضی شامل حال ہو ایک روایت میں امام علی رضا سے بھی منقول ہے کہ: "لا یُکُونُ لَآ مَا شَاءَ اللّٰهُ وَ اَرَادَ وَ قَدَّرَ وَ قَضٰی" (1) کوئی بھی چیز بغیر خدا کی مرضی و ارادہ نیز قضا و قدر کے مستحق نہیں ہوتی ہے۔

تیسرا گروہ

وہ آیات و روایات جو بیان کرتی ہیں کہ: انسانوں کی اچھی اور بری فطرت پہلے ہی سے آمادہ ہے فقط طبیعت مختلف ہے۔ بعض انسانوں کی فطرت اچھی ہے اور وہ اسی اعتبار سے ہدایت پاتے ہیں اور بعض دوسرے انسانوں کی فطرت جبری ہے جس کی بنا پر گمراہ ہو جاتے ہیں جیسے دو آیتیں (**كَلَّا اِنَّ كِتَابَ الْفُجَّارِ لَفِي سِجِّينٍ**) (2) (**كَلَّا اِنَّ كِتَابَ الْاَبْرَارِ لَفِي عَلِيّٰنَ**) (3) بیان کرتی ہیں کہ: اچھے لوگوں کی سرنوشت بلند مقام (**عَلِيّٰنَ**) اور برے افراد کی سرنوشت پست مقام (**سِجِّينَ**) بتائی گئی ہے جیسا کہ مختلف احادیث بیان کرتی ہیں کہ: اچھے انسانوں کی فطرت میٹھے پانی اور برے افراد کی فطرت تلخ پانی سے تخلیق ہوئی ہے نیز ان احادیث میں سے بعض احادیث میں آیا ہے کہ: "الشَّقِيّٰ مَن شَقِيَ فِي بَطْنِ اُمِّهِ وَ السَّعِيْدُ مَن سَعِدَ فِي بَطْنِ اُمِّهِ" (4) بد بخت وہی ہے جو شکم مادر میں بد بخت ہے اور سعادت مند وہی ہے جو شکم مادر ہی سے سعادت مند ہے۔

جبر الہی کی تجزیہ و تحلیل

پہلے گروہ کے شبہہ کا جواب یہ ہے کہ خداوند عالم کا کسی شخص کے اچھے یا برے فعل کے انجام

(1) کلینی، محمد بن یعقوب: اصول کافی، ج 1، دار الکتب الاسلامیہ، تہران: 1348، ص 158۔

(2) مطفقین 7۔

(3) مطفقین 18۔

(4) مجلسی، محمد باقر: بحار الانوار؛ دار الکتب الاسلامیہ، تہران: 1363۔

دینے کا علم، اس فعل کے عالم خارج میں بغیر کسی قید و شرط کے انجام پانے کے معنی میں نہیں ہے بلکہ اس فعل کو تمام قیود اور شرائط کے ساتھ انجام دینے کے معنی میں ہے، منجملہ انسان کے اختیاری افعال میں یہ قیود، فعل کو پرکھنا، انتخاب کرنا اور ارادہ کے ذریعہ انجام دینا ہے، دوسرے لفظوں میں یوں کہا جائے کہ کسی کام کے انجام پانے کے بارے میں خدا کا علم، جبر اور اختیار دونوں سے سازگار ہے اس لئے کہ اگر خدا جانتا ہے کہ یہ کام جبر کی بنا پر اور فاعل کے ارادہ کے بغیر انجام اور صادر ہوا ہے جیسے اس شخص کے ہاتھ کی لرزش جسے رعشہ ہو، تو ظاہر ہے وہ فعل جبری ہے لیکن اگر خدا یہ جانتا ہے کہ فاعل نے اس کام کو اپنے اختیار اور ارادہ سے انجام دیا ہے تو ظاہر ہے کہ یہ فعل اختیاری ہے اور فاعل مختار ہے جیسا کہ اشارہ ہو چکا ہے کہ انسان کے اختیاری افعال میں کام کے انجام پانے کی ایک شرط اور قید، انسان کا اختیار ہے، اسی بنا پر خدا جانتا ہے کہ انسان مختار ہے اور اس کام کو اپنی مرضی اور اختیار سے انجام دے رہا ہے۔

یہ نکتہ قابل ذکر ہے کہ جبر الہی کے معتقدین نے یہ تصور کیا ہے کہ چونکہ خداوند عالم فعل کے صادر ہونے سے پہلے ہی جانتا ہے کہ ہم کیا کریں گے لہذا ہم مجبور ہیں، جب کہ یہ تصور بھی غلط ہے اور ہمیں خود سے خدا کا تقابل نہیں کرنا چاہیئے، خداوند عالم لامحدود اور زمان و مکان سے بالاتر ہے اس کے لئے ماضی، حال و مستقبل کا تصور نہیں ہے۔ مادی مخلوقات اگرچہ زمانہ کے ہمراہ ہیں اور اپنے اور دوسرے کے ماضی و مستقبل کے حالات سے جاہل و بے خبر ہیں اور دھیرے دھیرے ان کے لئے حوادث واقع ہوتے ہیں، لیکن اس خدا کے بارے میں جو زمان و مکان سے بالاتر ہے اس کے لئے حرکت و زمان کا کوئی تصور ہی نہیں ہے اور یہ کائنات اس کے لئے پوری طرح سے آشکار ہے، گذشتہ اور آئندہ کے حوادث کے بارے میں خداوند عالم کا علم ہمارے حال اور موجودہ حوادث کے بارے میں علم رکھنے کی طرح ہے وہ کاروان ہستی اور سلسلہ حوادث کو ایک ساتھ اور ایک ہی دفعہ میں مشاہدہ کرتا ہے، غرض یہ کہ کسی چیز کے متحقق ہونے سے پہلے اور متحقق ہونے کے وقت، اور متحقق ہونے کے بعد کا علم اس کے لئے متصور نہیں ہے، بہر حال جس طرح اس شخص کے بارے میں ہمارا علم جو ہمارے ہی سامنے اچھا کام کرتا ہے اس کے مجبور ہونے کا سبب نہیں بنتا ہے اسی طرح خدا کا علم (ہمارے اعتبار سے اس اچھے کام کے متحقق ہونے سے پہلے) بھی اس شخص کے مجبور ہونے کا سبب نہیں ہوتا ہے۔ دوسرے گروہ کی وضاحت میں (قدر، قضا، مشیت اور ارادہ خدا کی آیات و روایات میں) قابل ذکر یہ ہے کہ قدر چاہے انسان کے اختیاری افعال یا غیر اختیاری افعال میں ہو ضروری شرائط فراہم ہونے کے معنی میں ناکافی ہے اور قدر کے متحقق ہونے سے فعل حتمی اور قطعی متحقق نہیں ہوتا ہے

بلکہ تمام شرائط کے فراہم ہونے کی بنا پر حتماً متحقق ہوتا ہے اس لئے انسان کے اختیاری افعال میں قدر یعنی کسی فاعل سے فعل کا حتمی صادر ہونا اور واقع ہونا، جبر کا لازمہ نہیں ہے اس لئے کہ اگر کسی فعل کے صدور کے لئے علت ناقصہ (نہ کہ تامہ) فراہم ہوتی ہے تو صدور فعل حتمی نہیں ہے کہ اس فعل کے سلسلہ میں اختیاری یا جبری ہونے کے بارے میں بحث کیا جائے اور اگر صدور فعل کے تمام شرائط فراہم ہوں اور فقط فاعل نے قصد نہ کیا ہو تو معلوم ہوا کہ فاعل کا قصد ایک دوسری شرط ہے جو فعل کے حتمی متحقق ہونے کے لئے ضروری ہے اور اس صورت میں فعل اختیاری ہوگا۔

قضائے الہی

جو قدر کے مقابلہ میں ایک فعل کے متحقق ہونے کے لئے کافی اور ضروری شرائط کے فراہم ہونے کے معنی میں ہے وہ بھی انسان کے اختیار سے منافات نہیں رکھتا ہے اس لئے کہ قضائے الہی اس وقت متحقق ہوتی ہے جب کسی کام کے تحقق پانے کے تمام شرائط جن میں سے ایک انسان کا ارادہ بھی ہے فراہم ہو جائے۔ اور اختیاری افعال میں انسان کے قصد و ارادہ کے بغیر قضائے الہی انسان کے اختیاری افعال میں متحقق نہیں ہوتا ہے۔ لہذا قضاء الہی بھی انسان کے اختیار سے سازگار ہے۔

مشیت، ارادہ اور اذن خدا کو بیان کرنے والی آیات و روایات جو دلالت کرتی ہیں کہ جو بھی فعل انسان انجام دیتا ہے اس کی اجازت اور ارادہ سے متحقق ہوتا ہے اور جس کا خدا نے ارادہ کیا ہے انسان اس کے علاوہ انجام نہیں دیتا ہے یہ مطلب بھی انسان کے اختیار سے سازگار ہے، اس لئے کہ ان آیات و روایات میں مراد یہ نہیں ہے کہ انسان کا ارادہ خدا کے ارادہ کے مقابلہ میں اور خدا کے ارادہ اور اجازت کے سامنے قرار پاتا ہے یعنی ہمارے ارادہ کرنے اور اپنے کام کو انجام دینے کے بجائے خدا ارادہ کرے اور اسے انجام دے اور ہم نے کوئی ارادہ نہ کیا ہو یا فعل کے تحقق میں ہمارا ارادہ موثر نہ ہو بلکہ مراد یہ ہے کہ ہم اپنے کاموں کے انجام میں مستقل اور خدا سے بے نیاز نہیں ہیں اور مزید یہ کہ کسی بھی فعل کے انجام دینے میں ہمارا قصد اور ارادہ موثر ہے، اور طول میں خدا کی اجازت، قصد اور ارادہ موثر ہے۔ دوسرے لفظوں میں یوں کہا جائے کہ خدا چاہتا ہے کہ ہمارے افعال ہمارے ہی اختیار سے انجام پائیں اس لئے کہ اگر وہ نہ چاہے تو ہم کوئی ارادہ ہی نہیں رکھتے یا ہمارا ارادہ اثر انداز نہیں ہوتا ہے۔⁽¹⁾

(1) نبرد معلومات کے لئے ملاحظہ ہو: محمد حسین طباطبائی؛ المیزان فی تفسیر القرآن؛ ج 1، ص 99، محمد تقی مصباح؛ معارف قرآن (خدا شناسی، کیمیا شناسی، انسان شناسی)

خدا کے فعال ہونے کا راز

قرآن نے (تفویض) نام کے غلط نظریہ کی نفی کے لئے خدا کے ارادے کی بہت زیادہ تاکید کی ہے اس نظریہ والوں کا یقین یہ تھا کہ خدا نے دنیا کو خلق کیا اور اسکو اسی کے حال پر چھوڑ کر خود آرام کر رہا ہے یا دنیا خلق ہونے کے بعد اس کی قدرت اختیار سے خارج ہو گئی ہے اور اس میں خدا کا کوئی نقش و کردار نہیں ہے انسان کے سلسلہ میں یعنی خداوند عالم فقط آغاز آفرینش میں اپنا کردار ادا کرتا ہے اور جب انسان کی تخلیق ہو گئی تو پھر انسان پوری طرح خلاق و فعال ہے اور خداوند عالم (تَعُوذُ بِالسَّلَامَةِ) بیکار ہے۔ خدا یہ کہنا چاہتا ہے کہ: ایسا نہیں ہے بلکہ تم اپنے ارادہ سے جو یہ کام انجام دے رہے ہو یہ بھی میری خواہش سے ہے قرآن مجید میں فرماتا ہے:

(وَقَالَتِ الْيَهُودُ يَدُ اللَّهِ مَغْلُوبَةٌ) یہودی کہتے ہیں خدا کا ہاتھ بندھا ہوا ہے خداوند عالم فرماتا ہے ایسا نہیں ہے (بَلْ يَدَاهُ بَسُوطَتَانِ)⁽¹⁾ اللہ کے دونوں ہاتھ کھلے ہوئے ہیں یعنی خدا پوری طرح سے اختیار رکھتا ہے اور فعال ہے آیات تاکید کرتی ہیں کہ یہ گمان نہ کرنا کہ اگر انسان اپنے اختیار سے فعل انجام دے رہا ہے تو خداوند عالم بیکار ہے۔

دنیا اور خدا کا رابطہ گھڑی اور اس شخص کے رابطہ کی طرح ہے جو گھڑی کو چابی دیتا ہے ایسا نہیں ہے کہ دنیا گھڑی کی طرح چابی دینے کے بعد خود حرکت کرے اور کسی چابی دینے والے کی محتاج نہ ہو بلکہ یہ خداوند عالم ہے جو دنیا کو ہمیشہ چلانے والا ہے (كُلَّ يَوْمٍ هُوَ فِي شَأْنٍ)⁽²⁾ کہ وہ ہر وقت فعال ہے۔ انسان بھی دنیا کے حوادث سے مستثنیٰ نہیں ہے بلکہ مشمول تدبیر و تقدیر الہی ہے۔ حتیٰ کہ انسان آخرت میں بھی مشیت و ارادہ خدا سے خارج نہیں ہے۔ جیسا کہ سورہ ہود کی 108 ویں آیت جو ظلم کر کے ظالمانہ طور پر جہنم میں اور خوش بختی کے ساتھ بہشت میں ورود کو بیان کرنے کے بعد دونوں گروہوں کے بارے میں فرماتی ہے:

(خَالِدِينَ فِيهَا مَا دَامَتِ السَّمُوتُ وَ الْأَرْضُ لَا مَأْشَاءَ رِثْكَ)

جب تک آسمان و زمین ہے وہ ہمیشہ اسی (جنت یا جہنم) میں رہیں گے مگر جب تیرا پروردگار چاہے۔

ان دو عبارتوں میں "لوگ ہمیشہ ہونگے" اور "جب تک دنیا باقی ہے" پر توجہ کرنے سے واضح ہو جاتا ہے کہ مراد یہ نہیں ہے کہ کسی وقت خداوند عالم خوشبختوں یا ظالموں کو بہشت اور جہنم سے نکالے گا بلکہ مراد یہ ہے کہ کہیں یہ تصور نہ ہو کہ یہ موضوع قدرت خدا کے حدود سے خارج ہو گیا ہے خواہ وہ چاہے یا نہ چاہے کیونکہ اگر ایسا ہی ہوگا تو خداوند عالم اپنی مخلوق کا محکوم واقع ہو جائے گا۔

(1) سورہ مائدہ 64-

(2) سورہ رحمن 29-

تیسرے گروہ کی روایات کے سلسلہ میں یعنی وہ روایات جو فطرت انسان کو بیان کرتی ہیں کہا جا سکتا ہے کہ وہ روایات تقاضوں کو بیان کر رہی ہیں علت تامہ کو بیان نہیں کر رہی ہیں یعنی جو لوگ پیدا ہو چکے ہیں ان میں سے بعض کی فطرت گناہ اور ویرانی کی طرف رغبت کا تقاضا کرتی ہے اور بعض افراد کی فطرت اچھائی کی طرف رغبت رکھتی ہے جیسے وہ نوزاد جو زنا سے متولد ہوا ہو اس بچہ کے مقابلے میں جو صالح باپ سے متولد ہوا ہے گناہ کی طرف زیادہ رغبت رکھتا ہے لیکن کسی میں بھی جبر نہیں ہے۔

دوسرا جواب: یہ ہے کہ اچھے یا برے ہونے میں فطرت کا کوئی دخل نہیں ہے بلکہ خداوند عالم پہلے سے جانتا ہے کہ کون اپنے اختیار سے صحیح راہ اور کون بری راہ انتخاب کرے گا اسی لئے پہلے گروہ کو اچھی طینت اور دوسرے کو بری طینت سے خلق کیا ہے۔

اس کی مثال ایک باغبان کی طرح ہے جو تمام پھولوں کو اسکی قیمت اور رشد و بالیدگی کے مطابق ایک مناسب گلدان میں قرار دیتا ہے۔ گلدان پھولوں کے اچھے یا برے ہونے میں تاثیر نہیں رکھتا ہے اسی طرح طینت بھی فقط ایک ظرف ہے جو اس روح کی مطابقت سے اپنے اختیار سے اچھا یا برا ہونا ہے طینت وہ ظرف ہے جو اپنے مظروف کے اچھے یا برے ہونے میں اثر انداز نہیں ہوتا دوسرا جواب بھی دیا جا سکتا ہے لیکن چونکہ اس کے لئے فلسفی مقدمات ضروری ہیں لہذا اس سے صرف نظر کیا جا رہا ہے۔⁽¹⁾

(1) "ضمائم" کی طرف رجوع کریں۔

ب) اجتماعی اور تاریخی جبر

اجتماعی اور تاریخی جبر کا عقیدہ بعض فلاسفہ اور جامعہ شناسی کے ان گروہ کے درمیان شہرت رکھتا ہے جو جامعہ اور تاریخ کی اصالت پر زور دیتے ہیں ان کے عقیدہ کے مطابق کسی فرد کی معاشرے اور تاریخ سے الگ کوئی حقیقت نہیں ہے۔ معاشرہ اور تاریخ ایک باعفت وجود کی طرح اپنے تمام افراد کی شخصیت کو مرتب کرتے ہیں لوگوں کا تمام فکری (احساس) اور افعالی شعور، تاریخ اور معاشرے کے تقاضے کی بنیاد پر مرتب ہوتے ہیں اور انسان اپنی شخصیت کو بنانے میں ہر طرح کے انتخاب اور اختیار سے معذور ہے نمونہ کے طور پر ہگل مارکس، اور ڈور کھیم کے نظریوں کو ذکر کیا جا سکتا ہے۔ ہگل جو تاریخ کے لئے ایک واقعی حقیقت کا قائل ہے معتقد تھا کہ تاریخ صرف تاریخی حوادث یا سادہ سلسلہ عبرت کے لئے ہے کہ جس کی نظری اور فکری تجزیہ و تحلیل نہیں ہوتی، اس کی نظر میں گوہر تاریخ، عقل ہے (اس کا نظریہ اسی مفہوم کے اعتبار سے ہے) اور تاریخی ہر حادثہ اس کے مطابق انجام پاتا ہے، تاریخ ساز افراد، مطلق تاریخ کی روح کے مستحق ہونے کا ذریعہ ہوتے ہیں اور بغیر اس کے کہ خود آگاہ ہوں اس راہ میں قدم بڑھاتے ہیں۔⁽¹⁾ مارکس کا نظریہ تھا کہ انسان کا ہر فرد تاریخ اور معاشرہ کا نتیجہ ہے۔ تمام انسانی افعال تہذیب و ثقافت، مذہب، ہنر، اجتماعی افراد کے علاوہ تمام چیزیں معاشرہ پر پھیلے ہوئے اقتصادی روابط پر مبنی ہیں۔⁽²⁾ اس لئے انسان کے ہر فرد کی آمدگی کا تنہا حاکم اس کے معاشرے پر حاکم اقتصادی روابط کو سمجھنا چاہیے اس لئے کہ اقتصادی روابط زمانہ کے دامن میں متحول ہوتے رہتے ہیں جس کے نتیجہ میں معاشرہ متحول ہوتا ہے اور معاشرے کے معقول ہونے سے انسانوں کی شخصیت، حقیقت، تہذیب و ثقافت اور اس کے اعتبارات بھی متحول ہو جاتے ہیں۔ ڈور کھیم اس جبر کی روشنی میں "نظریہ آئیڈیا" کی طرف مائل ہوا ہے کہ انسان ایک فردی و اجتماعی کردار رکھتا ہے۔ اور اس کا اجتماعی نقش ارادوں، خواہشوں، احساسات اور تمام افراد کے عواطف کے ملنے اور ان کے ظاہر ہونے سے حاصل ہوتا ہے اور یہی روح معاشرہ ہے۔

(1) بعض فلاسفہ تاریخ بھی معمولاً تاریخ کے لئے ایسے اعتبارات، قوانین اور مراحل مانتے ہیں جو غیر قابل تغیر ہیں اور انسانوں کے ارادے، خواہشات، جستجو اور معاشرے انہیں شرائط و حدود میں مرتب ہوتے ہیں

(2) البتہ مارکس کا "اجتماعی جبر" فیوربچ اور ہگل کے تاریخی جبر کی آغوش سے وجود میں آیا ہے۔

اور یہ روح اجتماعی بہت قوی ہے جو افراد کے وجودی ارکان پر مسلط ہے شخصی اور فردی ارادہ اس کے مقابلے میں استنادگی کی توانائی نہیں رکھتا ہے۔ وہ افراد جو اس روح اجتماعی کے تقاضوں کے زیر اثر ہیں ان کا عقیدہ یہ ہے کہ جو چیزیں سماج اور معاشرہ نے انسان کو دیا ہے اگر وہ اس کو واپس کر دے تو حیوان سے زیادہ کچھ نہ ہوگا۔

اجتماعی اور تاریخی جبر کی تجزیہ و تحلیل

پہلی بات: سماج اور تاریخ کا کوئی حقیقی وجود نہیں ہے بلکہ یہ مرکب اعتباری ہیں جو افراد کے اجتماعی اور زمان و مکان کے دامن میں ان کے روابط سے حاصل ہوتے ہیں اور وہ چیزیں جو وجود رکھتی ہیں وہ ہر فرد کے روابط اور ایک دوسرے کے مقابلہ میں عمل و رد عمل کی وجہ سے جنم لیتی ہیں۔

دوسری بات: ہم اجتماعی و تاریخی عوامل، اقتصادی روابط جیسے، اعتبارات، آداب و رسوم اور تمام اجتماعی و تاریخی عناصر کی قدرت کے منکر نہیں ہیں اور ہمیں افراد کی شخصیت سازی کی ترکیبات میں ان کے نقش و کردار سے غافل بھی نہیں ہونا چاہئے۔ لیکن اجتماعی اور تاریخی عوامل میں سے کوئی بھی انسان کے اختیار کو سلب کرنے والے نہیں ہیں اگرچہ معاشرہ زمان و مکان کی آغوش میں اپنے مخصوص تقاضے رکھتا ہے اور انسان سے مخصوص اعمال و رفتار کا خواہاں ہے لیکن اس کا یہ مطلب نہیں ہے کہ انسان مجبور ہے اور اس سے اختیار سلب ہو گیا ہے جبکہ انسان ان تمام عوامل کے مقابلہ میں مقاومت کر سکتا ہے حتیٰ معاشرہ کی سرنوشت میں اثر انداز ہو سکتا ہے۔ جیسا کہ اس طرح کے اثرات کے نمونوں کو معاشروں کی تاریخ میں بہت زیادہ دریافت کیا جا سکتا ہے۔

ج) فطری جبر

فلسفہ مادی اور مادہ پرستی کے ہمراہ ارثی صفات کے سلسلہ میں علمی ارتقاء انسان کی جبری زندگی کا عقیدہ پیش کرتا ہے۔ جو لوگ انسان کے اندر معنوی جوہر کے وجود کے منکر ہیں اور اس کو صرف اپنی تمام تر قدرتوں سے مزین ایک بیکنر اور جسم سے تعبیر کرتے ہیں۔ اور اس کی بہت سی توانائیاں انسانی خصوصیات کے ارثی و وراثتی عوامل کی وجہ سے وجود میں آئی ہیں اور انسان کے تمام نفسیاتی و ذہنی حالات کی مادی توجیہ کرتے ہیں۔ اور لذت، شوق، علم، احساس اور ارادہ کو مغز کے اندر سلسلہ اعصاب اور الیکٹرانک حرکتوں کے علاوہ کچھ نہیں سمجھتے ہیں لہذا طبعی طور پر عقیدہ جبر کی طرف گامزن ہیں۔⁽¹⁾ ایسی صورت میں انسان کو اخلاقاً اس کے اعمال کے مقابلے میں ذمہ دار نہیں سمجھا جاسکتا ہے۔ کیونکہ ایسی حالت میں جزا و سزا اپنے معنی و مفہوم کھودیں گے اس لئے کہ ان سوالوں کے مقابلے میں کہ کیوں فلاں شخص مرتکب جرم ہوا ہے؟ تو جواب دینا چاہئے کہ اس کے ذہن میں مخصوص الیکٹرانک اشیا کا تحقق اس کے تحریک کا باعث ہوا ہے اور یہ حادثہ وجود میں آیا ہے اور اگر سوال یہ ہو کہ کیوں یہ مخصوص اشیا اس کے ذہن اور اعصاب میں حاصل ہوئیں؟ تو جواب یہ ہے کہ فلاں حادثہ بھی فلاں فطری اور الیکٹرانک حوادث کی وجہ سے تھا۔ اس تحلیل کی روشنی میں مغز کے مادی حوادث انسان کے خارجی افعال و حوادث کے اسباب ہیں۔ مغز کے مادی حوادث میں سے کوئی بھی ارادی، اختیاری افعال اور انسانوں میں تبدیلی وغیرہ ان ارثی صفات اور فطری بناوٹ میں تبدیلی کی بنا پر ہے جن کا ان کی ترکیبات میں کوئی کردار نہیں ہے۔ یعنی لوگوں نے ترقی کرتے ہوئے کہا ہے کہ: بیرونی فطرت کے قوانین کا تقاضا یہ ہے کہ ہر انسان سے مخصوص افعال سرزد ہوں اور یہ عوامل جدا ہونے والے نہیں ہیں۔ وہ افعال جو انسان سے سرزد ہوتے ہیں نہ مخصوص نفسیاتی مقدمات (فہم و خواہشات) ہیں جو فطری اور بیرونی طبعی حوادث سے بے ربط نہیں ہیں۔ مثال کے طور پر ہمارا دیکھنا، اگرچہ یہ فعل ہے جو نفس انجام دیتا ہے۔ لیکن نفس کے اختیار میں نہیں ہے۔ عالم خارج میں فطری بصارت کی شرطوں کا متحقق ہونا موجب بصارت ہوتا ہے اور یہ بصارت ایک ایسا عنصر ہے جو ہمارے اختیاری فعل میں موثر ہے۔

(1) اسکینر، کتاب "فرا سوی آزادی و منزلت" میں کہتا ہے کہ: جس طرح بے جان اشیا کو جاندار سمجھنا (بے جان چیزوں سے روح کو نسبت دینا) غلط ہے اسی طرح لوگوں کو انسان سمجھنا اور ان کے بارے میں فکر کرنا اور صاحب ارادہ سمجھنا بھی غلط ہے، ملاحظہ ہو: اسٹیونسن، لسی؛ ہفت نظریہ درباره طبیعت انسان؛ ص 163۔

اس تاثیر کی دلیل یہ ہے کہ انسان جب تک کسی چیز کو نہیں دیکھے گا اس کی طرف احساس تمایل بھی نہیں کرے گا لیکن جب اس کو دیکھتا ہے تو اس کا ارادہ مورد نظر فعل کے انجام سے مربوط ہو جاتا ہے۔⁽¹⁾ دیکھنا، ایک غیر اختیاری شئی ہے اور طبیعی قوانین کے تابع ہے۔ پس جو بھی چیز اس پر مرتب ہوگی اسی قوانین کی تابع ہوگی۔

انسان بھی اگرچہ خواہشات سے وجود میں آتا ہے جو ہمارے اندر موجود ہے لیکن فطرت سے بے ربط نہیں ہے۔ نفسیاتی علوم کے ماہرین نے بھی اس بات کو ثابت کیا ہے کہ عوامل طبیعی خصوصاً انسان میں خواہشات کے براہ نگیختہ کرنے کا موجب ہوتا ہے۔ ہم لوگوں نے بھی تھوڑا بہت آزمایا ہے اور معروف بھی ہے کہ زعفران خوشی دلاتا ہے اور مسور کی دال قلب میں نرمی پیدا کرتی ہے۔ قانون وراثت کی بنیاد پر انسان اپنے ابا و اجداد کی بہت سی خصوصیات کا وارث ہوتا ہے اور ایسا ہونا بھی چاہئے۔

یہ تمام چیزیں طبیعی و فطری عوامل کے مطابق انسان کے مجبور ہونے کی دلیل ہے اور ان کا نتیجہ یہ ہے کہ ہمارا ارادہ، فطری اور طبیعی عوامل کے ذریعہ حاصل ہوتا ہے گرچہ ظاہراً یہ معلوم ہوتا ہے کہ

(1) بابا طاہر کہتے ہیں:

زدست دیدہ و دل ہر دو فریاد

کہ ہرچہ دیدہ بیند دل کند یاد

بسازم خنجری نیشش ز پولاد

زغم بر دیدہ، تادل گردد آزاد

میں چشم و دل، دونوں سے رنجیدہ ہوں کہ جو کچھ آنکھ دیکھتی ہے اسے دل محفوظ کر لیتا ہے۔ میں ایسا خنجر بنانا چاہتا ہوں جس کی نوک فولاد کی ہو اور اسی سے آنکھ پھوڑ دوں گا تاکہ دل آزاد ہو جائے۔

اور اس کا عکس بھی صادق ہے کہ کہا گیا ہے:
از دل برود، ہر آن کہ از دیدہ برفت
جو کچھ آنکھ سے پوشدہ ہو جاتا ہے دل سے بھی رخصت ہو جاتا ہے۔
بغیر کسی مقدمہ کے ارادہ کیا ہے۔⁽¹⁾

(1) قابل ذکر بات یہ ہے کہ حیاتی اور مادی جبر میں انسان کے معنوی جوہر اور روحانی حالات کی نفی پر تاکید ہوئی ہے اور انسان کو ہمیشہ ایک مادی مخلوق سمجھا جاتا ہے لیکن فطری شبہہ کا جبر میں کوئی اصرار پایا نہیں جاتا ہے بلکہ فطری اسباب و علل اور ان پر حاکم قوانین کے مقابلہ میں فقط انسان کے تسلیم ہونے کی تاکید ہوئی ہے یعنی اگر انسان میں روح اور حالات نفسانی ہیں تو یہ حالات فطری علتوں کی بنیاد پر مرتب ہوتے ہیں اور اس میں انسان کے ارادہ و اختیار کا کوئی دخل نہیں ہے۔

فطری جبر کی تجزیہ و تحلیل

اس طرح کے جبر کا عقیدہ انسان کے کردار و شخصیت سازی اور طبیعی، فکری اور موروثی عوامل کے کردار میں افراط و مبالغہ سے کام لینا ہے۔ انسانوں کی متفاوت و متفرق زندگی اور وراثت کے عنصر کا کسی طرح سے انکار نہیں کیا جا سکتا ہے لیکن انسان کے کردار و شخصیت سازی کے سلسلہ میں تمام موثر عوامل سے صرف نظر کرتے ہوئے صرف ارثی علت میں منحصر کرنا کسی طرح صحیح نہیں ہے۔ انسان کو اس زاویہ سے نگاہ کرنے میں بنیادی اشکال اس کے معنوی اور روحانی جہت سے چشم پوشی کرنا ہے۔ جبکہ گذشتہ فصلوں میں قرآنی آیات اور فلسفی براہین سے استدلال کرتے ہوئے ہم نے انسانوں کے فہم و احساسات کے مرکز، معنوی اور غیر مادی جوہر کے وجود کو ثابت کیا ہے۔ نفس مجرد کے وجود کو ثابت کرنے کے بعد اس قسم کے جبر پر اعتقاد کے لئے کوئی مقام نہیں ہے اس لئے کہ ارادہ کا آزاد ہونا انسان کے روح مجرد کی قابلیتوں میں سے ایک ہے اور انسان کے آزاد ارادے کو مورد نظر قرار دیتے ہوئے، اگرچہ مادی ترکیبات کے فعل و انفعالات اور فطری عوامل کا کردار قابل قبول ہے لیکن ہم اس نکتہ کی تاکید کر رہے ہیں کہ ان امور کا فعال ہونا اختیار انسان کے سلب کرنے کی صلاحیت نہیں رکھتا ہے۔ مادی ترکیبات کے فعل و انفعالات کے حصول اور بعض خواہشات کے برانگیختہ ہونے میں خارجی عوامل اور ان کی تاثیروں کے باوجود کیا ہم ان عوامل کے مقابلہ میں مقاومت کر سکتے ہیں؟ اس سلسلہ میں اپنی اور دوسروں کی روزمرہ زندگی میں بہت زیادہ نمونوں سے روبرو ہوتے رہے ہیں۔

قانون وراثت کا بھی یہ تقاضا نہیں ہے کہ جو فرزند اپنے آباء و اجداد سے بعض خصوصیات کا وارث ہوا ہے وہ کسی بھی انتخاب کی قدرت نہیں رکھتا ہے۔ اگر مذکورہ امور کو بعض انسانی اعمال کا نتیجہ فرض کر لیا جائے تو یہ جزء العلة ہوں گے لیکن آخر کار، انسان بھی اختیار استعمال کر سکتا ہے اور تمام ان عوامل کے تقاضوں کے برخلاف دوسرے طریقہ کار کے انتخاب کی بنا پر انسان کے بارے میں مادی فعل و انفعال اور وراثت کی صحیح پیش بینی، فطری عوامل کے اعتبار سے نہیں کی جا سکتی ہے۔

خلاصہ فصل

1- گذشتہ فصل میں ہم نے بیان کیا ہے کہ کرامت اکتسابی، انسان کے اختیار و ارادہ کے بغیر حاصل نہیں ہوتی ہے۔ ہم اس فصل میں مسئلہ اختیار اور اس کے حدود کے اعتبار سے تجزیہ و تحلیل کریں گے۔ 2- انسان ایسی مخلوق ہے جو آزمائش، انتخاب اور قصد و ارادے سے اپنے افعال کو انجام دیتا ہے۔ عقلی و نقلی دلیلیں انسان کے اندر پائے جانے والے عنصر (اختیار) کی تائید کرتی ہیں۔ لیکن اس کے باوجود کچھ شبہات بیان کئے گئے ہیں جن کا جواب دینا ضروری ہے۔ 3- مسلمانوں کے درمیان ایک گروہ (مجرہ) ہے جو بعض آیات و روایات سے استفادہ کرتے ہوئے انسان کو ارادۃ الہی کے زیر اثر، فاقد اختیار سمجھتا ہے۔ وہ آیات و روایات جو خدا کے علم مطلق اور وہ آیات و روایات جو یہ بیان کرتی ہیں کہ کوئی بھی چیز خدا کے اذن و ارادے سے خارج نہیں ہے اور وہ دلیلیں جو بیان کرتی ہیں کہ انسانوں کا مقدر پہلے سے ہی آراستہ ہے۔ اس گروہ (مجرہ) نے ایسی ہی دلیلوں سے استناد کیا ہے۔ 4- اس شبہ کا جواب یہ ہے کہ تمام مورد نظر دلیلیں عقیدہ تفویض کی نفی کر رہی ہیں اور اس نکتہ کو ثابت کر رہی ہیں کہ خداوند عالم ابتداء خلقت سے تا ابد دنیا کا عالم و نگران نیز محافظ ہونے کے باوجود انسان سے اختیار سلب نہیں کرتا ہے اور یہ کہ تمام چیزیں اس کے قضاء و قدر سے مربوط ہیں اس کا یہ مطلب ہے کہ ہر واقعہ کے متحقق ہونے کے لئے کافی و وافی شرائط کا ہونا ضروری ہے منجملہ شرائط، انتخاب کے بعد قصد کا ہونا ہے اور یہ کہ تمام اشیاء خداوند عالم کے ارادے اور اذن کے حدود میں ہیں اس کا یہ مطلب نہیں ہے کہ اللہ کا ارادہ انسان کے ارادے کے مقابلہ میں ہے۔ بلکہ ہمارا ارادہ بھی ارادۃ پروردگار کے ہمراہ اور طول میں موثر ہے۔ 5- دوسرا شبہ اجتماعی و تاریخی جبر کے نام سے معروف ہے اور کہا جاتا ہے کہ انسان قدرت مقاومت نہ رکھنے کے باوجود تاریخی و اجتماعی عوامل اور تقاضوں سے متاثر ہے۔ "ہگل، ڈورکھیم اور مارکس" فرد و اجتماع کے درمیان رابطہ کے سلسلہ میں ایسا ہی نظریہ رکھتے تھے۔ علم جنٹک کی پیشرفت کے ساتھ یہ شبہ ایجاد ہوتا ہے کہ انسان کا انتخاب دراصل دماغ کے شیمیائی فعل و انفعالات کا نتیجہ ہے اور انسان کا ایک دوسرے سے متفاوت ہونا اس کے جسمی اور موروثی تفاوت کی وجہ سے ہے، لہذا انسان اپنی جسمی اور طبیعی خصلتوں سے مغلوب و مقہور ہے۔

6- ان دو شبہوں کے جواب میں مذکورہ عوامل کے وجود کا منکر نہیں ہونا چاہیے۔ حقیقت یہ ہے کہ انسان کی شخصیت کی تشکیل میں سیاسی، اقتصادی اور اجتماعی روابط بھی بہت زیادہ اثر انداز ہیں۔ اور انسانوں کی زندگی کے تفاوت میں عنصر وراثت بھی دخل ہے۔ لیکن اہم بات یہ ہے کہ اس نظریہ کے ماننے والوں نے ان عوامل کی تاثیر کے مقدار میں مبالغہ کیا ہے اور درونی و معنوی عوامل کی تاثیر کو بھول بیٹھے ہیں۔ انسان کا نفس ایک غیر مادی عنصر ہے اور ارادہ اس کی قوتوں میں سے ہے جو مادی اور ضمنی محدودیتوں کے باوجود بھی اسی طرح فعالیت اور مقاومت انجام دے رہا ہے۔

تمرین

- 1- انسان کے فردی اور اجتماعی حالات و کردار کے چند نمونے جو اس کے مختار ہونے کی علامت ہیں ذکر کریں؟
- 2- مفہوم اختیار کے استعمال کے چار موارد کی وضاحت کریں؟
- 3- (امر بین الامرین) سے مراد کیا ہے جو اہل بیت علیہم السلام اور ان کے ماننے والوں کے نظریہ کو بیان کرتا ہے؟
- 4- بعض لوگوں نے خداوند عالم کے علم غیب سے متعلق شبہ جبر کے جواب میں کہا ہے کہ: جس طرح بہت ہی صمیمی اور گہرے دوست کی اپنے دوست کے آئندہ کاموں کے سلسلہ میں پیشن گوئی اس کے دوست کے مجبور ہونے کا سبب نہیں بنتے اسی طرح خداوند عالم کا علم غیب بھی انسان کے مجبور ہونے کا سبب نہیں ہوتا ہے۔ آپ کی نظر میں کیا یہ جواب متقن اور قانع کرنے والا ہے؟
- 5- کیا انسان کے افعال میں خدا کو فعال سمجھنا اس بات کا مستلزم نہیں ہے کہ ہم انسان کے برے کاموں، تمام گناہوں اور ظلم کو اللہ کی طرف نسبت دیں؟ اور کیوں؟
- 6- کیا آیہ شریفہ (و ما رمیت ذرمیت و لکن اللہ رمی) عقیدہ جبر کی تائید نہیں کر رہی ہے؟ اور کیوں؟
- 7- انسان کا مختار ہونا، انسانی حوادث کے قانون مند ہونے سے کس طرح سازگار ہے؟
- 8- وہ اختیار جو حقوقی اور فقہی مباحث میں تکلیف، ثواب اور عقاب کے شرائط میں سے ہے اور وہ اختیار جو کلامی و فلسفی اور انسان شناسی کے مباحث میں مورد نظر ہے ان دونوں کے درمیان کیا نسبت ہے؟
- 9- اختیاری کاموں کے سلسلہ میں مندرجہ ذیل توضیحات میں سے کون سی توضیح صحیح ہے؟
اختیاری فعل وہ فعل ہے جو انسان کے قصد کے تحت ہو۔ اور
(الف) اچانک ظاہر ہوتا ہے اور انجام پاتا ہے۔
(ب) صاحب علت ہے اور انجام پاتا ہے۔

مزید مطالعہ کے لئے:

1. جبر و تقویض اور اس کے غلط ہونے کے بارے میں ملاحظہ ہو:
 - حسن زادہ آملی، حسن (1366) خیر الاثر در رد جبر و قدر: قم: انتشارات قبلہ۔
 - سبحانی، جعفر (1411) الہیات علی ہدی الكتاب و السنۃ و العقل. ج 2، قم: مرکز العالمی للدراسات الاسلامیہ۔
 - کاکالی، قاسم (1374) خدا محوری (اکازیونالیزم) در تفکر اسلامی و فلسفہ مالبرانچ، تہران: حکمت۔
 - مجلسی، محمد باقر (1368) جبر و تقویض، تحقیق مہدی رجائی؛ مشہد: بنیاد پڑوہش ہای اسلامی۔
 - مرعشی شوشتری، محمد حسن (1372) "جبر و اختیار و امر بین الامرین" مجلہ رہنمون، ش 6۔
 - ملا صدرا شیرازی، صدر الدین (1340) "رسالہ جبر و اختیار، خلق الاعمال، اصفہان: بی نا۔
 - موسوی خمینی، روح اللہ (امام خمینی) (1362) طلب و ارادہ، ترجمہ و شرح سید احمد فہری، تہران: مرکز انتشارات علمی و فرہنگی۔

2. جبر کے شبہات اور اس کی تحقیقات کے سلسلہ میں ملاحظہ ہو:
 - جعفر، محمد تقی؛ جبر و اختیار، قم: انتشارات دار التبلیغ اسلامی۔
 - جعفر سبحانی (1352) سرنوشت از دیدگاہ علم و فلسفہ، تہران: غدیر۔
 - سعید مہر، محمد (1375) علم پیشین الہی و اختیار انسان، تہران: پڑوہشگاہ فرہنگ و اندیشہ اسلامی۔
 - صدر، محمد باقر (1359) انسان مسؤول و تاریخ ساز، ترجمہ محمد مہدی فولادوند، تہران: بیناد قرآن۔
 - محمد حسین طباطبائی (1361) نہایۃ الحکمۃ، تعلیق: محمد تقی مصباح یزدی، ج 2، ص 346، تہران: انتشارات، الزہرائی۔
 - طوسی، نصیر الدین (1330) جبر و قدر، تہران: دانشگاہ تہران۔
 - محمد تقی مصباح؛ آموزش فلسفہ، تہران: سازمان تبلیغات اسلامی۔
 - محمد تقی مصباح (1376) معارف قرآن (خدا شناسی، کیمیا شناسی و انسان شناسی) قم: موسسہ آموزشی و پڑوہشی امام خمینی۔

- مطہری، مرتضی (1345) انسان و سرنوشت، تہران: شرکت سہامی انتشار۔
- مجموعہ آثار، ج 1، تہران: صدرا۔
- احمد واعظی (1375) انسان از دیدگاہ اسلام، قم: دفتر ہمکاری حوزہ و دانشگاہ۔

ملحقات

1- مغربی انسان شناسی کے منکرین اور مسئلہ اختیار

ناٹالی ٹربوویک نے انسان کے اختیار یا جبر کے باب میں مغربی منکرین کے نظریوں کو دو سوالوں کے ضمن میں یوں بیان کیا ہے:

الف) کیا انسان کے اعمال و کردار، اس کے آزاد ارادے کا نتیجہ ہیں یا تقریباً بہ طور کامل ماحول، وراثت، طفلی کے ابتدائی دور یا خدا کی طرف سے تعین ہوتا ہے؟ مختلف فکری مکاتب کے ابتدائی نظریوں کو عقیدہ جبر کے کامل جنون سے لے کر اس کے کامل ضدیت کو مندرجہ ذیل انداز میں بیان کیا جا سکتا ہے:

عقیدہ تجربہ (ہابز) عقیدہ جبر تام (1) عقیدہ ہمبستگی (2) (ہارٹلی (3) ہیوم) آزاد ارادہ کا نسبی یا کامل طور پر انکار عقیدہ نفع (بنٹام، میل) فریڈ کے ماننے والے عقیدہ کردار (وائٹسن، اسکینر) فریڈ کے نئے ماننے والے (فروم، اریکسن) عقیدہ جبر معتدل انسان محوری (مازلو، روجرز) معمولی آزادیہ ارادہ عقیدہ خرد (وکارسٹ) وجود پسند، انسان محوری (4) (می (5)، فرینکل (6)) خدا کو قبول کرنے والوں کا عقیدہ وجود (7)

Tot al det er ni ni sm)

associ at i oni st s(2)

Hart l ey(3)

exi st ent i al humani st s(4)

May(5)

Far nkl (6)

.t hei st i cExi st ent i al i st s(7)

عقیدہ جبر یا ضدیت (ببر⁽¹⁾، ٹلیچ⁽²⁾، فورنیر⁽³⁾) تمام ارادہ کی آزادی عقیدہ عروج و بلندی⁽⁴⁾ (کانٹ) عقیدہ وجود (سارٹر)

(ب) عقیدہ جبر کے اصول کیا ہیں؟

فطری خواہشات

فرائڈ کے ماننے والے: انسان اپنی معرفت زندگی (جنسیت، بھوک، دور کرنا⁽⁵⁾) اور ان کے مثل چیزوں) اور فطری خواہشات کے زیر نظر ہے انسان کے تمام رفتار و کردار صرف ان سازشوں کا نتیجہ ہیں جو فطری ضرورتوں اور مختلف اجتماعی تقاضوں کے درمیان حاصل ہوتی ہیں۔ فطری خواہشیں غالباً بے خبر ضمیر میں موثر ہیں۔ اس طرح کہ انسان نہ صرف ان کے زیر اثر قرار پاتا ہے بلکہ اکثر خود بھی اس کنٹرول سے بے خبر ہے۔ آرتھونلک کے اعصابی اطباء: (نیوبلڈ) اس گروہ کا نظریہ، عقیدہ اخلاق کے نظریہ کی طرح ہے انسان محوری (روجرز، مازلو) انسان مادر زاد خواہشات کا حامل ہے جو اسے اپنے آپ کو ظاہر کرنے کے لئے پیش کرتا ہے۔

موروثی وجود

وراثت سے استفادہ کا مکتب: (6) (جنسن⁽⁷⁾، شاکی⁽⁸⁾ ہرنشٹائن⁽⁹⁾) اکثر انسان

Buber (1)

Ti l l i ch (2)

Four ni er (3)

t r anscendent al i st s (4)

E i ni nat i on (5)

.I nher i t ed L O School (6)

.Jensen (7)

.Shockl ey (8)

.Her nst i en (9)

کا شعور میراثی ہوتا ہے۔ عقل و خرد سے مربوط تمام رفتار و کردار، ایسے حصہ میں قرار پاتے ہیں جو مخصوص طریقے سے وارث کی طرف منتقل ہوتے رہتے ہیں۔⁽¹⁾ نظریہ علم حیات کے مطابق اکثر انسان کے رفتار و کردار اور اس کی افسردگی، بیرونی درونی ارثی توجہ کا نتیجہ ہیں۔

ماحول کی توانائیاں

افعال گرائی کے نظریہ کے حامی: (وائٹسن) کے مطابق انسان کے رفتار و کردار کو ماحول ہی معین کرتا ہے۔ اصول پسندی کے حامی: (اسکینز) کا کہنا ہے اسباب ماحول، رفتار و کردار کے مہم ترین معین کرنے والوں میں سے ہیں۔ اگرچہ فطری عوامل بھی موثر ہیں۔

اجتماعی محافظت کا نظریہ پیش کرنے والے: (بانڈرا، برکوٹز⁽²⁾) اکثر رفتار و کردار، مخصوصاً اجتماعی رفتار و کردار، ماحول کی دینے نہ کہ فطری خواہشات کا میلان۔

فرائڈ کے نئے ماننے والے: (فروم، اریکسن) کا کہنا ہے فرہنگی اور اجتماعی ماحول، انسان کے رفتار و کردار کو ترتیب دینے والی بہت ہی مہم قوت ہے۔ علم حیات کی فطری خواہشات کم اہمیت کی حامل ہے۔

کارل مارکس کے عقیدہ کے حامی کہتے ہیں: اسباب صنعت یا اقتصادی نظام انسان کے اعتباری چیزوں اور یقینیات کو ترتیب دینے میں اہم کردار ادا کرتے ہیں اور اس کے رفتار و کردار کے ایک عظیم حصہ کو بھی معین کرتے ہیں۔

انسان محوری کے دعویٰ دار: (روجرز، مازلو) کے مطابق رفتار و کردار کو اجتماعی عوامل اور معین ماحول ترتیب دے سکتا ہے۔

.Eysenck⁽¹⁾

.Ber kowit z⁽²⁾

اگر معنوی احترام اور جسمانی آسودگی کی ابتدائی ضرورت حاصل نہ ہوں تو ماحول و محیط کے اسباب انسان کو منحرف کر سکتے ہیں اور تکامل و ارتقاء کی راہ میں مانع ہو سکتے ہیں۔ لیکن اگر یہ ابتدائی ضرورت حاصل ہو تو انسان ترقی کر سکتا ہے اور اپنے ہی طرح (1) دوسرے اہداف کو مستحق کر سکتا ہے جو بیرونی ماحول کے زیر اثر نہیں ہیں۔

معنوی قوتیں (2)

اکثر مفکرین ایسی طاقتوں سے چشم پوشی کر لیتے ہیں جو کسی اندازے یا وضاحت سے روشن نہیں ہوتی ہیں۔ لیکن اکثر بزرگ علماء انسان کے رفتار و کردار میں خدایا خداؤں کی دخالت کے معتقد ہیں، پوری تاریخ میں حتیٰ گذشتہ چند سالوں میں بھی اکثر معاشروں نے مادیات کے مقابلہ میں معنویات کی زیادہ تاکید کی ہے۔

2- خداوند عالم کی عالم گیر خالقیت اور مسئلہ اختیار

خداوند عالم کی عالم گیر خالقیت جو کہ انسان کے اختیاری اعمال میں بھی شامل ہے اور قرآن کی آیات میں بھی اسکی وضاحت ہوئی ہے جیسے (قُلْ اِنَّهُ خَالِقُ كُلِّ شَيْءٍ ۚ) (3) (وَ اَللّٰهُ خَلَقَكُمْ وَمَا تَعْمَلُوْنَ) (4) یہ آیات عقیدہ جبر رکھنے والوں کے لئے ایک دلیل و سند بھی ہو سکتی ہے۔ لیکن قرآن مجید کی دوسری آیات میں غور و فکر سے معلوم ہوتا ہے کہ یہ آیات بھی اس کی فعالیت کی نفی نہیں کر رہی ہیں بلکہ حقیقی توحید اور انسان کے اختیاری کاموں میں خداوند عالم کے مقابلہ میں انسان کی فعالیت کے برابر نہ ہونے کو بیان کر رہی ہیں۔ اس کی وضاحت یہ ہے کہ جب کسی فعل کو دو یا چند فاعل کی طرف نسبت دی جاتی ہے تو مذکورہ فعل کا متعدد فاعل سے انجام پانا مندرجہ ذیل چار صورتوں میں سے ایک ہی صورت میں ہوگا۔

(1) self-actualization.

(2) spiritual forces.

(3) رد 16

(4) صفات 96-

الف) ایک حقیقی فاعل ہے اور دوسرا مجازی فاعل شمار ہوتا ہے اور فعل کے انجام دینے میں کوئی کردار نہیں رکھتا ہے۔
ب) ایک فاعل حقیقی ہے اور دوسرا اس کا مددگار ہے۔

ج) متعدد فاعل نے ایک دوسرے کی مدد سے کام کو انجام دیا ہے اور کام کا بعض حصہ ہر ایک سے منسوب ہے۔
د) دو یا چند فاعل فعل کو انجام دینے میں حقیقی کردار ادا کرتے ہیں اور یہ فعل ان میں سے ہر ایک کا نتیجہ ہے۔ لیکن ہر ایک کی علت فاعلی دوسرے سے بالاتر اور طول میں واقع ہے۔

قرآن مجید کی آیات فقط چوتھی صورت سے مطابقت رکھتی ہے اور خداوند عالم کی فاعلیت کو انسان کی فاعلیت کے طول میں بیان کرتی ہیں لہذا انسان کا اختیاری فعل درحقیقت فعل خدا بھی ہے اور فعل انسان بھی، مخلوق خدا بھی ہے اور مخلوق انسان بھی اس لئے کہ یہ دونوں ایک دوسرے کے طول میں واقع ہیں اور فعل کو ان دونوں کی طرف نسبت دینے میں بھی کوئی عقلی مشکل نہیں ہے۔⁽¹⁾

(1) اس سلسلہ میں مزید معلومات کے لئے رجوع کریں: جوادی آملی، عبد اللہ؛ تفسیر موضوعی قرآن کریم، توحید و شرک، مصباح یزدی، محمد تقی؛ معارف قرآن (خدا شناسی، کیمیا شناسی، انسان شناسی) ص 106، 124۔

3- طینت کی روایات کا دوسرا جواب

ایک فلسفی مقدمہ قرآن میں موجود ہے جس کے بہت ہی دقیق ہونے کی وجہ سے ہم آسان لفظوں میں اشارہ کرتے ہوئے اس مقدمہ کو پیش کریں گے۔ البتہ یہ مقدمہ بہترین جواب اور روایات طینت کے لئے بہترین توجیہ ہے:

عالم مادی کے علاوہ عالم برزخ، عالم قیامت اور عالم آخرت جیسے دوسرے جہان بھی ہیں اور روایات، مذکورہ عالم میں سے عالم آخرت کو بیان کر رہی ہے۔ عالم آخرت میں زمان و مکان وجود نہیں رکھتا ہے جو کچھ اس دنیا میں زمان و مکان کے دامن میں واقع ہوتا ہے اس عالم میں اکٹھا اور بسیط انداز میں ذخیرہ ہوتا رہتا ہے اس دنیا کے ماضی، حال اور آئندہ، اس دنیا میں یکجا ہونگے پوری یہ دنیا جس میں ایک طولانی زمان و مکان موجزن ہے، اس دنیا میں صرف ایک وجود کی طرح بسیط اور بغیر اجزا کے ہونگے۔ لہذا وہ چیزیں جو اس دنیا میں موجود ہیں وہاں بھی ہیں۔⁽¹⁾ روایات طینت اُس دنیا اور اس نکتہ کو بیان کرنا چاہتی ہیں کہ یہ انسان جو پوری زندگی بھر ترقی کرتا ہے اور بعد میں اپنے اختیار سے ایسے اعمال انجام دیتا ہے جس کی وجہ سے اچھا یا برا ہو جاتا ہے۔ یہ تمام چیزیں اس دنیا میں یکجا موجود ہیں اور انسان کا اچھا یا برا ہونا اس کے دنیا میں آنے سے پہلے اس عالم میں معلوم ہے۔ اس لئے کہ اس دنیا کے یا اسی کے تمام مراحل وہاں موجود ہیں۔ آیا اب یہ گفتگو یعنی اس دنیا میں اچھا یا برا معلوم ہونے کا معنی جبر ہے؟ نہیں، اگر لوگ اس دنیا میں با اختیار عمل انجام دیتے ہیں تو اس دنیا میں بھی اسی طرح یکجا ہونگے اور اگر مجبور ہیں تو وہاں بھی یکجا جبر ہی ہوگا۔ قابل توجہ بات یہ ہے کہ قرآن مجید انسان کو اس دنیا میں مختار بنا رہا ہے تو اس کا مطلب یہ ہے کہ اس دنیا میں انسان کا یکجا اور بسیط وجود بھی مختار ہے۔ ایسے عالم کا ہونا، اس میں انسان کا حاضر ہونا اور وہاں اچھا اور برا معلوم ہونا انسان کے مختار ہونے سے منافات نہیں رکھتا ہے۔ پس روایات طینت، انسان کے مجبور ہونے کا سبب نہیں ہیں۔

4- فلسفی جبر

بعض فلسفی قواعد بھی انسان کے اختیاری افعال میں جبر کے توہم کا سبب بنے ہیں اسی بنا پر بعض لوگوں نے ان قواعد کو غلط یا قابل استثناء کہا ہے اور بعض لوگوں نے انسان کے اختیاری افعال کو جبری قرار دیا ہے۔ منجملہ قاعدہ (الشیء یأتم لم یوجد) ہے (ہر وہ چیز جب تک سرحد ضرورت و وجوب تک نہ پہنچے وجود میں نہیں آئے گی) جبر ایجاد کرنے میں اس قاعدہ کو یوں کہا جاسکتا ہے کہ یہ قاعدہ انسان کے اختیاری افعال کو بھی شامل ہے اختیاری افعال بھی جب تک سرحد ضرورت و وجوب تک نہ پہنچیں مستحق نہیں ہونگے چونکہ ایسا ہی ہے لہذا ہر اختیاری فعل جب تک سرحد

(1) اس عالم میں "ابھی" کی تعبیر مجبوری کی وجہ سے ہے ورنہ اس دنیا میں حال، گذشتہ اور آئندہ نہیں ہے۔

ووجوب تک نہیں پہنچا ہے محقق نہیں ہوگا اور جب سرحد ضرورت ووجوب تک پہنچ جائے گا تو انسان چاہے یا نہ چاہے قطعاً وہ فعل محقق ہوگا۔ اسی لئے انسان محکوم و مجبور ہے اور اس کے ارادہ کا کوئی دخل نہیں ہے۔

اس شبہہ کے جواب میں یہ بات قابل ذکر ہے کہ یہ قاعدہ عقلی اور کلی ہے اور قابل استثناء نہیں ہے اور یہ بات اپنی جگہ ثابت اور مسلم ہے۔ لیکن اس قاعدہ سے جبر کا استخراج اس سے غلط استفادہ کرنے کا نتیجہ ہے۔ اس لئے کہ یہ قاعدہ یہ نہیں بتاتا ہے کہ انسان کے اختیاری افعال کن شرائط میں مرحلہ ووجوب و ضرورت تک پہنچتے ہیں بلکہ صرف مرحلہ ضرورت ووجوب تک پہنچنے کی صورت میں اختیاری فعل کے حتمی مستحق ہونے کے بارے میں گفتگو کرتا ہے اور اختیاری افعال میں یہ وجوب و ضرورت ارادہ کے تحقق ہونے سے وابستہ ہے اور جب تک ارادہ مستحق نہ ہو وہ مرحلہ ضرورت ووجوب تک نہیں پہنچے گا لہذا اگرچہ اس قاعدہ کے مطابق جس وقت اختیاری فعل مرحلہ ضرورت تک پہنچے گا تحقق حتمی ہے لیکن اس کا مرحلہ ضرورت تک پہنچنا ارادہ کے تحقق سے وابستہ ہے اور ایسی صورت میں یہ قاعدہ نہ صرف انسان کے اختیار سے کوئی منافات نہیں رکھتا ہے بلکہ اس کے معنی انسان کا حقیقی مختار ہونا ہے۔

دوسرا قاعدہ جو جبر کے توہم کا باعث ہوا ہے وہ قاعدہ (ارادہ کا بے ارادہ ہونا) ہے۔ اس شبہہ کے بارے میں کہا جاتا ہے کہ ہر اختیاری فعل ارادہ سے پہلے ہونا چاہیے اور خود ارادہ بھی انسان کے درونی اختیاری افعال میں سے ہے لہذا اسکے اختیاری ہونے کے لئے دوسرے ارادہ کا اس کے پہلے ہونا ضروری ہے اور پھر تیسرے ارادہ کا بھی دوسرے ارادہ سے پہلے ہونا ضروری ہوگا، اور یہ سلسلہ لامحدود ہونے کی وجہ سے متوقف ہو جاتا ہے جس کا یہ معنی ہے کہ وہ ارادہ اب اختیاری نہیں رہا بلکہ جبر ہو گیا ہے اور جب وہ ارادہ جبری ہو گیا تو اختیاری فعل بھی جو اس سے وابستہ ہے جبری ہو جائے گا۔

اس کا جواب جو کم از کم فارابی کے زمانے سے رائج ہے متعدد و متنوع جوابات سے مزین ہیں جن میں سے سب سے واضح جواب ذکر کیا جا رہا ہے۔

اختیاری فعل کا معیار یہ نہیں ہے کہ ارادہ سے پہلے ہو، تا کہ اختیاری فعل کے لئے کوئی ارادہ نہ ہو، بلکہ اختیاری فعل کا معیار یہ ہے کہ ایسے فاعل سے صادر ہو جو اپنے کام کو رضایت اور رغبت سے انجام دیتا ہے۔ ایسا نہ ہو کہ ایک دوسرا عامل اس کو اس کی رغبت کے خلاف مجبور کرے۔ انسان کے تمام اختیاری افعال منجملہ انسان کا ارادہ اسی طرح ہے اور ہمیشہ انسان کی خواہش سے انجام پاتا ہے اور انسان ان کے انجام دینے میں کسی جبر کا شکار نہیں ہے۔

تیسرا قاعدہ جو فلسفی جبر کے توہم کا موجب ہوا ہے وہ قاعدہ (ایک معلول کے لئے دو علت کا محال ہونا) (استحالة توارد العلتین علی معلول واحد) ہے، اس شبہہ میں کہا جاتا ہے کہ دنیا کی تمام مخلوقات منجملہ انسان کے اختیاری افعال خداوند عالم کی مخلوق اور معلول ہیں۔ اور یہ موضوع متعدد عقلی و نقلی دلیلوں پر مبنی ہے جسے ہم مناسب مقام پر بیان کریں گے۔ اس وقت اگر انسان کے اختیاری افعال کے بارے میں کہا جائے کہ یہ حوادث انسان کے اختیار و ارادہ سے وابستہ ہیں تو اس کا معنی یہ ہے کہ انسان بھی ان حوادث کے رونما ہونے کی علت ہے اور اس کا لازمہ، ایک معلوم کے لئے (انسان کا اختیاری فعل) دو علت (خدا و انسان) کا وجود ہے اور اس کو فلسفہ میں محال مانا گیا ہے کہ ایک معلوم کے لئے دو علتوں کا ایک دوسرے کے مقابلہ میں اور ہم رتبہ ہونا لازم آتا ہے، لیکن طول میں دو علتوں کا وجود اس طرح کہ ایک دوسرے سے بالاتر ہوں یہ فلسفی اعتبار سے نہ فقط محال نہیں ہے بلکہ فلسفی مباحث کے مطابق دنیا کی خلقت اسی اصول پر استوار ہے اور انسان کے اختیاری افعال کے سلسلہ میں صورت یوں ہے کہ انسان کے اختیاری افعال سے منسوب خداوند عالم کی علت اور اس کی فاعلیت بالاتر ہے اور انسان اور اس کا اختیار ارادہ خدا کے طول میں واقع ہے۔ اسی بنا پر خداوند عالم کی علیت، انسان اور اس کے اختیار کی علیت بھی قابل قبول ہے۔ اور یوں کسی طرح کا کوئی جبر لازم نہیں آتا ہے۔⁽¹⁾

(1) اس سلسلہ میں مزید معلومات کے لئے رجوع کریں: سبحانی: الالہیات علی ہدی الكتاب و السنۃ و العقل ج 2 ص 203، 204؛ محمد تقی مصباح: معارف قرآن (خدا شناسی، کیجان شناسی، انسان شناسی) ص 378، 389۔

آٹھویں فصل

مقدمات اختیار

اس فصل کے مطالعہ سے اپنی معلومات کو آزمائیں :

- 1- ان عناصر کا نام بتائیں جن کا انسان ہر اختیاری عمل کے تحقق میں محتاج ہے؟
- 2- انسان کے اختیاری اعمال میں تین عناصر میں سے ہر ایک کی وضاحت کریں؟
- 3- معرفت انسان کے اسباب کو آیات قرآنی سے استدلال کرتے ہوئے بیان کریں؟
- 4- درونی کشش (خواہشات) کی تقسیم کرتے ہوئے ہر ایک کے بارے میں مختصر سی وضاحت کریں؟
- 5- انتخاب اعمال کے معیار کی وضاحت کریں؟
- 6- عالم آخرت کے کمالات و لذتوں کے چار امتیاز اور برتری کو بیان کریں؟

گذشتہ فصل میں ہم نے انسان کے متعلق اختیاری رفتار و افعال کو مرتب کرنے والے مختلف اسباب کے بارے میں گفتگو کی ہے اور ذکر کیا ہے کہ ان اسباب کے درمیان انسان کا اختیار بہت ہی اہم رول ادا کرتا ہے اور انسان کا قصد و انتخاب اس کے اختیاری افعال و رفتار میں سرنوشت ساز ہیں۔ اس طرح اختیاری رفتار و کردار میں دقت و توجہ، حقیقت و اختیار کی ساخت و ساز میں معاون و مددگار ہیں۔ اسی بنا پر خصوصاً اختیار کی کیفیت کی ترتیب میں قدیم الایام سے متنوع و متعدد سوالات بیان ہوئے ہیں جن میں سے بعض اہم سوالات مندرجہ ذیل ہیں:

1- کیا انسان کا اختیار بے حساب و بہت زیادہ ہے اور کیا کسی قاعدہ و اصول پر مبنی نہیں ہے یا اختیار کی ترتیب بھی دوسرے عوامل و اسباب کے ماتحت ہے؟

2- اختیار کو فراہم کرنے والے اسباب کون ہیں اور انسان کی توانائی، خواہش اور معلومات کا اس سلسلہ میں کیا کردار ہے؟

3- اختیاری افعال میں انتخاب و تعیین کا معیار کیا ہے اور فعال و عقلمند انسانوں اور بہت زیادہ متاثر افراد کے جو اپنے انتخاب کی باگ ڈور معاشرے کے حالات و ماحول کے شانے پر ڈال دیتے ہیں اور غفلت یا کسی جماعت کے ساتھ اپنی زندگی کو ڈھالنے کی کوشش کرتے ہیں۔ اس سلسلہ میں کون سے تفاوت و اختلاف موجود ہیں بیان کریں؟

4- کیا انسان کی معرفت کے عام اسباب اور طرز عمل (تجربہ اور تعقل و تفکر) صحیح راہ کے انتخاب و معرفت کے لئے تمام مراحل میں کفایت کرتے ہیں؟

5- خصوصاً وحی کے ذریعہ استفادہ کی بنیاد پر اور گذشتہ سوالات کے جوابات کے منفی ہونے کی صورت میں حقیقی سعادت کے حصول اور صحیح راستہ کے انتخاب اور اس کی معرفت میں (خصوصاً طریقہ وحی) اور (عام طریقہ معرفت) میں سے ہر ایک کا کیا کردار ہے؟ اور کیا اس موضوع میں دونوں طریقہ ایک دوسرے سے ہمہ تنگ ہیں؟ اس فصل میں ہم مذکورہ بالا سوالات کے بارے میں تجزیہ و تحلیل کریں گے۔

اختیار کو مہیا کرنے والے عناصر

ہر اختیاری عمل کا تحقق کم از کم تین عنصروں کا محتاج ہے 1- معلومات و معرفت 2- خواہش و ارادہ 3- قدرت و توانائی۔

معرفت

اختیاری افعال میں معرفت ایک چراغ کے مانند ہے جو امور اختیاری میں واضح اور روشن کر دینے والا کردار ادا کرتی ہے، چونکہ ہمارے لئے طریقہ انجام اور افعال کو پہچاننا اور ان کی اچھائی اور برائی کو جدا کرنا ضروری ہے تاکہ ہم سب سے بہتر کو انتخاب کر سکیں اور ہمارا یہ اختیاری فعل حکیمانہ اور عقل پسندی پر مبنی ہو۔ لیکن افعال کے اچھے اور برے کی معرفت، حقیقی کمال کے سلسلہ میں صحیح معلومات اور اس کی راہ حصول پر مبنی ہے۔ جب تک ہم اپنے حقیقی اور نہائی کمال اور اس کے راہ حصول کو نہیں سمجھ سکیں گے اس وقت تک افعال کی اچھائی اور برائی کو صحیح طرح مشخص نہیں کر سکتے اور نہ ہی معقول و درست انتخاب کر سکتے ہیں۔ حقیقی کمال اور اس کے راہ حصول کی معرفت بھی تین دوسری معرفت پر مبنی ہے، اور وہ مبداء، معاد، دنیا اور آخرت کی شناخت ہے اس لئے کہ جو نہیں جانتا کہ اس کا اور موجودات کا وجود مستقل اور کافی ہے یا خالق دو عالم سے وابستہ ہے وہ حقیقی اور نہائی کمال اور اپنے وجود کے بارے میں صحیح فیصلہ نہیں کر سکتا ہے اور دوسری طرف جو اللہ پر عقیدہ نہیں رکھتا اس کے لئے یہ فرضیہ واضح نہیں ہے کہ وہ خدا تک پہنچ سکتا ہے یا خدا سے قریب ہو سکتا ہے یا اس کی آخری آرزو لقاء اللہ ہے تو کیا اس تک دست رسی ہو سکتی ہے یا نہیں؟! لہذا ایسے انسان کا طریقہ عمل اس شخص سے جدا ہوگا جو اپنے وجود اور تمام موجودات کو خدا کی ملکیت جانتا ہے، اور اپنا کمال خدا سے نزدیک ہونے کو سمجھتا ہے ان دونوں افراد میں کمال کے حصول کی راہ ایک دوسرے سے بالکل الگ ہے۔

معاد کا موضوع بھی کچھ اسی طرح کا ہے اگر زندگی، مادی دنیا کی زندگی میں منحصر نہ ہو تو قابل حصول معنوی کمالات، دنیاوی لذتوں سے کہیں بالاتر ہوں گے اور انسان کو اپنے طریقہ عمل میں اس معرفت کو حاصل کرنا چاہیے کہ کس طرح اپنے اختیاری تلاش سے اس کمال کو حاصل کرے اور ضرورت کے وقت بہت ہی جلد ختم ہونے والی دنیاوی لذتوں کو آخرت کی برتر اور پایدار لذت پر قربان کر دے، پس مرحلہ معرفت میں مسئلہ مبداء، معاد، دنیا و آخرت کا رابطہ اور کمال نہائی کی راہ افعال اختیاری کے انجام میں عقلانی اور ضروری ہے۔ اور یہ مسئلہ یعنی قرآن مجید کا مبداء و معاد اور اس کے بارے میں معلومات نیز دنیاوی و اخروی زندگی کی خصوصیات اور ان دونوں کے درمیان رابطہ پر تاکید کرنا اس قضیہ کے اہم رازوں میں سے ایک راز ہے۔

انسان کے امکانات اور ضروری معرفت

اس بات پر توجہ کرتے ہوئے کہ اختیاری فعل کے انجام میں معرفت ایک مہم کردار ادا کرتی ہے اور شناخت میں ہم نہائی کمال کی معرفت اور اس کی راہ حصول کے محتاج ہیں دوسرا مہم سوال جو بیان ہوتا ہے وہ یہ ہے کہ کن راہوں سے اس ضروری معرفت کو حاصل کیا جاسکتا ہے اور کیا معرفت کے عام اسباب و امکانات اس ضرورت کو پورا کرنے کے لئے کافی ہیں؟

قرآن مجید نے حواس، عقل اور دل کو اسباب کے عنوان سے ذکر کیا ہے جن کو خداوند عالم نے راہ کمال طے کرنے کے لئے انسان کے اختیار میں قرار دیا ہے اور اس راہ میں ان سے استفادہ کی تاکید کی ہے، اور کافروں اور منافقوں کی ان اسباب کے استعمال نہ کرنے یا ان کے تقاضوں کے مطابق عمل نہ کرنے پر مذمت و ملامت کی ہے۔ سورہ دھر کی دوسری آیہ میں حواس کو قابو میں رکھنے کو انسان کے لئے آزمائش قرار دیا ہے اور فرمایا ہے:

(إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَّبْتَلِيهِ فَجَعَلْنَاهُ سَمِيعًا بَصِيرًا)

ہم نے انسان کو مخلوط نطفے (مختلف عناصر) سے پیدا کیا کہ اسے آزمائیں (اسی وجہ سے) ہم نے اسے سننے والا اور دیکھنے والا بنایا۔

یہ آیہ مواقع آزمائش کے فراہم ہونے میں انسان کی سماعت و بصارت اور آخر کار اسکے صعود یا نزول کے اہم کردار کی طرف اشارہ کرتی ہے سورہ نحل کی 78 ویں آیہ میں ارشاد ہوتا ہے:

(وَ اللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَ جَعَلَ لَكُمُ السَّمْعَ وَ الْأَبْصَارَ وَ الْأَفْئِدَةَ لَعَلَّكُمْ تَشْكُرُونَ)

اور خدا ہی نے تمہیں تمہاری ماؤں کے پیٹ سے نکالا، تم بالکل نا سمجھ تھے اور تم کو کان دیا اور آنکھیں دیں اور دل عطا کئے تاکہ تم شکر کرو۔

یہ آیت بھی انسان کی سعادت میں عمومی (حواس و دل) اسباب معرفت کے کردار اور خداوند عالم سے تشکر کے بارے میں بیان ہوئی ہے۔

اس آیت کرمہ کے سلسلہ میں متعدد و مختلف سوالات کئے گئے ہیں یہاں ہم ان دو سوالوں کے بارے میں تجزیہ و تحلیل کریں گے جو ہمارے موضوع سے بہت زیادہ مربوط ہیں۔

1- فلسفی مباحث میں کہا گیا ہے کہ ہر موجود مجرد اپنے آپ سے آگاہ ہے اور انسان کا نفس ایک موجود مجرد ہے لہذا اپنی ذات کے بارے میں معلومات رکھنا چاہئے البتہ انسان بھی ابتدائی بدیہی چیزوں کو فطری طور پر جانتا ہے اور فطرت کی بحث میں ہم نے بیان بھی کیا ہے کہ انسان فطری طور پر خدا سے آشنا ہے جیسا کہ روایات میں وارد ہوا ہے کہ بعض انبیاء اور ائمہ معصومین شکم مادر ہی میں صاحب دانش تھے تو کیوں آیت شریفہ میں بالکل انسان کو ولادت کے وقت کسی بھی طرح کی معلومات سے عاری بتایا گیا ہے۔ اس کا جواب یہ ہے کہ یہ آیت اس ظاہری علوم کو بیان کر رہی ہے جو انسان عام طور پر حاصل کرتا ہے اور انبیاء و ائمہ کے استثنائی علوم نیز انسان کے نامعلوم اور نصف معلوم علوم⁽¹⁾ کو بیان نہیں کر رہی ہے، لہذا اپنے سلسلہ میں نفس کی معلومات اور ابتداء خلقت کے تمام فطری معارف میں خدا کے بارے میں نامعلوم حضوری معرفت اور معصوم رہبروں کے علوم بھی (لا تعلمون شیناً کی عبارت سے) کوئی منافات نہیں رکھتے ہیں۔ اسکے علاوہ اگر فرض کر لیا جائے کہ یہ عبارت معلوم اور نامعلوم تمام بشری علوم کو شامل ہے تو یہ جملہ عام ہے جو قابل تخصیص ہے اور ہم عقلی یا نقلی دلائل سے مذکورہ موارد کو تخصیص دیں گے اور آیت ان موارد کو شامل نہیں ہوگی۔

2- لفظ "فواد" اور اس کی جمع "افندہ" سے مراد اور قرآن کی اصطلاح میں قلب اور فلسفہ کی اصطلاح میں "نفس" سے کیا مراد ہے؟

اس کا جواب یہ ہے کہ قرآن میں فواد لفظ قلب کے مترادف ہے اسی بنا پر ہم حضرت موسیٰ کی داستان میں پڑھتے ہیں:

(1) جب لفظ علم، عرف میں استعمال ہوتا ہے تو اس سے مراد معلومات ہے لیکن دقیق فلسفی اعتبار سے علم کی تین قسمیں ہیں: "بے خبری"، "نصف معلومات"، "پوری معلومات"۔ "بے خبری" وہ علم ہے جس کے بارے میں انسان کوئی درک و فہم نہیں رکھتا ہے حتیٰ اس سے متعلق سوال کے مقابلہ میں کہتا ہے کہ: میں نہیں جانتا ہوں! لیکن تجربات اور عقلی دلائل سے ثابت کیا جاسکتا ہے کہ ایسی بے خبری کا علم انسان میں بہت زیادہ ہے، "نصف آگاہی" وہ علم ہے جس میں انسان اس بات سے باخبر ہے کہ وہ نہیں جانتا ہے، لیکن یہ ممکن ہے کہ باخبر ہو جائے، جس طرح ہم بہت سی چیزوں کے بارے میں جانتے ہیں لیکن فعلاً ہم غافل ہیں، لیکن کسی انگیزہ معانی یا اس کے متناسب محرک سے روبرو ہونے یا انسان کو متوجہ کرنے والے دوسرے عوامل کے ذریعہ ہمیں معلوم ہو جاتا ہے کہ ہم اسے جانتے ہیں، "پوری معلومات" یہ ہے کہ ہمارے پاس علم ہے اور اس بات کا بھی علم ہے کہ ہم جانتے ہیں، جب عرف میں کہا جاتا ہے کہ وہ فلاں مسئلہ کا علم رکھتا ہے تو یہی تیسرا معنی مراد ہوتا ہے۔

(وَ أَصْبَحَ فُؤَادُ أُمِّ مُوسَىٰ فَارِعًا ن كَادَتْ لَتُبْدِي بِهِ لَوْلَا أَن رَّزَقْنَا عَلَىٰ قَلْبِهَا لَتُكُونَ مِنَ الْمُؤْمِنِينَ) (1)

اور موسیٰ کی ماں کا دل ایسا بے چین ہو گیا اگر ہم اس کے دل کو مضبوط نہ کر دیتے تو قریب تھا کہ راز کو فاش کر دیتی تاکہ مومنوں میں سے ہو جائے۔

اس آیت میں فواد اور قلب کا ایک ہی چیز پر اطلاق ہوا ہے اور حالت اضطراب (دل کا تھجیر ہونا) اور احساس آرام کو دل کی طرف نسبت دی گئی ہے۔

حقیقت میں یہ دو لفظیں انسان یا حیوان کے بدن میں ایک مخصوص عضو کے معنی میں ہیں کہ جن کا کام خون کو صاف کرنا اور اس کو گردش دینا ہے اور عام طور پر سینہ کے بائیں حصہ میں ہے لیکن عرف میں احساسات، عواطف اور مرکز ادراکات کے معنی میں استعمال ہوتا ہے اس لفظ کے لغوی و عرفی معنی کے درمیان رابطہ شاید اس طرح سے ہو کہ عرف عام تصور کرتا تھا کہ ادراک و احساس اس مخصوص اعضا سے مربوط ہیں اور انہیں کی وجہ سے وجود میں آتے ہیں۔ (2)

(1) سورہ قصص آیت: 10-

(2) قرآن میں بھی کبھی لفظ قلب اسی عرفی اصطلاح میں استعمال ہوتا ہے جیسے (فَإِنهَا لَا تَعْمَى الْأَبْصَارُ وَلَكِن تَعْمَى الْبُصُورَ) حج 46 (کیونکہ آنکھیں اندھی نہیں ہوا کرتیں بلکہ وہ دل جو ان سینہ میں ہے وہی اندھا ہو جایا کرتا ہے) ممکن ہے کہا جائے کہ یہ رابطہ ایک خیالی رابطہ ہے تو کیوں قرآن اشارتاً اس کی تائید کرتا ہے؟ جواب میں کہا جاسکتا ہے: چونکہ قرآن مجید انسانوں کی زبان میں نازل ہوا ہے لہذا اس حصہ میں ان کی اصطلاحات کے مطابق گفتگو کی ہے اور مراد یہ ہے کہ تمہارے چہرے کی آنکھوں کے بارے میں نہیں کہا ہے بلکہ تمہارے دل کی آنکھیں اندھی ہیں، اور یہ کہا جاسکتا ہے کہ صدور سے مراد جسمانی سینہ نہیں ہے بلکہ دل سے مراد درک کرنے والی قوت ہے اور صدر سے مراد انسان کا باطن ہے: اس لئے کہ عرف میں معمولاً جب باطن کی طرف اشارہ کیا جاتا ہے تو کہتے ہیں کہ: "میرے سینہ میں راز ہے"۔ خداوند عالم قرآن مجید میں فرماتا ہے: (إِنَّ اللَّهَ عَلِيمٌ بِذَاتِ الصُّدُورِ) لقمان 23. خداوند عالم سینوں کے اندر کے حالات کو بھی جانتا ہے، اس لئے کہ بدن کی سب سے چھپی اور مخفی جگہ سینہ ہے۔ لہذا قلب یعنی مرکز ادراک اور صدر یعنی انسان کے باطن کا ایک حصہ ہے۔ حتیٰ اگر ہم یہ قبول نہ کریں کہ قلب مرکز احساس و ادراک ہے تو کم از کم ایک ایسا عضو ہے جو ہر عضو کے مقابلہ میں بہت زیادہ روح سے مربوط ہے اور ایسا عضو ہے جو بدن سے روح کی جدائی کے وقت سب سے آخر میں بیکار ہوتا ہے۔ روح کا بدن کے تمام اعضا سے رابطہ مساوی نہیں ہے۔ اور بعض اعضا جیسے قلب و مغز میں یہ رابطہ سب سے پہلے اور قوی ہوتا ہے اور شاید یہ کہا جاسکتا ہے کہ: قلب سے روح کا رابطہ سب اعضا پر مقدم ہے۔

بہر حال قرآن میں فواد و قلب کے استعمال سے معلوم ہوتا ہے کہ اس سے مراد سینہ کے اندر مادی عضو یا کوئی روح نہیں ہے بلکہ متعدد قوتوں کا مالک ہونا ہے اس لئے کہ آیات قرآن میں مختلف امور کو قلب اور فواد کی طرف نسبت دی گئی ہے جو ہر قسم کی روحی توانائی سے مربوط ہے، مثال کے طور پر مندرجہ ذیل آیتوں میں "فقد" جو دقیق فہم کے معنی میں ہے اور "عقل" جو حقیقی دریافت کے معنی میں ہے قلب کی طرف نسبت دی گئی ہے۔

(أَمْ فَلَمْ يَسِيرُوا فِي الْأَرْضِ فَتَكُونَهُمْ قُلُوبٌ يَعْقِلُونَ بِهَا)

کیا یہ لوگ روئے زمین پر چلتے پھرتے نہیں (اور غور و فکر نہیں کرتے) تاکہ

ان کے ایسے دل ہوتے جس سے حق باتوں کو سمجھتے۔⁽¹⁾

(وَ لَقَدْ ذَرَأْنَا لِجَهَنَّمَ كَثِيرًا مِنَ الْجِنَّةِ وَالنَّاسِ لَهُمْ قُلُوبٌ لَا يَفْقَهُونَ بِهَا وَ لَهُمْ أَعْيُنٌ لَا يُبْصِرُونَ بِهَا وَ لَهُمْ آذَانٌ لَا

يَسْمَعُونَ بِهَا. ..)⁽²⁾

اور گویا ہم نے بہت سے جنات اور آدمیوں کو (اپنے اختیار سے عمل انجام دیں چونکہ غلط راستہ کو انتخاب کیا ہے) جہنم ہی کے واسطے پیدا کیا ان کے پاس دل تو ہیں مگر اسے سمجھتے نہیں ہیں اور ان کے پاس آنکھیں ہیں مگر

(1) سورہ حج 46-

(2) سورہ اعراف 179-

اس سے دیکھتے نہیں اور انکے پاس کان تو ہیں مگر اس سے سنتے ہی نہیں۔
 دوسری طرف احساسات اور عواطف چاہے مثبت ہوں یا منفی مثال کے طور پر اچھا لگنے اور برا لگنے کو دل کی طرف نسبت
 دی گئی ہے جیسے

(إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ) (1)

سچے ایماندار تو بس وہی لوگ ہیں کہ جب خدا کا ذکر کیا جاتا ہے تو ان کے دل کاپنے لگتے ہیں۔

(وَ إِذَا ذُكِرَ اللَّهُ وَحْدَهُ شَمَّازَتْ قُلُوبُ الَّذِينَ لَا يُؤْمِنُونَ بِالْآخِرَةِ)

اور صرف اللہ کا ذکر کیا جاتا ہے تو جو لوگ آخرت پر ایمان نہیں رکھتے ان کے دل متفر ہو جاتے ہیں۔ (2)

دوسری آیات میں قلب کو، مکان ایمان (3) مرکز انحراف (4) بیماری (5) اور مہرزده (6) سمجھا گیا ہے، بعض آیات کے ذریعہ معلوم کیا
 جاسکتا ہے کہ قلب علم حضوری بھی رکھتا ہے جیسے۔

(كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ كَلَّا تَنَّهُمْ عَنْ رَبِّهِمْ يَوْمَئِذٍ لَّمَحْجُوبُونَ) (7)

ہرگز نہیں بلکہ بات یہ ہے کہ یہ لوگ جو اعمال کرتے ہیں ان کا انکے دل کو نپر زنگ بیٹھ گیا ہے بیشک اس دن اپنے پروردگار سے
 روک دیئے جائینگے۔

(1) انفال 2-

(2) زمر 45-

(3) حجرات 7

(4) آل عمران 7

(5) بقرہ 10

(6) بقرہ 7-

(7) مطفقین 14، 15-

ان لوگوں کو روز قیامت خداوند عالم کا جلوہ دیکھنا چاہیے لیکن ان کے اعمال آئینہ دل پر تصویر کے مانند ہو گئے ہیں جو مانع ہے کہ انوار الہی اس میں جلوہ گر ہو اس لئے دل وہ شے ہے جو خداوند عالم کا مشاہدہ کرتا ہے اور یہ معنی روایات میں بھی آیا ہے:

"لا تدرکہ العیون بمشاهدة العیان ولیکن تُدرکہ القلوب بحقائق الیمان"

ظاہری آنکھیں اس کو دیکھ نہیں سکتی ہیں لیکن قلوب اس کو حقائق ایمان کے ذریعہ درک کرتے ہیں۔⁽¹⁾

قرآن میں انتخاب و اختیار کو بھی دل کی طرف نسبت دیا گیا ہے:

(لا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا كَسَبْتُمْ قُلُوبِكُمْ)⁽²⁾

تمہاری لغو قسموں پر خدا تم سے گرفت نہیں کرے گا مگر ان قسموں پر ضرور تمہاری گرفت کرے گا جو تم نے قصداً دل سے کھائی ہو۔

(وَ لَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَكِنْ مَا تَعَمَّدَتْ قُلُوبُكُمْ وَ كَانَ اللَّهُ غَفُوراً رَحِيماً)⁽³⁾

اور ہاں اگر بھول چوک ہو جائے تو اس کا تم پر کوئی التزام نہیں ہے مگر جب تم دل سے (انتخاب کیا ہے) جان بوجھ کمر کرو (مواخذہ کیا جائے گا) اور خدا تو بڑا بخشنے والا مہربان ہے۔

یہ کہا جاسکتا ہے کہ قلب قرآن مجید میں ایسی شے ہے جو علم حضوری اور علم حصولی بھی رکھتا ہے

(1) نوح البلاء، خ 179۔

(2) سورہ بقرہ 225۔

(3) سورہ احزاب 5۔

اور احساس، ادراک، ہیجان، عواطف، انتخاب اور اختیار کو بھی اسی کی طرف نسبت دی جاتی ہے۔ تنہا وہ چیز جس کو نفس کی طرف نسبت دی جاتی اور قلب کی طرف نسبت نہیں دی جاتی ہے وہ افعال بدن ہیں۔ اس لئے کہ "قلب و فؤاد" ایک مخصوص قوت نہیں ہیں۔⁽¹⁾ قرآن مجید میں ان کے موارد استعمال کے اعتبار سے اس چیز کے مترادف ہے جسے فلسفہ میں روح یا نفس کہا جاتا ہے۔ بہر حال بعض آیات سے استفادہ ہوتا ہے کہ خداوند عالم نے معرفت کے لئے اسباب خلق کئے جن میں سب سے مہم آنکھ، کان اور دل ہیں۔⁽²⁾

(1) فلسفی بحثوں میں انسان سے سرزد ہونے والے ہر کام کے لئے ایک مخصوص مبدا ہے۔ جب ہم مختلف اقسام کے ادراکات کا مشاہدہ کرتے ہیں کہ ایک دوسرے سے الگ اور مختلف ہیں تو ہم کہتے ہیں کہ ان سب چیزوں کے لئے ایک قوت ہے جیسے حس مشترک، خیال، حافظہ اور عقل لیکن نفسیاتی کیفیات اور انفعالات کے لئے کسی فاعلی مبدا کے قائل نہیں ہیں اور اس کو نفس کی طرف نسبت دیتے ہیں۔

(2) قرآن مجید مختلف وسائل سے معرفت و دانش کے حصول کے سلسلہ میں ایک خاص اہمیت و احترام کا قائل ہے لیکن انسان کے لئے بعض ایسے علم کو بھی شمار کیا ہے جو معمولی راہوں سے حاصل نہیں ہوتے ہیں، ان میں سے منجملہ وہ علوم ہیں جو وحی کے ذریعہ حاصل ہوتے ہیں: (الْحَمْدُ لِلَّهِ الْعَلِيِّ الْكَبِيرِ) 2۔ ہم معمولی راہوں سے عالم قرآن ہوتے ہیں، لیکن پیغمبر علم حضوری سے حقیقت و ذات وحی کو حاصل کر کے عالم قرآن ہوتا ہے۔ انبیاء پر وحی کے علاوہ، "علم لدنی" نیز غیر انبیاء کے لئے وحی سے حاصل ہونے والے علوم غیر معمولی راہوں کو بیان کرتے ہیں۔ لفظ لدنی قرآن میں نہیں آیا ہے لیکن ایسے علم کا نام لیا گیا ہے جو خداوند قدوس کی طرف (لدنی) سے ہے: (وَ عَلَّمَاةٌ مِنْ لَدُنَّا عَلِمُوا) کہف 65۔ ہم نے اسے اپنے پاس سے علم دیا۔ اور حضرت مریم اور مادر موسیٰ کے سلسلہ کی وحی میں آیا ہے کہ: (وَ اَوْحَيْنَا لِيْ اَنْ اَرْضِعِيْهِ فَاِذَا رَضِعْتِ عَلَيْهِ فَاَلْقِيْهِ فِي الْيَمِّ وَ لَنُحْيِيْهِ وَ لَنَجْعَلِيْهٖ نَبِيًّا وَ لَنَجْعَلُوْهُ لِيْكَ وَ جَاعِلُوْهُ مِنَ الْمُرْسَلِيْنَ) قصص 7۔ (اور ہم نے موسیٰ کی ماں کے پاس یہ وحی بھیجی کہ تم اس کو دودھ پلا لو پھر جب اس کی نسبت کوئی خوف ہو تو اس کو دریا میں ڈال دو اور تم بالکل نہیں ڈرنا اور نہ ہی سہمنا ہم اس کو بھر تمہارے پاس پہنچادیں گے اور اس کو رسول بنائیں گے۔) مادر موسیٰ نے اسی وحی کے ذریعہ اپنے فرزند کے مستقبل کے بارے میں علم و خبر حاصل کیا تھا۔ اور حضرت مریم کے بارے میں فرماتا ہے: (اِذْ قَالَتِ الْمَلٰٓئِكَةُ يَا مَرْيَمُ ۙ اِنَّ اللّٰهَ يَخْتَارُ بِكَلِمَتِهٖ مَنْ يَّشَآءُ ۗ عَلَيْكَ السَّلَامُ يَا مَرْيَمُ ۗ عَلَيْكَ السَّلَامُ) آل عمران 45۔ (جب فرشتوں نے کہا اے مریم خدا تم کو صرف اپنے حکم کی خوشخبری دیتا ہے جس کا نام عیسیٰ مسیح ابن مریم ہوگا)

مذکورہ اسباب انسان کو صحیح راہ کی طرف متوجہ اور راہ معرفت میں گمراہی سے بچانے نیز مبداء و معاد اور کمال کے حصول کی راہ کے بارے میں عمومی معارف کے درک میں مدد پہنچانے کے لئے مہم کردار ادا کرتے ہیں۔ اور اگر کوئی ان کو استعمال کرے اور ان کے تقاضوں کے مطابق عمل کرے تو مبداء، معاد اور راستہ کی راہنمائیوں کو پہچان لے گا لیکن یہ اسباب، کمال کے حصول کی راہ کو لمحہ بہ لمحہ اور دقیق انداز میں بتانے سے ناتواں ہیں اور یہ کہ کون سا کام سعادت لاتا ہے اور کون سا کام برائی پیدا کرتا ہے و... کے لئے بالکل صحیح راہ عمل کی تعیین کے سلسلہ میں ان پر اکتفاء نہیں کیا جاسکتا ہے۔ حقیقت یہ ہے کہ دنیا و آخرت کے درمیان لمحہ بہ لمحہ اور بالکل صحیح رابطہ کے تعیین کو کشف کرنا ان اسباب کی توانائی سے باہر ہے۔ اسی لئے وحی کی ضرورت ہے اور اس طرح معارف وحی کی اہمیت ہم پر آشکار ہو جاتی ہے البتہ یہ وہی مخصوص راہ ہے جسے خداوند عالم نے بشر کی حقیقی اور نہائی سعادت حاصل کرنے کے لئے انسان کے اختیار میں قرار دیا ہے۔ اسی لئے عمومی اسباب معرفت، راہ سعادت کے عمومی طریقے بیان کرنے میں بہت کارساز ہیں لیکن خطا کا احتمال اور متاثر ہونے کا امکان نیز ان کی محدودیت وغیرہ کی وجہ سے راہ سعادت کی تفصیلی معرفت میں ان پر اعتماد نہیں کیا جاسکتا ہے، لہذا ایک اور راہ کی ضرورت ہے اور وہ راہ وحی و نبوت ہے۔

خواہش اور ارادہ

خواہش و ارادہ جو اختیاری کاموں میں توانائی کا کردار ادا کرتا ہے اختیاری فعالیت میں دوسرا ضروری عنصر ہے جو معرفت انسان کو قصد و حرکت عطا نہیں کرتی ہے بلکہ صرف راستہ بتاتی ہے۔ یہ تو خواہشات ہیں جو راہ کی شناخت کے بعد انسان کو جستجو میں ڈال دیتے ہیں۔ خواہش و ارادہ کا رابطہ ایک مہم بحث ہے جس کے بارے میں دو مختلف نظریے بیان ہوئے ہیں۔ بعض لوگوں نے ارادہ کو شدید خواہش کہا ہے اور بعض لوگوں نے شدید شوق یا شدید خواہش کو ارادہ کے تحقق کی شرط مانا ہے۔ دونوں صورتوں میں یہی کہا جاسکتا ہے کہ انسان اور اس کے مشابہ مخلوق کسی بھی مقام پر ارادہ نہیں کر سکتی ہے مگر یہ کہ اس میں خواہش موجود ہو۔ انسان کے اندر حیوانی اور پست نیز انسانی و متعالی و بلند خواہشات ہیں جن سے انسان، جنسی یا غذا اور دوسرے جسمانی امور کی خواہش کرتا ہے اس سلسلہ میں بہت زیادہ بحث ہوئی ہے اور متعدد و مختلف تقسیم بندی ہوئی ہے جن میں سے مہم مندرجہ ذیل ہیں۔

خواہشات کی تقسیم بندی

سب سے اہم تقسیم بندی میں سے ایک تقسیم اندرونی رغبتوں کو چار قسم غرائز، عواطف انفعالات اور احساسات میں منقسم کرنا ہے۔

غرائز

انسان کی حیاتی ضرورتوں کو بیان کرنے والی اور جسم کے کسی ایک اعضاء سے مربوط باطنی رغبت کو غریزہ کہا جاتا ہے جیسے کھانے اور پینے کی خواہش جو انسان کی طبعی ضرورت کو بھی دور کرتی ہے اور معدہ سے مربوط ہے یا جنسی خواہش نسل کی بقا کا ضامن ہے اور مخصوص عضو سے مربوط ہے۔

عواطف

عواطف وہ خواہش ہے جو دوسرے انسان کیلئے ظاہر ہوتی ہے جیسے بچوں کے لئے والدین کی محبت اور اسکے برعکس یا کسی دوسرے انسان کے لئے ہماری مختلف رغبتیں اجتماعی، طبعی یا معنوی رابطہ جس قدر زیادہ ہوگا محبت بھی اتنی ہی شدید تر ہوگی۔ جیسے والدین اور فرزند کے رابطہ میں ایک فطری حمایت موجود ہے۔ اور استاد و شاگرد کے رابطہ میں معنوی حمایت موجود ہے۔

انفعالات

انفعالات یا منفی میلان جو عواطف کے مقابلہ میں ہے اور اس کے برعکس یعنی ایک روحی حالت ہے جس کی بنیاد پر انسان ناپسندیدگی یا احساس ضرر کی وجہ سے کسی سے دوری کرتا ہے یا اس کو ترک کر دیتا ہے اسی وجہ سے نفرت، غصہ، کینہ وغیرہ کا انفعالات میں شمار ہوتا ہے۔

احساسات

بعض اصطلاحات کے مطابق احساسات ایسی کیفیت ہے جو مذکورہ تینوں موارد سے بہت شدید ہے اور فقط انسان سے مربوط ہے۔ گذشتہ تینوں کیفیات کم و بیش حیوانات میں بھی موجود ہیں لیکن احساسات جیسے احساس تعجب، احساس احترام، احساس عشق و عبادت، یہ درونی رغبتیں کبھی سبھی چیزوں میں موثر ہوتی ہیں اور کبھی ایک دوسرے سے منضم اور ملکر اثر انداز ہوتی ہیں۔ اور یہ ادراک و معرفت کے اسباب سے مربوط ہیں اور ان پر ادراکی قوتیں بھی موثر ہیں اور انہیں سے بعض خواہشات جنم لیتی ہیں۔ خواہشات کی دوسری تقسیم فردی و اجتماعی خواہشات کی تقسیم ہے۔ فطری خواہشات معمولاً فردی اور عواطف کی طرح ہیں اور دوسری خواہشات غالباً اجتماعی ہیں۔

دوسرے اعتبار سے خواہشات کو مادی و روحی اور پھر روحی خواہشات کو پست اور بلند خواہشات میں تقسیم کیا جا سکتا ہے۔ خواہشات اور اس کے مانند غرائز کی تائین سے بدن کی ضرورت ختم ہو جاتی ہے یہ مادی خواہشات ہیں۔ اور وہ خواہشات جو بدن کی ضرورت کے پورا ہونے کے بعد بھی باقی رہتی ہیں انہیں روحی خواہشات کہا جاتا ہے جیسے اس وقت خوشی کی ضرورت جب جسم تو سالم ہے لیکن روح مسرور نہیں ہے۔ اس لئے اس تقسیم بندی کے اعتبار سے خواہشات تین طرح کی ہیں:

(1) وہ خواہشات جو مادی اور جسمانی پہلو رکھتی ہیں۔

(2) وہ خواہشات جو مادی اور روحی پہلو رکھتی ہیں لیکن وہ روح کی پست خواہشات میں سے ہیں جیسے خوشی اور سکون۔

(3) وہ خواہشات جو مادی اور روحی پہلو رکھتی ہیں اور روح کی عالی خواہشات میں سے ہیں جیسے ہدف تک رسائی اور آزادی کی خواہش اسی لئے بعض لوگوں نے عالی ضرورتوں کو تین حصوں میں تقسیم کیا ہے:

(1) حق کی تلاش اور حقائق کی معرفت۔

(2) فضیلت کی خواہش نیز عدالت، حریت کی آرزو۔

(3) مطلق خوبصورتی کی خواہش، اس لئے کہ وہ خوبصورتیاں جن سے انسان کی خواہش مربوط ہوتی ہے بہت زیادہ اور مختلف

ہیں بعض بصارت سے مربوط ہیں تو بعض سماعت سے اور بعض شعر و شاعری کی طرح خیالات سے مربوط ہیں لیکن مطلقاً خوبصورتی کی خواہش بلند و بالا آرزوئیں سے ہے۔

بعض لوگوں نے چوتھی قسم کا بھی اضافہ کیا ہے اور اس کو "مذہبی حس" کا نام دیا ہے اور بعض لوگوں نے ان تینوں کو بھی اسی چوتھی قسم کے زیر اثر قرار دیا ہے۔

ایک دوسرے اعتبار سے خواہشات دو گروہ میں تقسیم ہوتے ہیں:

1- وہ خواہشات جن کی حفاظت، انسان کی موجودیت اور بقا میں مددگار ہے؛ جیسے کھانا پینا لباس اور حفاظت ذات کی خواہش۔

2- وہ خواہشات جو کسی کی حفاظت کے لئے نہیں ہیں بلکہ تکامل کے لئے ہیں۔

اس سلسلہ میں بھی تجزیہ و تحلیل ہوئی ہے کہ خواہشات میں سے حقیقی کون ہیں اور غیر حقیقی کون سی ہیں تحقیق و تحلیل کی روشنی میں انسان کے لئے 2 سے لیکر 12 حقیقی خواہشیں تسلیم کی گئی ہیں۔ مذکورہ خواہشات کبھی ایک طرف اور ایک جہت میں ہیں تو کبھی ایک دوسرے کے مقابلہ میں ہیں مثال کے طور پر اکثر حیوانی اور انسانی خواہشات کے درمیان تعارض اور ناہمہنگی پائی جاتی ہے اور جب انسان دونوں خواہشوں کو بطور کامل انجام نہیں دے پاتا ہے تو مجبوراً ایک کو انتخاب کر کے دوسرے پر ترجیح دیتا ہے اور دوسرے کو محدود یا اس سے چشم پوشی کر لیتا ہے یہی وہ جگہ ہے جہاں مسئلہ انتخاب اور ایک خواہش کو دوسری خواہش یا بہت سی خواہشوں پر ترجیح دینے اور اسکے معیار کے بارے میں گفتگو ہوتی ہے۔

خواہشات کا انتخاب

معمولاً انسان کہ جس طرح نفسیات کے ماہرین نے کہا ہے؛ خواہشات کے ٹکراؤ کے وقت ایسی خواہش کی طرف حرکت کرتا ہے اور ایسی خواہشات کے زیر اثر آجاتا ہے جو جذباتی ہوتی ہیں یا اس خواہشات سے بار بار سیر ہونے کی وجہ سے ایک عادت سی ہوگئی ہو یا بہت زیادہ تبلیغ کی بنا پر لوگوں کی توجہ اس کی طرف مائل ہوگئی ہو اور تمام خواہشات کے سلسلہ میں ایک قسم کی غفلت اور بے توجہی برقی گئی ہو۔ بہت ہی اہم اور قابل توجہ نکتہ یہ ہے کہ ماہر نفسیات کی یہ گفتگو متاثر انسانوں کے بارے میں ہے لیکن ہمارا بنیادی سوال یہ ہے کہ اگر انسان یہ چاہتا ہے کہ فعال ہو منفعل نہ ہو تو کن معیاروں کی بنا پر بعض خواہشات کو بعض پر ترجیح دے گا؟

قرآن مجید ایک عام نگاہ میں عالی خواہشات کو مادی اور پست خواہشات پر ترجیح کی تاکید کرتا ہے۔ قرآن مجید میں بعض حیوانی خواہشات حقارت و مذمت کے ساتھ ذکر ہوئے ہیں۔ سورہ معارج کی 19 ویں آیت میں فرماتا ہے:

(إِنَّ النَّسَانَ خُلِقَ هَلُوعًا، ذَا مَسَّةٍ الشَّرِّ جَزُوعًا وَ ذَا مَسَّةٍ الْخَيْرِ مَنُوعًا لَا الْمُصَلِّينَ)

بیشک انسان بڑا ہی لالچی پیدا ہوا ہے جب اسے تکلیف اور ناگواری کا سامنا ہوتا ہے تو گھبرا جاتا ہے اور جب اسے بھلائی اور آسودگی حاصل ہوتی تو بخیل بن جاتا ہے مگر جو لوگ نمازیں پڑھتے ہیں۔

آیہ شریفہ یہ ماننے کے بعد کہ انسان کو اس طرح خلق کیا ہے کہ اس کے اندر بعض پست خواہشات موجود ہیں نگاہ کرتی ہے کہ اگر اپنے اختیار سے بہت ہی بلند کمالات کو حاصل کرنا چاہتا ہے تو ان خواہشات کا اسیر نہیں ہونا چاہیے۔ بلکہ انہیں عظیم کمالات کو حاصل کرنے کے لئے استعمال کرنا چاہیے۔ چونکہ کمال، ایثار کے دامن میں جنم لیتا ہے اسی لئے شہوت پرستی اور شکم پُری اور اس کے مثل چیزیناس کی سدرہ نہیں ہونا چاہیے۔ اور جس وقت کمال فداکاری سے مربوط ہو تو مادی حیات کو اس کے شہادت کے فیض سے روکنا نہیں چاہیے۔ مذکورہ حقیقت مندرجہ ذیل دو آیتوں میں بھی مورد توجہ اور تاکید ہے۔

(زُيِّنَ لِلنَّاسِ حُبُّ الشَّهَوَاتِ مِنَ التَّسَائِ وَ الْبَيْنِ وَ الْقَنَاطِيرِ الْمَقْنَطَرَةِ مِنْ الذَّهَبِ وَ الْفِضَّةِ وَ الْحَبْلِ الْمَسْوُومَةِ وَ

الْأَنْعَامِ وَ الْحَرْثِ ذَلِكَ مَتَاعُ الْحَيَاةِ الدُّنْيَا وَ اللَّهُ عِنْدَهُ حُسْنُ الْمَقَابِ) ...⁽¹⁾

لوگوں کو ان کی مرغوب چیزیں بیویوں اور بیٹوں اور سونے چاندی کے بڑے بڑے لگے ہوئے ڈھیروں اور عمدہ عمدہ گھوڑوں اور مویشیوں اور کھیتی کے ساتھ الفت بھی کر کے دکھادی گئی ہے یہ سب دنیاوی زندگی کے فائدہ ہیں اور اچھا ٹھکانا تو خدا ہی کے یہاں ہے۔

(اَعْلَمُوا أَنَّ الْحَيَاةَ الدُّنْيَا لَعِبٌ وَ هُوَ وَ زِينَةٌ وَ تَفَاخُرٌ بَيْنَكُمْ وَ تَكَاثُرٌ فِي الْأَمْوَالِ وَ الْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ يَهْبِجُ فَتَرِيهُ مُصَفًرًا ثُمَّ يَكُونُ حُطَامًا وَ فِي الْآخِرَةِ عَذَابٌ شَدِيدٌ وَ مَغْفِرَةٌ مِنَ اللَّهِ وَ رِضْوَانٌ وَ مَا الْحَيَاةُ الدُّنْيَا إِلَّا مَتَاعُ الْعُرُورِ)⁽²⁾

جان لو کہ دنیاوی زندگی محض کھیل اور تماشا اور ظاہری زینت اور آپس میں ایک دوسرے پر فخر کرنا اور مال و اولاد کی ایک دوسرے سے زیادہ خواہش یہ اس بارش کی سی طرح ہے (جو سبزہ اگاتی ہے) جس کی ہریالی کسانوں کو خوش کر دیتی ہے اور پھر وہ کھیتی سوکھ جاتی ہے اور اس کی ہریالی زرد پڑ جاتی ہے اور آخرت میں سخت عذاب ہے اور خدا کی طرف سے بخشش اور خوشنودی ہے اور دنیاوی زندگی تو بس غرور کا ساز و سامان ہے۔

(1) سورہ آل عمران 14-

(2) سورہ حدید 20-

دوسری طرف بلند وبالا خواہشوں کی بہتری و تقویت کی قرآن مجید میں بھی تاکید ہوئی ہے۔ مثال کے طور پر قرآن کی روشنی میں مقام و منزلت (1) اور ہمیشہ با حیات رہنے کی خواہش اور خداوند عالم کی طرف تمایل کی خواہش کو مورد توجہ قرار دیا گیا ہے۔ اس سلسلہ میں بعض آیتیں قرآن مجید میں مذکور ہیں۔ سورہ فاطر کی 10 ویں آیت میں انسان کے مقام و منزلت کی طرف اشارہ کرتے ہوئے اس کے ذریعہ متعالی اور بلند معارف کی نشاندہی کی گئی ہے۔

(مَنْ كَانَ يُرِيدُ الْعِزَّةَ فَلِلَّهِ الْعِزَّةُ جَمِيعًا)

جو شخص عزت کا خواہاں ہے (تو جان لے) ساری عزت تو خدا ہی کیلئے ہے

سبھی مقام و عزت چاہتے ہیں۔ (2) حقیقت میں عزت و احترام اور آبرو کا حاصل کرنا برا نہیں ہے۔ لیکن یہ جاننا چاہئے کہ عزت فقط معاشرہ میں پائی جانے والی اعتباری عزتوں سے مخصوص نہیں ہے۔ مذکورہ آیه اسی خواہش کو بیان کر رہی ہے کہ: اگر تم فقیر اور محتاج لوگوں میں عزیز ہونا چاہتے ہو تو غنی و بلند پروردگار کے نزدیک کیوں عزیز نہیں ہونا چاہتے؟ جبکہ عزت حقیقی فقط خداوند عالم کے لئے ہے۔

(1) قدر و منزلت چاہنا ان خواہشات میں سے ہے جو اصل میں فطری ہے اور غالباً اس کی ابتدائی تجلیات نوجوانی میں ظاہر ہوتی ہے۔ اور نفسیات شناسی میں بلوغ، انسان کا نقطہ الفت شمار ہوتا ہے۔ اس کے پہلے بچے اکثر بزرگوں کی تقلید کرتے ہیں، اس زمانے میں بچہ چاہتا ہے کہ "خود مختار ہو" دوسروں کی باتوں پر عمل نہ کرے، جو خود سمجھتا ہے اس پر عمل کرے اور امر و نہی سے حساس ہو جاتا ہے۔ یہ حالت بھی اپنی جگہ انسان کے تکامل میں مفید و موثر ہے، یہ حکمت خداوند قدوس ہے کہ جس کی حقیقت حب کمال ہے لیکن معرفت کے نقص کی بنیاد پر محدود شکلوں میں جلوہ گر ہوتی ہے، قدر و منزلت چاہنا، بزرگوں میں اور اجتماع میں دھیرے دھیرے مقام و مرتبہ کی شکل میں نمودار ہوتی ہے۔ وہ شخص چاہتا ہے کہ حاکم ہو جائے اور دوسرے اس کی بات کو سنیں اور مانیں، اس کی بھی مختلف شکلیں ہیں جن میں سے منجملہ شہرت، ریاست، مقام و مرتبہ اور مشہور ہونے کی خواہش ہے۔

(2) قرآن کہتا ہے کہ حتی بعض بت پرست عزت و احترام حاصل کرنے کے ارادہ سے بتوں کی پوجا کرتے تھے۔ (وَ اتَّخَذُوا مِنْ دُونِ اللَّهِ آلِهَةً لَّيَكُونُوا لَهُمْ عِزًّا) مريم 81۔ اور ان لوگوں نے خدا کے علاوہ دوسرے معبود انتخاب کر لئے ہیں تاکہ ان کی عزت کا سبب ہوں۔

بقا کی خواہش بھی انسان کی فطری خواہشوں میں سے ہے انسان کبھی مرنا نہیں چاہتا ہے اس لئے کہ وہ سوچتا ہے کہ مرنا، نابود ہونے کے معنی میں ہے یا یہ چاہتا ہے کہ اس کی عمر طولانی ہو۔ قرآن مجید بنی اسرائیل کے بارے میں فرماتا ہے کہ وہ لوگ ہزار سال زندہ رہنا چاہتے ہیں:

((يَوَدُّ أَحَدُهُمْ لَوْ يُعَمَّرُ أَلْفَ سَنَةٍ) (1)

ہر شخص چاہتا ہے کہ کاش اس کو ہزار برس کی عمر دی جاتی۔

ہزار کثرت کی علامت ہے ورنہ ایسا نہیں ہے کہ وہ ایک ہزار ایک سال نہیں چاہتا ہے یہ خواہش تمام انسانوں میں ہے حتیٰ ہمارے جد، حضرت آدم میں بھی موجود تھی اسی خواہش کی بنا پر شیطان نے ان کو دھوکا دیا ہے:

(هَلْ أَدُلُّكَ عَلَى شَجَرَةِ الْخُلْدِ وَ مُلْكٍ لَّا يَلْبَسُ) (2)

کیا میں تمہیں ہمیشگی کا درخت اور وہ سلطنت جو کبھی زائل نہ ہو بتا دوں۔

یہ آیت بھی بقا اور مقام و منزلت کی خواہش کی طرف اشارہ کرتی ہے اور اس نکتہ کو بھی بیان کر رہی ہے کہ انسان میں یہ خواہش فطری ہے اس کو منفی عنصر نہیں سمجھنا چاہئے بلکہ معرفت میں موجودہ نقص کو برطرف کرنا چاہیے اور متوجہ رہیں کہ یہ دنیا بقا کے قابل نہیں ہے اور ابدی حکومت خدا کے پاس ہے۔ انسان کو دنیا کے بجائے آخرت سے علاقہ مند ہونا چاہئے:

(وَ الْآخِرَةُ خَيْرٌ وَ أَبْقَى) (3)

اور آخرت کہیں بہتر اور دیر پا ہے۔

(1) بقرہ 96۔

(2) طہ 120۔

(3) اعلیٰ 17۔

آخر کار تمام خواہشات پر نہائی خواہش برتر ہے خصوصاً انسان کا عمیق و وسیع وجود قرب خدا کے لئے اور اسی کی طرف موجزن ہے، افسوس! کہ جس سے اکثر ماہر نفسیات ناواقف ہیں۔ یہ خواہش احساسات و عواطف کی طرح نہیں ہے بلکہ ان دونوں سے بہت زیادہ لطیف اور پوشیدہ ہے، چونکہ انسان کا نہائی کمال اسی سے وابستہ ہے لہذا اس کو فعال کرنا بھی خود انسان کے ہاتھ میں ہے۔

غرائز اور طبعی خواہشات، خود بخود فعال ہوتے ہیں مثال کے طور پر خلقت کے وقت ہی سے بچہ کے اندر بھوک کا احساس ہوتا ہے نیز جنسی خواہش بالغ ہونے کے وقت فعال ہوتی ہے اور انسان اس کو پورا کرنے کے راستہ بھی تعیین کرتا ہے۔ لیکن معنوی کمالات اولاً خود بخود فعال نہیں ہوتے ان کو فعال کرنے کی ضرورت ہوتی ہے۔ دوسرے موضوع اور اس کے متعلق کو پہچاننے کے بعد اختیاری انداز میں اس کو انجام دیا جاتا ہے یعنی جب کوئی خواہش انسان کے اندر فعال ہو تو دھیرے دھیرے قدم بڑھانا چاہئے تاکہ نہائی مراحل سے نزدیک ہو سکیں، اس سلسلہ میں حضرت ابراہیم کی داستان سے مربوط آیتیں رہنمائی کرتی ہیں، حضرت ابراہیم نے ستاروں کے ڈوبنے کے بعد فرمایا:

(لَا أُحِبُّ الْأَفْلِينَ)⁽¹⁾

غروب ہونے والی چیز کو میں پسند نہیں کرتا۔

یعنی تمام انسان غروب نہ کرنے والے وجود کی طرف متمایل ہو جاتے ہیں۔ خواہش اور عبادت کی رغبت کو ایسی چیز سے مرتبط ہونا چاہئے جو ہمیشہ موجود ہو ایسا محبوب ہو جو ہمیشہ اسکے پاس رہ سکتا ہو اور وہ خداوند عالم کے علاوہ کوئی نہیں ہے۔ خداوند عالم سے محبت کے لئے جو چیز خدا سے مربوط ہے (منجملہ ایمان) انسان کے لئے بھی محبوب ہو جانا چاہئے:

(وَ لَكِنَّ اللَّهَ حَبَّبَ لَيْكُمُ الْيَمَانَ)⁽²⁾

(1) انعام 76

(2) حجرات 7

لیکن خدا نے تو تمہیں ایمان کی محبت دی ہے۔

خداوند عالم پر ایمان کی وجہ سے انسان محبوب ہوتا ہے اور یہ قرب الہی کے لئے ایک راہ ہے۔ اور اس راہ میں اس وقت کامیاب ہو سکتا ہے جب انسان اپنی زندگی میں خدا اور اس کی رضا کے علاوہ کوئی خواہش نہ رکھتا ہو:

(إِلَّا ابْتِغَاءَ وَجْهِ رَبِّهِ الْأَعْلَى) (1)

(کوئی بھی نعمت خدا کی بارگاہ میں جزا کے لئے سزاوار نہیں ہے) مگر یہ کہ صرف اپنے عالیشان پروردگار کی خوشنودی حاصل کرنے کے لئے انجام دیا ہو۔

خواہشات کے انتخاب کا معیار

یہاں یہ سوال درپیش ہے کہ مادی خواہشات پر عالی خواہشات کی ترجیح کے لئے قرآن مجید کا کیا معیار ہے؟ ایک آسان تجزیہ و تحلیل کی روشنی میں کہا جا سکتا ہے کہ ایک خواہش کے دوسری خواہش پر ترجیح کے لئے انسان کے پاس حقیقی معیار، لذت ہے۔ انسان ذاتاً یوں خلق ہوا ہے کہ اس چیز کی جستجو میں رہے جو اس کی طبیعت کے لئے مناسب اور لذیذ ہو اور ہرنج و الم کا باعث بننے والی شئی سے گریزاں ہو۔ اور وہ فوائد جو بعض نظریات میں خواہشات کے معیار انتخاب کے عنوان سے بیان ہوئے ہیں وہ ایک اعتبار سے لذت کی طرف مائل ہیں۔

اب یہ سوال درپیش ہے کہ اگر دو لذت بخش خواہشوں کے درمیان تعارض واقع ہو تو ہم کس کو ترجیح دیں اور کس کا انتخاب کریں؟ جواب میں کہا جا سکتا ہے کہ ان دونوں میں سے جس میں زیادہ لذت ہو یا جو زیادہ دوام رکھتی ہو یا زیادہ کمال آفرین ہو اسی کو مقدم کیا جائے گا۔ لہذا اکثر پائنداریا زیادہ کمال کا جو باعث ہو، اسے انتخاب کا معیار قرار دیا جائے گا۔

بعض خواہشات کی تائین بہت زیادہ لذت بخش ہے لیکن کمال آفرین نہیں ہے بلکہ کبھی تو نقص کا باعث ہوتی ہے یا دوسری خواہشات کی بہ نسبت اس میں بہت کم لذت ہوتی ہے اور بہت کم کمال کا سبب بنتی ہے ایسی حالت میں انتخاب کے لئے ایجاد کمال بھی مد نظر ہونا چاہیئے۔ بہت زیادہ لذت، بادوام اور ایجاد کمال کو مد نظر قرار دینے سے انسان مزید سوالات سے دوچار ہوتا ہے، مثال کے طور پر اگر دو خواہشیں زمان یا بہت زیادہ لذت کے اعتبار سے برابر ہوں تو کسے مقدم کیا جائے؟ اگر ایک مدت کے اعتبار سے اور دوسرا بہت زیادہ لذت کے اعتبار سے برتری رکھتا ہو تو ایسی حالت میں کسے انتخاب کیا جائے؟ آیا جسمانی اور مادی لذتیں بھی برابر ہیں؟ اور کون سی جسمانی لذت کس روحی لذت پر برتری رکھتی ہے؟ آپ نے مشاہدہ کیا کہ یہ تینوں معیار، مقام عمل و نظر دونوں میں مشکلات سے روبرو ہیں اور گزشتہ دلیلوں کے اعتبار سے تمام انسانوں کے لئے بعض خواہشات کو بعض پر مقدم کرنا اور انتخاب کے سلسلہ میں صحیح قضاوت کرنا ممکن نہیں ہے۔

ایک بار پھر یہاں مسئلہ معرفت کی اہمیت اور مبدا و معاد کی عظمت واضح ہو جاتی ہے۔ گزشتہ مشکلات کو حل کرنے کے لئے انسان کی حقیقت اور دوام و پایداری کی مقدار نیز اس کمال کے ساتھ رابطہ اور حد کو جسے حاصل کرنا چاہتا ہے، معلوم ہونا ضروری ہے۔ سب سے پہلے یہ جاننا چاہیئے کہ کیا انسان موت سے نابود ہو جاتا ہے اور اسکی زندگی اسی دنیاوی زندگی سے مخصوص ہے یا کوئی دائمی زندگی بھی رکھتا ہے۔ اس کے بعد یہ معلوم ہونا چاہیئے کہ کون سے کمالات انسان حاصل کر سکتا ہے اور بالخصوص کمال نہائی کیا ہے؟

اگر یہ دو مسئلے حل ہو جائیں اور انسان اس نتیجہ پر پہنچ جائے کہ موت سے نابود نہیں ہوتا ہے اور اس کی ایک دائمی زندگی ہے نیز اسکا حقیقی کمال قرب الہی ہے اور اس کے لئے کوئی حد نہیں ہے تو معیار انتخاب واضح ہو جائے گا۔ جو چیز انسان کو اس دائمی کمال تک پہنچانے سے فوقیت دیتے ہوئے اسی کے مطابق عمل انجام دیا جائے یہی عام معیار ہے لیکن رہی یہ بات کہ کون سی خواہش کن شرائط کے ساتھ اس نقش کو انجام دے گی اور کون سی حرکت ہمیں اس دائمی اور بے انتہا کمال سے نزدیک یا دور کرتی ہے، ہمیں اس راہ کو وحی کے ذریعہ دریافت کرنا ہوگا اس لئے کہ وحی کی معرفت وہ ہے جو اس سلسلہ میں اساسی اور بنیادی رول ادا کرے گی لہذا سب سے پہلے مسئلہ مبداء و معاد کو حل کرنا چاہیئے اور اسکے بعد وحی و نبوت کو بیان کرنا چاہئے تاکہ حکیمانہ اور معقول انتخاب واضح ہو جائے۔ اس نقطہ نظر میں انتخاب کو سب سے زیادہ اور پایدار لذت اور سب سے زیادہ ایجاد کمال کے معیاروں کی مدد سے انجام دیا جا سکتا ہے انسان کی پوری زندگی کے مشخص و معین نہ ہونے اور اس کمال کی مقدار جسے حاصل کرنا چاہتا ہے اور سب سے بہتر خواہش کی تشخیص میں اس کی معرفت کے اسباب کی نارسائی کی بنا پر مذکورہ مشکلات جنم لیتے ہیں اور یہ تمام چیزیں اس (وحی کے) دائرہ میں حل ہو سکتی ہیں۔

اخروی لذتوں کی خصوصیات

جیسا کہ اشارہ ہو چکا ہے کہ قرآن کی روشنی میں دنیاوی لذتوں کے علاوہ اخروی لذتوں کے موارد ذکر ہیں۔ اور انسان کو لذتوں کے انتخاب میں انھیں بھی مورد توجہ قرار دینا چاہیئے اور اس سلسلہ میں سب سے زیادہ لذت بخش اور سب سے زیادہ پائدار اور جو ایجاد کمال کا باعث ہو اسے انتخاب کرنا چاہیئے اسی بنا پر قرآن مجید نے آیات (نشانیوں) کے بیان کرنے کا ہدف دنیا و آخرت کے بارے میں تفکر اور دونوں کے درمیان موازنہ بتایا ہے:

(كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ فِي الدُّنْيَا وَالْآخِرَةِ)

یوں خداوند عالم اپنے احکامات تم سے صاف صاف بیان دیتے ہیں تاکہ تم دنیا و آخرت کے بارے میں غور و فکر کرو۔⁽¹⁾

قابل توجہ نکتہ یہ ہے کہ اخروی کمالات و لذتوں کو بیان کرنے والی آیات کی تحقیق و تحلیل ہمیں یہ نتیجہ عطا کرتی ہیں کہ یہ لذتیں اور کمالات، دنیاوی لذتوں کے مقابلہ میں فزونی، پایداری، برتری اور

خلوص کی حامل ہیں۔ لہذا انسان کو چاہیے کہ اپنی زندگی میں ایسی خواہشوں کو انتخاب کرے جو اخروی لذت و کمال کو پورا کر سکتی ہوں۔ ان آیتوں میں چار خصوصیات اور اخروی کمالات و لذتوں کی برتری کے بارے میں مندرجہ ذیل انداز میں گفتگو ہوئی ہے:

1- پایداری اور ہمیشگی

قرآن کی نظر میں دنیاوی زندگی ناپیدار و محدود ہے اور اخروی زندگی دائمی اور محدودیت زمانی سے عاری ہے:

(بَلْ تُؤَثِّرُونَ الْحَيَاةَ الدُّنْيَا * وَالْآخِرَةَ خَيْرٌ وَ أَبْقَى) (1)

مگر تم لوگ دنیاوی زندگی کو ترجیح دیتے ہو حالانکہ آخرت کہیں بہتر اور دیرپا ہے۔

(مَا عِنْدَكُمْ يَنْفَدُ وَ مَا عِنْدَ اللَّهِ بَاقٍ ...) (2)

جو کچھ تمہارے پاس ہے ختم ہو جائے گا اور جو خدا کے پاس ہے وہ ہمیشہ باقی رہے گا

2- اخلاص اور رنج و الم سے نجات

دنیاوی زندگی میں نعمتیں اور خوشی، رنج و غم سے مخلوط ہیں لیکن اخروی زندگی سے خالص خوشی اور حقیقی نعمت حاصل کر سکتے ہیں۔ قرآن مجید بہشتیوں کی زبان میں فرماتا ہے:

(الَّذِي أَحَلَّنَا دَارَ الْمَقَامَةِ مِنْ فَضْلِهِ لَا يَمَسُّنَا فِيهَا نَصَبٌ وَ لَا يَمَسُّنَا فِيهَا لُغُوبٌ) (3)

جس نے ہم کو اپنے فضل سے ہمیشگی کے گھر میں اتارا جہاں ہمیں نہ تو کوئی تکلیف پہونچے گی اور نہ ہی کوئی تکان آئے گی۔

(1) سورہ اعلیٰ 16، 17-

(2) سورہ نحل 96- (3) سورہ فاطر 35-

3۔ وسعت و فراوانی

اغروی نعمتیں، دنیاوی نعمتوں کے مقابلہ میں جو کم و کیف کے اعتبار سے محدود اور بہت کم ہیں بہت زیادہ اور فراوان ہیں قرآن مجید فرماتا ہے:

(وَ سَارِعُوا لِي مَغْفِرَةً مِّن رَّبِّكُمْ وَ جَنَّةٍ عَرْضُهَا السَّمَاوَاتُ وَ الْأَرْضُ)

اور اپنے پروردگار کے بخشش اور جنت کی طرف دوڑ پڑو جس کی وسعت سارے آسمان اور زمین کے برابر ہے۔⁽¹⁾

ایک دوسری آیت میں ارشاد ہوتا ہے:

(وَ فِيهَا مَا تَشْتَهِيهِ الْأَنْفُسُ وَ تَلذُّ الْأَعْيُنُ)⁽²⁾

اور وہاں (بہشت میں) جس چیز کا جی چاہے اور جس سے آنکھیں لذت اٹھائیں (موجود ہیں)۔

4۔ مخصوص کمالات اور لذتیں

اغروی دنیا میں ان نعمتوں کے علاوہ جو دنیاوی نعمتوں کے مشابہ ہیں مخصوص نعمتیں بھی ہیں جو دنیا کی نعمتوں سے بہت بہتر اور عالی ہیں قرآن مجید دنیاوی نعمتوں سے مشابہ نعمتوں کو شمار کرتے ہوئے فرماتا ہے:

(وَ رِضْوَانٌ مِّنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ)⁽³⁾

اور خدا کی خوشنودی ان سب سے بالاتر ہے یہی تو بڑی کامیابی ہے۔

(1) سورہ آل عمران 133۔

(2) سورہ زخرف 71۔

(3) سورہ توبہ آیت 72۔

ایک روایت میں پیغمبر اکرم سے منقول ہے کہ آپ نے فرمایا: 'فِيْعَطُهُمُ اللّٰهُ مَا لَا عَيْنٌ رَأَتْ وَلَا أُذُنٌ سَمِعَتْ وَلَا يَخْطُرُ عَلَىٰ

قلب بشر'⁽¹⁾

خداوند عالم انہیں (اپنے صالح بندوں) ایسی نعمتیں عطا کرے گا جسے نہ کسی آنکھ نے دیکھا اور نہ ہی کسی کان نے سنا ہوگا اور نہ ہی کسی قلب نے محسوس کیا ہوگا۔ مذکورہ خصوصیات پر توجہ کرتے ہوئے معلوم ہوتا ہے کہ قرآن مجید فقط اخروی زندگی کو زندگی سمجھتا ہے اور دنیا کی زندگی کو مقدمہ اور اس کے حصول کا ذریعہ سمجھتا ہے اور جب دنیاوی زندگی اخروی زندگی کے حصول کا ذریعہ نہ ہو تو اسے کھیل بے خبری و غفلت کی علت، فخر کا ذریعہ نیز ظاہری آرائش اور جاہلانہ عمل شمار کرتا ہے۔ اور اسکی فکر و جستجو میں ہونا اور اس کو پورا کرنے والی خواہشوں کو انتخاب کرنا ایک غیر عقلی فعل کہا ہے اور ایسی زندگی کو حیوانات کی زندگی اور انسان کے حیوانی پہلو کو پورا کرنا بتایا ہے۔

(وَ مَا هَذِهِ الْحَيٰوةُ الدُّنْيَا لَا هُوَ وَ لَعِبٌ وَ نَ الدَّارُ الْآخِرَةُ هِيَ الْحَيٰوةُ لَوْ كَانُوا يَعْلَمُوْنَ)⁽²⁾

اور یہ دنیاوی زندگی تو کھیل تماشاکے سوا کچھ نہیں اگر یہ لوگ سمجھیں تو جھیں تو اس میں کوئی شک نہیں کہ ابدی زندگی تو بس آخرت کا گھر ہے۔

(1) نوری، میرزا حسین؛ مستدرک الوسائل ج 6 ص 63۔

(2) سورہ عنکبوت 64۔

قدرت:

اختیاری افعال میں تیسرا بنیادی عنصر قدرت ہے جو اس سلسلہ میں امکانات و اسباب کا رول ادا کرتا ہے۔ انسان جن خواہشات کو اپنے لئے حقیقی کمال کا ذریعہ سمجھتا ہے اور اسکے مقدمہ حصول کو تشخیص دیتا ہے انہیں معارف کی روشنی میں حاصل کرنا چاہیئے۔ اور وہ افعال جو اس کو اُس کمال نہائی کے حصول سے روکتے ہیں یا دور کرتے پیناس سے پرہیز کرنا چاہیئے۔ یہ قدرت اندرونی اعمال پر

محیط ہے جیسے نیت، ایمان لانا، رضایت، غصہ، محبت، دشمنی، قصد اور ارادہ خارجی، عمل پر اثر انداز ہوتے ہیں۔ اور قرآن کی نظر میں، انسان ان تمام مراحل میں قدرت کو نافذ کرنے کے لئے ضروری امکانات سے استوار ہے۔ قدرت کے مختلف اقسام ہیں جسے ایک نظریہ کے اعتبار سے چار حصوں میں تقسیم کیا جاسکتا ہے:

الف۔ قدرت طبعی: یعنی طبیعت سے استفادہ کرتے ہوئے چاہے وہ جاندار ہو یا بے جان ہو اپنے مقاصد کو حاصل کیا جاتا ہے۔
ب۔ قدرت علمی: یعنی وہ قدرت جو ٹکنیکل آلات سے استفادہ کر کے اپنے اہداف کو حاصل کر لے اور اپنے مورد نظر افعال کو انجام دے۔

ج: قدرت اجتماعی: ہماہنگی و تعاون کے ذریعہ یا طاقت و قبضہ اور اجتماعی مرکز کے حصول، مشروع یا غیر مشروع طریقہ سے اپنے جیسے افراد کو ہی اپنے فائدہ کے لئے اپنی خدمت میں استعمال کرتا ہے اور ان کی توانائی سے استفادہ کر کے اپنے مقصد کو پورا کرتا ہے۔

د: قدرت غیر طبعی: اپنی روحی قدرت سے استفادہ یا غیبی امداد اور الہی عنایت، انسانوں کی جاندار بے جان طبیعت میں تصرف کر کے یا جن و شیاطین کی مدد سے جس چیز کو چاہتا ہے حاصل کر لیتا ہے۔

اختیار کی اصل و بنیاد کے عنوان سے جو باتیں قدرت کی وضاحت میں گزر چکی ہیں اس سے واضح ہوتا ہے کہ قدرت کو جسمانی توانائی، اعضاء و جوارح کی سلامتی اور افعال کے انجام دہی میں بیرونی شرائط کے فراہم ہونے سے مخصوص نہیں کرنا چاہیے بلکہ توجہ ہونا چاہیے کہ ان کے نہ ہونے کی صورت میں بھی اندرونی اختیاری عمل کا امکان موجود رہتا ہے جیسے محبت کرنا، دشمنی کرنا، نیت کرنا، کسی کام کے انجام کا ارادہ کرنا یا کسی شخص کے عمل سے راضی ہونا وغیرہ۔ البتہ انسان اندرونی اعمال کے ذریعہ خود کو خدا سے نزدیک کر سکتا ہے اور اختیاری اصول مثال کے طور پر معرفت، خواہشات اور مذکورہ درونی امور کا ارادہ خصوصاً جو چیزیں حقیقی عمل کو ترتیب دیتی ہیں یعنی نیت، ان شرائط میں بھی فراہم ہیں اور جس قدر نیت خالص ہوگی اعتبار اور اس کے قرب کا اندازہ بھی زیادہ ہوگا لہذا انسان اعمال ظاہری کے انجام پر بھی مامور ہے اور افعال باطنی کے انجام کا بھی ذمہ دار ہے البتہ اگر کوئی ظاہری عمل انجام دے سکتا ہے تو اس کے لئے صرف باطنی عمل کی نیت کافی نہیں ہے اسی بنا پر ایمان و عمل صالح ہمیشہ باہم ذکر ہوئے ہیں اور دل کے صاف ہونے کا فائدہ ظاہری اعمال میں ہوتا ہے اگرچہ اعمال ظاہری سے ناتوانی اس کے اعمال کے سقوط میں، باطنی رضایت کا نہ تو سبب ہے اور نہ ہی باطنی رفتار سے اختلاف، ظاہری عمل میں اعلان رضایت کے لئے کافی ہے مگر یہ کہ انسان عمل ظاہری کے انجام سے معذور ہو۔

خلاصہ فصل

- 1- افعال اختیاری کو انجام دینے کے لئے ہم تین عناصر (معرفت، انتخاب اور قدرت) کے محتاج ہیں۔
- 2- اچھے اور برے کا علم، حقیقی کمال کی شناخت اور معرفت نیز اس کی راہ حصول کے بارے میں اطلاع اسی صورت میں ممکن ہے جب ہم مبدا، معاد اور دنیا و آخرت کے رابطہ کو پہچانیں۔
- 3- قرآن مجید اگرچہ آنکھ اور کان (حواس) اور قلب (عقل و دل) کو معرفت اور سعادت کی عام راہوں میں معتبر مانتا ہے لیکن یہ اسباب محدود ہونے کے ساتھ ساتھ امکان خطاء سے لبریز نیز تربیت و تکامل کے محتاج ہیں۔ اس لئے ایک دوسرے مرکز کی ضرورت ہے تاکہ ضروری مسائل میں صحیح و تفصیلی معرفت کے ذریعے انسان کی مدد کر سکے۔ اور وہ منبع و مرکز، وحی الہی ہے جو ہمارے لئے بہت ضروری ہے
- 4- خواہش یا ارادہ، اختیار و قصد کے لئے ایک دوسرا ضروری عنصر ہے البتہ یہ کوئی ایسا ارادے والا فعل نہیں ہے جس میں خواہش اور چاہت کا کردار نہ ہو حالانکہ بعض لوگوں نے ارادہ کو شدید خواہش یا مزید شوق کہا ہے۔
- 5- بہت سی جگہوں میں جہاں چنداناً ہماہنگ خواہشیں باہم ہوتی ہیں اور انسان مجبور ہوتا ہے کہ کسی ایک کو ترجیح دے تو اس سلسلہ میں قرآن مجید کی سفارش یہ ہے کہ انسان اپنے کمال کو مد نظر قرار دے اور اس کو معیار انتخاب سمجھے۔
- 6- قرآن مجید ایسے بلند و بالا خواہشات کی طرف رہنمائی کرتا ہے جس میں شخصیت و منزلت کی خواہش اور ایک معبود کی عبادت فقط خداوند عالم کی عبادت کے سایہ میں پوری ہو سکتی ہے۔
- 7- قرآن مجید اعلیٰ خواہشوں کو ایجاد کمال، پائدار اور زیادہ لذت بخش ہونے کے معیار پر ترجیح دیتا ہے اور اس بات کی طرف نشاندہی کرتا ہے کہ یہ مذکورہ امور فقط آخرت میں حاصل ہونگے جس کی نعمتیں پائدار، حقیقی، رنج و غم سے عاری اور باکمال ہیں۔
- 8- قدرت، مقدمات اختیار کے ایک مقدمہ کے عنوان سے کسی بھی عمل کے لئے درکار ہے مثلاً شناخت اور معرفت کے لئے انتخاب اور ارادے کی قدرت۔ البتہ قرآن کی نظر میں ان تمام موارد کے لئے انسان ضروری قدرت سے آراستہ ہے۔

تمرین

- 1- اصول اختیار کی تین قسمیں ہیں جو اختیاری افعال میں ایک ہی طرح کا کردار ادا کرتی ہیں یا بعض کا کردار دوسرے سے زیادہ ہے، اس اختلاف کا کیا سبب ہے؟
- 2- مقتضائے معرفت کے لئے کون سے امور معرفت سے انحراف کا سبب ہیں اور کس طرح یہ عمل انجام دیتے ہیں؟
- 3- معرفت کے اہم کردار کی روشنی میں انسان کے حقیقی کمال کے حصول کے لئے قرآن مجید میں ہر چیز سے زیادہ کیوں ایمان و عمل صالح کی تاکید ہوتی ہے؟
- 4- ایمان و تقویٰ سے معرفت کا کیا رابطہ ہے؟
- 5- ایمان، عقل و انتخاب اور کردار کے مقولوں میں سے کون سا مقولہ ہے؟
- 6- اگر خواہشات کا انتخاب انسان کی عقل کے مطابق سب سے زیادہ پائدار، حقیقی لذت اور سب سے زیادہ ایجاد کمال کی بنیاد پر ہو تو کیا یہ معیار غیر دینی ہوگا؟ کیوں اور کیسے؟
- 7- اگر ایمان کے حصول اور قرب الہی میں معرفت کا اہم رول ہے تو میدان عمل میں کیوں بعض مفکرین بالکل ہی خدا اور معاد کے منکر ہیں یا اس کے مطابق عمل نہیں کرتے ہیں؟ اور کیوں علم بشر کی ترقی دینداری اور ایمان کی وسعت سے بلا واسطہ تعلق نہیں رکھتی ہے؟

مزید مطالعہ کے لئے:

- 1- شناخت کے تمام گوشوں کے اعتبار سے انسان کی سعادت کے لئے ملاحظہ ہو:
 - جوادی آملی، عبد اللہ (1365) تفسیر موضوعی قرآن کریم، تہران: رجا، 1365، ج 4 ص 93-111
 - جوادی آملی، عبد اللہ (1370) شناخت شناسی در قرآن، تنظیم و پیش کش، حمید پارسانیا، قم: مرکز مدیریت حوزه علمیه قم۔
 - محمد تقی مصباح (1376) معارف قرآن (راہ و راہنما شناسی) قم: موسسہ آموزشی و پژوهشی امام خمینی
- 2- قرآن کی نظر میں انسان کے مختلف خواہشات کے بارے میں ملاحظہ ہو:
 - جوادی آملی، عبد اللہ (1378) تفسیر موضوعی قرآن، ج 12 (فطرت در قرآن) قم: اسراء۔
 - جوادی آملی، عبد اللہ (1366) تفسیر موضوعی قرآن، ج 5، تہران: رجا
 - شیروانی، علی (1376) سرشت انسان پژوهشی در خدا شناسی فطری، قم: نہاد نمایندگی مقام معظم رہبری در دانشگاه با (معاونت امور اساتید و دروس معارف اسلامی)۔
 - محمد تقی مصباح (1377) اخلاق در قرآن، قم: موسسہ آموزشی و پژوهشی امام خمینی۔
 - (1377) خود شناسی برائے خود سازی، قم: موسسہ آموزشی و پژوهشی امام خمینی۔
 - نجاتی، محمد عثمان (1372) قرآن و روان شناسی، ترجمہ عباس عرب، مشہد: بنیاد پژوهش های آستانہ قدس۔

نویں فصل:

کمال نہائی

اس فصل کے مطالعہ کے بعد آپ کی معلومات:

- 1- (کمال) کا معنی ذکر کرتے ہوئے اس کی تشریح کریں؟
- 2- انسان کے کمال نہائی سے مراد کیا ہے؟ وضاحت کریں؟
- 3- قرب الہی کے حصول کی راہ کو آیات قرآن سے استدلال کرتے ہوئے بیان کریں؟
- 4- ایمان اور مقام قرب کے رابطے کی وضاحت کریں؟

کمال خواہی اور سعادت طلبی ہر انسان کی ذاتی و فطری خواہشات میں سے ہے اور انسان کی پوری کوشش اسی خواہش کو پورا کرنا اور نقائص کو دور کرنا ہے۔ البتہ یہ بات کہ کمال کی خواہش اور سعادت طلب کرنا خود ایک حقیقی اور مستقل رغبت و خواہش ہے، یا ایک فرعی خواہش ہے جو دوسری خواہشوں کا نتیجہ ہے جیسے خود پسندی وغیرہ میں یہ مسئلہ اتفاقی نہیں ہے اگرچہ نظریہ کمال کو مستقل اور حقیقی سمجھنا ہی اکثر لوگوں کا نظریہ ہے۔

انسان کی سعادت و کمال کی خواہش میں ایک مہم اور سرنوشت ساز مسئلہ، کمال اور سعادت کے مراد کو واضح کرنا ہے جو مختلف فلسفی و دینی نظریوں کی بنیاد پر متفاوت اور مختلف ہے۔ اسی طرح کمال و سعادت کے حقیقی مصداق کو معین کرنا اور ان کی خصوصیات نیز کیفیت اور اس کے حصول کا طریقہ کار ان امور میں سے ہے جس کے بارے میں بہت زیادہ تحقیق و تحلیل اور بحث ہو چکی ہے اور مزید ہوگی۔ ظاہر ہے کہ مادی مکاتب جو معنوی اور غیر فطری امور کے منکر ہیں، ان تمام مسائل میں دنیاوی پہلو اختیار کرتے ہیں اور کمال و سعادت کے معنی و مفہوم اور ان دونوں کا حقیقی مصداق اور اس کے راہ حصول کو مادی امور ہی میں منحصر جانتے ہیں۔ لیکن غیر مادی مکاتب خصوصاً الہی مکاتب فکر، مادی و دنیاوی اعتبار سے بلند اور وسیع و عریض نظریہ پیش کرتے ہیں۔ اس فصل میں ہماری کوشش یہ ہوگی کہ قرآنی نظریہ کے مطابق مذکورہ مسائل کا جواب تلاش کریں۔

مفہوم کمال اور انسانی معیار کمال

دنیا کی باحیات مخلوق جن سے ہمارا سروکار ہے، ان میں سے نباتات نیز حیوان و انسان گوناگوں صلاحیت کے حامل ہیں، جس کے لئے مناسب اسباب و علل کا فراہم ہونا ظاہر و آشکار اور پوشیدہ توانائیوں کے فعال ہونے کا سبب ہیں۔ اور ان صلاحیتوں کے فعال ہونے سے ایسی چیزیں معرض وجود میں آتی ہیں جو اس سے قبل حاصل نہیں تھیں۔ اس طرح تمام باحیات مخلوق میں درونی قابلیتوں کو پوری طرح سے ظاہر کرنے کے لئے طبعی تلاش جاری ہے۔ البتہ یہ فرق ہے کہ نباتات موجودات کے ان طبعی قوانین کے اصولوں کے پابند ہیں، جو ان کے وجود میں ڈال دی گئی ہیں۔ جانوروں کی سعی و کوشش حسب ذات جیسے عوامل پر مبنی ہے جو فطری الہام و فہم کے اعتبار سے اپنے امور انجام دیتے ہیں لیکن انسان کی جستجو، اختیار و علم کی روشنی میں ہوتی ہے۔ اس وضاحت کے مطابق جو اختیار اور اس کے اصول کی بحث میں گذر چکا ہے۔ اس کے کمال نہائی کا مقصد دوسری مخلوق سے بالکل علیحدہ اور جدا ہے۔

گذشتہ مطالب کی روشنی میں کہا جاسکتا ہے کہ "کمال" ایک وجودی صفت ہے جو ایک وجود کا دوسرے وجود کے مقابلہ میں حقیقی توانائی و قوت کی طرف اشارہ کرتا ہے۔ اور کامل وجود اگر فہم و شعور کی نعمت سے مالا مال ہو تو کمال سے مزین ہونے کی وجہ سے لذت محسوس کرتا ہے۔ گذشتہ مفہوم کی بنیاد پر کمال اگر طبعی اور غیر اختیاری طور پر حاصل ہو جائے جیسے انسان کی حیوانی توانائی کا فعال ہونا (جیسے جنسی خواہش) تو اسے غیر اکتسابی و غیر طبعی کمال کہا جاتا ہے اور اگر دانستہ اور اختیاری تلاش کی روشنی میں حاصل ہو تو کمال اکتسابی کہا جاتا ہے۔ پس جب یہ معلوم ہو گیا کہ ہر موجود کا کمال منجملہ انسان کا کمال ایک قسم کی تمام قابلیت کا ظاہر اور آشکار ہونا ہے۔ تو بنیادی مسئلہ یہ ہے کہ انسان کا حقیقی کمال کیا ہے اور کون سی قابلیت کا ظاہر ہونا انسانی کمال سے تعبیر کیا جاسکتا ہے؟ بے شک انسان کی قابلیتوں اور خواہشوں کے درمیان حیوانی اور مادی خواہشوں کے ظاہر ہونے کو انسانی کمالات میں شمار نہیں کیا جاسکتا اس لئے کہ یہ خواہشیں انسان اور حیوان کے درمیان مشترک ہیں اور حیوانی پہلو سے ان قابلیتوں کے فعال ہونے کا مطلب انسان کا تکامل پانا ہے۔

ایسے مرحلہ میں انسان کی انسانیت ابھی بالقوہ ہے اور اس کی حیوانیت بالفعل ہو چکی ہے اور یہ محدود، ناپائیدار اور سریع ختم ہونے والی صلاحیتیں انسان کی واقعی حقیقت یعنی ناقابل فنا روح، اور ہمیشہ باقی رہنے والی لامحدود خواہش سے سازگار نہیں ہے۔ انسان کی انسانیت اس وقت بالفعل ہوگی جب اس ناقابل فنا روح کی قابلیت فعال ہو اور کمال و سعادت اور ختم نہ ہونے والی خالص اور ناقابل فنا لذت بغیر مزاحمت و محدودیت کے حاصل ہو۔

انسان کا کمال نہائی

انسانی کمال اور اس کی عام خصوصیات کے واضح ہونے کے بعد یہ بنیادی سوال درپیش ہوتا ہے کہ انسانی کمال کا نقطہ عروج اور مقصد حقیقی جسے ہر انسان اپنی فطرت کے مطابق حاصل کرنا چاہتا ہے اور اپنی تمام فعالیت جس کے حصول کے لئے انجام دیتا ہے وہ کیا ہیں؟ یا دوسرے لفظوں میں یوں کہا جائے کہ انسان کا کمال نہائی کیا ہے؟

اس سوال کے جواب کے وقت اس نکتہ پر توجہ ضروری ہے کہ حوادث زندگی میں انسان کی طرف سے جن مقاصد کی جستجو ہوتی ہے وہ ایک جیسے مساوی اور برابر نہیں ہیں بلکہ ان میں سے بعض اہداف، ابتدائی اہداف ہیں جو بلند و بالا اہداف کے حصول کا ذریعہ اور وسیلہ ہیں اور بعض نہائی اور حقیقی اہداف شمار ہوتے ہیں اور بعض درمیانی ہیں جو مقدماتی اور نہائی اہداف کے درمیان حد وسط کے طور پر واقع ہوتے ہیں۔ دوسرے لفظوں میں، یہ تین طرح کے اہداف ایک دوسرے کے طول میں واقع ہیں۔ انسان کے نہائی کمال و ہدف سے مراد وہ نقطہ ہے جس سے بڑھ کر کوئی کمال، انسان کے لئے متصور نہیں ہے اور انسان کی ترقی کا وہ آخری زینہ ہے جس کو حاصل کرنے کے لئے یہ تلاش و کوشش جاری ہے قرآن مجید نے اس نقطہ عروج کو فوز (کامیابی)، فلاح (نجات) اور سعادت (خوشنختی) جیسے ناموں سے یاد کیا ہے اور فرماتا ہے:

(وَ مَنْ يُطِيعِ اللَّهَ وَ رَسُولَهُ فَقَدْ فَازَ فَوْزاً عَظِيماً) (1)

اور جس شخص نے خدا اور اس کے رسول کی اطاعت کی وہ تو اپنی مراد کو بہت اچھی طرح پہنچ گیا۔

(أُولَئِكَ عَلَىٰ هُدًى مِّن رَّبِّهِمْ وَأُولَئِكَ هُمُ الْمُفْلِحُونَ) (2)

یہی لوگ اپنے پروردگار کی ہدایت پر ہیں اور یہی لوگ اپنی دلی مرادیں پائیں گے

(وَ أَمَّا الَّذِينَ سَعَدُوا فَفِي الْجَنَّةِ خَالِدِينَ فِيهَا)

اور جو لوگ نیک بخت ہیں وہ تو بہشت میں ہوں گے۔ (3)

قرآن مذکورہ مفاہیم کے نقطہ مقابل کو ناکامی: (إِنَّهُ لَا يُفْلِحُ الظَّالِمُونَ) (4) اس میں تو کوئی شک ہی نہیں کہ ظالم لوگ

کامیاب نہیں ہونگے) ناامیدی اور محرومی: (وَ قَدْ خَابَ مَنْ دَسَّيَهَا) (اور یقیناً جس نے اسے بنا دیا وہ نامراد رہا) شقاوت اور

بد بختی سے تعبیر کرتا ہے: (فَأَمَّا الَّذِينَ شَفُّوا فَفِي النَّارِ لَهُمْ فِيهَا زَفِيرٌ وَشَهِيقٌ) (5) (تو جو لوگ بد بخت ہیں وہ دوزخ میں ہوں

گے اور اسی میں ان کی ہائے وائے اور چیخ پکار ہوگی)

گذشتہ مطالب کی روشنی میں معلوم کیا جاسکتا ہے کہ انسان کی توانائیوں میں سے ہر ایک کو کمال اور فعلیت کے مرحلہ میں پہنچنے کے لئے فقط اتنی ہی مقدار معتبر ہے جس میں ایجاد کمال نیز دائمی اور لازوال کمال کے تحقق کے اسباب فراہم ہو سکیں اور کمال نہائی کے حصول کا مقدمہ بن سکیں۔ دوسرے لفظوں میں ان کا رشد و کمال ایک مقدمہ ہے اور اگر مقدماتی پہلو کا فقدان ہو جائے تو انسان اپنی مطلوبیت اور اعتبار کو کھودیتا ہے۔

(1) سورہ احزاب 71-

(2) سورہ بقرہ 5-

(3) سورہ ہود 108-

(4) سورہ قصص 37-

(5) سورہ ہود 106-

قرب الہی

اہم گفتگویہ ہے کہ اس کمال نہائی کا مقام و مصداق کیا ہے؟ قرآن کریم اس کمال نہائی کے مصداق کو قرب الہی بیان کرتا ہے جس کے حصول کے لئے جسمانی اور بعض روحی کمالات صرف ایک مقدمہ ہیں اور انسان کی انسانیت اسی کے حصول پر مبنی ہے اور سب سے اعلیٰ، خالص، وسیع اور پایدار لذت، مقام قرب کے پانے سے حاصل ہوتی ہے۔ قرب خدا کا عروج وہ مقام ہے جس سے انسان کی خدا کی طرف رسائی ہوتی ہے اور رحمت الہیہ فیضیاب ہوتا ہے۔ اس کی آنکھ اور زبان خدا کے حکم سے خدائی افعال انجام دیتی ہیں۔ منجملہ آیات میں سے جو مذکورہ حقیقت پر دلالت کرتی ہیں درجہ ذیل ہیں:

1- (إِنَّ الْمَتَّقِينَ فِي جَنَّاتٍ وَ نَهْرٍ فِي مَقْعَدِ صِدْقٍ عِنْدَ مَلِيكٍ مُّقْتَدِرٍ)

بے شک پرہیزگار لوگ باغوں اور نہروں میں پسندیدہ مقام میں ہر طرح کی قدرت رکھنے والے بادشاہوں میں ہوں گے۔⁽¹⁾

2. (فَأَمَّا الَّذِينَ آمَنُوا بِاللَّهِ وَ اعْتَصَمُوا بِهِ فَسَيُدْخِلُهُمْ فِي رَحْمَةٍ مِّنْهُ وَ فَضْلٍ وَ يَهْدِيهِمْ لِيهِ صِرَاطًا مُّسْتَقِيمًا)⁽²⁾

پس جو لوگ خدا پر ایمان لائے اور اسی سے متمسک رہے تو خدا بھی انہیں عنقریب ہی اپنی رحمت و فضل کے بیخزاں باغ میں پہنچا دیگا اور انہیں اپنی حضوری کا سیدھا راستہ دکھا دے گا۔

اس حقیقت کو بیان کرنے والی روایات میں سے منجملہ حدیث قدسی ہے:

"ما تقرب لى عبد بشئ أحب لى مما فترضت عليه و أنه ليتقرب

(1) سورہ قمر 54، 55۔

(2) سورہ نساء 176۔

لی بالنافلة حتى أحبه فإذا أحبته كنت سمعه الذي يسمع به وبصره الذي يبصر به ولسانه الذي ينطق به و يده

التي يبسط بها⁽¹⁾

کوئی بندہ واجبات سے زیادہ محبوب شئی کے ذریعے مجھ سے نزدیک نہیں ہوتا ہے۔ بندہ ہمیشہ (درجہ بہ درجہ) مستحب کاموں سے (واجبات کے علاوہ) مجھ سے نزدیک ہوتا ہے حتیٰ کہ میں اس کو دوست رکھتا ہوں اور جب وہ مرا محبوب ہو جاتا ہے تو اس کا کان ہو جاتا ہوں جس سے وہ سنتا ہے اور اس کی آنکھ ہو جاتا ہوں جس سے وہ دیکھتا ہے اور اس کی زبان ہو جاتا ہوں جس سے وہ گفتگو کرتا ہے اور اس کا ہاتھ ہو جاتا ہوں جس سے وہ اپنے امور کا دفاع کرتا ہے۔

قرب کی حقیقت

اگرچہ مقام تقرب کی صحیح اور حقیقی تصویر اور اس کی حقیقت کا دریافت کرنا اس مرحلہ تک پہنچنے کے بغیر میسر نہیں ہے لیکن غلط مفہیم کی نفی سے اس کو چاہے ناقص ہی سہی حاصل کیا جاسکتا ہے۔ کسی موجود سے نزدیک ہونا کبھی مکان کے اعتبار سے اور کبھی زمان کے لحاظ سے ہوتا ہے۔ یہ بات واضح ہے کہ قرب الہی اس مقولہ سے نہیں ہے اس لئے کہ زمان و مکان مادی مخلوقات سے مخصوص ہیں اور خداوند عالم زمان و مکان سے بالاتر ہے۔ اسی طرح صرف اعتباری اور فرضی تقرب بھی مد نظر نہیں ہو سکتا اس لئے کہ اس طرح کا قرب بھی اسی جہاں سے مخصوص ہے اور اس کی حقیقت صرف اعتبار کے علاوہ کچھ بھی نہیں ہے اگرچہ اس پر ظاہری آثار مترتب ہوتے ہیں۔ کبھی قرب سے مراد دنیاوی موجودات کی وابستگی ہے منجملہ انسان خداوند عالم سے وابستہ ہے اور اسکی بارگاہ میں تمام موجودات ہمیشہ حاضر ہیں جیسا کہ روایات و آیات میں مذکور ہے:

(1) کلینی، محمد بن یعقوب: اصول کافی؛ ج 2 ص 352۔

(وَ نَحْنُ أَقْرَبُ إِلَيْهِ مِنْ حَبْلِ الْوَرِيدِ) (1)

اور ہم تو اس کی شہ رگ سے بھی زیادہ قریب ہیں۔

قرب کا یہ معنی بھی انسان کے لئے کمال نہائی کے عنوان سے ملحوظ نظر نہیں ہے اس لئے کہ یہ قرب تو تمام انسانوں کے لئے ہے۔

دوست، نزدیک تراز من بہ من است

وین عجیب تر کہ من از وی دورم

"دوست مرے نفس سے زیادہ مجھ سے نزدیک ہے لیکن اس سے زیادہ تعجب کی یہ بات ہے کہ میں اس سے دور ہوں"

بلکہ مراد یہ ہے کہ انسان اس شائستہ عمل کے ذریعہ جو اس کے تقویٰ اور ایمان کا نتیجہ ہے اپنے وجود کو ایک بلندی پر پاتا ہے اور اسکا حقیقی وجود استکام کے بعد اور بھی بلند ہو جاتا ہے۔ اس طرح کہ اپنے آپ کو علم حضوری کے ذریعہ درک کرتا ہے اور اپنے نفسانی مشاہدے اور روحانی جلوے نیز خدا کے ساتھ حقیقی روابط اور خالص وابستگی کی بنا پر الہی جلوے کا اپنے علم حضوری کے ذریعہ ادراک کرتا ہے:

(وَجُوهٌ يَوْمَئِذٍ نَّاصِرَةٌ لِّىَ زَهَّأ نَاطِرَةٌ) - (2)

اس روز بہت سے چہرے حشاش و بشاش اپنے پروردگار کو دیکھ رہے ہوں گے۔

قرب الہی کے حصول کا راستہ

گذشتہ مباحث میں بیان کیا جا چکا ہے کہ انسانی تکامل، کرامت اکتسابی اور کمال نہائی کا حصول اختیاری اعمال کے زیر اثر ہے۔ لیکن یہ بات واضح رہے کہ ہر اختیاری عمل، ہر انداز اور ہر طرح کے اصول کی بنیاد پر تقرب کا باعث نہیں ہے بلکہ جیسا کہ اشارہ ہوا ہے کہ اس سلسلہ میں وہ اعمال، کارساز ہیں جو خدا، معاد اور نبوت پر ایمان رکھنے سے مربوط ہوں اور تقویٰ کے ساتھ انجام دیتے گئے

(1) سورہ ق 16-

(2) سورہ قیامت 22، 23-

ہوں۔ عمل کی حیثیت ایمان کی حمایت کے بغیر ایک بے روح جسم کی سی ہے اور جو اعمال تقویٰ کے ساتھ نہ ہوں بارگاہ رب العزت میں قابل قبول نہیں ہیں: (إِنَّمَا يَنْتَقِبُ اللَّهُ مِنَ الْمُتَّقِينَ) (1) (خدا تو بس پرہیزگاروں سے قبول کرتا ہے) لہذا کہا جاسکتا ہے کہ خداوند عالم سے تقرب کے عام اسباب و علل، ایمان اور عمل صالح ہیں۔ اس لئے کہ جو عمل تقویٰ کے ہمراہ نہ ہو خداوند عالم کے سامنے پیش ہونے کی صلاحیت نہیں رکھتا اور اسے عمل صالح بھی نہیں کہا جاسکتا ہے۔

گذشتہ مطالب کی روشنی میں واضح ہو جاتا ہے کہ جو چیز حقیقت عمل کو ترتیب دیتی ہے وہ دراصل عبادی عمل ہے یعنی فقط خدا کے لئے انجام دینا اور ہر عمل کا خدا کے لئے انجام دینا یہ اس کی نیت سے وابستہ ہے "إِنَّمَا الْأَعْمَالُ بِالنِّيَّاتِ" (2) آگاہ ہو جاؤ کہ اعمال کی قیمت اس کی نیت سے وابستہ ہے اور نیت وہ تنہا عمل ہے جو ذاتاً عبادت ہے لیکن تمام اعمال کا خالصہ لوجہ اللہ ہونا، نیت کے خالصہ لوجہ اللہ ہونے کے اوپر ہے، یہی وجہ ہے تنہا وہ عمل جو ذاتاً عبادت ہو سکتا ہے وہ نیت ہے اور تمام اعمال، نیت کے دامن میں عبادت بنتے ہیں اسی بنا پر نیت کے پاک ہونے بغیر کوئی عمل تقرب کا وسیلہ نہیں ہو سکتا ہے۔ یہی وجہ ہے کہ تمام با اختیار مخلوقات کی خلقت کا ہدف عبادت بنایا گیا ہے: (وَمَا خَلَقْتُ الْجِنَّ وَالنَّاسَ إِلَّا لِيَعْبُدُونِ) (3) (اور میں نے جنوں اور آدمیوں کو اسی غرض سے پیدا کیا ہے کہ وہ میری عبادت کریں۔)

یہ نکتہ بھی قابل توجہ ہے کہ قرآن کی زبان میں مقام قرب الہی کو حاصل کرنا ہر کس و ناکس، ہر قوم و ملت کے لئے ممکن نہیں ہے اور صرف اختیاری ہی عمل سے (اعضا و جوارح کے علاوہ) اس تک رسائی ممکن ہے۔ مذکورہ تقریب کے عام عوامل کے مقابلہ میں خداوند عالم سے دوری اور بد بختی سے مراد؛

(1) سورہ مانہ 27-

(2) مجلسی، محمد باقر؛ بحار الانوار؛ ج 76، ص 212-

(3) ذاریات 56-

خواہش دنیا، شیطان کی پیروی اور خواہش نفس (ہوائے نفس) کے سامنے سر تسلیم خم کر دینا ہے۔ حضرت موسیٰ کے دوران بعثت، یہودی عالم "بلعم باعور" کے بارے میں جو فرعون کا ماننے والا تھا قرآن مجید فرماتا ہے:

(وَاتْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا فَاتَّبَعَهُ الشَّيْطَانُ فَكَانَ مِنَ الْعَاوِينَ وَ لَوْ شِئْنَا لَرَفَعْنَاهُ بِهَا وَ لَكِنَّهُ أَحْلَدَ لَى الْأَرْضِ وَاتَّبَعَ هَوَاهُ)

اور تم ان لوگوں کو اس شخص کا حال پڑھ کر سنا دو جسے ہم نے اپنی آیتیں عطا کی تھیں پھر وہ ان سے نکل بھاگا تو شیطان نے اس کا پیچھا پکڑا اور آخر کار وہ گمراہ ہو گیا اور اگر ہم چاہتے تو ہم اسے انہی آیتوں کی بدولت بلند مرتبہ کر دیتے مگر وہ تو خود ہی پستی کی طرف جھک پڑا اور اپنی نفسانی خواہش کا تابعدار بن بیٹھا۔⁽¹⁾

تقرب خدا کے درجات

قرب الہی جو انسان کا کمال نہائی اور مقصود ہے خود اپنے اندر درجات رکھتا ہے حتیٰ انسان کا سب سے چھوٹا اختیاری عمل اگر ضروری شرائط رکھتا ہو تو انسان کو ایک حد تک خدا سے قریب کر دیتا ہے اس لئے انسان اپنے اعمال کی کیفیت و مقدار کے اعتبار سے خداوند قدوس کی بارگاہ میں درجہ یا درجات رکھتا ہے۔ اور ہر فرد یا گروہ کسی درجہ یا مرتبہ میں ہوتا ہے: (هُمْ دَرَجَاتٍ عِنْدَ اللَّهِ)⁽²⁾ (وہ لوگ (صلح افراد) خدا کی بارگاہ میں (صاحب) درجات ہیں۔) اسی طرح پستی اور انحطاط نیز خداوند عالم سے دوری بھی درجات کا باعث ہے اور ایک چھوٹا عمل بھی اپنی مقدار کے مطابق انسان کو پستی میں گرا سکتا ہے۔ اسی بنا پر انسان کی زندگی میں ٹھہراؤ اور توقف کا کوئی مفہوم نہیں ہے۔ ہر عمل انسان کو یا خدا سے قریب کرتا ہے یا دور کرتا ہے، ٹھہراؤ اس وقت متصور ہے جب انسان مکلف نہ ہو۔ اور خدا کے ارادہ کے مطابق عمل انجام دینے کے لئے جب تک انسان اختیاری تلاش و جستجو میں ہے مکلف

(1) سورہ اعراف 175، 176۔

(2) سورہ آل عمران 163۔

ہے چاہے اپنی تکلیف کے مطابق عمل کرے یا نہ کرے، تکامل یا تنزل سے ہمکنار ہوگا۔
(وَ لِكُلِّ دَرَجَاتٍ مِمَّا عَمِلُوا وَ مَا رُبُّكَ بَعَافِلٍ عَمَّا يَعْمَلُونَ)

اور جس نے جیسا کیا ہے اسی کے موافق (نیلوکاروں اور صالحین کے گروہ میں سے) ہر ایک کے درجات ہیں اور جو کچھ وہ لوگ کرتے ہیں تمہارا پروردگار اس سے بے خبر نہیں ہے۔⁽¹⁾

انسان کے اختیاری تکامل و تنزل کا ایک وسیع میدان ہے؛ ایک طرف تو فرشتوں سے بالا تر وہ مقام جسے قرب الہی اور جوار رحمت حق سے تعبیر کیا جاتا ہے اور دوسری طرف وہ مقام جو حیوانات و جمادات سے پست ہے اور ان دونوں کے درمیان دوزخ کے بہت سے طبقات اور بہشت کے بہت سے درجات ہیں جن میں انسان اپنی بلندی و پستی کے مطابق ان درجات و طبقات میں جائے گا۔

ایمان و مقام قرب کا رابطہ

ایمان وہ تہا شئی ہے جو خدا کی طرف صعود کرتی ہے اور اچھا و نیک عمل ایمان کو بلندی عطا کرتا ہے:

(إِلَيْهِ يَصْعَدُ الْكَلِمُ الطَّيِّبُ وَ الْعَمَلُ الصَّالِحُ يَرْفَعُهُ)⁽²⁾

اس کی بارگاہ تک اچھی باتیں پہنچتی ہیں اور اچھے کام کو وہ خوب بلند فرماتا ہے۔

انسان مومن بھی اپنے ایمان ہی کے مطابق خداوند عالم سے قریب ہے۔ اس لئے جس قدر انسان کا ایمان کامل ہوگا اتنا ہی اس کا تقرب زیادہ ہوگا۔⁽³⁾ اور کامل ایمان والے کی حقیقی توحید یہ ہے کہ قرب الہی کے سب سے آخری مرتبہ پر فائز ہو اور اس سے نیچا مرتبہ شرک و نفاق سے ملا ہوا ہے جو تقرب

(1) سورہ انعام 132-

(2) سورہ فاطر 10-

(3) مزید وضاحت کے لئے ملاحظہ ہو: محمد تقی مصباح؛ خود شناسی برای خود سازی۔

کے مراتب میں شرک اور نفاق خفی سے تعبیر کیا جاتا ہے اور اس کے نیچے کا درجہ جو مقام قرب کے مساوی ہے شرک اور نفاق جلی کا ہے اور کہا جا چکا ہے کہ یہ شرک و نفاق صاحب عمل و فعل کی نیت سے مربوط ہیں پیغمبر اکرم فرماتے ہیں:

"نیتۃ الشرک فی امتی أخفی من دیب النملة السودای علی صخرة الصّاء فی اللیلة الظلمای"⁽¹⁾

میری امت کے درمیان نیت شرک، تاریک شب میں سیاہ سنگ پر سیاہ چیونٹیوں کی حرکت سے زیادہ مخفی ہے۔⁽¹⁾

(1) طوسی، خواجہ نصیر الدین؛ اوصاف الاشراف۔

خلاصہ فصل

- 1- انسان کی تمام جستجو و تلاش کمالات کو حاصل کرنے اور سعادت کو پانے کے لئے ہے۔
- 2- وہ مادی مکاتب جو معنوی اور غیر فطری امور کے منکریندنیوی فکر رکھتے ہیں نیز کمال و سعادت اور اس کے راہ حصول کے معانی و مفاہیم کو مادی امور میں منحصر جانتے ہیں۔
- 3- ہر موجود کا کمال منجملہ انسان، اس کے اندر موجودہ صلاحیتوں کا فعلیت پانا نیز اس کا ظاہر و آشکار ہونا ہے۔
- 4- قرآن مجید انسان کے کمال نہائی کو فوز (کامیابی) فلاح (نجات) اور سعادت (خوشبختی) جیسے کلمات سے تعبیر کرتا ہے۔ اور کمال نہائی کے مصداق کو قرب الہی بتاتا ہے۔
- 5- اچھے لوگوں کے لئے مقام قرب الہی ایمان کے ساتھ ساتھ تقویٰ اور شائستہ اختیاری عمل ہی کے ذریعہ ممکن ہے۔
- 6- قرب الہی جس انسان کا کمال نہائی اور مقصود ہے خود اپنے اندر درجات کا حامل ہے حتیٰ کہ انسان کا سب سے چھوٹا اختیاری عمل اگر ضروری شرائط کے ہمراہ ہو تو انسان کو ایک حد تک خدا سے قریب کر دیتا ہے۔ اس لئے اپنے اعمال کی کیفیت و مقدار کی بنیاد پر لوگوں کے مختلف درجات ہوتے ہیں۔ جس قدر انسان کا ایمان کامل ہوگا اسی اعتبار سے اس کا تقرب الہی زیادہ ہوگا اور ایمان کامل اور توحید خالص، قرب الہی کے آخری مرتبہ سے مربوط ہے۔

تمرین

- 1- صاحب کمال ہونے اور کمال سے لذت اندوز ہونے کے درمیان کیا فرق ہے؟
- 2- انسان کی انسانیت اور اس کی حیوانیت کے درمیان کون سا رابطہ برقرار ہے؟
- 3- کمال نہائی کے حاصل ہونے کا راستہ کیا ہے؟
- 4- آیات و روایات کی زبان میں اعمال نیک کو عمل صالح کیوں کہا گیا ہے؟
- 5- اسلام کی نظر میں انسان کامل کی خصوصیات کیا ہیں؟
- 6- اگر ہر عمل کا اعتبار نیت سے وابستہ ہے تو اس شخص کے اعمال جو دینی واجبات کو خلوص نیت کے ساتھ لیکن غلط انجام دیتا ہے کیوں قبول نہیں کیا جاتا ہے؟

مزید مطالعہ کے لئے

- آذربائیجانی، مسعود (1375) "انسان کامل از دیدگاه اسلام و روان شناسی" مجلہ حوزہ و دانشگاه، سال نهم، شماره پیاپی -
- بدوی، عبد الرحمن (1376) الانسان الكامل فی الاسلام؛ کویت: وكالة المطبوعات -
- جبلی، عبد الکریم؛ (1328) الانسان الكامل فی معرفۃ الاولیاء و الاواخر؛ قاہرہ: المطبعة الازہریة المصریة -
- جوادی آملی، عبد اللہ (1372) تفسیر موضوعی قرآن، ج 6، تہران: رجائی -
- حسن زادہ آملی، حسن (1372) انسان کامل از دیدگاه نہج البلاغہ؛ قم: قیام -
- زیادہ، معن، (1386) الموسوعة الفلسفیة العربیة؛ بیروت: معہد الانماء العربی -
- سادات، محمد علی، (1364) اخلاق اسلامی، تہران: سمت -
- سبحانی، جعفر (1371) سیمای انسان کامل در قرآن؛ قم: دفتر تبلیغات اسلامی -
- شوٹس، ڈوال (بی تا) روان شناسی کمال؛ ترجمہ، گیتی خوشدل، تہران: نشر نو -
- محمد تقی مصباح (بی تا) خود شناسی برای خود سازی؛ قم: موسسہ در راہ حق -
- مطہری، مرتضی (1371) انسان کامل؛ تہران: صدرا -
- نصری، عبد اللہ؛ سیمای انسان کامل از دیدگاه مکاتب؛ تہران: انتشارات دانشگاه علامہ طباطبائی -

ملحقات

ناٹالی ٹربویک، انسان کے نہائی ہدف اور اس کے راہ حصول کے سلسلہ میں علماء علوم تجربی کے نظریات کو جو کہ صرف دنیاوی نقطہ نگاہ سے ہیں اس طرح بیان کرتا ہے۔

مغربی انسان شناسی کے اعتبار سے کمال نہائی

انسان کو بہتر مستقبل بنانے کیلئے کیا کرنا چاہیے؟ انسان کی ترقی کے آخری اہداف کیا ہیں؟ فرایڈ کے ماننے والے کہتے ہیں: انسان کا مستقبل تاریک ہے، انسان کی خود پسند فطرت اس کے مشکلات کی جڑ ہے اور اس فطرت کی موجودہ جڑوں کو پہچاننا اور اس کی اصلاح کرنا راہ تکامل⁽¹⁾ کے بغیر دشوار نظر آتا ہے، فرایڈ کا دعویٰ ہے کہ زندگی کے نیک تقاضوں کو پورا کرنا (جیسے جنسی مسائل) اور برے تقاضوں کو کمزور بنانا (جیسے لڑائی جھگڑے وغیرہ) شاید انسان کی مدد کر سکتا ہے جب کہ فرایڈ خود ان اصول پر عمل پیرا نہیں تھا۔

ڈاکٹر فرایڈ کے نئے ماننے والے (مارکس، فروم): انسان کی خطائیں معاشرے کے منفی آثار کا سرچشمہ ہیں لہذا اگر سماج اور معاشرہ کو اس طرح بدل دیا جائے کہ انسان کا قوی پہلو مضبوط اور ضعیف پہلو نابود ہو جائے تو انسان کی قسمت بہتر ہو سکتی ہے، انسان کی پیشرفت کا آخری مقصد ایسے معاشرے کی ایجاد ہے جو تمام انسانوں کو دعوت دیتا ہے کہ نیک کاموں کو انجام دینے کے لئے اپنی قابلیت کا مظاہرہ کریں۔

مارکسیزم مذہب کے پیروی کرنے والے (مارکس، فروم): جن کا مقصد ایسے اجتماعی شوسیالیزم کا وجود میں لانا تھا جس میں معاشرے کے تمام افراد، ایجادات اور محصولات میں شریک

.Evol ut i on(1)

ہوں، جب کہ انسان کی مشکلوں کے لئے راہ حل اور آخری ہدف اس کی ترقی ہے، معاشرے کے افراد اس وقت اپنے آپ کو سب سے زیادہ خوشنود پائیں گے جب سب کے سب اجتماعی طور پر اہداف کو پانے کے لئے ایک دوسرے کے مددگار ہوں۔

فعالیت اور کردار کو محور قرار دینے والے افراد مثلاً اسکینر کا کہنا ہے: انسان کی ترقی کا آخری ہدف، نوع بشر کی بقاء ہے اور جو چیز بھی اس ہدف میں مددگار ہوتی ہے وہ مطلوب و بہتر ہے۔ اس بقا کے لئے ماحول بنانا، بنیادی اصول میں سے ہے، اور وہ ماحول جو تقاضے کے تحت بنائے جاتے ہیں وہ معاشرے کو مضبوط بنا سکتے ہیں نیز اس میں بقا کا احتمال زیادہ رہتا ہے (جیسے زندگی کی بہتری، صلح، معاشرہ پر کنٹرول وغیرہ)

نظریہ تجربیات کے حامی (ہابز) کا کہنا ہے: انسان کے رفتار و کردار کو کنٹرول اور پیشین گوئی کے لئے تجربات سے استفادہ کرنا اس کی ترقی کی راہ میں بہترین معاون ہے۔

سود خوری کرنے والے (بنٹام، میل) کا کہنا ہے: معاشرے کو چاہیے کہ افراد کے اعمال و رفتار کو کنٹرول کرے اس طرح کہ سب سے زیادہ فائدہ عوام کی کثیر تعداد کو ملے۔

انسان محوری کا عقیدہ رکھنے والے (مازلو، روجر): مازلو کے مطابق ہر شخص میں ایک فطری خواہش ہے جو اس کو کامیابی و کامرانی کی طرف رہنمائی کرتی ہے لیکن یہ اندرونی قوت اتنی نازک و لطیف ہے جو متعارض ماحول کے دباؤ سے جڑی سادگی سے متروک یا اس سے پہلو تہی کر لیتی ہے۔ اسی بنا پر انسان کی زندگی کو بہتر بنانے کی کلید، معاشرے کو پہچاننے اور پوشیدہ قوتوں کی ہلکی جھلک، انسان کی تشویق میں مضمر ہے۔

روح کا کہنا ہے: جملہ افراد دوسروں کی بے قید و شرط تائید کے محتاج ہیں تاکہ خود کو ایک فرد کے عنوان سے قبول کریں اور اس کے بعد اپنی انتہائی صلاحیت کے مطابق ترقی و پیش رفت کریں، اسی لئے تائید کی میزان افزائش انسان کی وضعیت کے بہتر بنانے کی کلید ہے اور ہر انسان کی اپنی شخصیت سازی ہی اس کی ترقی کا ہدف ہے۔

انسان گرائی کا عقیدہ رکھنے والے (می، فرینکل) کے مطابق:

می: کا کہنا ہے کہ دور حاضر کے انسان کو جاننا چاہیے کہ جب تک وہ صاحب ارادہ ہے اپنے اعمال کے لئے مواقع کی شناخت کرنا چاہیے اور اپنے حس ارادہ کو حاصل کر کے اپنی وضعیت بہتر بنانی چاہیے۔

فرینکل کہتا ہے کہ: ہر وہ انسان جو کسی چیز کو حاصل کرنا چاہتا ہے یا کسی کے واسطے زندگی گزارنا چاہتا ہے، اس کو چاہیے کہ وہ اس کی حیات کو اہمیت دے۔ یہ معنی اور نظریہ ہر ارادہ کرنے والے کو ایک بنی فراہم کرتا ہے اور انسان کو مایوسی اور تنہائی سے نجات دلاتا ہے۔

خدا کا یقین رکھنے والے (بر، ٹلیچ، فورنیر): کا کہنا ہے کہ ہمارا خدا اور اس کے بندے سے دوگانہ رابطہ ہمارے آزادانہ افعال کے لئے ہدایت کا سرچشمہ ہے اور انسانی ترقی کا پیش خیمہ ہے۔

دسویں فصل:

دنیا و آخرت کا رابطہ

اس فصل کے مطالعہ کے بعد آپ کی معلومات:

- 1- قرآن مجید میں کلمہ دنیا و آخرت کے استعمالات میں سے تین موارد بیان کریں؟
- 2- دنیا و آخرت کے باری میں مختلف نظریات کی تجزیہ و تحلیل کریں؟
- 3- رابطہ دنیا و آخرت کے مہم نکات کو ذکر کریں؟
- 4- آخرت میں دنیاوی حالت سے مربوط افراد کے چار دستوں کا نام ذکر کریں؟

گذشتہ فصلوں میں ہم نے ذکر کیا ہے کہ انسان مادی اور حیوانی حصہ میں منحصر نہیں ہے اور نہ ہی اس کی دنیا اس کی دنیاوی زندگی میں منحصر ہے۔ انسان ایک دائمی مخلوق ہے جو اپنے اختیاری تلاش سے اپنی دائمی سعادت یا بد بختی کے اسباب فراہم کرتی ہے اور وہ سعادت و بد بختی محدود دنیا میں سمانے کی ظرفیت نہیں رکھتی ہے۔ دنیا ایک مزرعہ کی طرح ہے جس میں انسان جو کچھ بوتا ہے عالم آخرت میں وہی حاصل کرتا ہے۔ اس فصل میں ہم کوشش کریں گے کہ ان دو عالم کا رابطہ اور دنیا میں انسان کی جستجو کا کردار، آخرت میں اس کی سعادت و بد بختی کی نسبت کو واضح کریں، ہم قرآن مجید کی آیتوں کی روشنی میں اس رابطہ کے غلط مفہوم و مصادیق کو مشخص اور جدا کرتے ہوئے اس کی صحیح و واضح تصویر آپ کی خدمت میں پیش کریں گے۔

قرآن مجید میں کلمہ دنیا کے مختلف استعمالات

چونکہ قرآن مجید میں لفظ دنیا و آخرت کا مختلف و متعدد استعمال ہوا ہے۔ لہذا ہم دنیا و آخرت کے رابطے کو بیان کرنے سے پہلے ان لفظوں کے مراد کو واضح کرنا چاہتے ہیں۔ قرآن میں دنیا و آخرت سے مراد کبھی انسان کی زندگی کا ظرف ہے جیسے (فَأُولَئِكَ حَبِطَتْ أَعْمَالُهُمْ فِي الدُّنْيَا وَ الْآخِرَةِ)⁽¹⁾ ان لوگوں (مرتد افراد) کا انجام دیا ہوا سب کچھ دنیا و آخرت میں اکارت ہے۔

ان دو لفظوں کے دوسرے استعمال میں دنیا و آخرت کی نعمتوں کا ارادہ ہوا ہے، جیسے (بَلْ تُؤْتُوا الْحَيَاةَ الدُّنْيَا * وَالْآخِرَةَ خَيْرَ
وَ أَبْقَى) (1) مگر تم لوگ تو دنیاوی زندگی کو ترجیح دیتے ہو حالانکہ آخرت کہیں بہتر اور دیر پا ہے۔

ان دو لفظوں کا تیسرا استعمال کہ جس سے مراد دنیا و آخرت میں انسان کا طریقہ زندگی ہے، اور جو چیز اس بحث میں ملحوظ ہے وہ
ان دو لفظوں کا دوسرا اور تیسرا استعمال ہے یعنی اس بحث میں ہم یہ مسئلہ حل کرنا چاہتے ہیں کہ طریقہ رفتار و کردار نیز اس دنیا میں
زندگی گزارنے کی کیفیت کا آخرت کی زندگی اور کیفیت سے کیا رابطہ ہے۔؟

اس سلسلہ میں تجزیہ و تحلیل کرنا اس جہت سے ضروری ہے کہ موت کے بعد کے عالم پر صرف اعتقاد رکھنا ہمارے اس دنیا
میں اختیاری کردار و رفتار پر اثر انداز نہیں ہوتا ہے بلکہ یہ اسی وقت فائدہ مند ہے جب دنیا میں انسان کی رفتار و کردار اور اس کے
طریقہ زندگی اور آخرت میں اس کی زندگی کی کیفیت کے درمیان ایک مخصوص رابطہ کے معتقد ہوں۔ مثال کے طور پر اگر کوئی معتقد
ہو کہ انسان کی زندگی کا ایک مرحلہ دنیا میں ہے جو موت کے آجانے کے بعد ختم ہو جاتا ہے اور آخرت میں زندگی کا دوسرا مرحلہ ہے جو
اس کی دنیاوی زندگی سے کوئی رابطہ نہیں رکھتا ہے تو صرف اس جدید حیات کا عقیدہ اس کے رفتار و کردار پر کوئی اثر نہیں ڈالے گا۔
اب سوال یہ پیدا ہوتا ہے کہ زندگی کے ان مراحل کے درمیان کوئی رابطہ ہے یا نہیں ہے؟ اور اگر ہے تو کس طرح کا رابطہ ہے؟

دنیا و آخرت کے روابط کے بارے میں پائے جانے والے نظریات کا تجزیہ

ان لوگوں کے نظریہ سے چشم پوشی کرتے ہوئے جو آخرت کی زندگی کو مادی زندگی کا دوسرا حصہ سمجھتے ہیں اسی لئے وہ اپنے مرنے
والوں کے قبروں میں مادی امکانات مثال کے طور پر کھانا

اور دوسرے اسباب زینت رکھنے کے قائل ہیں، تاریخ انسانیت میں دنیا و آخرت کے درمیان تین طرح کے رابطے انسانوں کی طرف سے بیان ہوئے ہیں۔

پہلا نظریہ یہ ہے کہ انسان اور دنیا و آخرت کے درمیان ایک مثبت اور مستقیم رابطہ ہے جو لوگ دنیا میں اچھی زندگی سے آراستہ پنوہ آخرت میں بھی اچھی زندگی سے ہم کنار ہوں گے۔ قرآن مجید اس سلسلہ میں فرماتا ہے:

(وَ دَخَلَ جَنَّتَهُ وَ هُوَ ظَالِمٌ لِّنَفْسِهِ قَالَ مَا أَظُنُّ أَن تَبِيدَ هَذِهِ أَبَدًا وَ مَا أَظُنُّ السَّاعَةَ قَائِمَةً وَ لَئِن رُّدِدْتُ لِي رَبِّي لَأَجِدَنَّ خَيْرًا مِنْهَا مُنْقَلَبًا)

وہ کہ جس نے اپنے اوپر ظلم کر رکھا تھا جب اپنے باغ میں داخل ہوا تو یہ کہہ رہا تھا کہ مجھے تو اس کا گمان بھی نہیں تھا کہ کبھی یہ باغ اجر جاتے گا اور میں تو یہ بھی خیال نہیں کرتا تھا کہ قیامت برپا ہوگی اور جب میں اپنے پروردگار کی طرف لوٹایا جاؤں گا تو یقیناً اس سے کہیں اچھی جگہ پاؤں گا۔⁽¹⁾

سورہ فصلت کی 50 ویں آیت میں بھی ہم پڑھتے ہیں:

(وَ لَئِن أَدْفَنَاهُ رَحْمَةً مِنَّا مِنْ بَعْدِ ضَرَّائِ مَسَّتَهُ لَيَقُولَنَّ هَذَا لِي وَ مَا أَظُنُّ السَّاعَةَ قَائِمَةً وَ لَئِن رُّجِعْتُ لِي رَبِّي إِنَّ لِي عِنْدَهُ لَلْحُسْنَى)

اور اگر اس کو کوئی تکلیف پہنچ جانے کے بعد ہم اس کو اپنی رحمت کا مزا چکھاتے ہیں تو یقیناً کہنے لگتا ہے کہ یہ تو میرے لئے ہی ہے اور میں نہیں خیال کرتا کہ کبھی قیامت برپا ہوگی اور اگر میں اپنے پروردگار کی طرف پلٹایا بھی جاؤں تو بھی میرے لئے یقیناً اس کے یہاں بھلائی ہے۔

بعض لوگوں نے بھی اس آیہ شریفہ (وَ مَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَىٰ وَ أَضَلُّ سَبِيلًا) "اور جو شخص اس دنیا میں اندھا ہے وہ آخرت میں بھی اندھا اور راہ راست سے بھٹکا ہوا ہوگا" (1) کو دلیل بنا کر کہا ہے کہ: قرآن نے بھی اس مستقیم و مثبت رابطہ کو صحیح قرار دیا ہے کہ جو انسان اس دنیا میں اپنی دنیاوی زندگی کے لئے تلاش نہیں کرتا ہے اور مادی نعمتوں کو حاصل نہیں کر پاتا ہے وہ آخرت میں بھی آخرت کی نعمتوں سے محروم رہے گا۔

بعض لوگوں نے اس رابطے کے برعکس نظریہ ذکر کیا ہے ان لوگوں کا کہنا ہے کہ ہر قسم کی اس دنیا میں لطف اندوزی اور عیش پرستی، آخرت میں غم و اندوہ کا باعث ہے اور اس دنیا میں ہر طرح کی محرومیت، آخرت میں آسودگی اور خوشبختی کا پیش خیمہ ہے، یہ لوگ شاید یہ خیال کرتے ہیں کہ ہم دو زندگی اور ایک روزی و نعمت کے مالک ہیں اور اگر اس دنیا میں اس سے بہرہ مند ہوتے تو آخرت میں محروم ہوں گے اور اگر یہاں محروم رہے تو اس دنیا میں حاصل کر لیں گے۔

یہ نظریہ بعض معاد کا اعتقاد رکھنے والوں کی طرف سے مورد تائید ہے اور وہ اس آیہ سے استدلال کرتے ہیں:

(أَذْهَبْتُمْ طَيِّبَاتِكُمْ فِي حَيَاتِكُمُ الدُّنْيَا وَ اسْتَمْتَعْتُمْ بِهَا فَالْيَوْمَ بُجُزُونَ عَذَابِ الْهُونِ ...) (2)

تم تو اپنی دنیا کی زندگی میں خوب مزے اڑا چکے اور اس میں خوب چین کر چکے تو آج (قیامت کے روز) تم پر ذلت کا عذاب کیا جائے گا۔

دونوں مذکورہ نظریہ قرآن سے سازگار نہیں ہے اسی لئے قرآن مجید نے سینکڑوں آیات میں اس مسئلہ کو صراحت کے ساتھ بیان کیا ہے۔

(1) سورہ اسراء: 72-

(2) سورہ احقاق: 20-

پہلے نظریہ کے غلط اور باطل ہونے کے لئے یہی کافی ہے کہ قرآن نے ایسے لوگوں کو یاد کیا ہے جو دنیا میں فراوانی نعمت سے بہکنار تھے لیکن کافر ہونے کی وجہ سے اہل جہنم اور عذاب الہی سے دوچار ہیں۔ جیسے ولید بن مغیرہ، ثروت مند اور عرب کا چالاک نیز پیغمبر اکرم کے سب سے بڑے دشمنوں میں سے تھا اور یہ آیت اس کے لئے نازل ہوئی ہے۔

(دَرْنِي وَ مَنْ خَلَقْتُ وَحِيدًا وَ جَعَلْتُ لَهُ مَالًا مَمْدُودًا وَ بَيْنَ شُهُودًا وَ مَهْدَتْ لَهُ تَمَهِيدًا ثُمَّ يَطْمَعُ أَنْ أَزِيدَ * كَلَّا إِنَّهُ كَانَ

لَا يَأْتِنَا عَنِيدًا سَأَرْهِفُهُ صَعُودًا) (1)

مجھے اس شخص کے ساتھ چھوڑ دو کہ جسے میں نے اکیلا پیدا کیا اور اسے بہت سامان دیا اور نظر کے سامنے رہنے والے بیٹے اور اسے ہر طرح کے سامان میں وسعت دی پھر اس پر بھی وہ طمع رکھتا ہے کہ میں اور بڑھاؤں یہ ہرگز نہ ہوگا یہ تو میری آیتوں کا دشمن تھا تو میں عنقریب اسے سخت عذاب میں مبتلا کروں گا۔

قارون کی دولت اور اس کی بے انتہا ثروت، دنیاوی سزائیں گرفتار ہونا اور اس کی آخرت کی بدبختی بھی ایک دوسرا واضح نمونہ ہے جو سورہ قصص کی 76 ویں آیت اور سورہ عنکبوت کی 39 ویں آیت میں مذکور ہے۔ دوسری طرف قرآن مجید صالح لوگوں کے بارے میں گفتگو کرتا ہے جو دنیا میں وقار و عزت اور نعمتوں سے محروم تھے لیکن عالم آخرت میں، جنت میں پیغمبر صلی اللہ علیہ وسلم کے مسلمان جن کی توصیف میں فرماتا ہے:

(لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَ أَمْوَالِهِمْ يَنْتَعُونَ فَضْلًا مِنَ اللَّهِ وَ رِضْوَانًا وَ يَنْصُرُونَ اللَّهَ وَ رَسُولَهُ

أُولَئِكَ هُمْ)

(الصَّادِقُونَ... فَأُولَئِكَ هُمُ الْمُفْلِحُونَ) (1)

ان مفلس مہاجروں کا حصہ ہے جو اپنے گھروں سے نکالے گئے خدا کے فضل و خوشنودی کے طلبگار ہیں اور خدا کی اور اس کے رسول کی مدد کرتے ہیں یہی لوگ سچے ایماندار ہیں... تو ایسے ہی لوگ اپنی دلی مرادیں پائیں گے۔
جیسا کہ آپ نے ملاحظہ کیا ہے کہ آخرت میں شقاوت و سعادت کا معیار ایمان اور عمل صالح نیز کفر اور غیر شائستہ اعمال ہیں، دنیاوی شان و شوکت اور اموال سے مزین ہونا اور نہ ہونا نہیں ہے۔

(وَ مَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَ نُحْشِرُهُ يَوْمَ الْقِيَامَةِ أَعْمَى * قَالَ رَبِّ لِمَ حَشَرْتَنِي أَعْمَى وَ قَدْ كُنْتُ بَصِيرًا * قَالَ كَذَلِكَ أَتَتْكَ آيَاتُنَا فَنَسِيتَهَا وَ كَذَلِكَ الْيَوْمَ تُنْسَى) (2)

جو بھی میری یاد سے روگردانی کرے گا اس کے لئے سخت و ناگوار زندگی کا سامنا ہے اور اس کو ہم قیامت کے دن اندھا اٹھائیں گے، تب وہ کہے گا الہی میں تو آنکھ والا تھا تو نے مجھے اندھا کیوں اٹھایا خدا فرمانے گا جس طرح سے ہماری آیتیں تمہارے پاس پہنچیں تو تم نے انہیں بھلا دیا اور اسی طرح آج ہم نے تمہیں بھلا دیا ہے۔

یہ آیہ دلالت کرتی ہے کہ نامطلوب دنیاوی زندگی اگر کفر و گناہ کے زیر اثر ہو تو ہو سکتا ہے کہ آخرت کی بد بختی کے ہمراہ ہو۔ لیکن بری زندگی خود معلول ہے علت نہیں ہے جو گناہ و کفر اور مطلوبہ نتائج (ایک دنیاوی امر دوسرا اخروی) کا حامل ہے، دوسرے نظریہ کے بطلان پر بھی بہت سی آیتیں دلالت کرتی ہیں جیسے:

(قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَ الطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ

الْقِيَامَةِ)

(اے پیامبر کہدو) کہ جو زینت اور کھانے کی صاف ستھری چیزیں خدا نے اپنے بندوں کے واسطے پیدا کی ہیں کس نے حرام قرار دیں تم خود کہدو کہ سب پاکیزہ چیزیں قیامت کے دن ان لوگوں کے لئے ہیں جو زندگی میں ایمان لائے۔⁽¹⁾

حضرت سلیمان جن کو قرآن مجید نے صلح اور خدا کے مقرب بندوں میں شمار کیا ہے اور جو دنیاوی عظیم امکانات کے حامل تھے اس کے باوجود ان امکانات نے ان کی اخروی سعادت کو کوئی نقصان نہیں پہنچایا ہے۔

آیہ (أَذْهَبْتُمْ طَيِّبَاتِكُمْ) بھی ان کافروں سے مربوط ہے جنہوں نے دنیاوی عیش و آرام کو کفر اور انکار خدا نیز سرکشی اور عصیان کے بدلے میں خریدا ہے جیسا کہ ابتداء آیہ میں وارد ہوا ہے: (وَقِيلَ لِلَّذِينَ كَفَرُوا...) جن آیات میں ایمان اور عمل صلح اور اخروی سعادت کے درمیان نیز کفر و گناہ اور اخروی بد بختی کے درمیان رابطہ اتنا زیادہ ہے کہ جس کے ذکر کی ضرورت نہیں ہے اور یہ مطلب مسلم بھی ہے بلکہ اسلام و قرآن کی ضروریات میں سے ہے۔

رابطہ دنیا و آخرت کی حقیقت

ایمان اور عمل صلح کا اخروی سعادت سے رابطہ اور کفر و گناہ کا اخروی شقاوت سے لگاؤ ایک طرح سے صرف اعتباری رابطہ نہیں ہے جسے دوسرے اعتبارات کے ذریعہ تبدیل کیا جاسکتا ہو اور ان کے درمیان کوئی تکوینی و حقیقی رابطہ نہ ہو اور ان آیات میں وضعی و اعتباری روابط پر دلالت کرنے والی تعبیروں سے مراد، رابطہ کا وضعی و اعتباری ہونا نہیں ہے بلکہ یہ تعبیریں انسانوں کی تفہیم اور تقریب ذہن کے لئے استعمال ہوئی ہیں۔ جیسے تجارت⁽²⁾، خرید و فروش⁽³⁾ سزا⁽⁴⁾ جزا⁽⁵⁾ اور اس کے مثل، بہت سی آیات کے قرائن سے معلوم ہوتا ہے جو بیان کرتی ہیں کہ انسان نے جو کچھ

(1) سورہ اعراف 32۔

(2) (يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُجِيزُكُمْ مِنْ عَذَابِ أَلِيمٍ) (صف 10)

(اے صاحبان ایمان! کیا میں تمہیں ایسی تجارت بتا دوں جو تم کو دردناک عذاب سے نجات دے) (3) (إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ) (توبہ 111) (اس میں تو شک ہی نہیں کہ خدا نے مومنین سے ان کی جانیں اور ان کے مال اس بات پر خرید لئے ہیں کہ ان کے لئے بہشت ہے)

(4) (وَذَلِكُمْ جَزَاءٌ مِّنْ رَبِّي) (طہ 76) (اور جس نے اپنے آپ کو پاک و پاکیزہ رکھا اس کا یہی (جنت) صلہ ہے)

(5) (فَبِعَمَلِهِمْ جَزَاءُ) (زمر 74) (جنہوں نے راہ خدا میں سعی و کوشش کی ان کے لئے کیا خوب مزدوری ہے)

بھی انجام دیا ہے وہ دیکھے گا اور اس کی جزا وہی عمل ہے۔

اچھے لوگوں کی جزا کا ان کے اچھے کاموں سے رابطہ بھی صرف فضل و رحمت کی بنا پر نہیں ہے کہ جس میں ان کے نیک عمل کی شائستگی اور استحقاق ثواب کا لحاظ نہ کیا گیا ہو کیونکہ اگر ایسا ہوگا تو عدل و انصاف، اپنے اعمال کے مشاہدہ اور یہ کہ عمل کے مطابق ہی ہر انسان کی جزا ہے جیسی آیات سے قطعاً سازگار نہیں ہے۔

مذکورہ رابطہ کو ایک انرجی کا مادہ میں تبدیل ہونے کی طرح سمجھنا صحیح نہیں ہے اور موجودہ انرجی اور آخرت کی نعمتوں کے درمیان مناسبت کا نہ ہونا اور ایک انرجی کا اچھے اور برے فعل میں استعمال کا امکان نیز وہ بنیادی کردار جو آیات میں عمل و نیت کے اچھے اور برے ہونے سے دیا گیا ہے اس نظریہ کے باطل ہونے کی دلیل ہے۔

گذشتہ مطالب کی روشنی میں ایمان و عمل صالح کا سعادت اور کفر و گناہ کا اخروی بدبختی سے ایک حقیقی رابطہ ہے اس طرح کہ آخرت میں انسان کے اعمال ملکوتی شکل میں ظاہر ہونگے اور وہی ملکوتی وجود، آخرت کی جزا اور سزا نیز عین عمل قرار پائے گا۔
منجملہ وہ آیات جو اس حقیقت پر دلالت کرتی ہیں مندرجہ ذیل ہیں:

(وَ مَا تَقَدَّمُوا لِأَنْفُسِكُمْ مِنْ خَيْرٍ بِحَدُّوهُ عِنْدَ اللَّهِ)⁽¹⁾

اور جو کچھ بھلائی اپنے لئے پہلے سے بھیج دو گے اس کو موجود پاؤ گے۔

(يَوْمَ يَجِدُ كُلُّ نَفْسٍ مَّا عَمِلَتْ مِنْ خَيْرٍ مُحْضَرًا وَ مَّا عَمِلَتْ مِنْ)

سُوء تَوَدُّ لَوْ أَنَّ بَيْنَهَا وَ بَيْنَهُ أَمَدًا بَعِيدًا (1)

اس دن ہر شخص جو کچھ اس نے نیکی کی ہے اور جو کچھ برائی کی ہے اس کو موجود پانے گا آرزو کرے گا کہ کاش اس کی بدی اور اس کے درمیان میں زمانہ دراز ہو جاتا

(فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ)

جس نے ذرہ برابر نیکی کی وہ اسے دیکھ لے گا اور جس نے ذرہ برابر بدی کی ہے اسے بھی دیکھ لے گا۔ (2)

(إِنَّمَا تُحْزَنُونَ مَا كُنْتُمْ تَعْمَلُونَ) (3)

بس تم کو انہیں کاموں کا بدلہ ملے گا جو تم کیا کرتے تھے۔

(إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا)

بے شک جو لوگ یتیم کے اموال کھاتے ہیں وہ لوگ اپنے شکم میں آگ کھا رہے ہیں۔ (4)

دنیا اور آخرت کے رابطہ میں دوسرا قابل توجہ نکتہ یہ ہے کہ آخرت کی زندگی میں لوگ فقط اپنا نتیجہ اعمال دیکھینگے اور کوئی کسی کے نتائج اعمال سے سوء استفادہ نہیں کر سکے گا اور نہ ہی کسی کے برے اعمال کی سزا قبول کر سکے گا۔

(أَلَا تَرَىٰ وَازِرَةً وَّزَرَ أَخْرَىٰ وَ أَنَّ لَيْسَ لِلْإِنْسَانِ إِلَّا مَا سَعَىٰ)

کوئی شخص دوسرے کا بوجھ نہیں اٹھائے گا اور یہ کہ انسان کو وہی ملتا ہے جس کی وہ کوشش کرتا ہے۔ (5)

دوسرا نکتہ یہ ہے کہ آخرت میں لوگ اپنی دنیاوی حالت کے اعتبار سے چار گروہ میں تقسیم ہونگے

(1) سورہ آل عمران 30-

(2) سورہ زلزال 7، 8-

(3) طور 16-

(4) سورہ نساء 10-

(5) سورہ نجم 38، 39-

الف) وہ لوگ جو دنیا و آخرت کی نعمتوں سے فیض یاب ہیں۔
(وَأَتَيْنَاهُ أَجْرَهُ فِي الدُّنْيَا وَ نَهَّ فِي الآخِرَةِ لِمَنْ الصَّالِحِينَ)

اور ہم نے ابراہیم کو دنیا میں بھی اچھا بدلہ عطا کیا اور وہ تو آخرت میں بھی یقینی نیکو کار و نیکوں سے ہیں۔⁽¹⁾

ب) وہ لوگ جو دنیا و آخرت میں محروم ہیں۔
(حَسِرَ الدُّنْيَا وَ الآخِرَةَ ذَلِكَ هُوَ الخُسْرَانُ الْمَبِينُ)

اس نے دنیا و آخرت میں گھانا اٹھایا صریحی گھانا۔⁽²⁾

ج) وہ لوگ جو دنیا میں محروم اور آخرت میں بہرہ مند ہیں۔

د) وہ لوگ جو آخرت میں محروم اور دنیا میں بہرہ مند ہیں۔

آخری دو گروہ کے نمونے بحث کے دوران گذر چکے ہیں۔ دنیا و آخرت کے رابطے (ایمان و عمل صالح ہمراہ سعادت اور کفر و گناہ ہمراہ شقاوت) میں آخری نکتہ یہ ہے کہ قرآنی نظریہ کے مطابق انسان کا ایمان اور عمل صالح اس کے گذشتہ آثار کفر کو ختم کر دیتا ہے اور عمر کے آخری حصہ میں کفر اختیار کرنا گذشتہ ایمان و عمل صالح کو برباد کر دیتا ہے۔ (کہ جس کو جبط عمل سے تعبیر کیا گیا ہے)

(وَ مَنْ يُؤْمِن بِاللَّهِ وَ يَعْمَلْ صَالِحًا يُكْفِرْ عَنْهُ سَيِّئَاتِهِ) -⁽³⁾

اور جو شخص خدا پر ایمان لاتا ہے اور عمل صالح انجام دیتا ہے وہ اپنی برائیوں کو محو کر دیتا ہے

(وَ مَنْ يَرْتَدِدْ مِنْكُمْ عَنْ دِينِهِ فَيَمُتْ وَ هُوَ كَافِرٌ فَأُولَئِكَ حَبِطَتْ أَعْمَالُهُمْ فِي الدُّنْيَا وَ الآخِرَةِ ...)⁽⁴⁾

(1) سورہ عنکبوت 27-

(2) سورہ حج 11-

(3) سورہ تغابن 9-

(4) سورہ بقرہ 217-

اور تم میں سے جو شخص اپنے دین سے پھر گیا اور کفر کی حالت میں دنیا سے گیا، اس نے اپنے دنیا و آخرت کے تمام اعمال برباد کر دیئے۔

دوسری طرف اگرچہ اچھا یا برا کام دوسرے اچھے یا برے فعل کے آثار کو ختم نہیں کرتا ہے۔ لیکن بعض اچھے افعال، بعض برے افعال کے آثار کو ختم کر دیتے ہیں اور بعض برے افعال بعض اچھے افعال کے آثار کو ختم کر دیتے ہیں مثال کے طور پر احسان جتنا، نقصان پہونچانا، مالی انفاق (صدقات) کے آثار کو ختم کر دیتا ہے۔

(لَا تُبْطِلُوا صَدَقَاتِكُمْ بِالْمَنِّ وَالْأَذَى)⁽¹⁾

اپنی خیرات کو احسان جتانے اور ایذا دینے کی وجہ سے اکارت نہ کرو۔

اور صبح و شام اور کچھ رات گئے نماز قائم کرنا بعض برے افعال کے آثار کو ختم کر دیتا ہے قرآن مجید فرماتا ہے:

(وَ أَقِمِ الصَّلَاةَ طَرَفِي النَّهَارِ وَ زُلْفَا مِّنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ)

دن کے دونوں طرف اور کچھ رات گئے نماز پڑھا کرو کیونکہ نیکیاں بیشک گناہوں کو دور کر دیتی ہیں۔⁽²⁾

شفاعت بھی ایک علت و سبب ہے جو انسان کے حقیقی کمال و سعادت کے حصول میں موثر ہے۔⁽³⁾

(1) سورہ بقرہ 264۔

(2) ہود 114۔

(3) قرآن مجید کی آیات میں ایمان اور عمل صالح، ایمان اور تقویٰ، ہجرت اور اذیتوں کا برداشت کرنا، جہاد نیز کبیرہ گناہوں سے پرہیز کرنا، پوشیدہ طور پر صدقہ دینا، احسان کرنا، توبہ نصوح اور نماز کے لئے دن کے ابتدا اور آخر میں نیز رات گئے قیام کرنا منجملہ ان امور میں سے ہیں جن کو بعض گناہوں کے آثار کو محو کرنے کی علت کے عنوان سے بیان کیا گیا ہے۔ ملاحظہ ہو: محمد 2؛ مانندہ 12؛ عنکبوت 7؛ مانندہ 65؛ آل عمران 195؛ نساء 31؛ بقرہ 271؛ انفال 29؛ زمر 35؛ تحریم 8؛ ہود 144۔ اچھے اور برے اعمال کا ایک دوسرے میں اثر انداز ہونے کی مقدار اور اقسام کی تعیین کو وحی اور ائمہ معصومین کی گفتگو کے ذریعہ حاصل کرنا چاہئے اور اس سلسلہ میں کوئی عام قاعدہ بیان نہیں کیا جاسکتا ہے۔

اچھے اور برے اعمال، جبط و تکفیر ہونے کے علاوہ اس دنیا میں انسان کی توفیقات اور سلب توفیقات، خوشی اور ناخوشی میں موثر ہیں، مثال کے طور پر دوسروں پر احسان کرنا خصوصاً والدین اور عزیز و اقربا پر احسان کرنا آفتوں اور بلاؤں کے دفع اور طول عمر کا سبب ہوتا ہے اور بزرگوں کی بے احترامی کرنا توفیقات کے سلب ہونے کا موجب ہوتا ہے۔ لیکن ان آثار کا مرتب ہونا اعمال کے پوری طرح سے جزا و سزا کے دریافت ہونے کے معنی میں نہیں ہے بلکہ حقیقی جزا و سزا کا مقام جہانِ اخروی ہے۔

(4) شفاعت کے کردار اور اس کے شرائط کے حاصل ہونے کی آگاہی اور اس سلسلہ میں بیان کئے گئے شبہات اور ان کے جوابات سے مطلع ہونے کے لئے ملحقات کی طرف مراجعہ کریں۔

خلاصہ فصل

- 1- دنیا میں انسان کی تلاش و کوشش آخرت میں اس کی بد بختی و خوش بختی میں بہت ہی اہم رول ادا کرتی ہے۔
- 2- دنیا و آخرت کے رابطے کے سلسلہ میں گفتگو کرنا اس جہت سے ضروری ہے کہ موت کے بعد کی دنیا پر عقیدہ رکھنا صرف اس دنیا ہی میں ہمارے اختیاری اعمال و رفتار پر موثر نہیں ہے بلکہ اس وقت یہ عقیدہ ثمر بخش ہے جب انسان کے اعمال و رفتار اور دنیا میں اس کے طریقہ زندگی اور آخرت میں اس کی کیفیت زندگی کے درمیان رابطہ کا یقین رکھتے ہوں۔
- 3- ایمان و عمل صالح کی سعادت اور کفر و گناہ کا اخروی بد بختی کے درمیان ایک حقیقی رابطہ ہے۔ اس طرح کہ آخرت میں انسان کے اعمال ملکوتی صورت میں ظاہری ہوتے ہیں اور اس کا وجود ملکوتی ہی آخرت میں حقیقی عمل نیز سزا اور جزا ہے۔
- 4- آخرت کی زندگی میں لوگ فقط اپنے اعمال کے نتائج دیکھتے ہیں اور کوئی کسی کے نتائج اعمال سے سوء استفادہ نہیں کر سکتا ہے اور کسی کے برے اعمال کی سزا بھی نہیں قبول کر سکتا ہے۔ (وان لیس للانسان الما ماسعی)۔

5- آخرت میں لوگ اپنی دنیاوی حالت کے اعتبار سے چار گروہ میں تقسیم ہیں:

الف) وہ لوگ جو دنیا و آخرت کی نعمتوں سے مستفیض ہیں۔

ب) وہ لوگ جو دنیا و آخرت میں محروم ہیں۔

ج) وہ لوگ جو دنیا میں محروم اور آخرت میں بہرہ مند ہیں۔

د) وہ لوگ جو آخرت میں محروم اور دنیا میں بہرہ مند ہیں۔

6- ایمان و عمل صالح اس وقت فائدہ مند ہیں جب انسان، آخری عمر تک اپنے ایمان کی حفاظت کرے۔

تمرین

- 1- عمر کے آخری حصہ میں کافر ہو جانے کی وجہ سے کیا کسی انسان کے تمام اعمال صالحہ کے تباہ و برباد ہو جانے کی کوئی عقلی توجیہ پیش کی جا سکتی ہے؟ اور کس طرح؟
- 2- انسان کا حقیقی کمال نیز بد بختی اور خوش بختی کے مسئلہ میں معاد کو تسلیم کرنے والوں کے نظریات اور منکرین معاد کے نظریات کا اختلاف کس چیز میں ہے؟ مفہوم و مصداق میں یا دونوں میں یا کسی اور چیز میں ہے وضاحت کریں؟
- 3- اگر ہر انسان عالم آخرت میں فقط اپنے اعمال کا نتیجہ پاتا ہے تو سورہ نحل کی 25 ویں آیت سے مراد کیا ہے؟
- 4- دنیاوی زندگی میں مندرجہ ذیل اقسامِ رابطہ میں سے کون سا رابطہ مفید ہے؟ اور کون سا آخرت میں مفید نہیں ہے؟
الف - خاندانی رابطہ. ب - دوستی کا رابطہ. ج - اعتباری اور وضعی رابطہ (اعتباری اور وضعی قوانین) (تکوینی رابطہ) (علی قوانین)۔
- 5- مرے ہوئے لوگوں کی اخروی زندگی میں، زندہ لوگوں کی دعاؤں کا کیا اثر ہے اور کس طرح اس حقیقت (کہ ہر انسان فقط اپنے نتیجہ اعمال کو پاتا ہے) سے سازگار ہے؟

مزید مطالعہ کے لئے:

- حسین طہرانی، محمد حسین؛ (1407) معاد شناسی؛ ج9، تہران: حکمت۔
- جوادی آملی، عبد اللہ؛ (1363) وہ مقالہ پیرامون مبدأ و معاد؛ تہران: الزہراء۔
- محمد حسین طباطبائی؛ (1359) فرائض از اسلام؛ تہران: جہان آراء۔
- محمد تقی مصباح (1370) آموزش عقاید؛ ج3، تہران: سازمان تبلیغات اسلامی۔
- (1367) معارف قرآن (جہان شناسی، کیمیا شناسی، انسان شناسی)؛ قم: موسسہ در راہ حق۔
- مطہری، مرتضیٰ (1368) مجموعہ آثار؛ ج1، تہران: صدرا۔
- مطہری، مرتضیٰ (1369) مجموعہ آثار؛ ج2 تہران: صدرا۔
- مطہری، مرتضیٰ (1354) سیری در نیج البلاغہ؛ قم: دار التبلیغ اسلامی۔

ملحقات

1- شفاعت

شفاعت، شفیع (جفت، زوج) سے لیا گیا ہے۔ اور عرف میں یہ معنی ہے کہ کوئی عزت دار شخص کسی بزرگ سے خواہش کرے کہ وہ اس کے (جس کی شفاعت کر رہا ہے) جرم کی سزا معاف کر دے۔ یا خدمت گزار فرد کی جزا میں اضافہ کر دے۔ شفاعت کا مفہوم یہ ہے کہ انسان، شفیع کی مدد کے بغیر سزا سے بچنے یا جزا کے ملنے کے لائق نہیں ہے لیکن شفیع کی درخواست سے اس کے لئے یہ حق حاصل ہو جائے گا۔

شفاعت، برائیوں سے توبہ و تکفیر کے علاوہ ہے گنہگاروں کی امید کی آخری کرن اور خداوند عالم کی رحمت کا سب سے عظیم مظہر ہے۔ شفاعت کا معنی شفیع کی طرف سے خداوند عالم پر اثر انداز ہونا نہیں ہے۔ شفاعت کا انکار کرنے والی آیات سے مراد جیسے (لَا يُقْبَلُ مِنْهَا شَفَاعَةٌ) "سورہ بقرہ 48 و 123" کی آیہ کے یہی معنی ہے۔ لفظ شفاعت کبھی وسیع تر معنی یعنی دوسرے انسان کے ذریعہ کسی انسان کے لئے کسی طرح سے اثر خیر ظاہر ہونے میں استعمال ہوتا ہے۔ جیسے فرزندوں کے لئے والدین کا موثر ہونا اور اس کے برعکس یعنی والدین کے لئے بچوں کا موثر ہونا یا اساتید اور رہنما حضرات کا شاگردوں اور ہدایت پانے والوں کے حوالے سے حتی مؤذن کی آواز ان لوگوں کے لئے جو اس کی آواز سے نماز کو یاد کرتے ہیں اور مسجد جاتے ہیں۔ شفاعت کہا جاتا ہے۔ وہی اثر خیر جو دنیا میں تھا آخرت میں شفاعت کی صورت میں ظاہر ہوگا جس طرح گناہوں کے لئے استغفار نیز دوسرے دنیاوی حاجات کے پورا ہونے کے لئے دعا کرنے کو شفاعت کہا جاتا ہے۔

شفاعت کے مندرجہ ذیل قوانین ہیں:

الف) خداوند عالم کی طرف سے شفیع کو اجازت۔

ب) شفاعت پانے والوں کے اعمال نیز اس کی اہمیت و عظمت سے شفاعت کرنے والوں کا آگاہ ہونا۔

ج) دین و ایمان کے حوالے سے شفاعت پانے والوں کا مدوح اور پسندیدہ ہونا۔

حقیقی شفاعت کرنے والے خداوند عالم کی طرف سے ماذون ہونے کے علاوہ معصیت کار اور گنہگار نہ ہوں۔ اہل اطاعت و معصیت کے مراتب کو پرکھنے کی ان کے اندر صلاحیت ہو نیز شفاعت کرنے والوں کے ماننے والے بھی کم ترین درجہ کے شفیع ہوں، دوسری طرف وہی شفاعت پانے کے قابل ہیں جو خداوند کریم کی اجازت کے علاوہ خدا، انبیاء حشر اور وہ تمام چیزیں جو خداوند عالم نے اپنے انبیاء پر نازل فرمائی ہیں منجملہ "شفاعت" پر حقیقی ایمان رکھتے ہوں اور زندگی کے آخری لمحے تک اپنے ایمان کو محفوظ رکھے ہوں اور جو لوگ نماز کو ترک کرینا اور فقر کی مدد نہ کریں نیز روز قیامت کی تکذیب کرینا اور خود شفاعت سے انکار کریں یا اس کو ہلکا سمجھیں تو ایسے لوگ شفاعت سے محروم ہیں۔

اس دنیا میں شفیع کی شفاعت کا قبول کرنا شفیع کی ہمنشینی اور محبت کی لذت کے ختم ہو جانے کا خوف یا شفیع کی طرف سے ضرر پہنچنے کا اندیشہ یا شفیع سے شفاعت کے قبول کرنے کی ضرورت کی وجہ سے شفاعت انجام پاتی ہے لیکن خداوند عالم کی بارگاہ میں شفاعت کرنے والوں کی شفاعت کے قبول ہونے کی دلیل مذکورہ امور نہیں ہیں بلکہ خداوند عالم کی وسیع رحمت کا تقاضا یہ ہے کہ جو لوگ دائمی رحمت کے حاصل کرنے کی بہت کم صلاحیت رکھتے ہیں ان کے لئے شرائط و ضوابط کے ساتھ کوئی راستہ فراہم کرنے کا نام شفاعت ہے۔

2- شفاعت کے بارے میں اعتراضات و شبہات

شفاعت کے بارے میں بہت سے اعتراضات و شبہات بیان کئے گئے، یہاں پر ہم ان میں سے بعض اہم اعتراضات و شبہات کا تجزیہ کریں گے۔

پہلا شبہہ: پہلا شبہہ یہ ہے کہ بعض آیات قرآنی اس بات پر دلالت کرتی ہیں کہ روز قیامت کسی کی بھی شفاعت قبول نہیں کی جائے گی جیسا کہ سورہ بقرہ کی 48 ویں آیت میں فرماتا ہے:

(وَ اتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَ لَا يُقْبَلُ مِنْهَا شَفَاعَةٌ وَ لَا يُؤْخَذُ مِنْهَا عَدْلٌ وَ لَا هُمْ يُنصَرُونَ)

جواب: اس طرح کی آیات بغیر قاعدہ و قانون کے مطلقاً اور مستقل شفاعت کی نفی کرتی ہیں بلکہ جو لوگ شفاعت کے معتقد ہیں وہ مزید اس بات کے قائل ہیں کہ مذکورہ آیات عام ہیں جو ان آیات کے ذریعہ جو خدا کی اجازت اور مخصوص قواعد و ضوابط کے تحت شفاعت کے قبول کرنے پر دلالت کرتی ہیں تخصیص دی جاتی ہیں جیسا کہ پہلے بھی اشارہ ہو چکا ہے۔

دوسرا شبہہ: شفاعت کے صحیح ہونے کا لازمہ یہ ہے کہ خداوند عالم شفاعت کرنے والوں کے زیر اثر قرار پائے یعنی ان لوگوں کی شفاعت فعل الہی یعنی مغفرت کا سبب ہوگی۔

جواب: شفاعت کا قبول کرنا زیر اثر ہونے کی معنی میں نہیں ہے جس طرح توبہ اور دعا کا قبول ہونا بھی مذکورہ غلط لازمہ نہیں رکھتا ہے۔ اس لئے کہ ان تمام موارد میں بندوں کے افعال کا اس طرح شائستہ و سزاوار ہونا ہے کہ وہ رحمت الہی کو جذب کرنے کا باعث بن سکیں، اصطلاحاً قابل کی شرط قابلیت اور فاعل کی شرط فاعلیت نہیں ہے۔

تیسرا شبہہ: شفاعت کا لازمہ یہ ہے کہ شفاعت کرنے والے خدا سے زیادہ مہربان ہوں، اس لئے کہ فرض یہ ہے کہ اگر ان کی شفاعت نہ ہوتی تو یہ گنہگار لوگ عذاب میں مبتلا ہو جاتے، یا ہمیشہ معذب رہتے۔

جواب: شفاعت کرنے والوں کی مہربانی اور ہمدردی بھی خداوند عالم کی بے انتہا رحمت کی جھلک ہے۔ دوسرے لفظوں میں، شفاعت وہ وسیلہ اور راہ ہے جسے خداوند عالم نے خود اپنے بندوں کے گناہوں کو بخشنے کے لئے قرار دیا ہے اور جیسا کہ اشارہ ہوا کہ اسکی عظیم رحمتوں کا جلوہ اور کرشمہ اس کے منتخب بندوں میں ظاہر ہوتا ہے اسی طرح دعا اور توبہ بھی وہ ذرائع ہیں جنہیں خداوند عالم نے گناہوں کی بخشش اور ضرورتوں کو پورا کرنے کے لئے قرار دیا ہے۔

چوتھا شبہہ: اگر خداوند عالم کا گنہگاروں پر عذاب نازل کرنے کا حکم مقتضاء عدالت ہے تو ان کے لئے شفاعت کا قبول کرنا خلاف عدل ہوگا اور اگر شفاعت کو قبول کرنے کے نتیجے میں عذاب الہی سے نجات پانا عادلانہ ہے تو اس کے معنی یہ ہونے کہ شفاعت کے انجام پانے سے پہلے عذاب کا حکم، غیر عادلانہ تھا۔

جواب: ہر حکم الہی (چاہے شفاعت سے پہلے عذاب کا حکم ہو یا شفاعت کے بعد نجات کا حکم ہو) عدل و حکمت کے مطابق ہے ایک حکم کا عادلانہ اور حکیمانہ ہونا دوسرے حکم کے عادلانہ اور حکیمانہ ہونے سے ناسازگار نہیں ہے، اس لئے کہ اس کا موضوع جدا ہے۔

وضاحت: عذاب کا حکم ارتکاب گناہ کا تقاضا ہے۔ ان تقاضوں سے چشم پوشی کرنا ہی گنہگار کے حق میں شفاعت اور قبول شفاعت کے تحقق کا سبب ہوتا ہے۔ اور عذاب سے نجات کا حکم شفاعت کرنے والوں کی شفاعت کی وجہ سے ہے، یہ موضوع اس طرح ہے کہ بلا کا دعایا صدقہ دینے سے پہلے مقدر ہونا یا دعا اور صدقہ کے بعد بلا کا ٹل جانا ہی حکیمانہ فعل ہے۔

پانچواں شبہہ: خداوند متعال نے شیطان کی پیروی کو عذاب دوزخ میں گرفتار ہونے کا سبب بتایا ہے جیسا کہ سورہ حجر کی 42 و 43 ویں آیہ میں فرماتا ہے:

(إِنَّ عِبَادِي لَيْسَ لَكَ عَلَيْهِمْ سُلْطَانٌ لَّا مَنِ اتَّبَعَكَ مِنَ الْغَاوِينَ * وَ نَّ جَهَنَّمَ لَمَوْعِدُهُمْ أَجْمَعِينَ)

جو میرے مخلص بندے ہیں ان پر تجھے کسی طرح کی حکومت نہ ہوگی مگر صرف گمراہوں میں سے جو تیری پیروی کرے اور ہاں ان سب کے واسطے وعدہ بس جہنم ہے۔

آخرت میں گنہگاروں پر عذاب نازل کرنا ایک سنت الہی ہے اور سنت الہی غیر قابل تغیر ہے جیسا کہ سورہ فاطر کی 43 ویں آیہ میں فرماتا ہے کہ:

(فَلَن نَّجِدَ لِسُنَّتِ اللَّهِ تَبْدِيلًا وَ لَن نَّجِدَ لِسُنَّتِ اللَّهِ تَحْوِيلًا)

ہر گز خدا کی سنت میں تبدیلی نہیں آئیگی اور ہر گز خدا کی سنت میں تغیر نہیں پیدا ہوگا جب یہ بات طے ہے تو کیسے ممکن ہے کہ شفاعت کے ذریعہ خدا کی سنت نقض ہو جائے اور اس میں تغیر پیدا ہو جائے۔

جواب: جس طرح گنہگاروں پر عذاب نازل کرنا ایک سنت ہے اسی طرح واجد شرائط گنہگاروں کے لئے شفاعت قبول کرنا بھی ایک غیر قابل تغیر الہی سنت ہے لہذا دونوں پر ایک ساتھ توجہ کرنا چاہئے، خداوند عالم کی مختلف سنتیں ایک ساتھ پائی جاتی ہیں ان میں جس کا معیار و اعتبار زیادہ قوی ہوگا وہ دوسرے پر حاکم ہو جاتی ہے۔

چھٹا شبہہ: وعدہ شفاعت، غلط راہوں اور گناہوں کے ارتکاب میں لوگوں کی جرأت کا سبب ہوتا ہے۔

جواب: شفاعت و مغفرت ہونا مشروط ہے بعض ایسی شرطوں سے کہ گنہگار اس کے حصول کا یقین پیدا نہیں کر سکتا ہے۔ شفاعت کے شرائط میں سے ایک شرط یہ ہے کہ اپنے ایمان کو اپنی زندگی کے آخری لمحات تک محفوظ رکھے اور ہم جانتے ہیں کہ کوئی بھی ایسی شرط کے تحقق پر یقین (کہ ہمارا ایمان آخری لمحہ تک محفوظ رہے گا) نہیں رکھ سکتا ہے۔ دوسری طرف جو مرتکب گناہ ہوتا ہے اگر اس کے لئے بخشش کی کوئی امید اور توقع نہ ہو تو وہ مایوسی اور ناامیدی کا شکار ہو جائے گا اور یہی ناامیدی اس میں ترک گناہ کے انگیزے کو ضعیف کر دے گی اور آخر کار خطا و انحراف کی طرف مائل ہو جائے گا اسی لئے خدائی مریبوں کا طریقہ تربیت یہ رہا ہے کہ وہ ہمیشہ لوگوں کو خوف و امید کے درمیان باقی رکھتے ہیں۔ نہ ہی رحمت خدا سے اتنا امیدوار کرتے ہیں کہ خداوند عالم کے عذاب سے محفوظ ہو جائیں اور نہ ہی ان کو عذاب سے اتنا ڈراتے ہیں کہ وہ رحمت الہی سے مایوس ہو جائیں۔ اور ہمیں معلوم ہے کہ رحمت الہی سے مایوس اور محفوظ ہونا گناہ کبیرہ شمار ہوتا ہے۔

ساتواں شبہہ: عذاب سے بچنے میں شفاعت کی تاثیر یعنی گنہگار شخص کو بد بختی سے بچانے اور سعادت میں دوسروں (شفاعت کرنے والے) کے فعل کا موثر ہونا ہے۔ جبکہ سورہ نجم 39 ویں آیت کا تقاضا یہ ہے کہ فقط یہ انسان کی اپنی کوشش ہے جو اسے خوشبخت بناتی ہے۔

جواب: منزل مقصود کو پانے کے لئے کبھی خود انسان کی کوشش ہوتی ہے جو آخری منزل تک جاری رہتی ہے اور کبھی مقدمات اور واسطوں کے فراہم کرنے سے انجام پاتی ہے۔ جو شخص مورد شفاعت قرار پاتا ہے وہ بھی مقدمات سعادت کو حاصل کرنے کی کوشش کرتا ہے۔ اس لئے کہ ایمان لانا اور استحقاق شفاعت کے شرائط کا حاصل کرنا حصول سعادت کی راہ میں ایک طرح کی کوشش شمار ہوتی ہے۔ چاہے وہ تلاش ایک ناقص و بے فائدہ کیوں نہ ہو۔ اسی وجہ سے مدتوں مرزخ کی سختیوں اور غموں میں گرفتار ہونے کے بعد انسان میدان محشر میں وارد ہوگا لیکن بہر حال خود ہی سعادت کے بیج (یعنی ایمان) کو اپنے زمین دل میں بوئے اور اس کو اپنے اچھے اعمال سے آبیاری کرے اس طرح کہ اپنی عمر کے آخری لمحات تک خشک نہ ہونے دے تو یہ اس کی انتہائی سعادت و خوشبختی ہے جو خود اسی کی تلاش و کوشش کا نتیجہ ہے۔ اگرچہ شفاعت کرنے والے بھی ایک طرح سے اس درخت کے ثمر بخش ہونے میں موثر ہیں جس طرح اس دنیا میں بھی بعض لوگ بعض دوسرے افراد کی تربیت و ہدایت میں موثر واقع ہوتے ہیں لیکن ان کی یہ تاثیر اس شخص کے تلاش و جستجو کی نفی کا معنی نہیں دیتی ہے۔⁽¹⁾

(1) ملاحظہ ہو: محمد تقی مصباح: آموزش عقاید: ج 3 سازمان تبلیغات، تہران 1370۔

فهرست منابع

- 1- قرآن کریم -
- 2- آرن، ریمن (1370) مراحل اساسی اندیشه در جامعه شناسی، ترجمه باقر پرهام، تهران: انتشارات آموزش انقلاب اسلامی -
- 3- آلوسی، سید محمود (1408) روح المعانی فی تفسیر القرآن العظیم و السبع المثانی، بیروت: دار الفکر -
- 4- ابوزید، منی احمد (1414) الانسان فی الفلسفة الاسلامیة، بیروت: مؤسسه الجامعیة للدراسات -
- 5- احمدی، بابک (1373) مدرنیته و اندیشه انتقادی، تهران: مرکز -
- 6- احمدی بابک (1377) معمای مدرنیته، تهران: مرکز -
- 7- استیونس، لسللی (1368) هفت نظریه درباره طبیعت انسان، تهران: رشد
- 8- ایزوئسو، لوشی هیکو (1368) خدا و انسان در قرآن، ترجمه احمد آرام، تهران: دفتر نشر فرهنگ اسلامی -
- 9- باربور، ایان (1362) علم و دین، ترجمه بهاء الدین خرمشاهی، تهران: مرکز نشر دانشگاهی -
- 10- بارس، بولک، و دیگران (1369) فرهنگ اندیشه تو، ترجمه ع، پاشایی، تهران: نازیار -
- 11- بدوی، عبد الرحمن (1984) موسوعه الفلسفة، بیروت: الموسسة العربیة للدراسات و النشر -
- 12- بوکای، موریس (1368) مقایسه ای تطبیقی میان تورات، انجیل، قرآن و علم، ترجمه ذبیح الددیر، تهران: نشر فرهنگ

اسلامی -

- 13- پاکر، ڈوینس (1370) آدم سازان، ترجمہ حسن افشار، تہران: بہہہارنی -
- 14- پاپر، کارل (1369) جستجوی ناتمام، ترجمہ ایرج علی آبادی، تہران -
- 15- تہانوی، محمد علی (1996) کشف اصطلاحات الفنون و العلوم، بیروت: مکتبۃ لبنان ناشرین -
- 16- ڈیوس ٹونی (1378) ہیومنزم، ترجمہ عباس مخبر، تہران: مرکز -
- 17- جوادی آملی، عبد اللہ (1366) تفسیر موضوعی قرآن کریم: توجید و شرک، قم: نهاد نمایندگی رہبری در دانشگاه ها -
- 18- جوادی آملی، عبد اللہ (1378) تفسیر موضوعی قرآن کریم، قم: اسرایی -
- 19- الحر العالمی، محمد بن الحسن (1403) وسایل الشیعة ج 19، تہران: المکتبۃ الاسلامیة -
- 20- دفتر ہمکاری حوزه و دانشگاه (1372) درآمدی بہ تعلیم و تربیت اسلامی: فلسفہ تعلیم و تربیت، تہران: سمت -
- 21- حسن زاده، صادق (1378) اسوۃ عارفان، قم: انتشارات امیرالمومنین -
- 22- دفتر ہمکاری حوزه و دانشگاه (1369) مکتبہای روان شناسی و نقد آن، ج 1، تہران: سمت -
- 23- دفتر ہمکاری حوزه و دانشگاه (1372) مکتبہای روان شناسی و نقد آن، ج 2، تہران: سمت -
- 24- ڈورانٹ، ویل (1371) تاریخ تمدن، ترجمہ صفدر تقی زاده و ابوطالب صارمی، ج 5، تہران، انتشارات و آموزش انقلاب اسلامی، ایران -

- 25- ڈورکھیم، امیل (1359) قواعد روش جامعه شناسی، ترجمہ علی محمد کاروان، تہران: دانشگاه تہران -
- 26- رشید رضا، محمد، المنار فی تفسیر القرآن، بیروت: دار المعرفہ -
- 27- رضی موسوی، شریف محمد (1407) نبج البلاغہ، مصحح صبحی صالحی، قم: دار الهجرة -
- 28- رنڈل، جان ہرمان (1376) سیر تکامل عقل نوین، ترجمہ ابو القاسم پایندہ، تہران، انتشارات علمی و فزہنگی، ایران -
- 29- روزنٹال، یوین، و دوسرے افراد (1978) الموسوعة الفلسفية، ترجمہ سمیر کرم، بیروت: دار الطبیعة -
- 30- زیادہ، معن (1986) الموسوعة الفلسفية العربية، بیروت: معهد الانماء العربی -
- 31- سبحانی، جعفر (1411) الالہیات علی ضوء الكتاب و السنة و العقل، قم: مرکز العالمی للدراسات الاسلامیة
- 32- شفلر، ایزرائل (1377) در باب استعدادہای آدمی (گفتاری در فلسفہ تعلیم و تربیت) تہران: جہاد دانشگاهی -
- 33- سلطانی نسب، رضا، و فرہاد گرجی (1368) جنین شناسی انسان (بررسی تکامل طبیعی و غیر طبیعی انسان، تہران: جہاد دانشگاهی

- 34- شاکرین، حمیدرضا "قرآن و رویان شناسی" مجله حوزه و دانشگاه، شماره 8، ص 22، 25-
- 35- صانع پور، مریم (1378) نقدی بر مبانی معرفت شناسی هیومنسیستی، تهران: دانش و اندیشه معاصر-
- 36- صدوق، ابو جعفر حسین (1378) التوحید، تهران: مکتبه الصدوق-
- 37- طباره، عبد الفتاح، خلق الانسان، دراسة علمية قرآنية، ج 2 بیروت-
- 38- طباطبایی، محمد حسین (1388) المیزان فی تفسیر القرآن، ج 1، 2، 7، 15، تهران: دارالکتب الاسلامیه-
- 39- طوسی، خواجه نصیر الدین (1344) اوصاف الاشراف، تهران: وزارت فرهنگ و هنر-
- 40- طبرسی، ابو علی فضل (1379) مجمع البیان لعلوم القرآن، تهران: مکتبه العلمیه الاسلامیه-
- 41- طه، فرج عبد القادر (1993) موسوعه علم النفس و التحلیل النفسی، کویت: دار السعادة الصباح-
- 42- عبودیت، عبد الرسول (1378) هستی شناسی، ج 1، قم: موسسه آموزشی و پژوهشی امام خمینی-
- 43- العطاس، محمد نقیب (1374) اسلام و دنیوی گروی، ترجمه احمد آرام، تهران: موسسه مطالعاتی اسلامی دانشگاه تهران-
- 44- فرینکل، ویکتور امیل (1375) انسان در جستجوی معنی، ترجمه اکبر معارفی، تهران: دانشگاه تهران
- 45- فرینکل، ویکتور امیل (1372) پزشک روح، ترجمه فرخ سیف بهزاد، تهران: درسا-
- 46- فرینکل، ویکتور امیل (1371) ریادناشنیده معنی، ترجمه علی علوی نیا و مصطفی تبریزی، (بی جا) یادآوران-
- 47- فولادوند، عزت اله "سیر انسان شناسی در فلسفه غرب از یونان تا کنون" نگاه حوزه، شماره 53، 54-
- 48- قاسم لو، یعقوب (1379) طیب عاشقان، قم: نسیم حیات-

- 49- کیسیر، ارنسٹ (1360) فلسفه و فرهنگ، ترجمه بزرگ نادرزاده، تهران: موسسه مطالعات و تحقیقات فرهنگی -
- 50- کیسیر، ارنسٹ (1370) فلسفه روشنگری، ترجمه یدالله موقن، تهران: نیلوفر -
- 51- کلینی، محمد بن یعقوب (1388) اصول کافی، ج 1 و 2، تهران: دارالکتب الاسلامیه -
- 52- کوزر، لوئیس (1368) زندگی و اندیشه بزرگان جامعه شناسی، ترجمه محسن ثلاثی، تهران: علمی -
- 53- لالاند، ایندزیو (1996) موسوعه لالاند الفلسفیه، ترجمه خلیل احمد خلیل بیروت: منشورات عویدات
- 54- لالاند، ایندزیو (1377) فرهنگ علمی انتقادی فلسفه، ترجمه غلام رضا وثیق، تهران: فردوسی ایران -
- 55- مان، مانکل (1414) موسوعه العلوم الاجتماعیه، ترجمه عادل مختار الهواری، مکتبه الفلاح الامارات العربیه المتحدہ -
- 56- مجلسی، محمد باقر (1363) بحار الانوار ج 1، 5، 11، 21، 76، تهران: دارالکتب الاسلامیه -
- 57- محمد تقی مصباح (1365) آموزش فلسفه ج 2، تهران: سازمان تبلیغات -
- 58- محمد تقی مصباح (1375) اخلاق در قرآن، ج 1 قم: موسسه آموزشی و پژوهشی امام خمینی -
- 59- محمد تقی مصباح (1376) معارف قرآن (خدا شناسی، کیهان شناسی، انسان شناسی) قم: موسسه آموزشی و پژوهشی امام خمینی -

- 60- محمد تقی مصباح، خودشناسی برای خودسازی، قم: موسسه در راه حق -
- 61- محمد تقی مصباح (1370) آموزش عقاید، ج3 تهران: سازمان تبلیغات اسلامی -
- 62- محمد تقی مصباح (1368) جامعه و تاریخ از دیدگاه قرآن، تهران: سازمان تبلیغات اسلامی -
- 63- محمد تقی مصباح، راه‌نما شناسی، قم: حوزه علمیه قم -
- 64- مطهری، مرتضی (1370) مجموعه آثار، ج3، تهران: صدرا -
- 65- مطهری، مرتضی (1371) مجموعه آثار، ج6، تهران: صدرا -
- 66- مطهری، مرتضی (1371) انسان کامل، تهران: صدرا -
- 67- مطهری، مرتضی (1345) سیری در نهج البلاغه، قم: دارالتبلیغ اسلامی -
- 68- ملکیان، مصطفی (1375) اگزیتانسیالیزم، فلسفه عصیان و شورش، محمد غیاثی، قم -
- 69- نوزری، حسین علی، صورتبندی مدرنیته و پست مدرنیته، تهران: چاپخانه علمی و فرهنگی، ایران -
- 70- نوری، میرزا حسین (1408) مستدرک الوسائل، ج6، بیروت: موسسه آل البیت لاجیاء التراث
- 71- واعظی، احمد (1377) انسان در اسلام، سمت (دفتر همکاری حوزه و دانشگاه) -

Webster Mar i am, (1988) Webster' s N nt h col l egi at e (72)
.D ct i onar y, USA

Kupet Adam, (1958) t he soci al sci ences (73)

Encycl opedi a, Rot l age and Kogan paul

Theodor son, Geor ge, (1969) and Aci l l es, G A noder n (74)

.D ct i onar y of soci ol ogy, NEWYORK, Thomas. Y. Pr over l

Lw R I , Z Encycl opedi a of Rel i gi on, (1974) t he NEW (75)

.((15t h

Paul , Edwar d, (1976) Encycl opedi a of Phi l osophy, NEW (76)

.YORK, Macmi l l an

قابل ذکر بات یہ کہ بہت سے مذکورہ منابع، "مزید مطالعہ" کے عنوان سے اس کتاب کے ہر فصل کی تالیف میں مورد استفادہ واقع ہوئے ہیں۔ لیکن چونکہ ان کی معلومات اسی موضوع فصل کے تحت تھیں اور اس منابع سے ان کے استفادہ کی مقدار بھی کم ہونے کی بنا پر دوبارہ ذکر کرنے سے پرہیز کیا جا رہا ہے۔

خود آزمائی

1. انسان شناسی سے خدا شناسی، نبوت و معاد کے رابطہ کی وضاحت کیجئے؟
2. دور حاضر میں انسان شناسی کے بحران کی چار مرکزی بحثوں کو بیان کیجئے؟
3. ہیومنزم کے چار نتائج و پیغامات کو بیان کرتے ہوئے ہر ایک کی اختصار کے ساتھ وضاحت کیجئے؟
4. ہیومنزم کے تفکرات کو بیان کرتے ہوئے تبصرہ و تنقید کیجئے؟
5. خود فراموش انسان کی خصوصیات اور خود فراموشی کے نتائج کو بیان کرتے ہوئے کم از کم پانچ موارد کی طرف اشارہ کیجئے؟
6. خود فراموشی کے علاج کے عملی طریقوں کی تحلیل کیجئے؟
7. قرآن مجید کی تین آیتوں سے استفادہ کرتے ہوئے خلقت انسان کی وضاحت کیجئے؟
8. انسان کے دو بعدی ہونے کی دلیلیں پیش کیجئے؟
9. دینی اعتبار سے انسان کی مشترکہ فطرت کا سب سے مرکزی عنصر کیا ہے؟
10. فطرت کے لازوال ہونے کی سورہ روم کی تیسویں آیت سے وضاحت کیجئے اور مذکورہ آیت میں (لا تبدیل لخلق اللہ) سے مراد کیا ہے وضاحت کیجئے؟
11. قرآنی اصطلاح میں ان کلمات، روح، نفس، عقل و قلب کا آپس میں کیا رابطہ ہے وضاحت کیجئے؟
12. کرامت انسان سے کیا مراد ہے وضاحت کرتے ہوئے قرآن کی روشنی میں اس کے اقسام کو ذکر کیجئے؟
13. کیا آیہ شریفہ (و ما رمیت اذ رمیت و لکن اللہ رمی) عقیدہ جبر کی تائید نہیں کرتی ہے؟ اور کیوں؟
14. جبر الہی کے سلسلہ میں جو شبہات پیدا ہوئے ہیں اس کا جواب دیجئے؟
15. ان تین عناصر کو بیان کیجئے جن کا انسان ہر اختیاری عمل کے انجام دینے میں محتاج ہے؟
16. افعال انسان کے انتخاب کے معیار کی وضاحت کیجئے؟
17. قرآن و روایات کی زبان میں کیونتا چھے اعمال کو "عمل صالح" کہا گیا ہے؟
18. اسلام کی نظر میں انسان کامل کی خصوصیات کیا ہیں؟
19. قرآن میں ذکر کئے گئے کلمات دنیا اور آخرت کے تین موارد استعمال کو بیان کیجئے؟
20. او اخر عمر میں کفر کی وجہ سے کسی شخص کی تمام اچھے اعمال برباد ہو جانے کے بارے میں مناسب توجیہ پیش کیجئے؟

فہرست

4	حرف اول.....
6	مقدمہ:.....
9	مطالعہ کتاب کی کامل رہنمائی.....
13	پہلی فصل:.....
13	مفہوم انسان شناسی.....
16	1- انسان شناسی کی تعریف.....
16	1- روش اور نوعیت کے اعتبار سے انسان شناسی کے اقسام.....
17	2- انسان شناسی کے اقسام.....
17	تجربی، عرفانی، فلسفی اور دینی.....
19	انسان شناسی خردو کلاں یا جامع و اجزاء.....
20	انسان شناسی کی ضرورت اور اہمیت.....
20	الف: انسان شناسی، بشری تفکر کے دائرے میں باہدف زندگی کی تلاش.....
21	اجتماعی نظام کا عقلی ہونا ⁽¹⁾
22	علوم انسانی کی اہمیت اور پیدائش.....
22	اجتماعی تحقیقات اور علوم انسانی کی وجہ تحصیل.....
23	ب) انسان شناسی، معارف دینی کے آئینہ میں.....
23	خدا شناسی اور انسان شناسی.....
25	نبوت اور انسان شناسی.....
26	معاد اور انسان شناسی.....

27	انسان شناسی اور احکام اجتماعی کی وضاحت
28	دور حاضر میں انسان شناسی کا بحران اور اس کے مختلف پہلو
30	الف) علوم نظری کی آپس میں ناہمابہنگی اور درونی نظم و ضبط کا نہ ہونا
31	ب) فائدہ مند اور مورد اتفاق دلیل کا نہ ہونا
31	ج) انسان کے ماضی اور مستقبل کا خیال نہ کرنا
32	د) انسان کے اہم ترین حوادث کی وضاحت سے عاجز ہونا
33	دینی انسان شناسی کی خصوصیات
33	جامعیت
34	استوار اور محکم
34	مبدا اور معاد کا تصور
34	بنیادی فکر
35	خلاصہ فصل
36	تمرین
37	مزید مطالعہ کے لئے
39	دوسری فصل:
39	ہیومنزم یا عقیدہ انسان
41	ہیومنزم کا مفہوم و معنی
44	ہیومنزم کی پیدائش کے اسباب
45	ہیومنزم کے اجزائے ترکیبی اور نتائج ⁽⁷⁾
46	عقل پرستی ⁽¹⁾ اور تجربہ گرانی ⁽²⁾

47 استقلال
49 تساہل و تسامح
49 سکو لریزم ⁽²⁾
52 ہیومنزم کے نظریہ پر تنقید و تحقیق
52 فکر و عمل میں تناقض
53 فکری حمایت کا فقدان
56 فطرت اور مادہ پرستی
56 ہیومنزم اور دینی تفکر
58 بے قید و شرط آزادی
61 تسامح و تساہل
62 خلاصہ فصل
63 تمرین
64 مزید مطالعہ کے لئے:
65 ملحقات
68 تیسری فصل:
68 خود فراموشی
70 مفہوم بے توجہی
73 قرآن اور خود فراموشی کا مسئلہ
76 خود فراموشی کے نتائج
76 غیر کو اصل قرار دینا

78	روحی تعادل کا درہم برہم ہونا.....
80	ہدف و معیار کا نہ ہونا.....
80	حالات کی تبدیلی کے لئے آمادگی و قدرت کا نہ ہونا.....
82	مادہ اور مادیات کی حقیقت.....
84	عقل و دل سے استفادہ نہ کرنا.....
85	خود فراموشی اور حقیقی توجید.....
86	اجتماعی اور سماجی بے توجہی (اجتما عی حقیقت کا فقدان).....
88	خود فراموشی کا علاج.....
92	خلاصہ فصل.....
93	تمرین.....
94	مزید مطالعہ کے لئے.....
95	ملحقات.....
95	فرڈریچ ویلیم ہگل ⁽¹⁾ (1770-1831).....
96	فیورینج ⁽²⁾ (1775-1832).....
97	کارل مارکس ⁽²⁾ (1818-1883).....
99	چوتھی فصل:
99	انسان کی خلقت.....
100	انسان، دو بعدی مخلوق.....
101	اولین انسان کی خلقت.....
104	قرآن کے بیانات اور ڈارون کا نظریہ.....

108.....	تمام انسانوں کی تخلیق
113.....	روح کا وجود اور استقلال
117.....	2. آیہ کریمہ:
118.....	3. عالم برزخ کی حیات کو بیان کرنے والی آیت:
119.....	روح کے اثبات میں بشری معرفت اور دینی نظریہ کی ہمابہنگی
119.....	الف) عقلی دلائل
119.....	شخصیت کی حقیقت
120.....	روح کا ناقابل تقسیم ہونا اور اس کے حوادث
120.....	مکان سے بے نیاز ہونا
121.....	کبیر کا صغیر پر انطباق
121.....	ب) تجربی شواہد
125.....	روح مجرد اور انسان کی واقعی حقیقت
126.....	خلاصہ فصل
127.....	تمرین
128.....	مزید مطالعہ کے لئے
129.....	اس فصل میں مذکورہ تفسیری کتابیں -
130.....	پانچویں فصل:
130.....	انسان کی فطرت
132.....	انسانی مشترکہ طبیعت
133.....	مشترکہ فطرت سے مراد ⁽⁴⁾

135.....	مشترکہ فطرت کی خصوصیات
136.....	ماحول اور اجتماعی اسباب کا کردار
136.....	انسانی مشترکہ فطرت پر دلائل
140.....	فطرت ⁽¹⁾
141.....	بعض مشترکہ فطری عناصر کا پوشیدہ ہونا
143.....	انسان کی فطرت کا اچھا یا برا ہونا
146.....	انسان کی الہی فطرت سے مراد
149.....	فطرت کا زوال ناپذیر ہونا
150.....	فطرت اور حقیقت
153.....	خلاصہ فصل
154.....	تمرین
155.....	مزید مطالعہ کے لئے:
157.....	ملحقات
157.....	لفظ "فطرت" کے اہم استعمالات
159.....	2. ہدایت کے اسباب اور موانع
160.....	مغربی انسان شناسوں کی نگاہ میں انسان کی فطرت
161.....	منفی نظریات
164.....	مبہم نظریات
165.....	مثبت نظریات
166.....	چھٹی فصل:

166.....	نظام خلقت میں انسان کا مقام.....
168.....	خلافت الہی.....
170.....	خلافت کے لئے حضرت آدم کے شائستہ ہونے کا معیار.....
171.....	حضرت آدم کے فرزندوں کی خلافت.....
173.....	کرامت انسان.....
174.....	کرامت ذاتی.....
175.....	کرامت اکتسابی.....
175.....	الف) کرامت اکتسابی کی نفی کرنے والی آیات.....
177.....	ب) کرامت اکتسابی کو ثابت کرنے والی آیات.....
180.....	خلاصہ فصل.....
181.....	تمرین.....
182.....	مزید مطالعہ کے لئے.....
183.....	ساتویں فصل :.....
183.....	آزادی اور اختیار.....
186.....	انسان کی آزادی کے سلسلہ میں تین مہم نظریات.....
189.....	مفہوم اختیار.....
189.....	1۔ اضطراب اور مجبوری کے مقابلہ میں اختیار.....
190.....	2. اکراہ کے مقابلہ میں اختیار.....
191.....	3. اختیار یعنی انتخاب و آزمائش کے بعد ارادہ.....
191.....	4. اختیار یعنی رغبت، محبت اور مرضی کے ساتھ انجام دینا.....

193.....	انسان کے مختار ہونے پر قرآنی دلیلیں
195.....	عقیدہ جبر کے شبہات
195.....	جبر الہی
195.....	پہلا گروہ
196.....	دوسرا گروہ
197.....	تیسرا گروہ
197.....	جبر الہی کی تجزیہ و تحلیل
199.....	قضائے الہی
200.....	خدا کے فعال ہونے کا راز
202.....	ب) اجتماعی اور تاریخی جبر
203.....	اجتماعی اور تاریخی جبر کی تجزیہ و تحلیل
204.....	ج) فطری جبر
207.....	فطری جبر کی تجزیہ و تحلیل
208.....	خلاصہ فصل
209.....	تمرین
210.....	مزید مطالعہ کے لئے:
211.....	ملحقات
211.....	1- مغربی انسان شناسی کے منکرین اور مسئلہ اختیار
212.....	(ب) عقیدہ جبر کے اصول کیا ہیں؟
212.....	فطری خواہشات

212.....	موروثی وجود
213.....	ماحول کی توانائیاں
214.....	معنوی قوتیں ⁽²⁾
214.....	2- خداوند عالم کی عالم گیر خالقیت اور مسئلہ اختیار
216.....	3- طینت کی روایات کا دوسرا جواب
216.....	4- فلسفی جبر
219.....	آٹھویں فصل
219.....	مقدمات اختیار
221.....	اختیار کو مہیا کرنے والے عناصر
221.....	معرفت
222.....	انسان کے امکانات اور ضروری معرفت
230.....	خواہش اور ارادہ
230.....	خواہشات کی تقسیم بندی
230.....	غرائز
231.....	عواطف
231.....	انفعالات
231.....	احساسات
234.....	خواہشات کا انتخاب
240.....	خواہشات کے انتخاب کا معیار
241.....	اغروی لذتوں کی خصوصیات

- 242.....1-پایداری اور ہمیشگی
- 242.....2-اخلاص اور رنج و الم سے نجات
- 243.....3- وسعت و فراوانی
- 243.....4- مخصوص کمالات اور لذتیں
- 245..... قدرت :
- 247..... خلاصہ فصل
- 248..... تمرین
- 249..... مزید مطالعہ کے لئے :
- 250..... نویں فصل :
- 250..... کمال نہائی
- 252..... مفہوم کمال اور انسانی معیار کمال
- 253..... انسان کا کمال نہائی
- 255..... قرب الہی
- 256..... قربت کی حقیقت
- 257..... قرب الہی کے حصول کا راستہ
- 259..... تقرب خدا کے درجات
- 260..... ایمان و مقام قرب کا رابطہ
- 262..... خلاصہ فصل
- 263..... تمرین
- 264..... مزید مطالعہ کے لئے
-

265.....	ملحقات
265.....	مغربی انسان شناسی کے اعتبار سے کمال نہائی
268.....	دسویں فصل:
268.....	دنیا و آخرت کا رابطہ
269.....	قرآن مجید میں کلمہ دُنیا کے مختلف استعمالات
270.....	دنیا و آخرت کے روابط کے بارے میں پائے جانے والے نظریات کا تجزیہ
275.....	رابطہ دنیا و آخرت کی حقیقت
281.....	خلاصہ فصل
282.....	تمرین
283.....	مزید مطالعہ کے لئے:
284.....	ملحقات
284.....	1- شفاعت
286.....	2- شفاعت کے بارے میں اعتراضات و شبہات
289.....	فہرست منابع
296.....	خود آزمائی